

अनन्तशयनसंस्कृतग्रन्थावलिः ।

ग्रन्थाङ्कः ५१.

## श्रीमद्मरसिंहकिरकित्तं नासलिङ्गानुशासनं

क्षीरस्वामिप्रणीतया अमरकोशोद्याटनाख्यया व्याख्यया  
बन्धघटीयसर्वानन्दप्रणीतया टीक्ष्णमर्वस्वाख्यया व्याख्यया च  
समेतं

संस्कृतग्रन्थप्रकाशनकार्याध्यक्षेण

त. गणपतिशास्त्रिणा

संशोधितम् ।

तृतीयः सम्पुटः—द्वितीयकाण्डे ७—१० पर्वाः ।

तच्च

अनन्तशयने

महामहिमश्रीमूलकरामचर्मकूलशेखरमहाराजशासनेन

राजकीयमुद्रणयन्त्रालये तदध्यक्षेण

मुद्रयित्वा प्रकाशितम् ।

# क्षीरस्वामिस्मृता ग्रन्थकर्तारः ।

## द्वितीयं काण्डम् ।

II. refers to the second part and III. to the third part of this work.

आचार्याः	II ३१.
इन्दुः	II. ७१, ८४, ८५, ८७, ८९, १०१, १०४, १११, ११३, १२०, १३१, १३७, १३९, १४१, १४२, १४६, १७१, १७६, १९०, १९८, २०७.
उपाध्यायः	II ६२, ३०६. III. १४९, १९९, २८२.
कश्मीराः	III ११०.
कात्यः	II १०, १९, ३६, ४९, ६०, ६६, ६७, २४६, २७४, २७६, ३४१. III १२, १५, २९, ४८, ६६, १७२, १९६, २१०.
कालिदासः	II. २११.
गौडः	II ९०, ९४, ९७, १६२, १७३, २१६, २५०, ३५७. III. ९६, २२४.
गौडाः	II ३१, ११२, १८१. III. १००.
गौतमः	III. ८.
चन्द्रः	II ८४, ८९, ९२, ११४. III. १२, २६२.
चन्द्रनन्दनः	II ११७, १२१, १४७, १५६, १७२.
चाणक्यः (कौटिल्यः)	II १९, २३, ३३, ४१. III. ७०, १३२, २७०, २७३.
तान्त्रिकाः	III १७८.
दुर्गः	II ११९. III १४०.
द्रमिडाः	II २६९. III. १९१, २७२.
धन्वन्तरिः	II ७४, ९२, १०५, १३२, १७९, १९१, १९३, २००, २०२, ३८०, ३८९. III. १८६, १९६, २३८, २४०, २४१.

धातुविदः	III. २३७.
नन्दः	III. १२.
नारदः	III. २४८.
निमिः	II. ११०, २४२. III. २४४.
नैरुक्ताः	II. ३०९, ३२२, ३४६. III. ७, १९१, २३५.
पालकाप्यः	III. ८२.
पौराणिकाः	III. २६३.
प्राच्याः	II. १३१, १३५, २७६. III. ९, २०१.
भरतः	II. २६६, ३६८. III. ६८, १२२.
भागुरिः	II. २, १४४, २७७, ३५३. III. ३०, १९५, २१०, २११.
भुग्नः	II. १९, ६९, २१९. III. १०५, १३१, १६२, १९९, १९९, २७५.
भुजः (?)	II. ३५६.
मनुः	II. ९, २६१, २७८. III. ६, १२, २४, ३१, ४३, १५२, १९४.
मालाकारः	III. १९५.
मुनिः	II. ९७४, २९२, ३३०, ३९०, ३७१. III. ३१, १००, १०५, ११०, १३१, १९३, १७९, १९०, १९१, २६७, २७४, २८४.
याज्ञवल्क्यः	III. ४४.
वात्स्यायनः	II. १२८.
वामनः	II. १७.
वाहटः	III. १८६.
वैद्याः	II. ९२, १९०, १५४, १६२, १७०, १८९, १९१, ३२३, ३२४, ३२९, ३२७. III. १८५, १८६, १८९.
शाश्वतः	II. २, ११, २२, ४३, ४९, ५०, ५९, ६०, ६१, ७३, ८६, १०९, ११७, १४४, १५४, १६०, २१८, २२९, २४६, २६८, ३१९, ३२२, ३३४, ३४९. III. ४९, ९९, ७५, १२७, १२८, १२९, १३४, २००, २१०, २३६, २७७, २८१.

श्रीभोजः	II ८८, ३१७. III १०४, १३३, २००, २१७, २५३, २७२.
श्रीहर्षः	II ३१६.
सज्जनः	III १९७.
सभ्याः	II ३२८, ३५८, ३७७. III १४६, २११, २७२.
सुश्रुतः	II १९१.
सौश्रुताः	II ११७.
स्मार्ताः	III. २९०.

### क्षीरस्वामिस्मृता ग्रन्थाः ।

#### द्वितीयं काण्डम् ।

अर्थशास्त्रम्	III ७४.
आगमः	II २२८, २७३, ३८५. III २११
ज्योतिषम्	III ६३.
घनुर्वेदः	III १२२, १२३
नाट्यशास्त्रम्	II ३४६.
नाममाला	II ३०२, ३४१, ३४२.
निघण्टुः	II २, १००, २९२. III २१६
निरुक्तम्	II २२९. III २४३.
पारमेश्वरम्	III ६३.
पुराणम्	III १९०.
बालरामायणम्	II २७३.
भरतशास्त्रम्	III १३८.

भारतम्	II. ३८९. III ११८.
भाष्यम्	II. २९४. III २२३.
माला	II १५, १९, ३५, ११०, १२८, १६३, २००, २२०, २२९. २७६. III १०६, १७५, १८९, १९९, २०३, २०९, २११, २१७. २२६, २८२, २८३.
मेखला	II. १५४.
वैद्यकम्	III. ६३.
सूदशास्त्रम्	III १८७.
स्मृतिः	II. २९१. III २३९, २४८, २७७.
हरमेखलानिघण्टुः	II. १५०.

### टीकासर्वस्वस्मृता ग्रन्थकर्तारः ।

#### द्वितीयं काण्डम् ।

अजयः	II. ४, २४; ३५, ४२, ४७, ६०, ८४, ८८, १०९, ११२, १५५, २४७, २७५. III ५३, ९३, १०३, १०९, ११०, १६९, २६१.
अरुण	II. २३, ३११, ३३६, ३४४. III. २१३, २७७.
अरुणदत्तः	II २५, २६.
अर्धनारीश्वरः	II २३९.
अश्वघोषः	II ३२२.
ईश्वरकृष्ण	II ३३६.
कलापा	II १९९.
कलिन्न	II ३०७.

कामन्दकः	III. ११७.
कालिदासः	II. १५, ११०, २४६, २६८, २९३, ३९१.
काश्मीरवल्लभदेवः	II. १३०.
गङ्गदेवः	II. ८७.
गोपदत्तः	II. ३२८.
गोवर्धनः	II. २७७, ३६८. III. २०, १७५.
घटकर्परः	II. २९०.
चन्द्रगोमी	II. ४७, ६४, ३३९. III. ४०.
चाणक्यः	II. २३.
चाणक्यटीकाकृत्	II. २१४. III. २२५, २३१.
चान्द्राः	II. ४७, २१५, २७७, ३३७. III. १५९.
जयादित्यः	II. २७८. III. १३.
जातरूपः	II. १३४.
टीकाकृत्	III १५४, २८२.
तारपालः	II. १५, १०८, २१२, २४३. III २३७, २६९.
दण्डी	III. १३९.
दामोदरः	II. १९७.
दुर्गासिंहः	II. ३०९.
देवेश्वरः	III २०४.
घनञ्जयः	II. ३४१.
घर्मः	II १३०.
न्यासकारः	III. १२६, २०६.
परिभाषावृत्तिकारा	III. १०९.
पुरुषोत्तमदेवः	II. ११९, २१९, २२१, २७७. III २०.
प्राणेश्वरः	II १५.
बळशर्मा	II. ३५०.

बाणः	II. २२५, ३०१. III. १९२, १९८, २३४.
भट्टिः	II. १०, ५४, १४३, २८९, ३०३, ३६६.
भवभूतिः	II. ११५, २३९.
भाग्युरिः	II २२७, ३३४. III. ८४, २३०.
भारविः	II ३२५, ३६७, III. १०.
वासकविः	II. ३०५.
भिक्षुदेवः	II. ३३, १०१, १०६.
मनुः	II ९, ६९, २९७, ३१३, ३६५ - III. ७, २६, २९, २२७.
माघः	II ५, २३, ३४, ५६, ६०, ६१, ६६, ६८, ६९, १००, २२६, २४१, ३४८, ३५४, ३६७, ३७१. III. ६०, ८६, ८८, ९५, १२६, १३९, २००.
माघवः	II. ८१, ९१. III. २३९, २४५, २८२.
माधुराजः	II ३११.
मुरारिः	II ३२८.
मौद्गल्यायनः	II ८९.
रक्षितः	II ३११. III. ४०, १६५, २६६.
रभसः	II १६, १७, २१, ३९, ६६, ७९, ८०, ८६, ८९, ९१, १००, १०५, १०८, ११५, ११६, १२०, १२२, १२३, १२४, १३९, १४५, १५४, १५५, १६२, १७२, १७४, १९७, २०९, २१८, २२४, २२७, २२८, २३०, २४१, २७४, २८५, २९८, ३००, ३०३, ३०७, ३१६, ३२३, ३२५, ३२७, ३३३, ३३६, ३३७, ३४५, ३५७, ३६०, ३६४, ३६७, ३७२, ३७३, ३७४, ३८२, ३८४, ३८५, ३८८. III. ४, ७, १४, २३, ७१, ८६, ९३, १०९, १२६, १२९, १५०, १६१, १६६, १७०, १७२, १७७, १८१, १८६, २०८, २३९, २४३, २४६, २६१, २८३.

राजशेखरः	II १३, ३१८.
रामदासः	II ३, ४, २७, ३५२.
रुद्रः	८, ३७, ८१, ८३, ११०, १२९, १५४, १६८, २१०, २६०, २९८, ३४७, ३७६, ३८०, ३८२, ३८५. III ५, ७०, ८३, ८८, ९९, १६५, २२७, २४२.
वररुचिः	II ६९, २९४, ३५१, ३६१, ३९१. III १२५, २५७.
वराहः	II ३२, २९३, ३६४, ३६५.
वल्लभः	II २३, ३५०.
वसन्तराजः	II ५५, ३५२.
वात्स्यायनः	II २६४.
वामनः	II १७, ४०, ६९.
वार्त्तः	III १९०.
वाहटः	II ९९.
विक्रमादित्यः	II २१७.
विदग्धाः	III १७८.
विनीतकीर्त्तिः	III १०२.
विभाकरवर्मा	II. २४१.
विशाखदत्त	III ९३.
विश्वरूप.	II ४१.
वृष्काः (१)	III १६०.
वोपालितः	II ३६, ४३, २२६, २३०, २४९, २९६, ३२३, ३४८. III ५२, ५३, ८७, १०६, १४१, १४२, १५३, १५९, १७६, १८१, २२२, २२५, २२७.
व्याडिः	५०, ६६, १२७, २३०, २५२, ३८५. III १६३, २३७, २४२.



शवरस्वामी	II. ३५२.
शाकटायनः	II. ३०३. III. २११.
शालिहोत्रः	II. २६६.
शाश्वतः	II. ३३२, ३४७.
शुभाङ्गः	II. २६१, ३७९.
शूद्रकः	II. १९.
श्रीकण्ठः	II. २५९. III. २२१.
सनातनः	III. २००, २४०.
सुश्रुतः	II. ३३३.
सोमनन्दी	II. २६५.
हङ्गचन्द्रः	II. २६, ७२, २६१, ३३२, ३८०. III. ८८, १८२, २७३.
हलायुधः	II. २२, ४१, ५५, २२८, २४०, ३०२. III. २३५.

टीकासर्वस्वस्मृता ग्रन्थाः ।  
द्वितीयं काण्डम् ।

अनुन्यासः	II. ३३६.
अनेकार्थः	II २४.
अन्यतन्त्रम्	III. १८४.
अभिज्ञानशाकुन्तलम्	II ३६६.
अभिधानमाला	III. ५.
अमरमाला	II. ८, १२, २८, ३०, ३१, ३४, ४२, ४३, ६४, ९८, ९९, १२२, १३३, २१०, २२१, २२३, २३३, २४२, ३१२, ३२७, ३३५, ३४१, ३४३, ३४४, ३४६, ३८२. III. ८, १०२, १३२, २२७, २३६, २४२, २५०, २६४, २८३.

अर्थशास्त्रम्	II २४ III १९.
अश्वचरितम्	II ५५.
आर्याकोशः	II. ६३.
आश्चर्यमञ्जरी	III. ८३, १७७.
उणादिः	II ३३६, ३३७, ३९४, ३६८, ३७९. III ५०, ८३, १२१, १३४, १४२.
उणादिश्रुतिः	II. २०७, ३३० III १५३, १६४, २६४.
उत्तरलिनी	II ६३, १०३, २२८. III. १३४.
उपाध्यायसर्वस्वम्	II. १९७. III २७७.
कण्ठभूषणालङ्कारः	II. ३९६.
कपिष्ठाभ्युदयः	II. ३९, २९१, ३८१. III १७७.
कातन्त्रटीका	II. ३०३, ३०४.
कादम्बरी	II. २४०, २४१.
कामशास्त्रम्	II. २६६.
काव्यालङ्कारः	II ४०.
किरातम्	II ७२, ३७१.
कीचकवधः	II ५८, १९३, २८४.
कुमारचरितम्	II २१८.
कुमारसम्भवः	II. ३५०, ३७०.
केसरमाला	II २३२, २९३.
कोशान्तरम्	II. १०७, १४१, १६४, १७९.
कोष्ठाध्यक्षप्रधानटीका	II. २२४
गणितम्	III. २२९.
गोवर्धनीयोणादिश्रुति-	II ३०५. III २४१.
चान्द्रलिङ्गानुशासनम्	II ३२२.
जातकमाला	III १०.
ज्योतिषम्	II ३२३.
सन्नान्तरम्	II. ८३, ९०, १४६, १४८, १९४, २०२, २७७. III. २६२.

त्रिकाण्डः	II ५६, २५५. III. १०१, १३९.
त्रिकाण्डशेषः	II. १७, ६४, ११०, २९८, ३१८, ३५३. III. २०. ४४, १२१, १२४, १२६, १६४, २५१.
दण्डियमकम्	II. ९६.
दुर्घटः	II. २७७.
देवीमाहात्म्यम्	III. १२०.
द्विरूपकोशः	II. २१. III. १६४, १६६.
धराणेः	II. १०१, २१७, ३०२. III. ५३, ५६, ६४, १६२.
धातुपारायणम्	II १९८. III. १६५.
धातुप्रदीपः	II. ३८, ४८, ९८, ६७, ११३, २१९, २१७, २३१, २७७, ३०५, ३८६. III. १३५, १६५, १६८, २२७, २३०.
धातुवृत्तिः	III. १३४.
नाट्योक्तिः	III २५.
नाथीयधातुवृत्तिः	II ३६०.
नाममाला	II. २१, २२, २६, ४८, ६९, २६८, २७९, ३३१, ३४४, ३९०. III. ५५, ८९, १२८, १५१, १६९, २०८, २३४, २३९, २५०, २७७, २८३.
नामानुशासनम्	II ६. III २०४.
नारकस्तुतिः	II २२७.
निगमाख्यमभिधानम्	II. २७९. III १५२, १६८.
न्यासः -	II. २६६. III १४९, २६२.
पुरुषोत्तमटीका	III. १२८.
प्राकृतशास्त्रम्	II. ३६१.
बालरामायणम्	III ९४.
शुन्दावनयमकम्	II १००, २२४, २४६, २६७. III १३५
शृङ्गकथा	III. २४१.
शृङ्गदुत्पलिनी	II. ३५०.
भट्टिभाषासमावेशः	II ६९, २१४, २३१.

मरतीयम्	II २६६. III १२८.
भागवृत्तिः	II. ११, ३११.
भाषावृत्तिः	III. ६५.
भाषासमावेशः	II ११५.
भाष्यम्	II. २२४, २२६, २७८, ३५७
महान्यासः	II. ३७९.
महाभारतम्	II. १२४, ३०४, ३२१.
महिम्नःस्तोत्रम्	II. २२४.
माघयमकम्	II. ३२४. III. २३४.
योगयात्रा	II. ४६.
योगशतकम्	III २४७.
योगशतकव्याख्यानम्	III २४०.
रघुवंशम्	II. २६, २८, १२८, २६२, ३६३. III ४५, ७३.
रत्नकोश.	II ६, २२, २५, ७६, १९८, २०४, २३०, २९३, ३०२, ३३८. III ६०, ९७, १५९, १७०, १७१, १७२, १९०, २२७, २४७, २५४, २७०, २८४.
रत्नमाला	II. ३३, ७८, ११०, १२८, १४८, १७३, ३३० III ३१, १८७, २४०, २५६.
रन्तिकोशः	II ६८, ७४.
रभसकोशः	II. १८०.
रुद्रकोशः	II ८७.
रूपरत्नाकर.	III २४१.
लटकोशः	II ११५.
लिङ्गकारिका	II. १५२. III ४०
लिङ्गानुशासनम्	II १७.
वररुचिलिङ्गसूत्रम्	II २०४
वराहयमकम्	II ४६

वर्णदेशना	II. ४६, ६६, ६८, २१७, २१८, २२६, २९८, ३३६. III ९६, १२६, १७१, १८०, १८३.
वर्णविधिः	II. १५२.
घात्स्यायनम्	III ६१.
वायुपुराणम्	III. २३४.
वासवदत्ता	II. २११, २१५, २३७, ३३१.
विदग्धमुखमण्डनम्	II. २११, ३४१. III. १९, १९२.
विश्वप्रकाशः	II. ३३, ३५, ९१, १५४, १५५. III. ८६, २६९.
त्रिष्णुपुराणम्	II. ७.
वृत्तिः	II. ३४, ५८. III. १०२, १५९, २७१.
वैयकम्	II. १०६, १०७, १४३, १४७, १५२, १६२, २०१, २४२, २४४, ३०९. III. १९३.
वैद्यकरलमाला	II. १०७.
शब्दार्णवः	II. १९, १२२, १३२, १८३, २२५, २३९, २८५, २८७, ३२६, ३२८, ३४१, ३८०. III. १९७, २३७, २७५.
शाकटायनसूत्रम्	II. ३०४.
शुभाङ्गकोशः	II. २४८.
शृङ्गारप्रकाशः	II. ७८, ३७०.
संसारावर्तः	II. ३२८. III १९१
संहिता	II. ३२.
सुभाषितावलिः	II. १३०.
हरिवंशः	II. ७६. III २१४.
हर्षचरितम्	II. २१७, २६५. III २५४.

॥ श्रीः ॥

श्रीमदमरसिंहकिरकित्तं  
नामलिङ्गानुशासनं

क्षीरस्वामिप्रणीतया अमरकोशोद्धाटनाख्यया व्याख्यया  
वन्द्यवटीयश्रीसर्वानन्दप्रणीतया टीकासर्वस्वाख्यया  
व्याख्यया च समेतम् ।

द्वितीयं काण्डम् ।

अथ ब्रह्मवर्गः ।

सन्ततिर्गोत्रजननकुलान्यभिजनान्वयौ ।

वंशोऽन्ववायः सन्तानः

क्षीर० — सन्तन्यतेऽनया सन्ततिः । गूयते, जन्यते, कुल्यते,  
चानेन । अन्वीयतेऽन्वयः । वदयते जन्यते वंशः । अन्वैत्यन्ववायः ॥

टीका० — सन्ततिनवकं वंशे । तनोते. क्तिच् । सन्ततिः । गोत्रा-  
दयः प्रागुक्ताः । एतिरन्वपूर्वः । तत. 'एरच्' (३. ३ १६) । अन्ववायः ।  
कल्पवृक्षे सन्तान उक्तः ॥

वर्णाः स्युर्ब्राह्मणादयः ॥ १ ॥

क्षीर० — त्रियन्ते वर्ण्यन्ते वा वर्णाः ॥

टीका० — ब्राह्मणक्षत्रियवैश्यशूद्रा वर्णाः । 'वृ वरणे' । 'कृपृञ्—'(उ० २. १०) इत्यादिना नः ॥

विप्रक्षत्रियविदशूद्राश्चातुर्वर्ण्यमिति स्मृताः ।

क्षीर० — चत्वार एव वर्णाश्चातुर्वर्ण्यम् । स्वार्थे प्यञ् ॥

राजबीजी राजवंश्यः

क्षीर० — राजबीजमस्यास्ति राजबीजी । राजवंशे साधुर्भवो वा राजवंश्यः ॥

टीका० — राजबीजिद्वयं राजवंशे । मत्वर्थे इनिः । राजबीजी । भवार्थे दिगादियति राजवंश्यः ॥

बीज्यस्तु कुलसम्भवः ॥ २ ॥

क्षीर० — बीजे साधुर्भवो वा । यथा सूर्यबीज्यो रामः । य(त्प्र ? प्र)करणे 'अन्येभ्योऽपि दृश्यते' (५. २. १२०) ॥

टीका० — यस्यकस्यचित् कुले भूतो बीज्यः । 'यत्प्रकरणे अन्यत्रापि दृश्यते' इति यत् (?) ॥

महाकुलकुलीनार्यसभ्यसज्जनसाधवः ।

क्षीर० — कुलस्यापत्यं कुलीनः । आरात् पापकेभ्यः कर्मभ्यो यात् आर्यः । अरणीयो गम्यो वा । सभायां साधुः सभ्यः । संश्वासौ जनः सज्जं नयते वा सज्जनः । साध्नोति परकार्यं साधुः । आमुप्यायणोऽमुप्यपुत्रश्च ॥

टीका० — महाकुलपदकं कुलीने । महाकुलस्यापत्यं महाकुलः ।  
 'महाकुलादन्स्वजौ' (४. १. १४१) । एवं वृद्धः । महत् कुलमस्येति बहुव्रीहौ  
 अवृद्धोऽपि । अपत्यार्थे 'कुलात् ख.' (३. १. १३९) । कुलीनः । आर्यो दीर्घा-  
 दिः । अर्तेः 'ऋहलोर्ण्यत्' (४. १. १२४) । सभाया साधुरुपयुक्तः सभ्यः ।  
 'सभाया यः' (४. ४. १०९) इति यः । साधेः 'कृवापाजि'—(उ० १. १) इत्या-  
 दिना उणि साधुः ॥

### ब्रह्मचारी गृही वानप्रस्थो भिक्षुः

क्षीर० —

“ब्रह्म वेदो ब्रह्म तपो ब्रह्म ज्ञानं च शाश्वतम्” ।

तच्चरत्वर्जयत्यवश्यं ब्रह्मचारी । 'व्रते' (३. २. ८०) णिनिः । वर्णी । गृही  
 गृहस्थो गृहमेधी ज्येष्ठाश्रमी । प्रतिष्ठन्तेऽस्मिन् प्रस्थः । वनप्रस्थे भवो  
 वानप्रस्थो वैखानसाख्यः । भिक्षते तच्छीलो भिक्षुर्यतिः । 'सनाशंसभिक्ष  
 उः' (३. २. १६८) ॥

टीका० — ब्रह्मचारिचतुष्कं प्रत्येकं स्वनामप्रसिद्धे । वेदाध्ययनार्थं ब्रह्म  
 व्रतं चरतीति ब्रह्मचारी । गृहं भार्या, तद्योगाद् गृही । द्वौ नान्तौ । वनप्रस्थे  
 वनैकदेशे भवोऽवस्थाता वा वानप्रस्थः । शेषेऽण् । गृहीतकापायदण्डो भिक्षुः ।  
 'भिक्ष याच्ञायाम्' । 'सनाशंसभिक्ष उः' (३. २. १६८) ॥

चतुष्टये ॥ ३ ॥

### आश्रमोऽस्त्री

क्षीर० — अस्मिंश्चतुष्के आश्राम्यन्ति तपस्यन्त्यस्मिन्नित्याश्रमं  
 प्रत्येकं वर्तते ॥

टीका० — ब्रह्मचार्यादिचतुष्टये आश्रमः । 'श्रमु तपसि खेदे च' ।  
 'हलश्च' (३. ३. १२१) इति षञ् । 'नोदात्तोपदेश'—(७. ३. ३४) इत्या-  
 दिना वृद्धभावः ॥



द्विजात्यग्रजन्मभूदेवयाडवाः ।

विप्रश्च ब्राह्मणः

क्षीर० —

“मातुरग्रे विजननं द्वितीयं मौञ्जिवन्धनात्”

इति द्विजातिः । अग्रे आदौ अग्रान्मुखाद् वा जन्मास्याग्रजन्मा । यच्छ्रुतिः—  
‘ब्राह्मणोऽस्य मुखमासीत्’ । वाडव इवातृप्तः । विशेषेण पूरयति विप्रो  
विपाति विपति वा । ‘विप क्षेपे’ । ब्रह्मणोऽपत्यं ब्राह्मणः ॥

टीका० — द्विजातिपदकं ब्राह्मणे । देहोत्पत्तिसंस्कारोत्पत्तिलक्षणे द्वे  
जाती जन्मनी अस्येति द्विजातिः । जातिपरत्वाच्छब्दस्य ‘जात्यन्ताच्छ बन्धुनि’  
(९. ४. ९) इति छो न भवति । ब्रह्मणो मुखे अग्रे जन्मास्येत्यग्रजन्मा ।  
नान्तः । वडवा ब्राह्मणी । तथा च—

“वडवा कुम्भदास्यश्च स्त्रीविशेषो द्विजाङ्गना”

इति रभसः । तत्र भवा वाडवाः । शेषेऽण् । ‘प्रा पूरणे’ । ‘आतश्चोपसर्गे’ (३. १.  
१३६) । कः । विप्रः । ब्रह्मणोऽपत्यं ब्राह्मणः । ‘तस्यापत्यम्’ (४. १. ९२) इत्यण् ॥

असौ पदकर्मा यागादिभिर्युतः ॥ ४ ॥

क्षीर० — पद कर्माणि ब्राह्मणस्य । अध्ययनमध्यापनं यजनं  
याजनं दानं प्रतिग्रहश्च ॥

टीका० —

“यजनं याजनं दानं त्रिशिष्टाच्च प्रतिग्रहः ।

अध्यापनमध्ययनं विप्रकर्म प्रकीर्तितम् ॥”

इत्येतैः पद्भिर्युक्ते विप्रे पदकर्मा ॥

विद्वान् विपश्चिद् दोषज्ञः सन् सुधीः कोविदो बुधः ।

धीरो मनीषी ज्ञः प्राज्ञः सद्ख्यावान् पण्डितः कविः ॥ ५ ॥

धीमान् सूरिः कृती कृष्टिलब्धवर्णो विचक्षणः ।

क्षीर० — वेत्ति विद्वान् । ‘विदेः शतुर्वसुः’ (७. १. ३६) ।

विपदयंश्चेतयते विपश्चित् । दोषाञ् जानाति ज्ञात्वा जयादिति दोषज्ञः ।

सन् विद्यमानः, उत्तम इत्यर्थः । अन्ये ससत्कल्पाः । सुध्यायति सुधीः ।  
 'अन्येभ्योऽपि दृश्यते' (३. २. १७८) इति क्विप् सम्प्रसारणं च ।  
 ओफः स्थानं वेत्ति कोविदः, 'कुङ् शब्दे' अस्माद् वा । धियमीरयति  
 धीरः । मनसु ईष्टे मनीषास्त्यस्य वा मनीषी । जानातीति ज्ञः । 'इगुपध—'  
 (३. १. १३५) इति कः । प्रज्ञ एव प्राज्ञः । 'प्रज्ञादिभ्यश्च' (५. ४. ३८)  
 इत्यण् । प्रज्ञास्त्यस्य वा । 'प्रज्ञाश्रद्धा—' (५. २. १०१) इति णः । सम्यक्  
 ख्यानं ज्ञानमस्य सद्भ्यावान् । सद्भ्या विचारणा वा । पण्डते विज्ञानाति  
 पण्डितः । 'पडि गतौ' । सर्वे गत्यर्था ज्ञानार्था इति पण्डा धीः सञ्जातास्य  
 वा । कवते वर्णयति कविः । कवितापि । सुवति सूरिः । कृतमस्यास्ति  
 कृती कृतकृत्यः । कर्पति विविक्ते कृष्टिः । लब्धं वर्णनं प्रसिद्धिर्येन लब्ध-  
 वर्णः । विचष्टे विचक्षणः ॥

### दूरदर्शी दीर्घदर्शी

क्षीर० — अपत्यक्षमूहत इत्यर्थः ॥

टीका० — विद्वदादिद्वार्षिकं पण्डिते । 'विदेः शतुर्वसुः' (७. १.  
 ३६) इति शत्रन्ताद् वस्वादेशविकल्पे विद्वान् । विप्रकृष्टं चिनोतीति विपश्चित् ।  
 पृषोदरादिः । शोभनं ध्यायतीति सुधीः । किन्नाम वेत्तीति कोविदः । पृषोदरादिः ।  
 बुधज्ञयोरिगुपधलक्षणः कः । बुधो ज्ञश्च । श्रीद्वादित्वादिनिः । मनीषी । प्रज्ञायोगात्  
 प्राज्ञः । 'प्रज्ञाश्रद्धार्चावृत्तिभ्यो णः' (५. २. १०१) इति मत्वर्थे णः । सद्भ्या  
 विचारणा, तद्वान् सद्भ्यावान् । पण्डा बुद्धिर्जातास्मिन्निति पण्डितः । तारकादित्वा-  
 दितच् । 'दृञ् प्राणिप्रसवे' । 'दृञः क्रि.' (३० ४. ६५) । सूरिः, दन्त्यादिः ।  
 अभिधानमालायामिन्नन्तोऽपि सूरि । कृतं जातमनेनेति कृती । 'इष्टादिभ्यश्च'  
 (५. २. ८८) इतीनि । कर्पति निष्कर्षतीति कृष्टिः । बाहुलकः क्तिन् । 'अन्ये-  
 भ्योऽपि दृश्यते' इति वा क्तिन् । 'स्यार्कये ना बुधे कृष्टिः' इति रटः । लब्धो  
 वर्णः स्तुतिर्येन स लब्धवर्णः । विचक्षण इति 'अनुदात्तेतश्च हलादेः' (३. २.  
 १४९) इति कर्तरि युच् । 'असनयोश्च प्रतिषेधो वक्तव्यः' (वा० २. ४. ५४)  
 इति चक्षिडः स्याज्जादेशप्रतिषेधः । देशकालनिप्रकृतानर्थान् यो बुद्ध्या पश्यति,  
 तत्र दूरदर्शिद्वयमिति केचित् ॥

श्रोत्रियच्छन्दसौ समौ ॥ ६ ॥

क्षीर० — 'श्रोत्रियंश्छन्दोऽधीते' (५. २. ८४) । श्रोत्राभ्यां कृत-  
कर्मेति । छन्दोऽधीते छान्दसः ।

“मीमांसको जैमिनीयो वेदान्ती ब्रह्मवादिनि ।

वैशेषिकः स्यादौलूक्यः सौगतः शून्यवादिनि ।

नैयायिकस्त्वाक्षपादः स्यात् स्याद्वादिक आर्हतः ।

चार्वाकलोकायतिकौ सत्कार्यौ साहच्यकापिलौ” ॥

टीका० — छन्दोऽध्येतरि श्रोत्रियद्वयम् । छन्दोऽधीत इति श्रोत्रियः ।  
'श्रोत्रियंश्छन्दोऽधीते' (५. २. ८४) इति श्रोत्रियलिपात्यते छन्दोऽधीत इत्ये-  
तस्मिन्नर्थे । नकारः स्वरार्थः । छन्दश्शब्दस्य वा श्रोत्रभावो घन्प्रत्ययश्च ।  
'तदधीते तद् वेद' (४. २. ५९) इत्यणि छान्दसः ॥

उपाध्यायोऽध्यापकः

क्षीर० — उपेत्याधीयतेऽस्मादुपाध्यायः । 'इडश्च' (३. १. २१)  
इति घञ् ॥

टीका० — वेदादिपाठयितर्युपाध्यायद्वयम् । उपेत्याधीयतेऽस्मादित्यु-  
पाध्यायः । 'इडश्च' (३. ३. २१) इति घञ् ॥

अथ स्यान्निपेकादिकृद् गुरुः ।

क्षीर० — गृणात्युपदिशति गुरुः । यन्मनुः —

“निपेकादीनि कर्माणि यः करोति यथाविधि ।

सम्भावयति चान्नेन स विप्रो गुरुरुच्यते” ॥

निपेको गर्भाधानविधिः । आदिशब्दात् पुंसवनसीमन्तोन्नयनजातकर्मनाम-  
करणान्नप्राशनचौडोपनयनादीनि ॥

टीका० — निपेको गर्भाधानं, तत्कारिणि पितरि गुरुः । गिरतेः 'कृमो-  
रुच' (उ० १. २४) इति कुप्रत्ययः उकारश्चान्तादेशः । 'उरण् रपरः' (१. १.  
५१) । आदिना सीमन्तोन्नयनादि ॥

**मन्त्रव्याख्याकृदाचार्यः**

क्षीर० — आचरणीयः सेव्य आचार्यः । आचारं ग्राहयतीति नैरुक्ताः । मन्त्रकृद् वेदाध्यापनात् । विशिष्टाख्याकृदुपनीय द्विजत्वापादनात् । यदाहै—

“उपनीय तु यः शिष्यं वेदमध्यापयेद् द्विजः ।  
सकल्पं सरहस्यं च तमाचार्यं प्रचक्षते” ॥

टीका० — मन्त्रो वेदः, तस्योपनयनपूर्वकं प्रतिपादयिता आचार्यः ।

“उपनीय तु यः पूर्वं वेदमध्यापयेद् द्विजः ।

साङ्गं च सरहस्यं च तमाचार्यं विदुर्बुधाः ॥”

इति मनुः । अन्यत्रोपचारात् ॥

आदेष्टा त्वध्वरे व्रती ॥ ७ ॥

**यष्टा च यजमानश्च**

क्षीर० — स्वाम्येनादिशत्यादेष्टा । आदिष्टीति पाठे 'आदिष्टमनेनेति इष्टादित्वादिनिः । क्तस्येन्विपयस्य कर्मण्युपसङ्घानात् सप्तमी । व्रती सनियमः । यजते यजमानः । 'पूङ्गयजोः शानन्' (३. २. १२८) ॥

टीका० — अध्वरे अध्वरविपये आदेष्टा अध्वरस्वामी, तत्र प्रतित्रिकम् । यजमानश्चेति चकारान्तः पाठ साधुः । तथा च रभसः—

“मन्त्रव्याख्याकृदाचार्य आदेष्टा त्वध्वरे व्रती ।

यष्टा च यजमानश्च याजको देवचारकः ॥

दीक्षितः सोमपीती”

इति । क्वचित् त्वन्तः पाठः । तदा च सोमयागयष्टरि यजमानदीक्षिताविति योजना ।

“सोमवत्यध्वरे यष्टा यजमानोऽपि दीक्षितः”

१ 'नयनेन द्वि' म् पाठः. २ 'टु' च. पाठः. ३. 'भर 1' ग. पाठः. ४. 'नोऽय स्वा' य. म. पाठः. ५. 'य' क म. पाठः.

इत्यमरमालापि । व्रतयोगाद् व्रती नान्तः । यजेः वृच् । यष्टा । 'पूङ्यजोः शानन्' (३. २. १२८) । यजमानः ॥

स सोमवति दीक्षितः ।

क्षीर० — स व्रती सोमवत्यध्वरे दीक्षिताख्यः दीक्षा सञ्जाता-  
स्येति । सोमवानग्निष्टोमादिः क्रतुः । यद् गौतमः— 'अग्निष्टोमोऽत्य-  
ग्निष्टोम उक्थ्यः षोडशी वाजपेयोऽतिरात्रोऽप्तोर्याम इति सप्त सो-  
मसंस्थाः' ॥

टीका० — स यजमानः सोमवत्यध्वरे दीक्षिताख्यः । 'दीक्ष-मौण्ड्ये-  
ज्योपनयनादौ' । क्तः ॥

इज्याशीलो यायजूकः

क्षीर० — यजनमिज्या । 'व्रजयजोर्भावे क्यप्' (३. ३. ९८) ।  
अत्यर्थं यजते तच्छीलो यायजूकः । 'यजजपदशां यङः' (३. २. १६६)  
इत्यूकः ॥

टीका० — पुनः पुनर्यागकरणशीलो यायजूकः । 'यजजपदशां  
यङः' (३. २. १६६) इति यङन्तादूकप्रत्ययः ॥

यज्वा तु विधिनेष्टवान् ॥ ८ ॥

क्षीर० — 'सुयजोर्ङ्निप्' (३. २. १०३) ॥

टीका० — विधिना यथाशास्त्रं निर्वर्तितयागो यज्वा ॥

स गीष्पतीष्ट्या स्थपतिः

क्षीर० — स यज्वा बृहस्पतिमेधेन हेतुना । स्थापयतीति  
स्थपतिः ॥

टीका० — स यज्वा बृहस्पतिसवनाम्ना यागेनेष्टवान् स्थपतिः ॥

सोमपीथी तु सोमपः ।

क्षीर० — पानं पीथः । 'पातृतुदि —' (उ० २. ७) इति थक् ।  
'घुमास्था —' (६. ४. ६६) इतीच्वम् । सोमपीतीति प्राच्याः पेटुः ।  
सर्वदाऽयं, दीक्षितस्तु तत्कालम् ॥

टीका० — सोमपीतिद्वयं सोमलतारसपायिनि । सोमः पीतोऽनेनेति  
'इष्टादिभ्यश्च' (९. २. ८८) इतीनिः ॥

सर्ववेदाः स येनेष्टो यागः सर्वस्वदक्षिणः ॥ ९ ॥

क्षीर० — सर्वं विन्दत्यस्मात् सर्ववेदाः, असुन् ॥

टीका० — विश्वजिदादियागः सर्वस्वदक्षिणः, तद्याजी सर्ववेदाः, सर्वं  
सर्वस्वं वेदयति लम्भयति ऋत्विज इति । 'विद्ल लभे' । ष्यन्तादमुन् ॥

अनूचानः प्रवचने साङ्गेऽधीती

क्षीर० — अनूक्तवान् । 'उपेयिवाननाश्वाननूचानश्च' (३. २. १०९)  
इति कानचि साधुः । प्रोच्यते प्रवचनं वेदः । अधीतमनेनार्धीती । इष्टा-  
दित्वादिनिः । 'क्तस्येन्विषयस्य —' (वा० २. ३. ३६) इति सप्तमी ॥

टीका० — प्रवचने वेदे सशिक्षाद्यङ्गपदके कृताध्ययने अनूचानः । 'उपे-  
यिवाननाश्वाननूचानश्च' (३. २. १०९) इति निपातितः । प्रवचन इति 'क्तस्ये-  
न्विषयस्य कर्मण्युपसङ्गचानम्' (वा० २. ३. ३६) इति सप्तमी ॥

गुरोस्तु यः ।

लब्धानुज्ञः समावृत्तः

क्षीर० — अधीत्य गुर्वाज्ञया गुरुवृद्धाद् यः समावर्तते स समावृत्तः  
स्नातकार्थ्यः ।

“गुरुगोद्वाटनावृत्तः स्नातको हि न कथ्यते” ॥

टीका०—अधीतवेदो गृहमावस्तुं गुरोः सकाशाद् गृहीतानुज्ञः समावृत्तः ।  
वृतेः क्तः ॥

सुत्वा त्वभिषये कृते ॥ १० ॥

क्षीर०—सुनोति सुत्वा । 'सुयजोर्ङ्निप्' (३. २. १०३) ।  
अभिषवः सोमकुट्टनसन्धानम् ॥

टीका०—अभिषवः स्नानमात्रं प्रस्तावाद् यागसम्बन्धिस्नानं यः कृतवान्,  
स सुत्वा । नान्तः । 'सुयजोर्ङ्निप्' (३. २. १०३) ॥

छात्रान्तेवासिनौ शिष्ये

क्षीर०—छत्रमिव शीलमस्य छात्रः । 'छत्रादिभ्यो णः' (४. ४.  
६२) । छत्रेण गुरुसेवा लक्ष्यते । गुरोरन्तेवसत्यवश्यमन्तेवासी । 'शयवा-  
सवासिषु—' (६. ३. १८) इति सप्तम्या अलुक् । शासनीयः शिष्यः ॥

टीका०—छात्रद्वयं शिष्ये । गुरुच्छिद्रावरणशीलश्छात्रः । 'छत्रादिभ्यो  
णः' (४. ४. ६२) । अन्ते समीपे वस्तुं शीलमत्येत्यन्तेवासी । ताच्छीलिको  
णिनिः । 'शयवासवासिष्वकालाद्' (६. ३. १८) इति सप्तम्यलुक्कल्पे अन्त-  
वासी च । प्रत्ययान्तरविषयश्चायं धातुः । तथा च भारविः—'वसन्निवान्ते विन-  
येन जिष्णुः' (स० ३. श्लो० २४) इति । वसिसमानार्थधातुप्रयोगोऽप्यस्मिन् दृश्यते ।  
तथा च—'मृगास्तमुपासते गुरुमिवान्तसदः' इति । 'शासु अनुशिष्टौ' ।  
'एतिस्तुशास्त्रद्वजुपः क्यप्' (३. १. १०९) । 'शास इदद्दहलोः' (६. ४. ४४)  
इतीत्वम् । 'शासिषसिषसीनां च' (८. ३. ६०) इति षत्वम् । शिष्यः ॥

शैक्षाः प्राथमकल्पिकाः ।

क्षीर०—शिक्षायां भवाः शैक्षाः । प्रथमकल्प आधारम्भः प्रयो-  
जनमेपां प्राथमकल्पिकाः ॥

टीका० — प्रथमवेदपाठके शैक्षद्वयम् । शिक्षासाहचर्याद् ग्रन्थोऽपि शिक्षा । 'तदधीते—' (४. २. १९) इत्यण् । प्रथमकल्पं प्रथमशिक्षणीयमधीयत इति प्राथमकल्पिकाः । उक्थादित्वाट्टक् ॥

एकब्रह्मव्रताचारा मिथः सब्रह्मचारिणः ॥ ११ ॥

क्षीर० — तुल्यवेदास्तुल्यव्रतास्तुल्याचाराश्चान्योन्यं समानं ब्रह्म चरन्ति सब्रह्मचारिणः ।

“ ब्रह्म वेदो ब्रह्म तपो ब्रह्म ज्ञानं च शाश्वतम् ”

इति । एकस्मिन् वेदे व्रतमाचरन्ति वा । 'व्रते' (३. २. ८०) इति णिनिः । 'चरणे ब्रह्मचारिणि' (६. ३. ८६) इति समानस्य सभावः ॥

टीका० — एकस्माद् गुरोरेकं वेदमध्येतुमेकं ब्रह्म व्रतमाचरन्तोऽन्योन्यं सब्रह्मचारिण इत्युच्यन्ते । ब्रह्म वेदस्तदध्ययनार्थं व्रतमपि ब्रह्म । समानं ब्रह्मचरन्तीति सब्रह्मचारिणः । 'व्रते' (३. २. ८०) इति णिनिः । 'चरणे ब्रह्मचारिणि' (६. ३. ८६) इति सभावः ॥

सतीर्थ्यास्त्वैकगुरवः

क्षीर० — 'समानतीर्थे वासी' (४. ४. १०७) इति यत् । 'तीर्थे ये' (६. ३. ८७) इति सत्वम् । तरन्त्यनेन विद्यां तीर्थं गुरुः ॥

टीका० — एकगुरुका वेदविषयेऽन्यविषये च सतीर्थ्याः । पावनहेतुत्वात् तीर्थमिव तीर्थं गुरुः । 'समानतीर्थे वासी' (४. ४. १०७) इति यः । 'तीर्थे ये' (६. ३. ८७) इति सभावः ॥

चित्तवानग्निमग्निचित् ।

क्षीर० — आहिताग्निः । 'अग्नौ चेः' (३. २. ९१) । क्प् ॥

टीका० — चिताग्निद्विजोऽग्निचित् । 'अग्नौ चेः' (३. २. ९१) इति क्प् ॥



पारम्पर्योपदेशः स्यादैतिह्यमितिहाय्ययम् ॥ १२ ॥

क्षीर० — इत्येवं किलेति मुखपारम्पर्यमितिह । ततः स्वार्थे पक्षे  
'अनन्तावसथेतिहभेपजाञ्ज्यः' (५. ४. २३) ॥

टीका० — उपदेशपरम्परायामैतिह्यद्वयम् । अस्मिन् वृक्षे यक्षोऽस्तीत्यु-  
दाहरणम् । इतिह्यञ्ज्योऽव्ययसमुदायः । ततः स्वार्थे 'अनन्तावसथेतिहभेप-  
जाञ्ज्यः' (५. ४. २३) ॥

उपज्ञा ज्ञानमाद्यं स्याद्

क्षीर० — उपज्ञायत इत्युपज्ञा, इदं प्रथमतया ज्ञानम् । चन्द्रस्यो-  
पज्ञा चन्द्रोपज्ञं व्याकरणम् ॥

टीका० — विनोपदेशेन ज्ञानमुपज्ञा । यथा वाल्मीकिः श्लोकज्ञानम् ॥

ज्ञात्वारम्भ उपक्रमः ।

क्षीर० — उपज्ञाय आरम्भणमुपक्रमः । यत् कात्यः— 'यस्मात्  
प्रवृत्त आरम्भः स उपक्रमः' । नन्दस्योपक्रमः । नन्दोपक्रमाणि  
मानानि । 'उपज्ञोपक्रमं तदाद्याचिख्यासायाम्' (२. ४. २१) इति  
नपुंसकत्वम् ॥

टीका० — एतद्विस्थं सिध्यतीत्युपायज्ञानपूर्वक आरम्भ उपक्रमः ॥

यज्ञः सद्योऽध्वरो यागः सप्ततन्तुर्मखः क्रतुः ॥ १३ ॥

क्षीर० — इज्यते यज्ञः । 'यजयाच —' (३. ३. ९०) इति नड् ।  
सृयते सोमोऽस्मिन् सद्यः । अध्वानं रात्यध्वरः । न ध्वरति वा । 'धृ  
हूर्छने' । सप्तभिश्छन्दोभिस्तन्यत इति सप्ततन्तुः । मखति धर्मं मखः ।  
क्रियते क्रतुः ॥

१ 'इत्यञ्ज्योऽव्यय' उ पाठः २. 'मा', ३. 'ने' । सप्ततन्तुः । 'सप्तभि',  
४. 'ति । म' एव. पाठः

टीका० — यज्ञसप्तक यागे । ‘यजयाचयतविच्छप्रच्छरक्षौ नड्.’  
(३. ३. ९०) । यज्ञः । मुनोतेः ‘ऋदोरप्’ (३. ३. ५७) । सवः । स्वस्स-  
म्बन्धिनमध्वानं रातीत्यध्वरः । मस्त्रिर्गत्यर्थः । दण्डकम् । अच् । मस्वः । ‘सोमयागे-  
ष्वेव क्रतुशब्दोऽन्यत्रोपचारादि’ति जयादित्यः ॥

पाठो होमश्चातिथीनां सपर्या तर्पणं बलिः ।

एते पञ्च महायज्ञा ब्रह्मयज्ञादिनामकाः ॥ १४ ॥

क्षीर० — स्वाध्यायो ब्रह्मयज्ञः, होमो देवयज्ञः, नृत्यज्ञोऽति-  
थिपूजनं, तर्पणं श्राद्धाख्यं पितृयज्ञः, बलिर्भूतयज्ञः । यन्मनुः —

“स्वाध्यायो ब्रह्मयज्ञः स्यात् पितृयज्ञस्तु तर्पणम् ।

होमो दैवो बलिर्भूतो नृत्यज्ञोऽतिथिपूजनम् ॥”

टीका० — एतैः पाठादिभिः पञ्चभिर्ब्रह्मयज्ञादिनामकैः पञ्च महायज्ञाः  
स्युः । सपर्या पूजा ।

“स्वाध्यायो ब्रह्मयज्ञः स्यात् पितृयज्ञस्तु तर्पणम् ।

होमो दैवो बलिर्भूतो नृत्यज्ञोऽतिथिपूजनम् ॥”

इति स्मृतिः ॥

समज्या परिषद् गोष्ठी सभासमितिसंसदः ।

आस्थानी क्लीब आस्थानं स्त्रीनपुसंकयोः सदः ॥ १५ ॥

क्षीर० — समर्जन्ति मिलन्त्यस्यां समज्या । ‘संज्ञायां समज —’  
(३. ३. ९९) इति क्यप् । परिसीदन्त्यस्यां परिषत् । पर्षच्च । गावो  
नानोक्तयस्तिष्ठन्त्यस्यां गोष्ठी । सह भान्त्यस्यां सभा । संयन्त्यस्यां  
समितिः । संसीदन्त्यस्यां संसत् । आतिष्ठन्त्यस्यामास्थानी । सीदन्त्य-  
स्मिन् सदः । असुन् ॥

१. ‘व’ ग. पाठः २. ‘यः स्यान् । अध्यापन ब्रह्मयज्ञः पि’ ख. पाठः. ३.  
‘अध्ययन ब्रह्मयज्ञः पि’ ख. ट. छ झ. ट. पाठः. ४. ‘अ’, ५. ‘त् । गा’, ६.  
‘अपिति’ ख. पाठः

टीका० — समज्यानवकं सभासामान्ये । कीर्त्तौ समज्योक्ता । परि-  
तः सीदन्त्यस्यामिति परिषत् । सम्पदादिः । 'सदिरप्रतेः' (८. ३. ६१) इति  
षत्वम् ।

“आस्थानं संसदास्थानी परिषत्पर्षदौ समे”

इति रभसः । गावः कथास्तिष्ठन्त्यस्यामिति गोष्ठी । गोष्ठवत् सर्वम् । सद्भिर्भातीति  
सभा । भया दीप्त्या सह वर्तेत इति वा । संयन्ति मिलन्त्यस्यामिति समितिः ।  
बाहुलकः क्तिन् । अकर्तरि च कारके वा । सम्पदादिक्विपि संसद् दान्ता । आग-  
त्य तिष्ठन्त्यस्यामित्यास्थानी । आस्थानं च । अधिकरणे ल्युट् । सीदन्त्यस्यामिति  
सदः । असुन् । स्त्रियां सदाः सदसौ सदसः ॥

प्राग्वंशः प्राग्घचिर्गेहात्

क्षीर० — वंशः कुलं स्थूणा वा । प्राग् वंशोऽत्र प्राग्वंशः पत्नी-  
शास्त्राख्यः । प्राग्घचिर्गेहाद् अग्निशालाया आद्यो भागः ॥

टीका० — यत्र गृहे हव्यादिकं स्थाप्यते ततः पूर्वं सदस्यादीनां गृहं  
प्राग्वंशः ॥

सदस्या विधिदर्शिनः ।

क्षीर० — सदसि साधव ऊनाधिकजागरूका ऋत्विग्भेदाः  
सदस्याः ॥

टीका० — विधेर्न्यूनातिरिक्ततानिरीक्षणतत्परे सदस्यद्वयम् । सदसि  
साधुरूपकारकः सदस्यः । 'तत्र साधुः' (४. ४. ९८) इति यत् ॥

सभासदः सभास्ताराः सभ्याः सामाजिकाश्च ते ॥ १६ ॥

क्षीर० — सभायां सीदन्ति सभासदः । सभां स्तृण्वन्ति सभा-  
स्ताराः । समाजं समवयन्ति सामाजिकाः । 'समवायान् समवैति' (४. ४.

४३) इति ठक् । पारिषद्याः पारिषदाः सभाशूराश्च ॥

टीका० — सभासदादिचतुष्कं सभाया आरम्भके । सम्पदादिकिपि सभासत् । सभां स्तृणन्ति छादयन्तीति सभास्ताराः । 'कर्मण्यण्' (३. २. १) । सदस्यवत् सभ्यः । 'समवायान्' समवैति (४. ४. ४३) इति समजशब्दादृक् सामाजिकः ॥

अध्वर्युद्ग्राहृहोतारो यजुःसामर्ग्विदः क्रमात् ।

क्षीर० — ऋत्विज इत्येव । अध्वरं याति न ध्वरति वा अध्वर्युर्नाम ऋत्विक् । स यजुर्वित् कठः स्यात् । उद्गायक उद्गाता छन्दोगः स्यात् । होता बह्वचः स्यात् ॥

टीका० — अध्वर्युत्रयं यथाक्रमं यजुर्वेदादिवेदिषु । अध्वरामिच्छतीत्यध्वर्युः । 'क्याच्छन्दसि' (३. २. १७०) इत्युः । 'कव्यध्वरपृतनस्यर्चि लोपः' (७. ४. ३९) इति 'अलोन्त्यस्य' (१. १. ५२) इति नियमेन रेफात् परस्याकारस्य लोपः । तृचि उद्गाता । होतेति 'तृन्विधाद्यत्विक्षु चानुपसर्गस्येति वक्तव्यम्' (वा० ३. २. १३९) इति तृन् ॥

आग्नीध्राद्या धनैर्वार्या ऋत्विजो याजकाश्च ते ॥ १७ ॥

क्षीर० — अग्नीनिन्धेऽग्नीत् । तस्य शरणमाग्नीध्रः । 'अग्नीध्रः शरणे रण् भपृत्वं च' (वा० ४. ३. १२०) इति रण् । आद्यशब्दात् पोतृप्रशास्तृ-ब्राह्मणाच्छंस्यच्छावाकग्रावस्तुद्ब्राह्म्यमैत्रावरुणप्रतिप्रस्थानुप्रतिहर्तृनेष्टृनेष्टृमु-ब्राह्मण्याः । इत्थं सप्तदस्याः सप्तदश ऋत्विजः । 'एतिस्तुशासृ—' (३. १. १०९) इति वृञो ग्रहणाद् वृहो व्रियन्त इति वार्याः । 'ऋह्योर्ण्यत्' (३. १. १२४) । 'वृताः कुर्वन्ति ये यज्ञमृत्विजस्त' इति कात्यः । ऋता यजति । 'ऋत्विगदधृग्—' (३. २. ५९) इति माधुः ॥

टीका० — आग्नीध्राद्याः षोडश यज्ञस्वामिना धनैर्वर्याया याजकादिद्वयवाच्याः । ते च ब्रह्मा, उद्गाता, होता, अध्वर्युः, ब्राह्मणाच्छंसी, प्रस्तोता, मैत्रावरुणः, प्रतिप्रस्थाना, पांता, प्रतिहर्ता, अच्छा-

वाकः, नेष्ट्रा, आग्नीध्रः, सुब्रह्मण्यः, भावस्तुद्, उन्नेता चेति षोडश प्रकाराः । अग्निमिन्धयतीति रक् । आग्नीध्रः । वृणातेः प्यति वार्याः । ऋत्विगादि-सूत्रेण ऋत्विग् जान्तो निपातितः । ण्त्रुलि याजकाः ॥

**वेदिः परिष्कृता भूमिः**

क्षीर० — विदन्त्येनां वेदिः । परिष्कृता चातुरश्रयेण भूषिता । यागार्थं परिष्कृतां त्वाह ॥

टीका० — यागार्थं संस्कृता भूमिर्वेदिः । ङीपि वेदी च ॥

समे स्थण्डिलचत्वरि ।

क्षीर० — तिष्ठन्त्यास्मिन् स्थण्डिलम् । चत्यते चत्वरम् । यागार्थं संस्कृता भूः ॥

टीका० — यागार्थं संस्कृतभूमौ स्थण्डिलद्वयम् । प्राङ्गणे चत्वर-मुक्तम् ॥

**चपालो यूपकटकः**

क्षीर० — तक्षणा कारितो यूपग्रे कटकाकृतिः । चप्यत उत्कीर्यत इति चपालः ॥

टीका० — खादिरादिकं पशुग्रन्थनकाष्ठं यूपः । तन्मूर्ध्नि काष्ठमयो ढमरुकाकृतिश्चपालः । 'चप भक्षणे' । मूर्धन्यपः । 'सानसिर्वर्णसितण्डुलाङ्कुश-चपालेऽल्वलपल्वल—' (उ० ४. १०९) इत्यादिना आलः । अर्धचर्चगणपटित-त्वात् ऋषिरेऽपि ॥

**कुम्भा सुगहना वृत्तिः ॥ १८ ॥**

क्षीर० — 'कुवि आच्छादने' । 'चिन्तिपूजि—' (३. ३. १०५) इत्यङ् । त्रियतेऽनया वृत्तिः । यज्ञवाटे वैणिका ॥

टीका० — यागभूमौ वृतिर्वेष्टनिका या सा कुम्वा । 'कुबिच्छादने' चुरादिणिच् । 'चिन्तिपूजिकथिकुबिचर्चश्च' (३. ३. १०५) इत्यङ् ॥

यूपान्ने तर्म

क्षीर० — तरत्यनेन यूपं तर्म ॥

टीका० — यूपान्ने तर्म । तरतेः मेनिन् । वेदविदां तर्मेति पाठात् तर्मेति पाठो लिपिदोषजः । 'उतृदिर् हिंसानादरयोः' । मनिन् ॥

निर्मन्थदारुणि त्वरणिर्ह्ययोः ।

क्षीर० — निर्मथनीयं दारु, यतोऽग्निर्जन्यते । इयर्त्यग्निर्हतः सोऽरणिः ॥

टीका० — यत् काष्ठं काष्ठान्तरेणान्युत्पादनार्थं घृष्यते सा अरणिः । अर्तेः अशनिवद् अनिः ॥

दक्षिणाग्निर्गार्हपत्याहवनीयौ त्रयोऽग्नयः ॥ १९ ॥

क्षीर० — दक्षिणेऽग्निर्दक्षिणाग्निः । गृहपतिना संयुक्तो गार्हपत्यः । 'गृहपतिना संयुक्ते ऽग्नयः' (४. ४. ९०) । आहोतव्य आहवनीयः ॥

टीका० — दक्षिणाग्नित्रय पृथक् पृथक् स्वनामप्रसिद्धेऽग्नित्रये । दक्षिणोऽग्निर्दक्षिणाग्निः । 'गृहपतिना संयुक्ते ऽग्नयः' (४. ४. ९०) इति ऽग्नयः । गार्हपत्यः । अनीयारि आहवनीयः ॥

अग्नित्रयमिदं त्रेता

क्षीर० — त्रीणि इतो प्राप्ता त्रेता । पृपोदरादित्वादेत्वम् ॥

टीका० — इदं त्रीणाग्नित्रयमेकोक्त्या त्रेतोच्यते । त्राणं त्राः सप्त सन्धुक्षणम् । त्राम् इता प्राप्ता त्रेता स्त्रियाम् ॥

१. 'तदेममांति' ख ग पाठ २ 'दानयो' ख. पाठ. ३. 'तो निर्मथ्य जन्य' ख. घ पाठ. ४ 'ह' ख. पाठ. ५ 'ता त्रे' ख. पाठ:

प्रणीतः संस्कृतोऽनलः ।

क्षीर० — प्रणयनं मन्त्रादिना संस्कारैः प्रादुष्करणम् ॥

टीका० — मन्त्रेण संस्कृतोऽग्निः प्रणीतः ॥

समूह्यपरिचाय्योपचाय्या अग्नौ प्रयोगिणः ॥ २० ॥

क्षीर० — 'अग्नौ परिचाय्योपचाय्यसमूह्याः' (३. १. १३१) इति निपात्यन्ते । समूह्यते ढौक्यत इत्यग्निः समूह्यः । परिचीयते परिचाय्यः । उपचीयते उपचाय्यः । इत्यग्निनामधेयानि प्रयोगविषयाणि ॥

टीका० — समूह्यादयस्त्रयो यागवद्भौ । प्रयोगिणः, प्रयोक्तव्या इत्यर्थः । नान्यत्र, यज्ञादिविषये निपातनाद् 'अग्नौ परिचाय्योपचाय्यसमूह्याः' (३. १. १३१) इत्यनेन । 'ऊह वितर्के' । ण्यत् । समूह्यो दीर्घमध्यः । एवं परिपूर्वाच्चि-  
नोतेर्ष्यदायादेशौ । परिचाय्यः । उपपूर्वादुपचाय्यः ॥

यो गार्हपत्यादानीय दक्षिणाग्निः प्रणयिते ।

तस्मिन्नानाय्यः

क्षीर० — 'आनाय्योऽनित्ये' (३. १. १२७) इति साधुः । आनीयते आनाय्यः । प्रणयिते दक्षिणाग्नित्वेन संस्क्रियते ॥

टीका० — उत्तरस्थाद् गार्हपत्याद् योऽग्निः प्रणयिते आरोप्यते स आनाय्यः । 'आनाय्योऽनित्ये' (३. १. १२७) इत्यनेनाद्पूर्वात्प्रयतेः पूर्ववद् ण्यदायादेशौ । एतद(रुच्याऽनित्यम्) ॥

अथाम्नायी स्वाहा च हुतभुक्तिप्रया ॥ २१ ॥

क्षीर० — 'वृषाकप्यग्निकुसिन —' (४. १. ३७) इति डीप्प्रसङ्गे-  
णत्वम् । भुप्पाह्यते स्वाहा, स्वाहास्त्यस्या वा ॥

टीका० — अमायीत्रयमग्निभार्यायाम् । अग्निशब्दाद् 'वृषाकप्यग्नि-

कुसितकुसिदानामुदात्तः' (४. १. ३७) इति डीप् ऐकारश्चान्तादेशः । अत्रायी । सुष्ठु आह्वयन्ते देवा अनयेति स्वाहा । ष्टोदरादिः ॥

**ऋक् सामिधेनी धाय्या च या स्यादग्निसामिन्धनी ।**

क्षीर० — समिधामाधानी सामिधेनी । 'समिधामाधाने-(पे)ण्यण्' (वा० ४. ३. १२०) । धीयतेऽनया धाय्या । 'पाय्यसान्नाय्य—'(३. १. १२९) इति साधुः ॥

टीका० — अग्निसामिन्धनेऽग्निज्वलने या ऋक् पठ्यते तत्र सामिधेनीद्वयम् । 'समिधामाधाने पेण्यण् वक्तव्यः' (वा० ४. ३. १२०) इति तस्येदमर्थे पेण्यण् । पित्वाद् डीप् । 'हलस्तद्धितस्य' (६. ४. १५०) इति यलोपः । सामिधेनी । 'पाय्यसान्नाय्यनिकाय्यधाय्या मानहविर्निवाससामिधेनीषु' (३. १. १२९) इत्यनेन धाञो ष्यदायादेशाभ्यां धाय्या निपातिता ॥

**गायत्रीप्रमुखं छन्दः**

क्षीर० — गायन्तं त्रायते गायत्री । गायत्र्युष्णिगनुष्टुब्धहतीपङ्क्तिषुष्टुजगत्यतिजगतिशर्क्यतीशर्क्यष्ट्यत्यष्टिष्ट्यतिष्टृतिकृतिप्रकृत्याकृतिविकृतिसङ्कृत्यभिकृत्युत्कृत्याख्यं पङ्क्षरादारभ्य पङ्विशत्यक्षरं यावत् । छन्दति छन्दोऽक्षरनियमात्मकं, गुरुलघुनियमात्मकं तु वृत्तं तनुमध्यादि ॥

टीका० — गायत्रीप्रमुखं गायत्र्याद्यं छन्दश्शब्दवाच्यम् । आदिनोष्णिगनुष्टुब्धहतीपङ्क्त्वादीनां ग्रहणम् ।

“कात् का हरेर्हेता कस्य सूर्ध्वर्गग्रहः ऋथम् ।

ऋक्षत्रिक्ष + चाष्टौ(?) म्युर्वर्णाः पादेष्वनुष्टुभि ॥”

इति विदग्धे द्विरुकारवाननुष्टुब् भान्ता च । तत्र पङ्क्षरा गायत्री, ततो यथाक्रममेकैकाक्षरवृद्ध्या क्रमादुष्णिगादीनां पादाः । गायन्तं त्रायत इति गायत्री । गौगदिः । 'चदि आह्लादने' । 'चदेरादेश्च छः' (३० ४. २२०) इत्यमुन् आदेश्च छः । छन्दः ॥



हव्यपाके चरुः पुमान् ॥ २२ ॥

क्षीर० — हव्यस्य पाको हव्यपाकः पकं होतव्यम् । चरुः चर्यते भक्ष्यत इति । स्थाल्यपि चरुः हव्यस्य पाकोऽत्रेति ॥

टीका० — देवार्थमन्नं हव्यम् । तस्य पाके स्थाल्यादौ चरुः । चरेर्म-  
रुवद् उः ॥

आमिक्षा सा शृतोष्णे या क्षीरे स्याद् दधियोगतः ।

क्षीर० — पके तप्ते च क्षीरे दधियोजनादामिक्षां । 'तप्ते पयसि दध्यानयति, सा वैश्वदेव्यामिक्षे'ति श्रुतिः । आमीयते क्षिप्यते दध्य-  
त्रेति ॥

टीका० — आवर्तिते तप्ते क्षीरे दधियोगाद् या जटिकाकारा जायते सा आमीक्षा । आङ्पूर्वाद् 'मिह सेचने' इत्यतः 'मनेर्दीर्घश्च' (उ० ३. ६४) इति बाहुलकः सः, उपधाया दीर्घत्वं च । एवं दीर्घमध्येति पुरुषोत्तमः । 'मिप स्पर्धायामि'त्यत आङ्पूर्वात् 'सुत्रश्चिकृत्यृषिभ्यः कित्' (उ० ३.-६६) इति बाहुलकः सः । एवं ह्रस्वमध्येति गोवर्धनः ॥

ध्वित्रं व्यजनं तद् घद् रचितं मृगचर्मणा ॥ २३ ॥

क्षीर० — धूयतेऽग्निर्येनेति ध्वित्रम् । 'अर्तिल्लधूसू—' (३. २. १८४) इतीत्रः ॥

टीका० — यागाय वह्निज्वलनार्थं मृगचर्ममयं व्यजनं ध्वित्रम् । 'धू धिघ्न-  
नने' । 'अर्तिल्लधूसूखनसहचर इत्रः' (३. २. १८४) इति करणे इत्रः । कुटादि-  
त्वाद् डिन्वेन गुणाभावाद्बुद्धि ध्वित्रम् । केचित्तु आतिदेशिकडिच्त्वस्यानित्य-  
त्वाद् गुण एव, नोवङ् इति मन्यन्ते ॥

पृषदाज्यं सदध्याज्ये

क्षीर० — पृषद्भिर्दाधिविन्दुभिः सहितमाज्यम् ॥

टीका० — दधिसहित आज्ये पृषदाज्यम् । कर्मधारयसमासः ॥

परमान्नं तु पायसम् ।

क्षीर० — पयसि संस्कृतं पायसम् ॥

टीका० — पायसे परमान्नद्वयम् । पयसि संस्कृत पायसम् । 'संस्कृत मक्षाः' (४. २. १६) इत्यण् ॥

हव्यकव्ये दैवपित्र्ये अन्ने

क्षीर० — अग्निमुखेभ्यो देवेभ्योऽन्नं हव्यम् । पितृभ्यः कव्यम् । उभयमुभयत्रेति श्रुतिज्ञाः ॥

टीका० — यथाक्रमं दैवेऽन्ने हव्यं पैत्रे कव्यम् । 'हु दानादानयोः' । 'अचो यत्' (३. १. ९७) । 'वान्तो यि प्रत्यये' (६. १. ७९) इति वान्तादेशः । 'कु शब्दे' । पूर्ववत् कव्यम् ॥

पात्रं सुवादिकम् ॥ २४ ॥

क्षीर० — पिबत्यस्मात् पात्रम् । आदिशब्दात् सुगादि ॥

टीका० — सुवादिकं यज्ञपात्रम् । पातेस्त्रन्, पात्रम् । आदिना चमसादि ॥

ध्रुवोपभृज्जुहर्ना तु स्रुवो भेदाः स्रुचः स्त्रियः ।

क्षीर० — ध्रुवति ध्रुवा । उपभ्रियत उपभृत् । ह्रूयतेऽनया जुहूः । एते स्रुचो विशेषाः स्त्रीलिङ्गाः । स्रुवत्यस्मात् स्रुवः स्रुग्विशेषः पुष्टिङ्गः ॥

टीका० — स्रुचः स्त्रियाः स्त्रीलिङ्गाया ध्रुवादयश्चत्वारो भेदाः । क्वचित् स्रुचः स्त्रिय इति पाठः । अस्यार्थः, स्रुचो भेदाध्रुवादयः, ते च स्त्रियः स्त्रीलिङ्गाः ।

सुवस्तु विशेषविधिनैव पुमानुक्तः । ध्रुव उक्तः, ततष्टाप् । उपपूर्वाद् भृजः  
 किप्, उपभृत् । 'हुवः श्रुवच्च' (उ० २. ६३) इति किप्, दीर्घत्वं श्रुवच्च ।  
 'श्रौ' (६. १. १०) इति द्विर्वचनम्, 'कुहोः—' (७. ४. ६२) इति चुत्वादि,  
 जुहः । 'स्रु गतौ' । 'स्रुवः किन्' (उ० २. ६४) इति कन् । उवङ्, सुवः ।  
 'चिक् च' (उ० २. ६५) इति सुवश्चिक्प्रत्ययः इकारककारावनुबन्धौ । 'चोः  
 कुः' (८. २. ३०) कुत्वम् । सुक् । स्त्रिविधातोः किप् । 'ज्वरत्वर—' (६. ४. २०)  
 इत्यूठि सूरित्यपि भ्रूशब्दसमाना बोद्धव्या ॥

उपाकृतः पशुरसौं योऽभिमन्व्य क्रतौ हतः ॥ २५ ॥

क्षीर० — उपामन्व्य क्रियते हन्यते स्मोपाकृतः ॥

टीका० — मन्त्रेण पवित्रीकृत्य शस्त्रहतमात्रे पशायुपाकृतः । 'कृन् हिं-  
 सायाम्' । स्वादिः । कः । 'यद्युपाकृतः पशुः पलायोदि'ति जीवत्यपि ताडितमात्रेऽपि ॥

परम्पराकं शमनं प्रोक्षणं तत्र यो वधः ।

क्षीर० — परं परमकति परम्पराकम् । शसनमिति तु युक्तः  
 पाठः । 'शसु हिंसायाम्' । प्रोक्षणं लक्षणया वधः, प्रोक्ष्य हि यज्ञे पशु-  
 हन्यते ॥

टीका० — परम्पराकत्रयं यागार्थपशुहनने । शमेल्युद् । शमनम् ।  
 'उक्ष सेचने' । ल्युद् । प्रोक्षणम् ॥

वाच्यलिङ्गाः प्रमीतोपसम्पन्नप्रोक्षिता हते ॥ २६ ॥

क्षीर० — यज्ञ इति शेषः । 'मीङ् हिंसायाम्' । उपसम्पद्यत उप-  
 सम्पन्नः । प्रोक्षयतेऽम्भसेति प्रोक्षितः । प्रमीतादयोऽर्थवलिङ्गास्त्रयः शब्दा  
 हते वर्तन्ते ॥

१. 'ति चिक्' न. पाठः. २. 'रत्वर' क. ग. प. पाठः.

टीका० — यागार्थं मारिते पश्वादौ प्रमीतत्रयम् । 'मीड् हिंसायाम्' ।  
कः । प्रमीतः । पदेः कः । उपसम्पन्नः ॥

**सान्नाय्यं हविः**

क्षीर० — सन्नीयते । 'पाय्यसान्नाय्य—' (३. १. १२९) इति  
साधुः । ह्यते हविः ॥

टीका० — हविरित्यनेन दधिपयोरूपं हविर्ग्राह्यम् । तत्र सान्नाय्यम् ।  
'पाय्यसान्नाय्य—' (३. १. १२९) इत्यादिना संपूर्वान्नयतेर्ष्यदायादेशौ दीर्घत्व  
च निपात्यते, ततः स्वार्थे(वा)ण् । हविरिति इसिप्रत्ययान्तं कृषि च ॥

**अग्नौ तु हुतं त्रिषु वपदकृतम् ।**

क्षीर० — वपण्मन्त्रलिङ्गेन हुतं वपदकृतम् । अर्थवलिङ्गम् ॥

टीका० — अग्नौ हुते द्रव्ये वपदकृतम् ॥

**दीक्षान्तोऽवभृथो यजे**

क्षीर० — अवभ्रियते पूर्यतेऽनेनावभृथः ॥

टीका० — दीक्षान्तद्वय प्रधानयागसमापको न्यूनाधिकदोषनिरासाय  
(यत् य) क्रियते तत्र । 'दीक्षान्तावभृथौ समौ' इति रभसः । प्रधानयागो  
दीक्षा, तस्यान्तो दीक्षान्तः । 'अवे भृजः' (उ० २. ३) इति कथन् । अवभृथः ॥

**तत्कर्माहं तु यज्ञियम् ॥ २७ ॥**

**त्रिषु**

क्षीर० — यज्ञकर्माहंति यज्ञियम् । 'यज्ञत्विग्भ्यां घखञौ' (५.  
१. ७१) । 'तत्कर्माहंती'त्युपसङ्ख्यानान्त् ॥

टीका० — यज्ञकर्माहं वस्तुनि यज्ञियम् । 'यज्ञत्विग्भ्यां घखञौ'  
(५. १. ७१) इति घ । तच्छब्देन यज्ञः परामृश्यते । त्रिषु यज्ञिया  
भूमिः ॥

सुवस्तु विशेषविधिनैव पुमानुक्तः । ध्रुव उक्तः, ततष्टाप् । उपपूर्वाद् मृजः  
 क्तिप्, उपभृत् । 'हुवः श्लुवच्च' (उ० २. ६३) इति क्तिप्, दीर्घत्वं श्लुवच्च ।  
 'श्लौ' (६. १. १०) इति द्विर्वचनम्, 'कुहोः—' (७. ४. ६२) इति चुत्वादि,  
 जुहः । 'सु गतौ' । 'सुवः क्तिन्' (उ० २. ६४) इति क्तिन् । उवद्, सुवः ।  
 'चिक् च' (उ० २. ६५) इति सुवश्चिक्प्रत्ययः इकारककारावनुबन्धौ । 'चोः  
 कुः' (८. २. ३०) कुत्वम् । लुक् । सिक्विधातोः क्तिप् । 'ज्वरत्वर—' (६. ४. २०)  
 इत्यृठि वृरित्यपि श्रुशब्दसमाना बोद्धव्या ॥

उपाकृतः पशुरसौ योऽभिमन्त्र्य क्रतौ हतः ॥ २५ ॥

क्षीर० — उपामन्त्र्य क्रियते हन्यते स्मोपाकृतः ॥

टीका० — मन्त्रेण पवित्रीकृत्य शस्त्रहतमात्रे पशवुपाकृतः । 'कृञ् हिं-  
 सायाम्' । स्वादिः । क्तः । 'यद्युपाकृतः पशुः पलायेदि'ति जीवत्यपि ताडितमात्रेऽपि ॥

परम्पराकं शमनं प्रोक्षणं तत्र यो वधः ।

क्षीर० — परं परमकति परम्पराकम् । शसनमिति तु युक्तः  
 पाठः । 'शसु हिंसायाम्' । प्रोक्षणं लक्षणया वधः, प्रोक्ष्य हि यज्ञे पशु-  
 र्हन्यते ॥

टीका० — परम्पराकत्रयं यागार्थपशुहनेने । शमोर्ल्युट् । शमनम् ।  
 'उक्ष सेचने' । ल्युट् । प्रोक्षणम् ॥

वाच्यलिङ्गाः प्रमीनोपसम्पन्नप्रोक्षिता हते ॥ २६ ॥

क्षीर० — यज्ञ इति शेषः । 'मीड् हिंसायाम्' । उपसम्पद्यत उप-  
 सम्पन्नः । प्रोक्षयतेऽम्भसेति प्रोक्षितः । प्रमीतादयोऽर्थवलिङ्गास्त्रयः शब्दा  
 हते वर्तन्ते ॥

१. 'ति चिक्' अ. पाठः. २. 'परम्पर' क. ग. घ. पाठः.

† 'रः' इति गुणितोष्णादिपाठः ।

टीका० — यागार्थं मारिते पश्वादां प्रमीतत्रयम् । 'मीड् हिंसायाम्' ।  
क्तः । प्रमीतः । पदेः क्तः । उपसम्पन्नः ॥

सान्नाय्यं हविः

धीर० — सन्नीयते । 'पाय्यसान्नाय्य—' (३. १. १२९) इति  
साधुः । हूयते हविः ॥

टीका० — हविरित्यनेन दधिपयोरूपं हविर्ग्राह्यम् । तत्र सान्नाय्यम् ।  
'पाय्यसान्नाय्य—' (३. १. १२९) इत्यादिना संपूर्वान्नयतेर्ष्यदायादेशौ दीर्घत्व  
च निपात्यते, ततः स्वार्थे(वा)ण् । हविरिति इतिप्रत्ययान्तं क्लीबे च ॥

अग्नौ तु हुतं त्रिषु वपदकृतम् ।

धीर० — वपण्मन्त्रलिङ्गेन हुतं वपदकृतम् । अर्थवलिङ्गम् ॥

टीका० — अग्नौ हुते द्रव्ये वपदकृतम् ॥

दीक्षान्तोऽवभृथो यज्ञे

धीर० — अवभ्रियते पूर्यतेऽनेनावभृथः ॥

टीका० — दीक्षान्तद्वय प्रधानयागसमापको न्यूनाधिकदोषनिरासाय  
(यत्'य) क्रियते तत्र । 'दीक्षान्तावभृथौ समौ' इति रभसः । प्रधानयागो  
दीक्षा, तस्यान्तो दीक्षान्तः । 'अवे भृजः' (उ० २. ३) इति वथन् । अवभृथः ॥

तत्कर्माहं तु यज्ञियम् ॥ २७ ॥

त्रिषु

धीर० — यज्ञकर्माहंति यज्ञियम् । 'यज्ञस्त्रिगम्यां घग्जौ' (५.  
१. ७१) । 'तत्कर्माहंती'त्युपसङ्ख्यानान्त् ॥

टीका० — यज्ञकर्माहं वस्तुनि यज्ञियम् । 'यज्ञस्त्रिगम्यां घग्जौ'  
(५. १. ७१) इति घ । तच्छब्देन यज्ञ परामृश्यते । त्रियां यज्ञिया  
गमिः ॥

## अथ ऋतुकर्मैष्टं

क्षीर० — इज्यते स्मेष्टं यागादि । यदाह —

“एकाधिकर्म हवनं त्रेतायां यच्च हूयते ।

अन्तर्वेद्यां च यद् दानमिष्टं तदभिधीयते” ॥

टीका० — ऋतुकर्म यत् तदिष्टम् । यजेः क्तः । वच्यादिसम्प्रसारणम् ॥

पूर्तं स्वातादिकर्मणि ।

क्षीर० — पिपतिं पूर्तम् । ‘न ध्याख्यापृमूर्च्छिमदाम्’ (८. २. ५७) इति निष्ठानत्वाभावः । स्वातं वाप्यादि । यदाह—

“वापीकूपतटाकानि देवतायतनानि च ।

अन्नप्रदानमारामः पूर्तं मर्त्याः प्रचक्षते ॥”

टीका० — स्वातं पुष्करिणी । आदिना देवकुलादि । एतत् पूर्ताख्यम् । तदुक्तं—

“पुष्करिण्यः सभा वापी देवस्यायतनानि च ।

आरामश्च विशेषेण पूर्तं कर्म विनिदिशेत् ॥”

इति । ‘पृ पालनपूरणयोः’ । क्तः । ‘उदोष्ठश्चपूर्वस्य’ (७. १. १०२) इत्युत्वम् । ‘हलि च’ (८. २. ७७) इति दीर्घः । ‘न ध्याख्यापृमूर्च्छिमदाम्’ (८. २. ५७) इति निष्ठानत्वप्रतिषेधः ॥

अमृतं विघ्नसो यज्ञशेषभोजनशेषयोः ॥ २८ ॥

क्षीर० — नं म्रियते न नश्यत्यमृतम् । यज्ञशिष्टमदनम् । विशिष्टमदनं विघ्नसः । भुक्तशिष्टम् । ‘उपसर्गेऽद्’ (३. ३. ५९) इत्यप । ‘यज्ञपोश्च’ (२. ४. ३८) इति प्रस्लादेशः । यन्मनुः—

“विघ्नसागी भवेन्नित्यं नित्यं चामृतभोजनः ।

विघ्नसो भुक्तशिष्टं स्याद् यज्ञशिष्टमथामृतम्” ॥

टीका० — यथाक्रमं यज्ञशेषे दधिघृतादायमृतं, देवतातिथ्यादीनां भुक्तशेषे विषसः । दन्त्यसः । अमृतमुक्तम् । विपूर्वाददेः 'उपसर्गेऽदः' (३. ३. ५९) इत्यप् । 'घञपोश्च' (२. ४. ३८) इति घस्लादेशः ॥

त्यागो विहापितं दानमुत्सर्जनविसर्जने ।

विश्राणनं वितरणं स्पर्शनं प्रतिपादनम् ॥ २९ ॥

प्रदेशनं निर्वपणमपवर्जनमंहतिः ।

क्षीर० — स्वत उपसर्गवशाच्चेते दानार्थाः । स्पर्शनं तूपचाराद् दानं, पुच्छादौ गवादिकं स्पृष्ट्वा हि दीयते । 'ओहाक् त्यागे' । 'श्रण दाने' । अंहतेऽहतिः । उपसर्गाद्यपि ॥

टीका० — त्यागत्रयोदशकं दाने । त्यजतेर्घञ् । त्यागः । त्रिपूर्वाज्जहातेः स्वार्थे हेतुमणिच् । 'अर्तिही—' (७. ३. ३६) इत्यादिना पुगागमः । 'नपुंसके भावे क्तः' (३. ३. ११४) । 'निष्ठायां सेटि' (६. ४. ५२) इति णिलोपः । विहापितम् । दानादयस्तु 'डुदाञ् दाने' । 'सृज विसर्गे' । 'श्रण दाने' । तालव्यादिः । चुरादिः । 'तृ ह्यनतरणयोः' । 'स्पृश संस्पर्शे' । 'पद् गतौ' । णिच् । 'दिश अतिसर्जने' । 'डुवप् बीजतन्तुसन्ताने' । 'घृजी वर्जने' । एभ्यो ह्युट् । हन्ति दुर्निमित्तमंहतिः । 'हन्तेरंह च' (उ० ४. ६३) इत्यतिरंहादेशश्च ॥

मृतार्थं तदहे दानं त्रिषु स्यादौर्ध्वदैहिकम् ॥ ३० ॥

क्षीर० — तदहे प्रेतदिने मृतमुद्दिश्य दानं पिण्डोदकादि । ऊर्ध्वं देहाद् भवमौर्ध्वदैहिकम् । 'ऊर्ध्वं दमाद् देहाच्च' (वा० ४. ३. ६०) इति ठक् । अनुशक्तिकादित्वाद्भयपदवृद्धिमाहुः ॥

टीका० — मृतार्थं यदहर्दानं मृताहःप्रभृति पिण्डादिदानं, तदौर्ध्वदैहिकम् । ऊर्ध्वदेहे भवमित्यर्थे 'ऊर्ध्वदेहाचेति वक्तव्यम्' (वा० ४. ३. ६०) इति ठञ् । वकारवत्यादिकं नाट्योक्तावुक्तम् (!) ॥



पितृदानं निवापः स्यात्

क्षीर० — पितृभ्यो दानम् । न्युप्यते निवापः ॥

टीका० — पितृनुद्दिश्य जलाञ्जलिदानं निवापः । 'डुवप् वीजतन्तु-  
सन्ताने' । घञ् । पितृग्रहणं मृतोपलक्षणार्थम् ॥

श्राद्धं तत्कर्म शास्त्रतः ।

क्षीर० — श्रद्धास्त्यस्य श्राद्धं पितृकर्म । 'प्रज्ञाश्रद्धा —' (५. २. १०१) इति णः ॥

टीका० — शास्त्रतः कालपात्रादिनियमेन पितृकर्म ब्राह्मणभोजनादि  
श्राद्धम् । श्रद्धा प्रयोजनमस्येति 'चूडादिभ्योऽण् वक्तव्यः' (वा० ५. १. ११०)  
इत्यण् ॥

अन्वाहार्यं मासिके

क्षीर० — अनु आहियते अन्वाहार्यम् अमावास्याश्राद्धम् ॥

टीका० — अन्वाहार्यद्वयं मासिकश्राद्धे । एतच्चान्द्रमानेन प्रतिमासं  
क्रियमाणत्वात् पार्वणश्राद्धमुच्यते । अत्र च पिण्डान्वाहार्यकरणशब्दोऽपि  
वर्तते तथा च मनुः—

“पितृयज्ञं तु निर्वर्त्य विप्रश्चन्द्रक्षयेऽग्निमान् ।

पिण्डान्वाहार्यकं श्राद्धं कुर्यान्मासानुमासिकम्” ॥

(अध्या० ३. श्लो० १२२)

अन्वाङ्पूर्वान् हनः 'ऋहलोर्णत्' (३. १. १२४) । 'कालाङ्' (४. ३. ११) मासिकः ॥

अंशोऽष्टमोऽहः कुतपोऽस्त्रियाम् ॥ ३१ ॥

क्षीर० — कुं तपति सूर्योऽत्रेति कुतपो मध्याह्नापवृत्तैः श्राद्धकालः ।  
यत् स्मृतिः—

“दिवसस्याष्टमे भागे मन्दीभवति भास्करे ।  
स कालः कुतपो यत्र पितृभ्यो दत्तमक्षयम्” ॥

टीका० — पञ्चदशांशीकृते दिने मध्यवर्तिनि घटिकात्मके काले  
कुतपः । स्मृतौ —

“रौद्रः श्वेतश्च मैत्रश्च तथा शारभटः स्मृतः ।  
सावित्रो विजयश्चैत्र गान्धर्वः कुतपस्तथा ॥  
रौहिणेयो विरिञ्चश्च सौमोऽथ निर्ऋतिस्तथा ।  
माहेन्द्रो वरुणश्चैव भटः पञ्चदश स्मृताः” ॥

कुं महीं कात्स्न्येन तपतीति कुतपः ॥

### पर्येषणा परीष्टिश्च

क्षीर० — श्राद्धे द्विजशुश्रूषा । ‘इपेरनिच्छार्थस्य युञ् वक्तव्यः’  
(वा० ३. ३. १०७) । ‘परेर्वा’ (वा० ३. ३. १०७) ॥

अन्वेपणा तुं गवेपणा ।

क्षीर० — ‘गवेप मार्गणे’ ॥

टीका० — पर्येषणाचतुष्कमनुसरणे । ‘इष्टु गतौ’ । ‘परेर्वा’ (वा० ३.  
३. १०७) इति युच् । पर्येषणा । पक्षे क्तिन् परीष्टिः । ‘इपेरनिच्छार्थस्य युञ्  
वक्तव्यः’ (वा० ३. ३. १०७) इत्यस्मादेव युच् । अन्वेपणा । ‘गवेप मार्गणे’ ।  
णिन् । ‘ण्वासश्चन्थो युच् (३. ३. १०७) । गवेपणा ॥

### सनिस्त्वध्येपणा

क्षीर० — गुर्वादिः क्वचिदर्थप्रार्थनया नियोजनं सनिः । ‘पणु  
दाने’ ॥

टीका० — गुर्वादेराराभ्यभ्य सन्कारपूर्वं क्वचिदर्थे नियोजनं सनि-

द्वयम् । 'षणु दाने' । 'धात्वादेः पः सः' (६. १. ६४) । \*'सनिक्वपि —' (उ० ४. १४१) इत्यादिना इः । अन्वेपणावदध्येपणा ॥

याच्ञाभिपस्तिर्याचनार्थना ॥ ३२ ॥

क्षीर० — याचनं याच्ञा । 'यजयाच —' (३. ३. ९०) इति नङ् । 'ण्यासश्चन्ध—' (३. ३. १०७) इति बाहुलकाद् युच् । अभिपसन्नमभिपस्तिः । 'पस स्वप्ने' ॥

टीका० — प्रार्थनामात्रे याच्ञाचतुष्कम् । 'यजयाच—' (३. ३. ९०) इत्यादिना नङ् । याच्ञा । 'शंसु स्तुतौ याचने ञ्' । बाहुलकः क्तिन् । अभिशस्तिः । 'दुयाचृ याच्ञायाम्' । ल्युट् । याचना । 'अर्थ उपयाच्ञायाम्' । चुरादिः । 'ण्यासश्चन्धो युच्' (३. ३. १०७) । अर्थना ॥

पद् तु त्रिषु

क्षीर० — आगन्त्वन्ताः पद् त्रिलिङ्गाः स्युरिति ॥

टीका० — आगन्तुपर्यन्ताः परे त्रिषु ॥

अर्घ्यमर्घार्थे

क्षीर० — वारिणीत्येव । 'पादार्घ्याभ्यां च' (५. ४. २५) इति यत् ॥

टीका० — अर्घ्यः पूजाविधिः । तदर्थे पुष्पदूर्वादावर्घ्यम् । 'पादार्घ्याभ्यां च' (५. ४. २५) इति यत् ॥

पादं पादाय वारिणि ।

टीका० — अभ्यागतादेः पादप्रक्षालनाय दीयमानजले पादम् । अर्घ्यवद् यत् ॥

क्रमादातिथ्यातिथेये अचतिथ्यर्थेऽत्र साधुनि ॥ ३३ ॥

\* 'सनिक्वपि —' इति मुद्रिणीणादिपाठः.

धीर० — अतिथये इदमातिथ्यम् । §‘अतिथेर्ण्यः’ (५. ४. २६) ।  
अतिथौ साध्वातिथेयम् । ‘पथ्यतिथि —’ (४. ४. १०४) इति ढञ् ।  
कात्यस्त्वाह —

“ आवेशिकं विपश्चिद्विरातिथ्यमभिधीयते ” ॥

टीका० — अतिथ्यर्थे भक्तादौ अतिथौ साधुनि कर्मादौ यथाक्रममे-  
कैकमातिथ्यद्वयम् । §‘अतिथेर्ण्यः’ (५. ४. २६) इति ण्यः । आतिथ्यम् । ‘पथ्य-  
तिथिवसतिस्वपतेर्ढञ्’ (४. ४. १०४) । आतिथेयम् । स्त्रियामातिथेयी ॥

स्युरावेशिक आगन्तुरतिथिर्ना गृहागते ।

धीर० — अवेशे अमतिवेशे भव आवेशिकः ।

“ नैकग्रामीणमतिथिं विप्रं साह्वतिकं तथा”

इति स्मृतेः । नास्ति तिथिरस्यातिथिः । ‘अत सातत्यगमने’ । अतति स-  
ततं गच्छति वा । यत् स्मृतिः —

“अध्वनीनोऽतिथिः प्राघूर्णिकः प्राहुषिकः स्मृतः ।

आगते स्वगृहं तस्मिन्नभ्युत्थानं तु गौरवम्” ॥

टीका० — गृहादागते मानुषविशेषे आवेशिकत्रयम् । आवेशाद्  
गृहादागत इति ‘तत आगत’ (४. ३. ७४) इति ढञ् । सेतुवदागन्तुः ।

“अनित्यं हि स्थितो यस्मात् तस्मादतिथिरुच्यते”

इति मनुः । ‘अत सातत्यगमने’ । ‘ऋतन्यञ्जि—’ (उ० ४. २) इत्यादिना इधिन् ।  
अतिथिः । ‘अतिथिर्द्वयोरिति त्रिकाण्डशेषः । स्त्रियामतिथी ॥

पूजा नमस्यापचिनिः सपर्यार्चाहणाः समाः ॥ ३४ ॥

रि० — ‘नमोवरिवश्चित्रदः क्यच्’ (३. १. १९) इति नमसः

१. ‘धि. । अतति’,

२. ‘कोऽपि च ।’ स्व. पाठः.

§ ‘अतिथेर्ण्यः’ इति मुद्रिताश्याख्यापाठः ।

पूजायां क्यच् । 'अ प्रत्ययात्' (३. ३. १०२) । अपंचयनमपचितिः । 'अपचितश्च' (७. २. ३०) इत्यत्र 'क्तिनि नित्यं चिभावोऽनिदृत्वं (च) वक्तव्यम्' इति । सपरि साधुः सपर्या, सह पर्यायेण क्रमेण वर्तते वा ॥

टीका० — पूजापठकं पूजायाम् । पूजयते: 'चिन्तिपूजि —' (३. ३. १०५) इत्यादिना अङ् । पूजा । नमःशब्दाद् 'नमोवरिवश्चित्रङः क्यच्' (३. १. १९), 'नमसः पूजायाम्' (वा० ३. १. १९) इति वचनात् । 'अ प्रत्ययात्' (३. ३. १०२) इत्यकारप्रत्ययः । नमस्या । 'चायु पूजानिशामनयोः' । 'क्तिनि नित्यं चिभावो वक्तव्यः' (वा० ७. २. ३०) । अपचितिः । सपरिशब्दस्य कण्ठादिपाठाद् यक् । सपर्या दन्त्यादिः । 'अर्च पूजायाम्' । 'गुरोश्च हलः' (३. ३. १०३) इत्यः । अर्चा । 'अर्ह पूजायाम्' । युच् । अर्हणा ॥

वरिवस्या तु शुश्रूपा परिचर्याप्युपासनम् ।

क्षीर० — 'वरिवसः परिचर्यायां' (वा० ३. १. १९) । क्यच् । शुश्रूपा गुरुसेवा लक्षणया वृत्त्या । परिचरणं परिचर्या । 'परिचर्यापरिसर्यामृगयाटाट्यादीनामुपसङ्ख्यानम्' (वा० ३. ३. १०१) । 'परिचर्या तु पर्येष्टिरिति भागुरिः । परिग्रज्या तपस्या रुद्राङ्कुशो विशाखिका ॥

टीका० — वरिवस्याचतुष्कमुपासने । वरिवशब्दादव्ययाद् नमस्यावत् क्यजादिः । 'परिचर्यापरिसर्यामृगयाटाट्यानामुपसङ्ख्यानम्' (३. ३. १०१) इत्यतः शप्रथयान्ता(त्?) परिचर्या निपात्येते । शृणोते: सनन्तादप्रत्यये शुश्रूपा । आस्तेर्ल्युट् । उपासनम् ॥

त्रज्याटाट्या पर्यटनं

क्षीर० — व्रजनं व्रज्या । 'व्रजयजोर्भावे क्यप्' । (३. ३. ९८) ।  
कुटिलप्रटनमटाद्या । सूचिसूत्रिमूय्यत्यर्थशूर्णोतीनामुपसङ्ख्यानान् यङ्-  
न्तादप्रत्ययः । यन्मनुः—

“तौर्यत्रिकंमटाद्या च कामजो दशको गुणः” ।

स्त्रीत्वं च नीवारवैन्येतिवत्(?) । एवं 'गदमदचर—' (३. १. १००)  
इति चर्या ॥

टीका० — भिक्षाद्यर्थे सदाटने व्रज्यात्रयम् । 'व्रजयजोर्भावे क्यप्'  
(३. ३. ९८) । व्रज्या । परिचर्यावदटाद्या निपातिता । 'अटाद्या पर्यटनं  
भ्रमः' इति रत्नमाला ॥

चर्या त्वीर्यापथस्थितिः ॥ ३५ ॥

क्षीर० — ईर्यापथे ध्यानमौनादिके सुबोधमार्गाख्ये भिक्षुवृत्ते  
स्थितिरनुष्ठानम् । 'चर्या त्वीर्या विदुर्बुधाः' इति मुनिः ॥

टीका० — यतीनां गतिस्थितिनिषद्याशयनीयानीर्यासंज्ञानि । तस्मिन्नी-  
र्यावर्त्मनि रिथतिश्चर्या । 'गदमदचरयमश्चानुपसर्गे' (३. १. १००) इति  
भावे यत् ॥

उपस्पर्शस्त्वाचमनम्

क्षीर० — उपस्पृश्यन्तेऽद्भिः खान्यत्रोपस्पर्शः । आचम्यतेऽम्भो-  
ऽत्राचमनम् ॥

टीका० — उपस्पर्शद्वयमाचमने । 'चमु अदने' । ल्युट् । आचमनम् ॥

अथ मौनमभाषणम् ।

क्षीर० — मुनेर्भावः कर्म वा मौनम् । 'इगन्ताच्च लघुपूर्वात्' (५. १. १३१) । अण् ॥\*

टीका० — मौनद्वयं मौने । मुनेः कर्म मौनम् । 'इगन्ताच्च लघुपूर्वात्' (५. १. १३१) इत्यण् ॥

आनुपूर्वीं स्त्रियां चावृत्परिपाटी अनुक्रमः ॥ ३६ ॥

पर्यायश्च

क्षीर० — पूर्वानुक्रमेणानुपूर्व, तस्य भाव आनुपूर्वी । प्यञ्चः पित्वाद् वा स्त्रीत्वम् । आवर्तनमानुत् । सम्पदादिकिवन्तः । परिपाटनं परिपाटिः । इञ् । आवृत्परिपाट्योर्द्वन्द्वात् स्त्रीत्वम् । पर्ययणं पर्यायः । 'परावनुपात्यय इणः' (३. ३. ३८) इति घञ् ॥

टीका० — आनुपूर्वीपञ्चक्रमनुक्रमे । अनुपूर्वस्य भाव आनुपूर्वी । प्यञ् । पित्वाद् ङीप् । 'हलस्तद्धितस्य' (६. ४. १५०) इति यलोपः । पक्षेऽभाषण-साहचर्यादानुपूर्व्यं योषधम् । नीवृदिवावृद् दीर्घादिः । 'अट पट गतौ' । घञ् । ङीपि परिपाटी । 'परावनुपात्यय इणः' (३. ३. ३८) इति घञ् । पर्यायः ॥

अतिपातस्तु विपर्यय उपात्ययैः ।

क्षीर० — विपर्ययः क्रमोलङ्घनम् । अतिक्रमश्च ॥

टीका० — अतिपातत्रयं व्यतिक्रमे । भावे घञ् । अतिपातः । एतेरेरचि पर्ययोपात्ययौ ॥

१. 'यामावृ' ख. घ. पाठः. २. 'मणमनु' ग. घ. ङ. पाठः. ३. 'दि । प' ख. पाठः. ४. 'स्वाद् प', ५. 'यः । क' ख. पाठः.

\* इतः परं—

“प्राचेतसरत्वादिकविः स्यान्मैत्रावरुणिश्च सः ।

वाल्मीकिश्चाथ गाधेयो विश्वामित्रश्च कौशिकः ।

व्यासो द्वैपायनः पाराशर्यः सत्यवतीसुतः ॥ ”

इति व्याख्यास्पृष्टमर्थत्रयमाधिक दृश्यते ।

नियमो व्रतमस्त्री तच्चोपवासादि पुण्यकम् ॥ ३७ ॥

क्षीर० — वर्ज्यतेऽन्नादि अत्रेति व्रतम् । उपवासादि कृच्छ्रचान्द्रायणादि पुण्यकपर्यायम् । 'संज्ञायां कन्' (५. ३. ७५) ॥

टीका० — शास्त्रविहिते नियमे व्रतम् । तच्च व्रतमुपवासादिलक्षणं पुण्यकमुच्यते । आदिशब्दाद(क्षै'क्षा)रादि ॥

औपवस्त्रं तूपवासः

क्षीर० — उपवस्ता प्राप्तोऽस्यौपवस्त्रम् । 'उपवस्त्रादिभ्यः' इत्यण् । उपवस्तस्येदमौपवस्तमित्येके । 'वसु स्तम्भे' । क्तः । उपवस्तुरिदमन्नाद्यमिति (वा) । यत् स्मृतिः —

“मापान् मधु मसूरांश्च वर्जयेदौपवस्त्रके” ॥

टीका० — उपवस्तद्वयमुपवासे । 'वसु स्तम्भे' । क्तः । उपवस्तम् ॥

विवेकः पृथगात्मता ।

क्षीर० — प्रकृतिपुरुषपृथग्ज्ञानं विवेकः । भावानां पृथक्स्वरूपत्वमित्येके । 'विचिर् पृथग्भावे' ॥

टीका० — प्रकृतिपुरुषयोर्विभागेन ज्ञानं विवेकः ॥

स्याद् ब्रह्मवर्चसं वृत्ताध्ययनार्द्धिः

क्षीर० — ब्रह्मणस्तपःस्वाध्यायादेर्वर्चस्तेजो ब्रह्मवर्चसम् । 'ब्रह्महस्तिभ्यां वर्चसः' (५. ४. ७८) इत्यच् ॥

टीका० — वृत्तस्य वेदाध्ययनस्य या सम्पत्तिर्गुणोत्कर्षस्तद् ब्रह्मवर्चसम् । 'ब्रह्महस्तिभ्यां वर्चसः' (५. ४. ७८) इत्यच् समासान्तः ॥

अथाञ्जलिः ॥ ३८ ॥



पाठे ब्रह्माञ्जलिः

क्षीर० — ब्रह्मणे वेदायाञ्जलिः ।

“संहृत्य हस्तावध्येयं स हि ब्रह्माञ्जलिः स्मृतः” ॥

टीका० — सामवेदपाठे योऽञ्जलिः स्वरविभागार्थं क्रियते, स ब्रह्माञ्जलिः ॥

पाठे विप्रुपो ब्रह्मविन्दवः ।

क्षीर० — वेदपाठे आस्यनिर्गता जलकणा ब्रह्मविन्दवः ॥

टीका० — वेदपाठे निस्सृताः श्लेष्मविन्दवो ब्रह्मविन्दव इत्युच्यन्ते ॥

ध्यानयोगासने ब्रह्मासनं

क्षीर० — ध्यानयोगयोरस्यतेऽनेनासनम् । ध्यानमेकाग्रतया चिन्तनम् । यथाह —

“तत्र प्रत्ययैकतानता ध्यानं, योगश्चित्तवृत्तिनिरोधः” ॥

टीका० — ध्यानयोगयोरसने ऊर्ध्वपादस्वस्तिकपद्मासनादौ ब्रह्मासनम् । निराकारज्ञानभावनं ध्यानं, साकारज्ञानभावनं योगः ॥

कल्पे विधिक्रमौ ॥ ३९ ॥

क्षीर० — कल्प्यते, विधीयते, क्रम्यते चानेन विनियोगशास्त्रेणेति ॥

टीका० — वादके विधाने कल्पत्रयम् । त्रयमपि प्रागेव साधितम् ॥

मुख्यः स्यात् प्रथमः कल्पः

क्षीर० — आद्यो विधिरित्यर्थः ॥

टीका० — शास्त्रविहितः प्रथमः कल्पो मुख्यः, यो ग्रीखादियोगः ।  
मुखमिव मुख्यः । 'शाखादिभ्यो (यत्?यः) (५. ३. १०३) ॥

अनुकल्पस्तु ततोऽधमः ।

क्षीर० — मुख्याभावे प्रतिनिधिसंज्ञः ॥

टीका० — तदभावे किञ्चिदधमे नीवारादौ यागेऽनुकल्पः ॥

संस्कारपूर्वं ग्रहणं स्यादुपाकरणं श्रुतेः ॥ ४० ॥

क्षीर० — उपाक्रियतेऽनेनेत्युपाकरणं, वेदपाठारम्भे विशिष्टो वि-  
धिः । 'रोहिण्यां छन्दांस्युपाकुर्याद्' इति हि श्रुतिः ॥

टीका० — संस्कारो वदुकरणं, तत्पूर्वकं श्रुतेर्वेदस्य ग्रहणमुपा-  
करणम् ॥

समे तु पादग्रहणमभिवादनमित्युभे ।

क्षीर० —

“वामेन वामः स्पष्टव्यो दक्षिणेन तु दक्षिणः”

इति पादोपसङ्ग्रहणम् । अभिवादयते आशिपं कारयतेऽनेनौभिवादनम् ।  
अत एवाभिवाद्य उपसङ्ग्राहः ॥

टीका० — पादग्रहणद्वयमभिवादाने ॥

भिक्षुः परिव्राद् कर्मन्दी पाराशर्यपि मस्करी ॥ ४१ ॥

तपस्वी तापसः पारिकाङ्क्षी

क्षीर० — भिक्षते भिक्षुः । 'सनाशंसभिक्ष उः' (३. २. १६८)  
परिवर्ज्यते सर्वं सन्न्यस्य व्रजति परिव्राद् । 'परौ व्रजेः पः पदान्ते'  
(उ० २. ६२) इति क्प् पत्रं च । कर्मन्देन पाराशर्येण च प्रोक्तं  
भिक्षुमूत्रमधीते । 'कर्मन्दकृशाश्वादिनिः' । (४. ३. १११) 'पाराशर्यशिला-  
लिभ्यां भिक्षुनटमूत्रयोः' (४. ३. ११०) । णिनिः । मों कृपत कर्माणि

१. 'यां' छ. पाठः. २. 'म । अभिवादनम अभि', ३. 'न । अत' छ. पाठः,  
४. 'साकृतिक' छ. पाठः.

मुक्तिर्वः श्रेयसीति मस्करी । 'मस्करमस्करिणौ वेणुपरिव्राजकयोः'  
(६. १. १५४) इति साधुः । तपोऽस्यास्ति । 'तपस्तहस्ताभ्यां विनीनी'  
(५. २. १०२) । 'अण् च' (५. २. १०३) । 'अन्येषामपि—' (६. ३. १३७)  
इति दीर्घात् पारिकाङ्गी ॥

टीका० — भिक्षुपञ्चकं चतुर्थाश्रमिणि भिक्षौ । 'सनाशंसभिक्ष  
उः' (३. २. १६८) इत्युः । 'परौ व्रजेः पश्च पदान्ते' (उ० २. ६२)  
इति क्विप् दीर्घश्च धातोः पश्चान्तादेशः पदान्ते । परिव्राड् जान्तः । कर्मन्दर्षि-  
प्रोक्तसूत्रमधीते इति कर्मन्दी । 'कर्म-दकृशाश्वादिनिः' (४. ३. १११) इतीनिः ।  
ततः 'तदर्षीते—' (४. २. ५९) इत्यण् । तस्य 'प्रोक्ताल्लुक्' (४. २. ६४) । पारा-  
शर्यप्रोक्तसूत्रमधीते पाराशरी, तालव्यवान् । 'पाराशर्यशिलालिभ्यां भिक्षुनटसूत्रयोः'  
(४. ३. ११०) इति णिनिः । पूर्ववदण्लुक् । 'मस्करमस्करिणौ वे-  
णुपरिव्राजकयोः' (६. १. १५४) इति निपातनात्मस्करी । तपस्वित्रयं  
तपोधने । 'तपस्तहस्ताभ्यां विनीनी' (५. २. १०२) इति विनिः ।  
तपस्वी । मत्वर्थे 'अण् च' (५. २. १०३) इत्यण् । तापसः । परं ब्रह्मज्ञानं  
काहुत इति पारिकाङ्गी । आवश्यको णिनिः । पृषोदरादित्वात् पूर्वपदाकारस्येत्वं  
पकाराकारस्य च दीर्घत्वम् ॥

वाचंयमो मुनिः ।

क्षीर० — वाचं यच्छति मौनेनास्ते वाचंयमः । 'वाचि यमो  
व्रते' (३. २. ४०) इति खच् । मन्यते मुनिः । भिक्षुपर्यायावेता-  
वित्येके ॥

टीका० — वाचंयमद्वयं मौनव्रतिनि । 'वाचि यमो व्रते' (३. २. ४०)  
इति खच् । 'मनेरुच' (उ० ४. १२४) इति किः । मुनिः ॥

तपःक्लेशसहो दान्तः

क्षीर० — तपःक्लेशदनुद्विग्नः । 'वा दान्तशान्त—' (७. २. २७)  
इति साधुः ॥

टीका० — सत्यपि तपःकेशेऽनुद्विग्नो दान्तः । 'वा दान्तशान्त —'  
(७. २. २७) इत्यादिना इङ् विकल्पः ॥

वर्णिनो ब्रह्मचारिणः ॥ ४२ ॥

क्षीर० — वर्णोऽस्यास्ति वर्णी । 'वर्णाद् ब्रह्मचारिणि' (५. २. १३४)  
इतीनिः । ब्रह्म चरति तच्छीलो ब्रह्मचारी ॥

टीका० — वर्णद्वयं ब्रह्मचारिणि । 'वर्णाद् ब्रह्मचारिणि' (५. २. १३४)  
इतीनिः । वर्णी ॥

ऋषयः सत्यवचसः

क्षीर० — दर्शनादपिरविसंवादिवाक् ॥

टीका० — ऋषिद्वयमृषौ । ज्ञानस्य पारगमनादपिः । 'ऋषी गतौ' ।  
'इगुपधात् किः' (उ० ४. १२१) इति किः । स्त्रियामृषी च ॥

स्नातकस्त्याप्लुतो व्रती ।

क्षीर० — 'स्नात वेदसमाप्तौ' (ग० ५. ४. २९) इति वाङ्-  
दित्वात् कन् । यो व्रतवान् तीर्थेष्वप्लवते स्नातीत्याप्लुतः मः, क्त्वा-  
यत् स्मृतिः —

“गुरवे तु वरं दत्त्वा स्नायाद् वा तदनुजया ।

वेदं व्रतानि वा पारं नीत्वाप्युभयमेव वा ॥”

(याज्ञ० अ० ३. ३०. ५.)

टीका० — समाप्तवेदाध्ययनानन्तरं यः क्त्वा-  
तत्र स्नातकद्वयं । 'पुण्यस्नानवेदसमाप्तौ' (ग० ५. ४. २९) इति वाङ्-  
दिगणपाठात् कन् ॥

ये निर्जितेन्द्रियग्रामा यनिनो व्रते । ३३ ।

क्षीर० — यतं यमनप्रत्याप्तिं व्रतं, क्त्वा-  
यत् स्मृतिः ॥

१. 'तीर्त्वाप्यु' क. ख. पाठ. ३. ३०. ५. ३३. ३३. ३३. ३३.

टीका० — निर्जितेन्द्रियगणे वसिष्ठादौ यतिद्वयम् । यतम् इन्द्रियसंयमोऽस्यास्तीति यती, इन्नन्तः । 'यती प्रयत्ने' । 'इन्' (उ० ४. ११९) इति इन् । यातः ॥

यः स्थण्डिले व्रतवशाच्छेते स्थण्डिलशाय्यसौ ।

स्थाण्डिलश्च

क्षीर० — आवस्य 'व्रते' (३. २. ८०) इति णिनिः । परस्य 'स्थण्डिलच्छयितरि व्रते' (४. २. १५) इत्यण् ॥

टीका० — व्रतकाम्पया स्थण्डिले शयितरि स्थण्डिलशायिद्वयम् । 'व्रते' (३. २. ८०) इति णिनिः । स्थण्डिलशायी । 'स्थाण्डिलच्छयितरि व्रते' (४. २. १५) इत्यणि स्थाण्डिलः ॥

अथ विरजस्तमसः स्युर्द्वयातिगाः ॥ ४४ ॥

क्षीर० — विगते रजस्तमसी येभ्यः, सात्त्विका इत्यर्थः । द्वयमतिगच्छन्ति अतिक्रामन्ति द्वयातिगाः ॥

टीका० — रजस्तमःशून्याः केवलसत्त्वस्था द्वयातिगा उच्यन्ते । 'अन्येभ्योऽपि —' (वा० ३. २. १०१) इति ङः ॥

पवित्रः प्रयतः पूतः

क्षीर० — पूयतेऽनेन पवित्रः । प्रयतते प्रयच्छत्युपरमतिं वा प्रयतः । शुचिः पुण्यः पावनश्च ॥

टीका० — शुचिपुरुषादौ पवित्रत्रयम् । 'अशिन्नादिभ्य इत्रोत्रौ' (उ० ४. १७४) इति इत्रः । पवित्रः । 'पूडश्च' (७. २. ३१) इतीड्विकल्पेन पवित इत्यपि ॥

पापण्डाः सर्वलिङ्गिनः ।

क्षीर० — पापाणं नन्दन्ति पापण्डाः । वेदबाह्व्रताः । सर्वलि-

द्विनः क्षपणकाद्याः, सर्वाणि लिङ्गानि सन्त्येषाम् । भग्नव्रता इत्येके ।  
आहुश्च —

“नानाव्रतधरा नानावेपाः पाषण्डिनो मताः” ॥

टीका० — वेदव्यवहारवाह्ये कापालिकक्षपणकादौ पाषण्डद्व-  
यम् । पाषण्डो मूढन्यपः । सर्वेषामाश्रमाणां लिङ्ग भजन्त इति सर्वलि-  
ङ्गिनः ॥

पालाशो दण्ड आपाढो व्रते

क्षीर० — आपाढासु जात आपाढः । ‘विशाखापाढादण् म-  
न्यदण्डयोः’ (५. १. ११०) । यदाहुः — ‘आपाढो व्रतिनां दण्डः’ ॥

टीका० — व्रतिनां पलाशकृतो दण्ड आपाढः । ‘विशाखापाढादण् म-  
न्यदण्डयोः’ (५. १. ११०) इत्यण् ॥

राम्भस्तु वैणवः ॥ ४५ ॥

क्षीर० — व्रते द ड इत्येव । रम्भा वेणुपर्यायः ॥

टीका० — वैणवे दण्डे राम्भः । रम्भशब्देन वंशो बोध्यते । त-  
तोऽण् ॥

अस्त्री कमण्डलुः कुण्डी

क्षीर० — कं जलमण्डे मध्ये लाति कमण्डलुः । कुण्डाद् ‘जानपद-  
कुण्ड—’ (४. १. ४२) इत्यमत्रे ङीप् ॥

टीका० — मृष्मयादिजलाधारे कमण्डलुद्वयम् । कुण्डेरच् । कुण्डी ।  
गौरादिः ॥

व्रतिनामासनं वृसी ।

क्षीर० — वन्तोऽस्यां सीदन्ति वृसी ॥

टीका० — व्रतिनां सलाइगूल आसने वृसी । ‘गण्डूपा मञ्जूपा

वृषी'ति मूर्धन्ये लिङ्गकारिका । 'वसा तसी वृसी मांसी'ति दन्त्यान्ते चन्द्रगोमी ॥

अजिनं चर्म कृत्तिः स्त्री

क्षीर० — अज्यते क्षिप्यतेऽजिनम् । चरति चर्म । कृत्यते कृत्तिः ॥

टीका० — अजिनत्रयं चर्मणि । 'अज गतिक्षेपणयोः' । 'अजेरज च' (उ० २. ५०) इतीनच् । वीभाववाधनार्थमजादेशः । चरतेर्मनिन् । चर्म, नान्तम् । 'कृती छेदने' । किन् । कृत्तिः ॥

भैक्षं भिक्षाकदम्बकम् ॥ ४६ ॥

क्षीर० — 'भिक्षादिभ्योऽण्' (४. २. ३८) ॥

टीका० — भिक्षासमूहे भैक्षम् । 'भिक्षादिभ्योऽण्' (४. २. ३८) ॥

स्वाध्यायः स्याज्जपः

क्षीर० — स्वस्य वेदस्याध्ययनं स्वाध्यायः । 'इडश्च' (३. ३. २१) इति घञ् । जपनं जपः । 'व्यधजपोरनुपसर्गे' (३. ३. ६१) इत्यप् ॥

टीका० — आवृत्त्या वेदाध्ययने स्वाध्यायद्वयम् । सुआर्पूर्वाद् ध्यायतेर्षञ् । स्वाध्यायः । 'व्यधजपोरनुपसर्गे' (३. ३. ६१) इत्यप् । जपः । बाहुलकाद् घञि जाप इत्यपि रक्षितः ॥

सुत्याभिषवः सवनं च सा ।

क्षीर० — सोमं सुन्वन्त्वद्भिः परिवात्तयन्त्वस्यां सुत्या । 'संज्ञायां समञ्ज —' इति ययप् । अभिषवणमभिषवः । 'उपसर्गाद् सुनोति —' (८. ३. ६५) इति पत्वम् ॥

टीका० — सुत्यात्रयं स्नाने सोमलतानिर्दलने च । 'संज्ञायां स-

मज—' (३. ३. ९९) इत्यादिना वयप् । सुत्या । ऋद्वोरपि उपसर्गादिना पत्वे अभिषवो मूर्धन्यप. ॥

सर्वेनसामपध्वंसि जप्यं त्रिष्वधमर्षणम् ॥ ४७ ॥

क्षीर० — अघं मृष्यते शोधयतेऽनेनाघमर्षणम् अब्देवत्यो वा मन्त्रस्तज्जपो वा । त्रिरात्रोपवासादिस्तूपचारात् ॥

टीका० — सर्वपापापनोदि यज्जपनीर्यं, तदघमर्षणम् । अघमर्षणो मन्त्रः, अघमर्षणी ऋक् ॥ ७

दर्शश्च पौर्णमासश्च यागौ पक्षान्तयोः पृथक् ।

क्षीर० — अमावास्या दर्शः, दृश्यते चन्द्रोऽत्रेति । यागस्तूपचारात् । पूर्णिमायां पौर्णमासः, पूर्णो माश्चन्द्रस्तत्र भवः ॥

टीका० — अमावास्यायागो दर्शाख्य । पौर्णमासीयागः पौर्णमासाख्यः । पृथगिति भिन्नौ न पर्यायौ ॥

शरीरसाधनापेक्षं नित्यं यत् कर्म तद् यमः ॥ ४८ ॥

क्षीर० — शरीरमात्रेणैव यत् क्रियते, तद् यम्यतेऽनेन चित्तं यमः । 'यमः समुपनिविषु च' (३. ३. ६३) इत्यप् । आह च—

“अहिंसासत्यास्तेयब्रह्मचर्यापरिग्रहा यमाः” (पात०मू० २. ३०) ॥

टीका० — शरीरमात्रसाध्यं यद्, न ब्राह्मसाध्यं नित्यं यावज्जीवम् अहिंसासत्यादि तद् यमः ॥

नियमस्तु स यत् कर्मानित्यमागन्तुसाधनम् ।

क्षीर० — आगन्तु वाद्यं मृज्जलादि साधनं यत्र, तदेव कृत्रिमं



कर्म नियमः । यदाह —

“शौचसन्तोषतपस्स्वाध्यायेश्वरप्रणिधानानि नियमाः” (पात० सू० २. ३२) ॥

“शैव और्ध्वस्रोतसिकः सिद्धान्ती शौचमार्गिकः ।  
पञ्चार्थिकः पाशुपतो लौकलोऽथ महाव्रती ॥  
कपाली सोमसिद्धान्ती तान्त्रिकः स्याद् विशेषदृक् ।  
यामलो द्वयमार्गी स्यात् त्रिकभेदी पडार्थिकः ॥  
पूर्वाम्नायी महामार्गी भैरवी दक्षिणागमः ।  
शाक्तो वामस्रोतसिकः कौल आन्वयिको मतः ॥  
एकान्वयः सात्त्वतश्च वैष्णवः पाञ्चरात्रिकः ।  
रक्ताम्बरो भदन्तश्च शाक्यः श्रमणवन्दकौ ॥  
भिक्षुः श्वेतः श्वेतपटः क्षपणर्षिर्दिगम्बरः ।  
नग्नः श्रावकाभ्रीकौ निर्ग्रन्थो जीवजीवकौ ॥  
क्षौरं तु भद्राकरणं मुण्डनं वपनं त्रिषु ।  
कक्ष्याष्टीच कौपीनं शटी वस्त्रीति लक्ष्यतः” ॥

टीका० — आगन्तुकदेवोत्थापनादिनिमित्तमुपवासादिनियमः ॥

उपवीतं यज्ञसूत्रं प्रोद्धृते दक्षिणे करे ॥ ४९ ॥

क्षीर० — उपवीयते आत्रियते स्मोपवीतम् । दक्षिणपाणौ प्रोद्धृते यदुपवीयते तद् यज्ञार्थं सूत्रमुपवीतम् ॥

टीका० — दक्षिणकरे प्रोद्धृते वामस्कन्धनिक्षिप्तं यज्ञसूत्रमुपवीतान्त्यम् ॥

प्राचीनावीतमन्यस्मिन्

क्षीर० — यज्ञसूत्रमित्येव । वामे करे प्रोद्धृते प्राचीनावीतम् । प्रा-

१. 'यप्र', २. 'नि । उपवासादिकं यमः । दानादिकं नियमः । यमाः शैव'  
ख. पाठः. ३. 'लो', ४. 'धि' घ. पाठः. ५. 'गो', ६. 'द्व' ग. घ. पाठः. ७. 'श्री',  
८. 'भिभुर्वा' ग घ. पाठः. ९. 'भाद्रक', १०. 'ली' ख. पाठः.

गेव प्राचीनम् । 'विभाषाश्चेरदिविद्ययाम्' (५. ४. ८) इति खः ।  
आवीयते स्मावीतम् ॥

टीका० — श्राद्धकालेऽन्यस्मिन् वामे करे उद्धृते दक्षिणस्कन्धे नि-

क्षिप्ते प्राचीनावीतम् ॥

निवीतं कण्ठलम्बितम् ।

क्षीर० — यज्ञसूत्रमित्येव । अनुद्धृतयोरुभयोरपि कण्ठे यल्लम्बते,  
तद् नियतं वीयतेऽस्मिन् निवीतम् । यन्मनुः—

“प्रोद्धृते दक्षिणे पाणावुपवीत्युच्यते द्विजः ।

सर्व्यं प्राचीनमावीती निवीती कण्ठसज्जने” ॥

(अध्या० २. श्लो० ६३)

टीका० — यज्ञसूत्रं कण्ठाद्गुलम्बितं तदेव निवीतम् ॥

अङ्गुल्यग्रे तीर्थं दैवं

क्षीर० — देवेभ्यस्तीर्थ्यते दीयतेऽनेन तीर्थम् ॥

टीका० — अङ्गुलीनामग्रे दैवं तीर्थम् । देवस्येदं दैवम् । तेनैव तर्पण-  
विधानात् ॥

स्वल्पाङ्गुल्योर्मूले कायम् ॥ ५० ॥

क्षीर० — स्वल्पा कनिष्ठाङ्गुलिः । द्वित्वम् अङ्गुलिमध्येन प्रजाप-  
तिभ्यो जलदानाम्नानात् । कः प्रजापतिर्देवतास्य कायम् । 'कस्येत्'  
(४. २. २५) इत्यण् इत्वं च ॥

टीका० — कनिष्ठानामिकयोर्मध्ये प्राजापत्यं तीर्थम् । कौ ब्रह्मा देव-  
तास्येति कायम् । 'सास्य देवता' (४. २. २४) इत्यण् । 'कस्येत्' (४. २. २५)  
इति इकारः । तस्य च वृद्ध्यायादेशौ ॥

मध्येऽङ्गुष्ठाङ्गुल्योः पित्र्यं

क्षीर० — अङ्गुलिस्तर्जन्यत्र । पितरो देवतास्य पित्र्यं तीर्थम् । 'वा-  
य्वतुपितृपसो यत्' (४. २. ३१) ॥

टीका० — अङ्गुष्ठप्रदेशिन्योर्मूले पैत्रं, पितृदेवत्वम् ॥

मूले त्वङ्गुष्ठस्य ब्राह्मम् ।

क्षीर० — ब्रह्मा देवतास्य ब्राह्मं तीर्थम् । 'ब्राह्मोऽजातौ' (६. ४.  
१७१) इति साधुः । यद् याज्ञवल्क्यः—

“कनिष्ठातर्जन्यङ्गुष्ठमूलान्यग्रं करस्य च ।

प्रजापतिपितृब्रह्मदेवतीर्थान्यनुक्रमात् ॥”

(अध्या० १. श्लो० १९)

करमध्ये सौम्यं त्वाहुः ॥

टीका० — अङ्गुष्ठमूले ब्राह्मम् । ब्रह्मदेवत्वम् । विद्युन्माला नामेयं सर्व-  
गुरुरनुष्ठुप् ॥

स्याद् ब्रह्मभूयं ब्रह्मत्वं ब्रह्मसायुज्यमित्यपि ॥ ५१ ॥

क्षीर० — ब्रह्मणो ज्ञानस्य भवनं ब्रह्मभूयम् । ब्रह्मणैकार्थ्यं, मोक्ष  
इत्यर्थः । 'भुवो भावे' (३. १. १०७) इति क्यप् । सह युनक्ति सयुक्,  
तस्य भावः सायुज्यम् ॥

टीका० — ब्रह्मभूयत्रिकं ब्रह्मभवने । 'भुवो भावे' (३. १. १०७) ।  
क्यप् । ब्रह्मभूयम् । 'तस्य भावस्त्वत्तलौ' (५. १. ११९) । ब्रह्मत्वम् । 'सम्बन्धि-  
गुणवान् सयुक्' इति त्रिकाण्डशेषः । अतो ब्रह्मसम्बन्धि ब्रह्मसायुज्यम् ।  
प्यन् ॥

देवभूयादिकं तद्वत्

क्षीर० — तद्वदिति देवत्वं देवसायुज्यं च । आदिशब्दान्मूर्त्त-  
भूयादिः ॥

टीका० — एवं देवभवने देवभूयं देवत्व देवसायुज्यमित्यपि बोद्धव्यम् ॥

कृच्छ्रं सान्तपनादिकम् ।

क्षीर० — कृन्तति पापं कृच्छ्रं नाम तपः । सन्तपनंभवं सान्तपनम् । यत् स्मृतिः —

“त्र्यहं सायं त्र्यहं प्रातस्त्र्यहमद्यादयाचितम् ।

त्र्यहं परं च नाश्रीयात् कृच्छ्रं सान्तपनं स्मृतम्” ॥

आदिना पराकादि ॥

टीका० — सान्तपनचान्द्रायणादि कृच्छ्राख्यम् । कष्टे कृच्छ्रमुक्तम् ॥

सन्न्यासवत्यनशने पुमान् प्रायः

क्षीर० — सन्न्यसनं सर्वत्यागो मरणाध्यवसायः । पुमानिति-  
प्रायस्योसन्तत्वं मा विज्ञायीति । यल्लक्ष्यं — ‘प्रायोपवेशनमतिर्नृपति-  
र्बभूव’ (रघु० स० ८. श्लो० ९४) ॥

टीका० — सन्न्यस्तोऽहमिति प्रतिज्ञां कृत्वा यदभोजनं स प्रायः । ‘प्रा-  
योपवेशनमतिर्नृपतिर्बभूव’ ( स० ८. श्लो० ९४) इति रघावदन्तः ॥

अथ वीरहा ॥ ५२ ॥

नष्टाग्निः

क्षीर० — वीरयते वीरोऽग्निः । तमुपेक्षया हन्ति ॥

टीका० — उत्सन्नाग्नौ पुरुषे वीरहा नान्तः । वीरोऽग्निः । हन्तेः क्विप् ॥

कुहना दम्भान्मिथेर्यापथकल्पना ।

क्षीर० — ईर्यापथाख्यस्य भिक्षुव्रतस्य दम्भेन परविस्मापनार्थं  
मिथ्याकल्पना कुहना । ‘कुह विस्मापने’ । अस्माद् युच् । अर्थलिप्सया  
विज्ञानदर्शनं वा कुहनाख्या । शाश्वतस्त्वाह —

“ईर्ष्यालुर्दम्भचर्या च कुहनः कुहना क्रमात्” ॥

टीका० — अत्रलिप्सया मिथ्यामार्गाश्रयणे कुहना । ‘कुह विस्मापने’ । चुरादिः । युच् ॥

व्रात्यः संस्कारहीनः स्याद्

क्षीर० — व्रते साधुः कालोऽस्य व्रात्यः । प्रायश्चित्तार्हः । संस्कारोऽत्रोपनयनम् । यत् स्मृतिः—

“सावित्रीपतिता व्रात्या व्रात्यस्तोमाहते क्रतोः” ।

(याज्ञ० अध्या० १. श्लो० ३८)

व्रते साधुरित्येके । पृथग्व्यपदेशो नेत्यर्थः ॥

टीका० — अष्टादशसंस्कारहीनो व्रात्यः ॥

अस्वाध्यायो निराकृतिः ॥ ५३ ॥

क्षीर० — निराक्रियते वेदहीनत्वान्निराकृतिः । आकृतेर्जातेर्वा निष्क्रान्तः । यत् स्मृतिः—

“अनधीत्य तु यो वेदानन्यत्र कुरुते श्रमम् ।

स जीवन्नेव शूद्रत्वमाशु गच्छति सान्वयः” ॥

(मनु० अध्या० २. श्लो० १६८)

टीका० — वेदपाठशून्ये अस्वाध्यायद्वयम् । निराकृतिः पुमान् । बाहुलकः क्तिच् ॥

धर्मध्वजी लिङ्गवृत्तिः

क्षीर० — धर्मो ध्वजश्चिह्नमिवास्त्यस्य धर्मध्वजी । लिङ्गाजटा-  
देर्दृत्तिर्जीविकास्य । भिक्षिप्य इत्यस्य जटा इति यावत् ॥

टीका० — वर्तनार्धमेव जटादिधारणं यस्य तत्र धर्मध्वजिद्वयम् । धर्मध्वजी नान्तः । लिङ्गेन जटादिना वृत्तिवर्तनं यस्य स लिङ्गवृत्तिः ॥

अवकीर्णी क्षतव्रतः ।

क्षीर० — अव अन्तरे कीर्णं रेतोऽस्त्यस्यावकीर्णी । यत् स्मृतिः—

“ब्रह्मचार्यवकीर्णी स्यात् कामतस्तु स्त्रियं व्रजन्” ॥

टीका० — स्वयभिगमनादिना नष्टव्रतोऽवकीर्णी । ‘इष्टादिभ्यश्च’ (९. २. ८८) इतीनिः ॥

सुप्ते यस्मिन्नस्तमेति सुप्ते यस्मिन्नुदेति च ॥ ५४ ॥

अंशुमानभिनिर्मुक्ताभ्युदितौ तौ यथाक्रमम् ।

क्षीर० — अभिभूय निर्मुक्तोऽस्तमितोऽर्कोऽस्याभिनिर्मुक्तः । अभिभूयोदितोऽर्कोऽस्याभ्युदितः ॥

टीका० — सुप्ते यस्मिन् द्विजे रविरस्तमेति सोऽभिनिर्मुक्तः, सुप्ते यस्मिन् रविरुदेति सोऽभ्युदितः ॥

परिवेत्तानुजोऽनूढे ज्येष्ठे दारपरिग्रहात् ॥ ५५ ॥

क्षीर० — ज्येष्ठे भ्रातर्यकृतविवाहे कनिष्ठो विवाहाद्धेतोः परिवर्ज्य विन्दति परिवेत्ता । यत् स्मृतिः—

“येऽग्रजेष्वकलत्रेषु कुर्वते दारसङ्ग्रहम् ।

ज्ञेयास्ते परिवेत्तारः परिवित्तिस्तु पूर्वजः” ॥

उपलक्षणं चैतद्, यतोऽग्निहोत्रव्रतादावपि परिवेदनस्य व्यवहारोऽस्ति ॥

टीका० — अकृतविवाहे ज्येष्ठभ्रातरि कनीयान् भ्राता परिवेत्ता ॥

परिवित्तिस्तु तज्ज्यायान्

क्षीर० — तस्य ज्यायानग्रजः । परिवर्ज्य यं विन्दति स परिवित्तिः ॥

टीका० — तस्य परिवेत्तुर्ज्यायान् भ्राता परिवित्तिः । बाहुलकः किन् ॥

“ईर्ष्यालुर्दम्भचर्या च कुहनः कुहना क्रमात्” ॥

टीका० — अन्नलिप्तया मिथ्यामार्गाश्रयणे कुहना । ‘कुह विस्मापने’ । चुरादिः । युच् ॥

व्रात्यः संस्कारहीनः स्याद्

क्षीर० — व्रते साधुः कालोऽस्य व्रात्यः । प्रायश्चित्ताईः । संस्कारोऽत्रोपनयनम् । यत् स्मृतिः—

“सावित्रीपतिता व्रात्या व्रात्यस्तोमादृते क्रतोः” ।

(याज्ञ० अध्या० १. श्लो० ३८)

व्रते साधुरित्येकै । पृथग्व्यपदेशो नेत्यर्थः ॥

टीका० — अष्टादशसंस्कारहीनो व्रात्यः ॥

अस्वाध्यायो निराकृतिः ॥ ५३ ॥

क्षीर० — निराक्रियते वेदहीनत्वान्निराकृतिः । आकृतेर्जातिर्वा निष्क्रान्तः । यत् स्मृतिः—

“अनधीत्य तु यो वेदानन्यत्र कुरुते श्रमम् ।

स जीवन्नेव शूद्रत्वमाशु गच्छति सान्वयः” ॥

(मनु० अध्या० २. श्लो० १६८)

टीका० — वेदपाठशून्ये अस्वाध्यायद्वयम् । निराकृतिः पुमान् । बाहुलकः क्विच् ॥

धर्मध्वजी लिङ्गवृत्तिः

क्षीर० — धर्मो ध्वजश्चिह्नमिवास्त्यस्य धर्मध्वजी । लिङ्गाजटा-  
देष्टृत्तिर्जाविकास्य । भिक्षिष्य इत्यस्य जटा इति यावत् ॥

टीका० — वर्तनार्थमेव जटादिधारणं यस्य तत्र धर्मध्वजिद्वयम् । धर्मध्वजी नान्तः । लिङ्गेन जटादिना वृत्तिवर्तनं यस्य स लिङ्गवृत्तिः ॥

अवकीर्णा क्षतव्रतः ।

क्षीर० — अव अन्तरे कीर्णं रेतोऽस्त्यस्यावकीर्णा । यत् स्मृतिः—

“ब्रह्मचार्यवकीर्णा स्यात् कामतस्तु स्त्रियं व्रजन्” ॥

टीका० — स्वयभिगमनादिना नष्टव्रतोऽवकीर्णा । ‘इष्टादिभ्यश्च’ (९. २. ८८) इतीनिः ॥

सुप्ते यस्मिन्नस्तमेति सुप्ते यस्मिन्नुदेति च ॥ ५४ ॥

अंशुमानभिनिर्मुक्ताभ्युदितौ तौ यथाक्रमम् ।

क्षीर० — अभिभूय निर्मुक्तोऽस्तमितोऽर्कोऽस्याभिनिर्मुक्तः । अभिभूयोदितोऽर्कोऽस्याभ्युदितः ॥

टीका० — सुप्ते यस्मिन् द्विजे रविरस्तमेति सोऽभिनिर्मुक्तः, सुप्ते यस्मिन् रविरुदेति सोऽभ्युदितः ॥

परिवेत्तानुजोऽनृष्टे ज्येष्ठे दारपरिव्रहात् ॥ ५५ ॥

क्षीर० — ज्येष्ठे भ्रातर्यकृतविवाहे कनिष्ठो विवाहाद्धेतोः परिवर्ज्य विन्दति परिवेत्ता । यत् स्मृतिः—

“येऽग्रजेष्वकलत्रेषु कुर्वते दारसद्वहम् ।

जेयास्ते परिवेत्तारः परिवित्तिस्तु पूर्वजः” ॥

उपलक्षणं चेतद्, यतोऽग्निहोत्रव्रतादावपि परिवेदनस्य व्यवहारोऽस्ति ॥

टीका० — अकृतविवाहे ज्येष्ठभ्रातरि कनीयान् भ्राता परिवेत्ता ॥

परिवित्तिस्तु तज्ज्यायान्

क्षीर० — तस्य ज्यायानग्रजः । परिवर्ज्यं यं विन्दति स परिवित्तिः ॥

टीका० — तस्य परिवेत्तुर्ज्यायान् भ्राता परिवित्तिः । बाहुलकं किञ् ॥



विवाहोपयमौ समौ ।

तथा परिणयोद्वाहोपयामाः पाणिपीडनम् ॥ ५६ ॥

क्षीर० — विवहनं विवाहः । उपयमनमुपयमः । 'यमः समुपनि-  
विषु च' (३. ३. ६३) इति पक्षेऽपि ॥

टीका० — विवाहपदकं विवाहे । विवाहोद्वाहयोर्धञ् । 'यमः समु-  
पनिविषु च' (३. ३. ६३) इति पक्षेऽपि । उपयमः । घञि उपयामः । नयतेः  
एराचि परिणयः ॥

व्यवायो ग्राम्यधर्मो मैथुनं निधुवनं रतम् ।

क्षीर० — व्यवयनं व्यवायः । मिथुनस्य स्त्रीपुंसयोरिदं मैथु-  
नम् । निधूयन्तेऽङ्गान्यस्मिन् निधुवनम् । रमणं रतम् । रतिः सुरतं मोहनं  
सम्प्रयोगो याभोऽपि ॥

टीका० — व्यवायचतुष्कं रतौ । इणः एराचि व्यवायः । ग्राम्या-  
णां धर्म आचारो ग्राम्यधर्मः । 'धू विधूनने' । ल्युट् । निधुवनम् ॥

त्रिवर्गो धर्मकामार्थैः

क्षीर० — धर्मद्वैस्त्रिभिस्त्रिसहस्रयो वर्गः ॥

टीका० — धर्मार्थकामास्त्रिवर्गाल्याः ॥

चतुर्वर्गः समोक्षकैः ॥ ५७ ॥

क्षीर० — धर्मार्थकामैरित्येव ॥

टीका० — धर्मार्थकाममोक्षाश्चतुर्वर्गाल्याः ॥

समाहा, धर्मद्वयं । पात्रादि । तैर्धर्मका-

“आहुश्चत्वारि भद्राणि बलं धर्मं सुखं धनम्” ॥

टीका० — धर्मादिभिश्चतुर्भिः सबलैर्वलवान्निश्चतुर्भद्रमुच्यते ॥

जन्याः स्निग्धा वरस्य ये ॥ ५७३ ॥

क्षीर० — जनीं वधूं वहति । ‘संज्ञायां जन्याः’ (४. ४. ८२) इति साधुः । जामातुर्वयस्याः । जनीवोढारोऽपि । यल्लक्ष्यं — ‘यातेति जन्या-  
नवदत् कुमारी’ (रघु० स० ६. श्लो० ३०) ॥

इति ब्रह्मवर्गः ।

टीका० — ये वरस्य जामातुर्वयस्याः स्निग्धाः ते जन्या इत्युच्यन्ते । जनीं वधूं वहन्तीति ‘संज्ञायां जन्याः’ (४. ४. ८२) इति यत् ॥

इति ब्रह्मवर्गः ॥

### अथ क्षत्रियवर्गः ।

मूर्धाभिपिक्तो राजन्यो बाहुजः क्षत्रियो विराट् ।

क्षीर० — मूर्धास्याभिपिच्यते मूर्धाभिपिक्तः । मूर्धावसिक्तोऽपि । राज्ञोऽपत्यं राजन्यः । ‘राजश्वशुराद् यत्’ (४. १. १३७) इत्यत्र ‘राज्ञो-  
ऽपत्ये जातिग्रहणम्’ । हिरण्यगर्भवाहुभ्यां जातो बाहुजः । यच्छ्रुतिः —  
‘बाहु राजन्यः कृतः’ । क्षत्रस्यापत्यं जातिः क्षत्रियः । ‘क्षत्राद् घः’  
(४. १. १३८) । क्षत्रं च क्षतनाणात् ॥

टीका० — मूर्धाभिपिक्तपञ्चकं क्षत्रिये । राज्यारोपणकाले मूर्ध्वभि-  
पिक्तो मूर्धाभिपिक्तः । क्त । प्रथम क्षत्रिय । तत्रभवतया अनभिपिक्ता अपि  
मूर्धाभिपिक्तास्या । यथा ब्रह्मबाहुजस्य वदयाश्च बाहुजा । राजा क्षत्रियः, तस्या-  
पत्य राजन्यः । ‘राजश्वशुराद् यत्’ (४. १. १३७) । ‘ये चाभावकर्मणोः’

१ ‘घाभि’ ग. घ. ट पाठः. २. ‘भाद् भा’ ग. घ. ङ. पाठ. ३ ‘घः । प्र’ स.  
ग. घ. ङ. य. पाठ.

(६. ४. १६८) इति प्रकृतिभावः । 'राजेरन्यः' (उ० १. १००) इत्युणादिः । तत्र 'राज्ञ दीप्तावित्यतोऽन्यप्रत्ययः । ब्रह्मणो वाहोर्जातो वाहुजः । अपत्ये 'क्षत्राद् घः' (४. १. १३८) । क्षत्रियः । तेन क्षत्रोऽप्यस्य नामेत्युक्तम् । अतितेजस्वितया विशेषेण राजते दीप्यत इति विराद् । 'सत्सुद्विप —' (३. २. ६१) इत्यादिना क्विप् ॥

राज्ञि रादपार्थिवक्ष्माभृन्टृपभूपमहीक्षितः ॥ १ ॥

क्षीर० — राजते राद् । ब्रश्वादिना षः । 'झलां जशोऽन्ते' (८. २. ३९) इति ङत्वम् । 'चावसाने' (८. ४. ५६) । चर्त्वम् । पृथिव्या राजा पार्थिवः । 'सर्वभूमिपृथिवीभ्यामणजां' (५. १. ४१) । मक्षां क्षियत्यधिबसति महीक्षित् ॥

टीका० — जनपुरपरिपालनाधिकृते क्षत्रियेऽन्यस्मिन्नपि तत्कर्मकारिणि राजसत्तकम् । समृद्ध्या राजतीति राजा । नान्तः । 'कनिन् युष्टपितक्षिराजिधन्वद्युप्रतिदिवः' (उ० १. १६२) इति कनिन् । 'सत्सुद्विप —' (३. २. ६१) इत्यादिना क्विप् । राद् । जान्तः । पृथिव्या ईश्वरः पार्थिवः । 'तस्येश्वरः' (५. १. ४२) इत्यण् । क्ष्मां, मुनक्ति पालयतीति क्ष्माभुक् । जान्तः । नूनं पातीति नृपः । आतोऽनुपसर्गे कः' (३. २. ३) 'क्षि निवासगतयोः' । धातूनामनेकार्थत्वान्महीमधिगतवानिति महीक्षित् । क्विन्तः ॥

राजा तु प्रणताशेषसामन्तः स्यादधीश्वरः ।

क्षीर० — अध्युपरीष्टे तच्छीलोऽधीश्वरः ॥

टीका० — प्रणता अशेषाः सामन्ता यत्र सोऽधीश्वराख्यः । संसक्तः संलग्नोऽन्तो यस्याः सा समन्ता, स्वविषयानन्तरा भूमिः । संशब्द एवात्र संसक्तार्थः । समन्ताया इमे सामन्ताः, अनन्तरा राजानः ।

"नयविक्रमसंस्कृतप्रतापैरपि सामन्तनृपैः प्रयाच्यमानः"

इति जातकमालायामनन्तरराजेपूक्तम् ॥

चक्रवर्ती सार्वभौमः

क्षीर० — नृपचक्रे राजचक्रे वर्तते, स्वाम्येन चक्रं राष्ट्रं वर्तयति वा चक्रवर्ती । सर्वस्या भूमेरीश्वरः सार्वभौमः । अनुशतिकादित्वाद्दुभयपदवृद्धिः । अत्राहुः—

“रामो दाशरथी रावणारिकाकुत्स्थराघवाः ।  
 सौमित्रिर्लक्ष्मणो लङ्कापतिपौलस्त्यरावणाः ॥  
 दशास्योऽथेन्द्रजिन्मेघनादो मण्डोदरीसुतः ।  
 आञ्जनेयस्तु हनुमान् मारुतिर्मास्तात्मजः ॥  
 किष्किन्धाधिपसुग्रीवो द्वौ जटायुजटायुषौ ।  
 अजातशत्रुः शल्यारिर्धर्मपुत्रो युधिष्ठिरः ॥  
 राधेयोऽङ्गाधिपः कर्णो भीमसेनो हिडिम्बभित् ।  
 मारुतिः कीचकारातिर्वकवैरी वृकोदरः ॥  
 धनञ्जयोऽर्जुनः पार्थो विजयः शक्रनन्दनः ।  
 गाण्डीवी फल्गुनः सव्यसाची मध्यमपाण्डवः ॥  
 जिष्णुः किरिटी वीभत्सुः श्वेतवाजी कपिध्वजः ।  
 पृथा तु कुन्ती कृष्णा तु पाञ्चाली याज्ञसेन्यपि ॥  
 द्रौपदी विक्रमादित्यः साहसाङ्कः शकान्तकः ।  
 शूद्रकस्त्वग्निमित्राख्यो हालः स्यात् सालवाहनः ॥  
 वैरोचनो धलिः कार्तवीर्यार्जुनः सहस्रदोः” ॥

टीका० — समस्तभूम्यधिपतौ राजनि चक्रवर्तिद्वयम् । पुण्योपनतेन चक्रेण वर्तते चेष्टते असाधुदमनिका राजवृत्तिमनुतिष्ठतीति चक्रवर्ती । गिन्यन्तः । सर्वभूमेरीश्वर सार्वभौमः । पार्थिववदण् । ‘अनुशतिकादीना च’ (७. ३. २०) इत्युभयपदवृद्धिः ॥

नृपोऽन्यो मण्डलेश्वरः ॥ २ ॥

क्षीर० — अन्यो भूम्येकदेशेशो नृपः ॥

टीका० — अन्योऽसार्वभौमो मण्डलेश्वरः ॥

येनेष्टं राजसूयेन मण्डलस्येश्वरश्च यः ।

शास्ति यश्चाज्ञया राज्ञः स सम्राट्

क्षीर० — इज्यते स्मेष्टम् । मण्डलस्य द्वादशराजकस्य । समुदितं लक्षणं चैतत् । सम्यग् राजति सम्राट् । 'मो राजि समः कौ' (८. १. २५) इति मस्य मः ॥

टीका० — राजसूयनामा यागेन येनेष्टं स सम्राट् । राजसूयाधिकारश्चासार्वभौमस्य न भवति । सार्वभौमः सकलमण्डलपालनात् सकलराजमण्डलशासनाद् वा गवतीति सार्वभौमप्रकारद्वयं प्रदर्शयति — 'मण्डलस्येश्वरश्च यः । शास्ति यश्चाज्ञया राज्ञः' इति । एतेन राजसूयाधिकारिणि चाधिकारितामात्रेणापि सम्राट्छब्दो वर्तते इत्युक्तं भवति । वोपालितेन सार्वभौममनभिसन्धाय द्वयमेव सम्राट्त्वेन निबद्धम् । यो राजसूययाजी सर्वायनिराट् स सम्राट् । मण्डलेश्वरश्च य इति यो हिमवत्समुद्राभ्यन्तरे सहस्रयोजनपरिमाणस्य भूमण्डलस्येश्वरः पालयिता सोऽपि सम्राट् । शास्ति यश्चाज्ञया राज्ञः इति यो हिमवत्समुद्राभ्यन्तरवर्तिनो राज्ञो विधेयीकरोति सोऽपि सम्राडित्युक्तम् । प्रेत्य देवेष्विह चातिविलक्षणतया राजसु मध्ये सम्यग् राजते इति सम्राट् । किप् । 'मो राजि समः कौ' (८. ३. २५) इति मकारस्य मकारोऽनुस्वारनिवृत्त्यर्थः ॥

अथ राजकम् ॥ ३ ॥

राजन्यकं च नृपतिक्षत्रियाणां गणे क्रमात् ।

क्षीर० — राज्ञां समूहो राजकम् । राजन्यानां समूहो राजन्यकम् । 'गोत्रोक्षोष्ट्र' (४. २. ३९) इति वुञ् ॥

टीका० — नृपतिसमूहे राजकं क्षत्रियसमूहे राजन्यकम् । 'गोत्रोक्षोष्ट्रोरभ्रराजराजन्य' (४. २. ३९) इत्यादिनोभयत्र समूहे वुञ् । 'प्रकृत्याके राजन्यमनुष्यगुवान इति वक्तव्यम्' (वा० ६. ४. १६३) इति प्रकृतिभावाद् 'आपत्यस्य च तस्मिन्नेऽनाति' (६. ४. १५१) इति राजन्यके यलोपो न भवति ॥

### मन्त्री धीसचिवोऽमात्यः

क्षीर० — मन्त्रं कर्तव्यावधारणमस्त्यस्य मन्त्री । धिया सचिवि समन्वेति धीसचिवः । अमा सह समीपे वा भवोऽमात्यः । 'अव्ययात् त्यप्' (४. २. १०४) । सामवायिकोऽपि ॥

टीका० — मन्त्रित्रयं मन्त्रिणि । इतिकर्तव्यतावधारण मन्त्रः, तद्योगादिनिः । मन्त्री । धीप्रधान सचिवो धीसचिवः । 'सचिवः सहायोऽमात्य' इति दन्त्यादावजयः । अमाशब्द. सहार्थे निपातितः । मन्त्रेणामा सह भवतीत्यमात्यः । 'अव्ययात् त्यप्' (४. २. १०४) । अन्येष्वपि सचिवेष्वमात्यशब्दो वर्तते ॥

अन्ये कर्मसचिवास्ततः ॥ ४ ॥

क्षीर० — ततो मन्त्रिणोऽन्येऽमात्याः कर्मसहाया नियोग्याख्याः ॥

टीका० — धीसचिवादन्येऽक्षपटलादयः कर्मोपयुक्तत्वात् कर्मसचिवाख्याः ॥

### महामात्राः प्रधानानि

क्षीर० — अमात्या इत्येद । महती मात्रा परिच्छेद एषां महामात्राः । प्रदधाति प्रधानम्, आविष्टलिङ्गम् ॥

टीका० — नापकृष्टा न चोत्कृष्टा मध्यमाधिकरणव्यवस्थिता राजसहायाः सेनापतिगणस्थिरादयो महामात्राः ।

“महामात्रः प्रधाने स्यात् तथा हस्तिपकाधिपे”

इति धरणिः । महती मात्रा परिच्छेद एषामिति महामात्राः । अत एव प्रधानानि । रूपभेदात् क्लीबम् । 'महामात्रः प्रधानः स्याद्' इति पुंस्काण्डे वोपालितः ॥

## पुरोधस्तु पुरोहितः ।

क्षीर० — पुरो धीयते हिनोति वा पुरोहितः । सौवस्तिकोऽपि ॥

टीका० — पुरोधाद्वयं पुरोहिते । दृष्टादृष्टफलेषु कर्मसु पुरो धीयते इति पुरोधाः । पुरोहितश्च । 'पुरसि च' (उ० ४. २३२) इति धात्रोऽसुन् । एवं पुरोधाः सान्तः । धात्रः क्तः । 'दधातेर्हिः' (७. ४. ४२) । पुरो-हितः ॥

द्रष्टरि व्यवहाराणां प्राड्विवाकाक्षदर्शकौ ॥ ५ ॥

क्षीर० — द्रष्टा निर्णेता । व्यवहारः ऋणादानादिन्यायः । यत् स्मृतिः—

“वि नानार्थेष्व सन्देहे हरणं हार उच्यते ।

नानासन्देहहरणाद् व्यवहारः प्रकीर्तितः” ॥

पृच्छतीति प्राद् । 'किञ्चि—' (उ० २. ६०) इति दीर्घोऽसम्प्रसारणं च । प्राद् चासौ विविधवाचकः प्राड्विवाकः । अक्षाण्यायमुखानि रूपाण्यवपश्यत्यक्षदर्शकः । धर्माधिकरणिक आक्षपटलिकश्च ॥

टीका० — व्यवहाराणामृणौदानदायादीनां द्रष्टरि धर्माधिकरणिकादौ प्राड्विवाकद्वयम् । तदुक्तं—

“विवादानुगतं पृष्ठा पूर्ववाक्यं प्रयत्नतः ।

विचारयति येनादौ प्राड्विवाकस्ततः स्मृतः” ॥

पृच्छतीति प्राद् 'किञ्चिप्रच्छि—' (उ० २. ६०) इत्यादिना किञ् दीर्घश्च । विवक्षीति विवाकः । बहुलवचनात् कर्तरि घञ् । विवक्ति तमिति वा विवाकः । कर्मणि घञ् । ततः कर्मधारयः । तुलादिपरीक्षायां यः कृतोपवासो व्याप्रियते, सोऽपि प्राड्विवाकः । अक्षान् व्यवहारान् पश्यतीत्यक्षदर्शकः । ष्वल् ॥

प्रतीहारे द्वारपालद्वाःस्थद्वाःस्थितदर्शकाः ।

क्षीर० — प्रतिहियते वार्यतेऽनेन प्रतीहारः । द्वारि तिष्ठति  
द्वाःस्थः । द्वारि स्थितं दर्शयत्यावेदयति । द्वे संज्ञे इत्येके । द्वाःस्थित  
एव हि दर्शयति । द्वाःस्थोपस्थितदर्शका इत्येके पेटुः । दण्डी दौवारिको  
वेत्री उत्सारकश्च ॥

टीका० — प्रतीहारपञ्चकं प्रतीहारे । प्रतिराभिमुख्ये । राज्ञोऽभि-  
मुखं जनान् हरति नयति प्रापयतीति प्रतीहारः । 'ज्वलितिकसन्तेभ्यो णः'  
(३. १. १४०) । 'अन्येषामपि —' (६. ३. १३७) इति दीर्घः । दीर्घत्वं न  
भवतीत्यपरे । तथा च नाममाला —

“बुधकुलजावभिजातौ प्रतिहारौ द्वारपालकद्वारौ”

इति । द्वार पालयतीत्यण् । द्वारपालः । द्वारि तिष्ठतीति द्वाःस्थः । 'सुपि  
स्थः' (३. २. ४) इति कः । द्वारि स्थितो द्वाःस्थितः । दर्शयति ज-  
नानिति दर्शक । समस्त एवेत्यन्यः । कश्चिद् द्वाःस्थोपदर्शक इति  
पाठः ॥

रक्षिवर्गस्त्वनीकस्थः

क्षीर० — अद्भरक्षिवृन्दम् । अनीके तिष्ठत्यनीकस्थः । 'राजशि-  
क्षाविचक्षणा'विति शाश्वतः ॥

टीका० — रक्षिवर्गद्वयमद्भरक्षे । अनीकेन वृन्देन तिष्ठतीत्यनी-  
कस्थः ॥

अथाध्यक्षाधिकृतौ समौ ॥ ६ ॥

क्षीर० — अधिकृतोऽक्षेण्वायमुखेण्वध्यक्षः, अध्यक्ष्णोति वा ।  
'अक्ष्ण्व्याप्तौ' । अधिकृतान्यक्षणीन्द्रियाण्यस्य वा । अधिक्रियत उर्परि  
नियुज्यते स्माधिकृतः ॥



टीका० — सामान्येन यो यत्राधिकृतस्तत्राध्यक्षद्वयम् । 'अक्षू व्याप्तौ' ।  
पचादिः । अध्यक्षः । करोतेः क्तः । अधिकृतः ॥

स्थायुकोऽधिकृतो ग्रामे

क्षीर० — तिष्ठति तच्छीलः स्थायुकः । 'लपपतपद —' (३. २. १५४) इत्युक्त्वा ॥

टीका० — एकग्रामाधिकृतः स्थायुकः । 'लपपत —' (३. २. १५४) इत्यादिनोकम् । 'आतो युक् चिण्कृतोः' (७. ३. ३३) इति युक् ।  
स्थायुकः ॥

गोपो ग्रामेषु भूरिषु ।

क्षीर० — अधिकृत इत्येव । गां भुवं पाति, गोपायति वा गोपः ॥

टीका० — बहुषु ग्रामेष्वधिकृतो गोपः । गां पातीति 'आतश्चोप-  
सर्गे' (३. १. १३६) इति कः ॥

भौरिकः कनकाध्यक्षः

क्षीर० — भूरिणि हेम्नि नियुक्तो भौरिकः । हैरिक इति पाठे  
हिरण्ये नियुक्तः ॥

टीका० — सुवर्णाधिकृते भौरिकः । भूरि सुवर्णम् । तथा च धराणिः —  
'भूरि प्राञ्चसुवर्णयोः' इति । तत्राधिकृत इति ठक् ॥

रूप्याध्यक्षस्तु नैष्किकः ॥ ७ ॥

क्षीर० — रूपमाहतमस्य रूप्यं दीनारादिः । 'रूपादाहतमशं-  
सयोर्यप्' (५. २. १२०) । निष्के दीनारादौ नियुक्तो नैष्किकः,  
टङ्कपतिः ॥

टीका० — रूपाधिकृते नैपिकः । पूर्ववद्वक् ॥

अन्तःपुरेष्वधिकृतः स्यादन्तर्वेशिको जनः ।

क्षीर० — 'अन्तःपूर्वपदाद्वञ्' (४. ३. ६०) । जनः कुञ्जवाम-  
नादिसमुदायः ॥

टीका० — बृहदुपकारिकादावन्तःपुराधिकृते जनेऽन्तर्वेशिकः । 'अन्तः-  
पूर्वपदाद्वञ्' (४. ३. ६०) । संज्ञापूर्वकत्वान्न वृद्धिः ॥

सौविदल्लाः कञ्चुकिनः स्थापत्याः सौविदाश्च ते ॥ ८ ॥

क्षीर० — सुविदन्तं विवाहं जानन्तं लान्ति सुविदल्ला ऊढाः  
स्त्रियः, तत्र भवाः सौविदल्लाः । कञ्चुकं विनीतवेपार्थमस्त्येपाम् ।  
स्त्रियो व्यवस्थायां स्थापयन्ति स्थापत्याः । यद्वा तिष्ठत्यस्मिन् वा  
स्थः । घञर्थे कः । स्थश्चासौ पतिश्चेति स्थपतिः, तत्र भवा इति  
'दित्यदित्यादित्यपत्युत्तरपदाण्यः' (४. १. ८५) । सुविदस्योद्ब्रहत इमे  
सौविदाः ॥

टीका० — सौविदल्लचतुष्क कञ्चुकिनि । सत्रयं दन्त्यम् । कञ्चु-  
कं चोलन्तद्योगादेनि । कञ्चुकी । स्थपतिः कञ्चुकी । स एव स्थापत्यः ।  
स्वार्थे प्यञ् ॥

शण्डो वर्षवरस्तुल्यौ

क्षीर० — शाम्यति शण्डः । अत एवान्तःपुरपालकः । वर्षं रेतःसे-  
कं वृणोत्याच्छादयति वर्षवरः । 'वृष शक्तिप्रबन्धे' वा ॥

टीका० — मुष्कशून्योऽन्यो वा स्त्रीस्वभावो महल्लरुस्तत्र षण्डद्वयम् ।  
तदुक्तं —

१. 'म् । इतश्चिह्नं स्त्रीष्य' ग. पाठः. २. 'र. शा', ३. 'वा ॥ तुल्याः से  
ख. पाठ'

“ये त्वस्पर्शाराः प्रखलाः क्लीवाश्च स्त्रीस्वभाविनः ।  
न दुष्टाः कापि कार्ये च ते वै वर्षवराः स्मृताः” ॥

नपुंसके षण्ड उक्तः ॥

सेवकार्थ्यनुजीविनः ।

क्षीर० — अर्थयते तच्छीलोऽर्थी । ‘अर्थाचासन्निहिते’ (वा० ५.  
२. १३५) इति इनिर्वा ॥

टीका० — सेवकत्रयं सेवके । ‘पेवृ सेवने’ । ष्णुल् । सेवकः । अर्थ-  
नमर्थस्तद्योगादर्थी । नान्तः । प्रभोः प्रश्वाज्जीवतीत्यनुजीवी । णिनिः ॥

विषयानन्तरो राजा शत्रुः

क्षीर० — विजिगीषुविषयादव्यवहितः ॥

टीका० — विजिगीषोः समन्ततो मण्डलीभूतभूम्यनन्तरो राजा शत्रुः,  
एकार्थीमिनिवेशात् ॥

मित्रमतः परम् ॥ ९ ॥

क्षीर० — अतः शत्रोः परभूमिस्थो विजिगीषोमित्रम् ॥

टीका० — ततः परं भूम्येकान्तरितं मित्रम्, उपकारित्वात् ॥

उदासीनः परतरः

क्षीर० — ऊर्ध्वमासीन इवोदासीनैः । स्वशत्रुमित्रभूमिभ्यो वा-  
ह्योऽत एव तदस्थः ॥

टीका० — अरिविजिगीषुमध्यमानां मण्डलाद् बहिर्भूतोऽत्यन्तव्यवहि-

तो बलाधिकोऽप्युपकारापकारौ यो न करोति, स उदासीनः । आस्तेः शानच् ।  
'ईदासः' (७. २. ८३) इतीत्वम् । तदुक्तमर्थशास्त्रे —

“सम्पन्नस्तु प्रकृतिभिर्महोत्साह. कृतश्रमः ।  
जेतुमेपणशीलश्च विजिगीपुरिति स्मृतः ॥  
अरिमित्रमरेमित्र मित्रमित्रमत. परम् ।  
तथारिमित्रमित्रं च विजिगीषोः पुरःस्थिताः ।  
पार्ष्णिग्राहस्ततः पश्चादाक्रन्दस्तदनन्तरः ।  
आसारावनयोश्चैव विजिगीषोस्तु पृष्ठतः ॥  
अरेश्च विजिगीषोश्च मध्यमो भूम्यनन्तरः ।  
अनुग्रहे संहतयोः समर्थो व्यस्तयोर्विधे ॥  
मण्डलाद् बहिरंतेपामुदासीनो बलाधिकः ।  
अनुग्रहे संहताना व्यस्तानां निग्रहे प्रभुः ॥”

इति ॥

पार्ष्णिग्राहस्तु पृष्ठतः ।

क्षीर० — नेतुः पश्चात् स्थितो राजा पार्ष्णिमित्र पार्ष्णि गृह्णात्य-  
वपृष्णाति । पञ्चस्वतेषु द्वादशराजकमण्डलं परिसमाप्तम् । यदाहुः —

“अरिमित्रमरेमित्रं मित्रमित्रमतः परम् ।  
तथारिमित्रमित्रं च विजिगीषोः पुरःस्थिताः ॥  
पार्ष्णिग्राहस्तथाक्रन्द आसारौ च तयोः पृथक् ।  
मध्यमोऽथाप्युदासीन इति द्वादशराजकम्” ॥

टीका० — शत्रुमभियुज्जानस्य विजिगीषोः शत्रुहननाय यः पार्ष्णि  
गृह्णाति पृष्ठतः स पार्ष्णिग्राहः । 'कर्मण्यण्' (३. २. १) ॥

रिपौ वैरिसपत्नारिद्विपद्वेषणकुर्हदः ॥ १० ॥

१. 'परे हि' ख म. ट. पाठः. २. 'तः।' च. पाठः. ३. 'क्रान्तस्त'  
म. पाठः ४ मित्रारि' ख. पाठः ५. 'श्च त' क ख. घ. पाठ.

द्विद्विपक्षाहितामित्रदस्युशात्रवशात्रवः ।

अभिमातिपरारातिप्रत्यर्थिपरिपन्थिनः ॥ १० ॥

क्षीर० — रेपयति रिपुः । 'रेपृ गर्तो' । समानं पतत्येकार्थाभि-  
निवेशित्वात् सपत्नः । इयर्त्यरिः । द्वेष्टि द्विपन् । 'द्विपोऽमित्रे' (३. २.  
१३१) इति शता । द्वेष्टि तच्छीलो द्वेषणः । 'कुधमण्डार्थेभ्यश्च' (३. २.  
१५१) । युच् । दुष्टं हृदयमस्य दुर्हत् । 'सुहृद्दुर्हृदौ मित्रामित्रयोः' (५. ४.  
१५०) इति साधुः । विरुद्धः पक्षो विपक्षः । अमत्यमित्रः । शातयति  
शत्रुः । 'प्रज्ञादिभ्यश्च' (५. ४. ३८) इति पक्षेऽण् । शात्रवः । अभिमन्य-  
तेऽभिमातिः । प्रियते परः । 'पृङ् व्यायामे' । इयर्त्यरातिः । प्रतीपम-  
र्थयते प्रत्यर्था । परिपन्थयति परिपन्थी । 'छन्दसि परिपन्थिपरिपरिणौ  
पर्यवस्थातरि' (५. २. ८९) इति साधुः । प्रत्यवस्थाता प्रत्यनीकः  
परिपन्थकोऽपि ॥

टीका० — रिपूनविंशतिकं शत्रौ । रपत्यकीर्तिमिति रिपुः । 'रप लप  
व्यक्तायां वाचि' । 'रपेरिचोपधायाः' (उ० १. २६) इति कुः । वैरं विरोधः,  
तद्योगाद् वैरी इन्नन्तः । सपत्नशब्दोऽन्युत्पन्न इति केचित् । सपत्नीवत् सप-  
त्नोऽपि । दुःख हेतुत्वात् । सपत्नीशब्दाद् इवार्थे 'व्यन् सपत्ने' (४. १. १४९)  
इति निपातनादकारप्रत्ययः । ईकारलोप इत्यपरः । अर्तेः 'अच इः' (उ० ४.  
१४०) । अरिः । 'द्विपोऽमित्रे' (३. २. १३१) इति शत्रुप्रत्ययः । द्विपन् ।  
द्वेषणो नन्वादिच्युडन्तः । दुष्टं हृदयमस्येति दुर्हत् । 'सुहृद्दुर्हृदौ मित्रामि-  
त्रयोः' (५. ४. १५०) इति निपातनाद् हृद्भावः । द्विद्व मूर्धन्यपान्तः ।  
'सत्सूद्विष —' (३. २. ६१) इत्यादिना क्विप् । विरुद्धः पक्षोऽयेति विपक्षः ।  
न हितोऽहितः । 'अम गत्यादिपु' । 'अमेद्विपति चित्' (उ० ४. १७५) इति  
इत्रः । अमित्रः । ना । एकतकारश्च ।

“स्याताममित्रौ मित्रे च सहजप्राकृतावपि” (स० २. श्लो० ३६)

इति मांघः । चैरे दस्युरूकः । शातयतीति शत्रुः । जत्रादिः । शत्रुरेव शात्रवः  
प्रज्ञादिः । यातेः क्तिच् । अभियातिः । 'द्वेष्यभियातिरमित्रः' इति रत्नकोशोऽपि

अभिघा(ती)तिपाठे अभिमुख हन्तीनि आवश्यके णिनिः । 'पृ पालनपूरणयोः' । 'ऋदोरप्' (३. ३. ५७) । परः । अर्तेर्वाहुलक आतिः, अरातिः । प्रतीपमर्थनं प्रत्यर्थः, तद्योगादिनिः, प्रत्यर्था । 'छन्दसि परिपन्थिपरिपरिणौ पर्यवस्थातरि' (५. २. ८९) इति निपातनात् परिपन्थी नान्तः । छान्दसा अपि भाषायां प्रयुज्यन्ते ॥

**स्निग्धो वयस्यः सवयाः**

क्षीर० — स्निह्यति । वयसा तुल्यो वयस्यः । 'नौवयोधर्म —' (४. ४. ९१) इति यत् । समानं वयोऽस्य सवयाः ॥

टीका० — वयस्यत्रय तुल्यवयसि । वयसा तुल्यो वयस्यः । 'नौवयोधर्म —' (४. ४. ९१) इत्यादिना यत् । स्निहेः क्त । स्निग्धः । समानं वयोऽस्येति सवयाः । सान्तः । 'ज्योतिर्जनपद—' (६. ३. ८९) इत्यादिना सभावः ॥

**अथ मित्रं सखा सुहृत् ।**

क्षीर० — मेद्यति स्निह्यति मित्रम् । समानं ख्याति सखा । 'समाने ख्यश्च स चोदात्तः' (उ० ४. १३८) इतीन् ङिच्च यलोपश्च ॥

टीका० — मित्रत्रय मित्रे । सूर्ये मित्रं उक्तः । स पुमान् । 'अथमावि-  
ष्टलिङ्गः । 'इदं मित्रमय मित्र' इति वात्स्यायने । स्त्रियां मित्रेति पाठः । स-  
मानः ख्यात सखा । 'ख्या प्रकथने' । 'समाने ख्यः स चोदात्तः' (उ० ४.  
१३८) इति ङः, ङित्थोप, समानस्य च सभावः । 'अनङ् सौ' (७. १.  
९३) इत्यनङ् । दुर्द्धृत् सुहृत् ॥

**सख्यं साप्तपदीनं स्याद्**

क्षीर० — सख्युर्भावः सख्यम् । 'सख्युर्यः' (५. १. १२६) । सप्त पदानि क्रमात् सुप्तिङन्तानि व्याप्नोति साप्तपदीनम् । 'साप्तपदीनं सख्यम्'

(५. २. २२) इति साधुः । तद्योगात् सखापि साप्तपदीनः । सौहृदं सौहृदं मैत्री सौहृदम्यमजर्यं च ॥

टीका० — सख्यद्वयं मैत्र्याम् । सख्युर्भावः सख्यम् । 'सख्युर्यः' (५. १. १२६) इति यः । 'साप्तपदीनं सख्यम्' (५. २. २२) इति निपातनात् साप्तपदीनम् ॥

अनुरोधोऽनुवर्तनम् ॥ १२ ॥

क्षीर० — इच्छानुवर्तनमित्यर्थः । 'अनौ रुध कामे' ॥

टीका० — अनुरोधद्वयमानुकूल्ये । 'रुधिर आवरणे' । 'वृत्तु वर्तने' । षञ्स्त्वुटौ ॥

यथार्हवर्णः प्रणिधिरपसर्पश्चरः स्पशः ।

चारश्च गूढपुरुषश्च

क्षीर० — देशकालोचितो वर्ण आकारो जातिवर्णनं वास्य यथार्हवर्णः । प्रकर्षेण गुप्तो निधीयते परेषु प्रणिधिः । अपच्छन्नः सर्पत्यपसर्पः । चरति चरः चारश्च । ज्वलादित्वाण्णो वा । स्पशति बाधते परान् स्पशः ॥

टीका० — यथार्हवर्णसप्तकं चरे । वणिकृष्णीवलभिक्षुकादिरूपस्थायिनि चरे आद्यं नामद्वयमिति केचित् । वर्णः प्रकारः । यथा येन वर्णेन प्रकारेण परचक्रं ज्ञातुं शक्नोति तत्प्रकारवानित्यर्थः । निधिवत् प्रणिधिः । अपकृष्टं सर्पतीत्यपसर्पः । चरति जानाति परबलमिति चरः । अच् । 'स्पश बाधनस्पर्शनयोः' । पचाद्यच् । स्पशस्तालव्यान्तो रेफशून्यश्च । प्रज्ञायणि चारः । गूढः पुरुषो गूढपुरुषः ॥

आप्तप्रत्ययितौ समौ ॥ १३ ॥

क्षीर० — आप्यते स्माप्तः अविशंवादिवाक् । प्रत्ययो विश्वासः सञ्जातोऽत्र प्रत्ययितः ॥

टीका० — आप्तद्वयं सभ्ये । आमोतेः क्तः । आप्तः । तारकादित्वा-  
दितच् । प्रत्ययितः ॥

सांवत्सरो ज्यौतिषिको दैवज्ञगणकावपि ।

स्युमौहूर्तिकमौहूर्तज्ञानिकार्तान्तिका अपि ॥ १४ ॥

क्षीर० — सांवत्सरः कालोपलक्षणः, तद् वेद सांवत्सरः । 'तद-  
धीते तद् वेद' (४. २. ५९) इत्यण् । ज्योतींषि ग्रहादीन् वेद ज्यौति-  
षिकः । 'ऋतूक्थादिसूत्रान्ताट्टक्' (४. २. ६०) । दैवं पूर्वकृतं कर्म जानाति  
दैवज्ञः । मुहूर्तं वेद मौहूर्तिकः । ऋतूक्थादित्वाट्टक् वा । कालादि-  
ज्ञानमस्यास्ति इति ज्ञानी । कृतान्तं वेद कार्तान्तिकः ॥

टीका० — सांवत्सराष्टकं ज्यौतिषिके । 'तदधीते तद् वेद' (४. २.  
५९) इत्यणि सांवत्सरः । ज्योतिरधिकृत्य कृतो ग्रन्थो ज्योतिषम् । 'अधिकृत्य  
कृते ग्रन्थे' (४. ३. ८७) इत्यण् । संज्ञापूर्वकत्वाद् बृह्यभावः । ततः 'ऋतूक्था-  
दिसूत्रान्ताट्टक्' (४. २. ६०) इत्युक्थादित्वात् 'तदधीते तद् वेद' (४. २.  
५९) इत्यर्थे ठक् । ज्यौतिषिकः । एवं मौहूर्तिकः । कचिदपवादविषयेऽप्युत्स-  
र्गोऽभिनिविशते इति मौहूर्तः । सर्वज्ञवद् दैवज्ञः । गणयतीति गणकः । शुभा-  
शुभज्ञानयोगाज् ज्ञानी । अत इनिः । कृतान्तो दैवं, ततः पूर्ववट्टक् । कार्तान्तिकः ॥

तान्त्रिको ज्ञातसिद्धान्तः

क्षीर० — तन्यते तन्न्यते वानेन तन्त्रं पारमेश्वरवैद्यकज्योतिषादि ।  
तद् वेद तान्त्रिकः । सिद्धो निवारितविप्रतिपत्तिरन्तो निष्ठा अत्र सि-  
द्धान्तः ॥

टीका० — यस्यकस्यचिच्छास्त्रज्ञे तान्त्रिकद्वयम् । 'तदधीते तद् वेद'  
(४. २. ५९) इत्यर्थे ऋतूक्थादिठक् तान्त्रिकः ॥



सत्री गृहपतिः समौ ।

क्षीर० — सीदन्त्यस्मिन् सन्नं गृहं सदा दानं च ॥

टीका० — सन्नद्वयं दानपत्तौ । सदरौणादिकः घ्नू । द्वितकारं दन्त्यादि च ।

“सन्नं यज्ञे सदा दाने छादनारण्ययोरपि”

इति धरणिः । तद्योगात् सत्री ॥

लिपिकरोऽक्षरचणोऽक्षरञ्चुञ्चुश्च लेखके ॥ १५ ॥

क्षीर० — लिपिं करोति । ‘दिव्यविभा—’ (३. २. २१) इत्यादि-  
ना टः । अक्षरैर्वित्तोऽक्षरचणः, अक्षरञ्चुञ्चुश्च । ‘तेन वित्तञ्चुञ्चुप्वणपौ’  
(५. २. २६) ॥

टीका० — लिपिकरचतुष्कं लेखके । दिवाकरवलिपिकरः । ‘तेन वित्त-  
ञ्चुञ्चुप्वणपौ’ (५. २. २६) इति चणपूञ्चुञ्चुभ्यामक्षरचणाक्षरञ्चुञ्चु । लि-  
खतेः ष्वल् । लेखकः ॥

लिखितारक्षविन्यासो लिपिलिखिरुभे त्रियौ ।

क्षीर० — अक्षरविन्द्यासे त्रयं वर्तते । लिख्यते स्म लिखितम् ।  
लिप्यतेऽनया पत्रं लिपिः । जपादित्वात् पक्षे वत्वम् ॥

टीका० — पुस्तकादौ लिखितेऽक्षरसंस्थाने आरोपणे विन्यासे वा  
लिपिद्वयम् । लिखितमक्षरसंस्थानं च लिपेर्नामेति कृत्वा नामचतुष्टयमित्यन्ये ।  
‘लिप उपदेहे’ । किः । लिपिः । ष्टोदरादिवत्वे लिभिः । ङीषि दीर्घान्ते च ॥

स्पात् सन्देशहरो दूतः

क्षीर० — सन्दिश्यते सन्देशो मुखस्वरूपम् । दूयतेऽनेन यथोक्त-  
वादित्वात् पर इति दूतः ॥

टीका० — सन्देशहरद्वयं दूते । 'हरतेरनुचमनेऽच्' (३. २. ९) । स-  
न्देशहरः । 'दुद्दु गतौ' । 'दुतनिभ्यां दीर्घश्च' (उ० २. ९०) इति क्तः,  
दीर्घश्च ॥

दूत्यं तद्भावकर्मणोः ॥ १६ ॥

क्षीर० — 'दूतवणिग्भ्यां च' (वा० ५. १. १२६) इति वक्तव्याद्  
यः ॥

टीका० — दूतत्वे दूतकर्मणि च दूत्यम् । 'दूतवणिग्भ्यां चेति वक्त-  
व्यम्' (वा० ५. १. १२६) इति यः । ब्राह्मणादेराकृतिगणत्वात् प्यजि दौत्यमिति  
भाषावृत्तिः । 'दूत्यं तद्भावकर्मणी' इति पाठ इति केचित् । तत्र 'दूतस्य भाग-  
कर्मणी' (४. ४. १२०) इति यत् । भागेन चांशो वण्टेक इति गृह्यते(?) ॥

अध्वनीनोऽध्वगोऽध्वन्यः पान्थः पथिक इत्यपि ।

क्षीर० — अध्वानं गच्छत्यध्वनीनः । 'अध्वनो यत्सौ' (५. २. १७) ।  
'आत्माध्वानौ स्वे' (६. ४. १६९) इति प्रकृतिभावः । पन्थानं  
गच्छति पथिकः । 'पथः प्कन्' (५. १. ७५) । पन्थानं नित्यं गच्छति  
पान्थः । 'पन्थो ण नित्यम्' (५. १. ७६) इति णः पन्थादेशश्च । अदूर-  
विप्रकर्षत्वादनयोः पर्यायत्वम् ॥

टीका० — अध्वनीनपथिकं पथिके । 'अध्वनो यत्सौ' (५. २. १७) ।  
अध्वनीनाध्वन्यौ । 'अन्तात्यन्त—' (२. २. ४८) इत्यादिना उः । अध्वगः ।  
'पन्थो ण नित्यम्' (५. १. ७६) इति णः पन्थादेशश्च । पान्थः । 'पथः प्कन्'  
(५. १. ७५) इति प्कन् । पथारो टोपर्थः । पथिकः ॥

स्वाम्यमात्यसुहृत्कोशराष्ट्रदुर्गवलयानि च ॥ १७ ॥

राज्याङ्गानि प्रकृतयः

क्षीर० — स्वं विद्यतेऽस्य स्वामी । 'स्वामिनैश्वर्ये' (५. २. १२६) इति साधुः । अमा सह समीपे वा भवोऽमात्यः । 'अमेहकतसि-  
त्रेभ्यस्त्यर्प' (वा० ४. २. १०४) । कूयते मृग्यते कोशः । कुष्णातेः कोप  
इत्येके । राजते राष्ट्रम् । दुःखेन गम्यतेऽस्मिन् दुर्गम् । 'सुदुरोरधिकरणे  
च' (वा० ३. २. ४८) इति डः । बलन्त्यनेनेति बलम् । अङ्गान्यारम्भका-  
णि । प्रक्रियन्तेऽनया प्रकृतिः ॥

पौराणां श्रेणयोऽपि च ।

क्षीर० — एकमुख्यः सजातीयसमूहः श्रेणिः । प्रकृतयो राज्या-  
ज्ञानीत्येव । यत् कात्यः —

“अमात्याश्चापि पौराश्च सद्भिः प्रकृतयः स्मृताः” ॥

टीका० — स्वाम्याद्याः सप्त राज्याज्ञान्युच्यन्ते । प्रकृतिवाच्याश्चैते ।  
प्रकृतिशब्दस्तु पौरश्रेणिष्वपि वर्तते । तत्र स्वामी राजा, अमात्यो मन्त्री, सु-  
हृन्मित्रं, सुवर्णादिमयो भाण्डागारः कोपः, जनपदवती भूमी राष्ट्रं, पर्वतोदका-  
दिभिर्दुर्गमं पुरं दुर्गम् ॥

सन्धिर्ना विग्रहो यानमासनं द्वैधमाश्रयः ॥ १८ ॥

पङ् गुणाः

क्षीर० — सन्धानमेकत्वं सन्धिः । विरुद्धं ग्रहणं स्वैस्थानात् परम-  
ण्डले दाहविलोपादि विग्रहः । यानं प्रयातव्यं प्रति यात्रा । आसनं  
विग्रहादिनिवृत्तिः । द्विप्रकारं द्वैधम् । 'द्विव्योश्च धमुञ्' (५. ३. ४५) ।  
एकेन सन्धायान्यत्र यात्रेत्यर्थः । यद्वा —

“बलिनोर्द्विपतोर्मध्ये वाचात्मानं समर्पयेत् ।

द्वैधीभावेन वर्तेत काकाक्षिवदलक्षितः” ॥

अशक्त्या बलवदाश्रयणमाश्रयः । गुणा राज्योपकारकाः ॥

टीका० — सन्ध्यादिशब्दे गुणशब्दः । तत्रोपहारलक्षणः पणबन्धः सन्धिः । धाञः 'उपसर्गे घोः किः' (३. ३. ९२) । अपहारलक्षणो विग्रहः । ग्रहेः दरवदप् । स्वशक्युपचये परस्य व्यसने वा परजिगीषया प्रयाणं यानम् । यातेर्ल्युट् । देशकालाद्यपेक्षया युद्धाभावादुपसंहृतप्रयाणस्य स्थितिरासनम् । आसेर्ल्युट् । बलिनोर्द्विपतोर्मध्ये काकाक्षिवदलक्षितस्योभयत्र वचनेनात्मसमर्पणं द्वैधम् । 'द्विभ्योश्च धमुञ्' (१. ३. ४५) । तदुक्तं —

“बलिनोर्द्विपतोर्मध्ये वाचात्मान समर्पयेत् ।

द्वैधीभावेन वर्तेत काकाक्षिवदलक्षितः” ॥

रिपुणोच्छिद्यमानस्य यद्धर्मविजयिबलवदाश्रयणं स आश्रयः । श्रयतेः 'एरच्' (३. ३. ९६) । तदुक्तं —

“यदा परब(ला? लेना)नुगमनीयतमो भवेत् ।

तदा तु संश्रयेत् क्षिप्रं धार्मिकं बलिनं नृपम्” ॥

शक्तयस्तिस्त्रः प्रभावोत्साहमन्त्रजाः ।

क्षीर० — शक्यन्ते जेतुमाभिः शक्तयः । कोशदण्डद्धिः प्रभुशक्तिः । उद्यम्य सहनमुत्साहशक्तिः । मन्त्रः पञ्चाङ्गो मन्त्रशक्तिः ॥

टीका० — तिस्त्रः शक्तयः प्रभावशक्तिरुत्साहशक्तिर्मन्त्रशक्तिश्चेति । तत्र कोशदण्डवलं प्रभुशक्तिः । बलवती विक्रमचेष्टा उत्साहशक्तिः । सन्ध्यादीनां यथावत्प्रयुक्त(क्ति)ज्ञानबलं मन्त्रशक्तिः ॥

क्षयः स्थानं च वृद्धिश्च त्रिवर्गो नीतिवेदिनाम् ॥ १९ ॥

क्षीर० — प्रागवस्थातः शक्तिसिद्धयोरपचयः क्षयः । साम्यं स्थानम् । उपचयो वृद्धिः । नीतेरन्यत्र धर्मादिस्त्रिवर्गः ॥

टीका० — क्षयत्रयं त्रिवर्गवाच्यम् । अयं नीतिवेदिनां त्रिवर्गः,

धर्मार्थकामैरितरेषाम् । आत्मनोऽपचयः शत्रुकर्मोपचयनिमित्तकः क्षयः । तद्विपर्ययो वृद्धिः । उभयोः साम्यं स्थानम् । तदुक्तं —

“परकर्मोदये नेतुः क्षयो वृद्धिर्विपर्यये ।  
तुल्यकर्मफले स्थानं कर्मसु ज्ञेयमात्मनः ॥”

इति । एते च क्षयादयोऽष्टवर्गस्यापचयोपचयसाम्याद् भवन्ति ।

“कृपिर्वणिक्पथो दुर्गं सेतुः कुञ्जरबन्धनम् ।  
खन्याकरव(ला)दानं (च?) शून्यानां च निवेशनम् ॥”

इत्येवाष्टवर्गः ॥

स प्रतापः प्रभावश्च यत् तेजो दण्डकोशजम् ।

क्षीर०—प्रतपत्यनेन प्रतापः । प्रभवत्यनेन प्रभावः । तेज उत्कटत्वम् । यद् भरतः—

“अधिक्षेपावमानादेः प्रयुक्तस्य परेण यत् ।  
भाणात्ययेऽप्यसहनं तत् तेजः समुदाहृतम् ॥”

टीका०—दमो दण्डः । तात्स्थ्याद् बलमपि । ततो जातं कोशाच्च यत् तेजस्तत्र प्रतापद्वयम् । तपेः घञ् । प्रतापः । ‘त्रिणीमुवोऽनुपसर्गे’ (३. ३. २४) इति घञ् । भावः । ततः प्रकृष्टो भावः प्रभावः । प्रादिसमासः ॥

सामदाने भेददण्डावित्युपायचतुष्टयम् ॥ २० ॥

क्षीर०—उपैत्यनेनोपायः । मायोपेक्षेन्द्रजालान्यत्रैवान्तर्भूतानि ॥

टीका०—(भेदः साम)चतुष्कमुपायाख्यम् । यद्यपि

“साम दानं च भेदश्च दण्डश्चेति चतुष्टयम् ।  
मायोपेक्षेन्द्रजालं च सतोपायाः प्रकीर्तितः ॥”

इति । तथापि मायोपेक्षे दण्डान्तर्गते । इन्द्रजालं च भेदेऽन्तर्गतम् । तेनापरत्रयं पृथङ् न कृतम् । तत्र परस्माद् विश्लेषणं भेदः । दण्डः पीडा । साम अनु-  
कूलनम् । दानमुपहारः ॥

साहसं तु दमो दण्डः

क्षीर० — सहसि बले भवं साहसम् ॥

टीका० — नाममात्रेणोक्तानां प्रत्येकं पर्यायमाह । साहसत्रयं दण्डे । सहसा बलेन निर्वृत्तं साहसम् । 'तेन निर्वृत्तम्' (४. २. ६८) इत्यण् । दमनं दमः । 'दम उपशमे' । ष्यन्ताद् घञ् । 'णेरनिटि' (६. ४. ५१) इति णिलो-  
पः । 'मितां ह्रस्वः' (६. ४. ९२) । अस्मादेव धातोः 'जमन्ताङ्' (उ० १. ११९) । दण्डः ॥

साम सान्त्वम्

क्षीर० — स्यति वैरं सामयति वा साम प्रियवचनादि । 'साम सान्त्वने' । 'सान्त्व सामप्रयोगे' ॥

टीका० — सामद्वयं सामनि । वेदे सामोक्तम् । अत्यर्थमधुरे सान्त्वम् ॥

अथो समौ ।

भेदोपजापौ

क्षीर० — संहतयोर्भेदनं भेदः । उपांशु जपनमुपजापः ॥

टीका० — भेदद्वयं भेदे । भिदेर्जपेश्च घञ् । दानं च ब्रह्मवर्ग एवाभि-  
हितम् । तेनात्र नोक्तम् ॥

उपधा धर्मार्थवत् परीक्षणम् ॥ २१ ॥

क्षीर० — उपधीयते समीपे दीक्यते परीक्षार्थमुपधा । धर्मार्थका-

मभयोपन्यासेनाशयान्वेषणम् । यत् कौटिल्यः — 'उपधाभिः शौचाचार-  
परिज्ञानममात्यानाम्' (अधि० १. अध्या० १०) ॥

टीका० — धर्माद्यैर्धर्मार्थकामभेदै राज्ञोऽमात्यानां परीक्षणमुपधा ।  
अन्तर्धावत् ॥

पञ्च त्रिषु

क्षीर० — निश्शलाकान्ता वक्ष्यमाणा वाच्यलिङ्गाः ॥

टीका० — निश्शलाकान्ताः पञ्च त्रिषु ॥

अपडक्षीणो यस्तृतीयाद्यगोचरः ।

क्षीर० — न पडक्षीणि यत्र अपडक्षीणो मन्त्रः । 'अपडक्षाशि-  
तद्भु—' (५. ४. ७) इति स्वार्थे खः । यदाहुः — 'पट्कर्णो भिद्यते  
मन्त्रः' । अत एव तृतीयादीनां नृणामगोचरः ॥

टीका० — द्वाभ्यां यो मन्त्रः असावपडक्षीणः । नास्मिन् पडक्षीणि  
विद्यन्त इत्यपडक्षीणः । 'बहुमीहो सक्थ्यक्ष्णोः स्वाहात्—' (५. ४. ११३)  
इति पच् समासान्तः । ततः 'अपडक्षाशितं बलं कर्मालंपुरुषाध्युत्तरपदात् खः'  
(५. ४. ७) ॥

विविक्तविजनच्छन्ननिश्शलाकास्तथा रहः ॥ २२ ॥

रहथोपांशु चालिङ्गे

क्षीर० — विविच्यते पृथक्क्रियते स्म विविक्तम् । विगतो जनोऽत्र  
विजनम् । छाद्यते स्म छन्नम् । निर्गता शलाका व्यथकोऽत्र निश्शलाकः ।  
रहयति रह इत्येके । रहश्शब्दः सान्तः क्लीबे । अन्योऽव्ययम्, उपांशु  
च । अलिङ्गे अव्यये द्वे । अनुरहसं च ॥

टीका० — विविक्तसप्तक विजने । 'विचिर् पृथग्भावे' । क्तः । 'विवि-  
क्तं त्रिष्वि'ति रुद्रः । विगतो जनोऽस्मादिति विजनः । 'वा दान्तशान्तपूर्णदस्त-

स्पष्टच्छन्नज्ञप्ताः' (७. २. २७) इति निपातनाच्छन्नः । निर्गता शलाका अस्मा-  
दिति निश्शलाकः । शलाका शारिका मदनशारिकेति पर्यायाः ।

“शल्यं श्वाविच्छलाका स्याच्छारा मदनशारिका”

इति तालव्यादौ रमसः । रमन्तेऽत्रेति रहः । 'देशे ह च' (उ० ४. २१६)  
इत्यसुन् हश्चान्तादेशः । रहः । सान्त क्लीबे । द्वितीयो रह उपांशुशब्दश्चालिङ्गे  
अव्यये ॥

रहस्यं तद्भवे त्रिषु ।

क्षीर०—रहसि भवं रहस्यम् । दिगादित्वाद् यत् ॥

टीका०—रहोभवं रहस्यम् । दिगादियत् ॥

समौ विस्त्रम्भविश्वासौ

क्षीर०—विस्त्रम्भणं विस्त्रम्भः । विश्वास आश्वासः ॥

टीका०—विस्त्रम्भद्वयं विश्वासे । 'सन्मु विश्वासे' । दन्त्यादिः । घञ् ।

विस्त्रम्भः । 'श्वस प्राणने' । घञ् । विश्वासः ॥

श्रेपो श्रंशो यथोचितात् ॥ २३ ॥

क्षीर०—यथोचिताद् रूपाद् श्रंशोऽधःपातो श्रेपः । 'श्रेप  
चलने' ॥

टीका०—यथोचिताद् यथाप्राप्ताद् श्रंशो श्रेपः । मूर्धन्यपः । 'श्रेप  
चलने' । घञ् ॥

अश्रेपन्यायकल्पास्तु देशरूपं समञ्जसम् ।

क्षीर०—नियतमीयते न्यायः । 'परिन्योर्नीणोः—' (३. ३. ३७)  
इति घञ् । कल्पनं कल्पः सामर्थ्यम् । दिश्यमानस्योचितस्य रूपं देश-  
रूपम् । प्रशस्तं देशनं वा । सम्यगञ्जसा सत्यमत्र समञ्जसम् ॥

टीका०—अश्रेपपञ्चक न्याये । नञा अश्रेपः । 'परिन्योर्नीणोर्धृता-  
श्रेपयोः' (३. ३. ३७) इति घञ् । न्यायः । प्रलये कल्प उक्तः । सङ्गतमञ्ज-



स्तत्त्वं समञ्जसम् । 'अच् प्रत्यन्ववपूर्वात् सामलोम्नः' (५. ४. ७५) इत्यत्र  
अजिति योगविभागादच् ॥

युक्तमौपयिकं लभ्यं भजमानाभिनीतवत् ॥ २४ ॥  
न्याय्यं च त्रिषु पद

क्षीर० — उपाय एवौपयिकम् । विनयादित्वाद् 'उपायाद्भ्रस्वश्च'  
(ग० ५. ४. ३४) इति ठक् । अभिनीयते स्माभिनीतम् । तद्वन्न्याय्यं  
न्यायादनपेतम् । 'धर्मपथ्यर्थ—' (४. ४. ९२) इति यत् । उचितं सा-  
म्प्रतं च ॥

टीका० — युक्तपदकं न्याय्ये । औचित्य इति यावत् । युजेः क्तः ।  
युक्तम् । औपयिकमिति । विनयादिषु 'उपायाद्भ्रस्वश्च' (ग० ५. ४. ३४) इति  
ठग्प्रस्वत्वे । स्वार्थे 'पोरदुपधात्' (३. १. ९८) इति यति लभ्यम् । भजेः  
शाचचि भजमानम् । नयतेः क्तः । अभिनीतम् । न्यायादनपेतमिति न्याय्यम् ।  
यथा भजमानाभिनीते युक्ताभिधायके तथा न्याय्यमपीति वच्छब्दस्यार्थः । युक्त-  
पदकं त्रिषु । न्यायागते द्रव्यादौ युक्तपदकम्, अत्रेपपञ्चकं च न्याय्य इति  
केचित् ॥

सम्प्रधारणा तु समर्थना ।

क्षीर० — सम्प्रधार्यते भ्रष्टं स्वरूपमापद्यतेऽनयेति सम्प्रधारणा,  
युक्तायुक्तपरीक्षा ॥

टीका० — सम्प्रधारणद्वयं समर्थने । निर्धारणे इत्यर्थः ॥

अपवादस्तु निर्देशो निदेशः शासनं च तत् ॥ २५ ॥  
शिष्टिराज्ञा च

क्षीर० — अपनम्य वदनमपवाद मुखस्वरूपम् । निशेषेण  
देशनं निर्देशः । शासनं नियोजनं शिष्टिः । आज्ञापनमाज्ञा ॥

टीका० — अपवादपदकमाज्ञायाम् । अपवदनमपवादः । घञ् । दिशेर्घञि  
निर्देशानिदेशौ । शासेर्घुटि शासनम् । शिपेः क्तिन् । शिष्टिः । 'आतश्चोपसर्गे'  
(३. ३. १०६) इत्यह् । आज्ञा ॥

संस्था तु मर्यादा धारणा स्थितिः ।

क्षीर० — सन्तिष्ठतेऽनया संस्था । मर्या इति सीमार्थेऽव्ययं, तत्र दीयते मर्यादा ॥

टीका० — संस्थाचतुष्क मर्यादायाम् । न्यायपथस्थितावित्यर्थः । आज्ञावत् संस्था । पर्याङ्पूर्वाद् दाजो मर्यादा । नैरुक्तो वर्णविपर्ययः । धारेः 'ण्यासश्चन्थो युच्' (३. ३. १०७) । धारणा । तिष्ठतेः क्तिन् । स्थितिः ॥

आगोऽपराधो मन्तुश्च

क्षीर० — आ अगति कुटिल गच्छत्यागः, असन्तः कृषि । मन्यते हृदि मन्तुः ॥

टीका० — आगस्यमपराधे । 'इण आगोऽपराधे' (उ०४. २१३) इत्यनेन इणोऽसुन् आगादेशश्च । 'अभ्यर्णमागरकृतमस्पृशद्भिः' (स० २. श्लो० ३२) इति रघुः । अपराधनमपराधः । जन्तुवन्मन्तु ॥

समे तृद्धानबन्धने ॥ २६ ॥

क्षीर० — उदीयतेऽस्मिन् उद्धानम् । 'दो अवखण्डने' 'देह रक्षणो' वा ॥

टीका० — उद्धानद्वयं बन्धने । 'दो अवखण्डने' । भावे ल्युट् । उद्धानम् । 'बन्ध बन्धने' । ल्युट् । बन्धनम् ॥

द्विपाद्यो द्विगुणो दण्डः

क्षीर० — द्वौ पादौ प्रमाणमस्य द्विपाद्यः । 'पणपादमापगताद् यत्' (५. १. ३४) । प्राण्यङ्गत्वाभावात् 'पद्यत्यतदर्थे' (६. ३. ५३) इति पद्मावाभावः ॥

टीका० — यथोचिताद् द्विगुणो दण्डो द्विपादारयः । यथा धान्य-

पङ्कभागहरणे प्राप्ते द्विभागहरणम् । द्वौ पादौ परिमाणमस्येति 'पणपादमापश-  
ताद् यत्' (६. १. ३४) । 'पादः पद्' (६. ४. १३०) इति प्राण्यङ्गग्रहणादेः  
न पङ्कावः ॥

भागधेयः करो वलिः ।

क्षीर० — भाग एव भागधेयः । 'भागरूपनामभ्यां धेयः'  
(वा० ५. ४. ३६) । कीर्यते प्रत्येकं करः । वलन्तेऽनेन वलिः । 'राजग्राह्यः  
पङ्कभागादिः भागः । प्रत्येकं स्थावरजङ्गमादादेयः करः । नियोज्योपजीव्यो  
वलि' रित्यवान्तरभेदोऽर्थशास्त्रोक्तो नाश्रितः ॥

टीका० — राजदेये करे भागधेयत्रयम् । प्राग् व्युत्पादितम् ॥

घट्टादिदेयं शुल्कोऽस्त्री

क्षीर० — घट्टन्तेऽनेन घट्टयति वा घट्टो नदीतरणस्थानम् ।  
आदिशब्दाद् गुल्मप्रतोल्यादां प्रावेश्यनैष्क्रम्यद्रव्येभ्यो राजग्राह्यो भागः  
शुल्कः, शलति शलयति वा सुखेन यात्यनेनेति ॥

टीका० — घट्टो वर्त्म । आदिना गुल्मादि । तत्र रक्षार्थं राजदेये शु-  
ल्कोऽस्त्री, तालव्यादिश्च ॥

प्राभृतं तु प्रदेशनम् ॥ २७ ॥

उपायनमुपग्राह्यमुपहारस्तथोपदा ।

क्षीर० — प्रकर्षेणाराधनार्थमाश्रियते दौक्यते स्म प्राभृतम् ।  
प्रदिश्यते प्रदीयते प्रदेशनम् । उप समीपेभ्यन्तेऽनेनोपायनम् । उपगृ-  
ह्यते उपग्राह्यम् । उपह्रियते उपहारः । उपदीयते उपदा । कौशलिकं दौक-  
निकं च । उपदोत्कोच इत्येके ।

“उपमदानमुत्कोच उपदा लक्ष्या समाः” ॥

१. 'मडि द्वि' द. छ पाठः. २. 'द्वयत्र' स. द. छ. पाठः. ३. 'व्यः  
स्वापे धे', ४. 'व' स. पाठः. ५. 'पे अय' ग. पाठः. ६. 'म्' स.  
छ. पाठः.

टीका० — प्राभृतद्वयं पाहुड इति ख्याते । भृजः क्तः । प्राभृतम् ।  
उपायनचतुष्कमुत्कोचादावुपहारे । एतेः ल्युट् । उपायनम् । ग्रहेर्ण्यति  
उपग्राह्यम् । हारचदुपहारः । अङि उपदा । षडेव केचिदुपहारे वर्णयन्ति ॥

यौतकादि तु यद् देयं सुदायो हरणं च तत् ॥ २८ ॥

क्षीर० — युतयोर्वधुवरयोरिदं यौतकम् । आदिशब्दाद् बन्धुद-  
चादि । सुष्ठु दीयते सुदायः । स दाय इत्येके । यच्छाश्वतः —

“यौतकादिधनं दायो दायो दानं च कथ्यते” ।

हियते हरणम् ॥

टीका० — कन्यादानकाले जामात्रे दानं यौतकं, तत्र दायद्वयम् ।  
युतकं योनिसम्बन्धः, तत्र भवं यौतकम् । अन्तःस्थादिः । आदिना व्रतभिक्षादिः ।  
ददातेः घञ् । दायः । हरतेः ल्युट् । हरणम् ॥

तत्कालस्तु तदात्वं स्यात्

क्षीर० — स चासौ कालश्च तत्कालः । तदेत्यस्य भावस्त-  
दात्वम् ॥

टीका० — तत्कालद्वयं वर्तमाने काले ॥

स्थायतिः काल उत्तरः ।

क्षीर० — आ एत्यायतिरागापिकालः ॥

टीका० — भाविनि काले आयतिः ॥

सान्दष्टिकं फलं सद्यः

क्षीर० — सन्दष्टं प्रत्यक्षं प्रयोजनमस्य सान्दष्टिकम् । समाने-  
ऽहनि सद्यस्तात्कालिकं फलम् । ‘सद्यःपरुत्परारि—’ (५. ३. २३)  
इति साधुः ॥

टीका० — सद्य इति तात्कालिकं, फलं सान्द्रष्टिकम् । अध्यात्मा-  
दित्वाद्दृक् ॥

उदर्कः फलमुत्तरम् ॥ २९ ॥

क्षीर० — उदृच्यतेऽभिलापात् स्तूयते उदर्कः ॥

टीका० — भावि फलमुदर्कः । अर्कवत् ॥

अदृष्टं वह्नितोयादि

क्षीर० — भयमित्युत्तरेण योज्यम् । आदिशब्दात् पिशाचा-  
शन्यादि ॥

टीका० — वक्ष्यमाणेन भय(सम्बन्धेऽशब्दे)न सम्बन्धाद् वह्नितोयाद्यदृष्टं  
भयमुच्यते, दैवजनितत्वात् । आदिना वृष्टिशलभमूपिकादि । भयहेतुत्वाद्  
भयम् ॥

दृष्टं स्वपरचक्रजम् ।

क्षीर० — स्वराष्ट्राचार्यादिकादिभयं परराष्ट्राद् दाहविलोपादि-  
भयं च ॥

महीभुजामहिभयं स्वपक्षप्रभवं भयम् ॥ ३० ॥

क्षीर० — स्वपक्षाद् राजपुत्रादेरहेरिव गृहस्थिनाद् भयम् ॥

टीका० — स्वपक्षमात्रप्रभव यद् राज्ञां युद्धे भयं, तद्देहरिव भयमहिभ-  
यम् । पक्षशब्देन मृत्यादयः सप्त गृह्यन्ते । तथाहि —

“निजोऽथ मैत्रश्च समाश्रितश्च सम्बन्धजः कार्यसमुद्भवश्च ।

मृत्यो गृहीतो विविधोपचारैः पक्षं युधाः सप्तविधं वेदन्ति” ॥

प्रक्रिया त्वधिकारः स्यात्

क्षीर० — प्रारम्भात् करणं प्रक्रिया । अधिक्रियते प्रस्तूयतेऽधिकारः, व्यवस्थास्थापनमित्यर्थः ॥

टीका० — नृपादीना चामरोद्धू(लान)नादिप्रतिपत्तौ प्रक्रियाद्वयम् । 'कृञः श—' (३. ३. १००) इति शः । 'रिङ् शयग्लिङ्क्षु' (७. ४. २८) इति रिङ् । 'अचि ङुधातु —' (६. ४. ७७) इत्यादिना इयङ् । प्रक्रिया ॥

चामरं तु प्रकीर्णकम् ।

क्षीर० — चमर्या इदं चामरम् । प्रकीर्यते व्रिक्षिप्यते प्रकीर्णकम् ॥

टीका० — चामरद्वयं चामरे । चमरो मृगः, तस्यायामिति चामरः । 'कृ विक्षेपे' । कर्मणि क्तः । ततः स्वार्थे कन् । प्रकीर्णकम् ॥

नृपासनं यत् तद् भद्रासनं

क्षीर० — भद्रस्यासनं, भद्रं रूप्यादिमयं वा आसनं भद्रासनम् ॥

टीका० — नृपासनद्वयं नृपासनसामान्ये ॥

सिंहासनं तु तत् ॥ ३१ ॥

हैमं

क्षीर० — हेम इदं हैमं सिंहोपलक्षितमासनम् ॥

टीका० — तदेवासनं सौवर्णं सिंहासनाख्यम् ॥

छत्रं त्वातपत्रं

क्षीर० — छाद्यतेऽनेन छत्रम् । आतपात् त्रायत आतपत्रम् ॥

टीका० — छत्रद्वयं छत्रे । छादेः घृन् । छत्रवद् ह्रस्वत्वम् । आतपात् त्रायत इत्यातपत्रम् ॥

राज्ञस्तु नृपलक्ष्म तत् ।

क्षीर० — तत् छत्रम् । यलक्ष्यं —

“नृपतिककुदं दत्त्वा यूने सितातपवारणम्” ॥

टीका० — राज्ञश्छत्रं कनकदण्डं नृपलक्ष्यं । नान्तम् ॥

भद्रकुम्भः पूर्णकुम्भः

क्षीर० — भद्रार्थं भद्रार्थो वा कुम्भः ॥

टीका० — भद्रकुम्भद्वयं पूर्णकुम्भे ॥

भृङ्गारः कनकालुका ॥ ३२ ॥

क्षीर० — भृज्यते भ्रियते वा भृङ्गारः । सौवर्णी आलुका ॥

टीका० — भृङ्गारद्वयं कनकघटादौ । कनकस्यालुका कर्करी कन-  
कालुका ॥

निवेशः शिबिरं घण्डे

क्षीर० — निवेश्यते सन्निवेशेन स्थाप्यते निवेशः सैन्यावासः ।  
शेरतेऽस्मिञ्छिविरम् । स्कन्धावारोऽपि ॥

टीका० — आगन्तुकसैन्यस्य वाटके कटके वा निवेशद्वयम् । विशेष-  
र्घञ् । निवेशः । ‘अजिराशिशिरशिबिर —’ (उ.० १. १६) इत्यादिना शेरतेर्निपात-  
नाच्छिविरम् । अनेकार्थत्वादन्तःपुरेऽपि ॥

सज्जनं तूपरक्षणम् ।

क्षीर० — सत् शोभनं जन्यते सज्जनं, सज्ज्यतेऽनेनेति वा । उप-  
रक्ष्यतेऽनेनोपरक्षणं सैन्यस्य प्रगुणीकरणं गुल्मको वा ॥

टीका०— बलैकदेशेन यद् बलस्य रक्षणं तत्र सज्जनद्वयम् । 'बलञ्चु-  
पसज गतौ' । ल्युट् । जश्त्वचुत्वे । सज्जनम् ॥

हस्त्यश्वरथपादात्तं सेनाङ्गं स्याच्चतुर्विधम् ॥ ३३ ॥

क्षीर०— चतुरङ्गा हि सेना । पदातीनां समूहः पादातम् ।  
भिक्षादित्वादण् ॥

टीका०— हस्त्यश्वादिचतुष्कं सेनाङ्गम् । 'द्वन्द्वश्च प्राणितूर्यसेनाङ्गा-  
नाम्' (२. ४. २) इति समासे ऋवचनम् । पदातिसमूहे पादातम् । समू-  
हेऽण् ॥

दन्ती दन्तावलो हस्ती द्विरदोऽनेकपो द्विपः ।

मतङ्गजो गजो नागः कुञ्जरो वारणः करी ॥ ३४ ॥

इभः स्तम्बेरमः पद्मी

क्षीर०— दन्तौ स्तोऽस्य दन्ती । दन्तावलः । 'दन्तशिखात् संज्ञा  
याम्' (५. २. ११३) । बलच् । 'बले' (६. ३. ११८) इति दीर्घः । हस्ती ।  
'हस्ताज्जातौ' (५. २. १३३) इतीनिः । द्वौ रदावस्य द्विरदः । न एकेन  
पिबत्यनेकपः । द्वाभ्यां पिबति द्विपः । मतङ्गादपेर्जातो मतङ्गजः । गजति  
माद्यति गजः । नगे भवो नागः । न अगो वा । कुञ्जौ कुम्भाधोगतौ  
दध्रे वा स्तोऽस्य कुञ्जरः । 'खमुखकुञ्जोभ्यो रो वक्तव्यः' (वा० ५. २. १०७) ।  
वारयत्यरीन् वारणः । एतीभः । स्तम्बे तृणे रमते स्तम्बेरमः । 'स्तम्ब-  
कर्णयो रमिजपोः' (३. २. १३) । अच् । पद्मानि यौवने रक्ता विन्दवः  
सन्त्यस्य पद्मी । सामजः सिन्धुरः कुम्भी च ॥

टीका०— दन्तिपञ्चदशकं हस्तिनि । दन्तयोगाद् दन्ती । 'दन्तशि-  
खात् संज्ञायाम्' (५. २. ११३) इति बलच् । 'बले' (६. ३. ११८) इति  
दीर्घः । दन्तावलः । हस्तीति । 'हस्ताज्जातौ' (५. २. १३३) इतीनि । दन्त  
द्वययोगाद् द्विरदः । करेणास्येन च पिबतीत्यनेकपः । अत एव द्विपः । 'सुपि'  
(३. २. ४) इति योगविभागात् क । मतङ्गादपेर्जातो मतङ्गजः । गजतीति



गजः । अच् । नग इव दृश्यत इति नागः । शेषेऽण् । कुञ्जौ हनू, तद्योगात्  
 कुञ्जरः । 'खमुखकुञ्जेभ्य उपसङ्ख्यानम्' (वा० ५. २. १०७) इति रः । पर-  
 बलं वारयतीति वारणः । नन्द्यादिः । करयोगाद् इनौ करी । 'इणः कित्' (उ०  
 ३. १५४) इति भन् । इभः । 'स्तम्बकर्णयो रमिजपोः' (३. २. १३) इति  
 अच् । स्तम्बेरमः । पभं विन्दुजालकं, तद्योगाद् इनिः । पञ्ची ॥

यूथनाथस्तु यूथपः ।

क्षीर० — इतोऽश्वेभ्यः प्राग् गजवर्गः ॥

टीका० — यूथनाथद्वयं यूथाधिपतौ करिणि ॥

मदोत्कटो मदकलः

क्षीर० — मदेन दानाम्युना कलो मनोः ॥

टीका० — अन्तर्मदे हस्तिनि मदोत्कटद्वयम् ॥

कलभः करिपोतकः ॥ ३५ ॥

क्षीर० — कलो भाति, कं लभते वा कलभः ॥

टीका० — कलभद्वयं करिपोते । § 'शृशलिकलिभ्योऽभच्' (उ० ३.  
 १२२) ॥

प्रभिन्नो गर्जितो मत्तः

क्षीर० — प्रभिद्यते स्म प्रभिन्नैः । गर्जा सञ्जातास्य गर्जितः ॥

टीका० — प्रभिन्नत्रयं मत्तहस्तिनि । गिदिगर्जिमदिभ्यः क्तः । प्र-  
 भिन्नः ॥

१. 'मः । इति गर्जि' म. पाठः.

§ 'शृशलिकलिगदिभ्योऽभच्' इति मुदितापादिपाठः ।

समायुद्धान्तनिर्मदौ ।

क्षीर० — उद्वमति स्मोद्धान्तः ॥

टीका० — कालवशान्निगलितमदे उद्धान्तद्वयम् । 'दुवम उद्विरणे' ।  
कः । 'अनुनासिकस्य —' (६. ४. १९) इत्यादिना दीर्घः । उद्धान्तः ॥

राजवाह्यस्त्वौपवाह्यः

क्षीर० — उपवाह्याः समन्ताद् घोढव्याः सन्त्यस्यौपवाह्यः ॥

सन्नाह्यः समरोचितः ॥ ३६ ॥

क्षीर० — सन्नद्धं कर्तुमर्हति । समराय योग्यत्वात् ॥

हास्तिकं गजता वृन्दे

क्षीर० — हस्तिनां समूहो हास्तिकम् । 'अचित्तहस्तिधेनोष्ठक्' (४. २. ४७) । गजानां समूहो गजता । 'गजाच्च' (वा० ४. २. ४३) इति वक्तव्यात् तल् ॥

टीका० — गजवृन्दे हास्तिकद्वयम् । 'अचित्तहस्तिधेनोष्ठक्' (४. २. ४७) । हास्तिकम् । 'गजाच्चेति वक्तव्यम्' (वा० ४. २. ४३) इति तल् । गजता ॥

करिणी धेनुका वशा ।

क्षीर० — धयन्त्यैर्ना धेनुका । वष्टि कामयते वशा ॥

टीका० — करिणीत्रय हस्तिन्याम् । धेनुरेव धेनुका । 'वश कान्तौ' । अच् । वशा तालव्यशा । अतः पर गात्रापरपर्यायान्ता हस्तिनोऽवयवाः कथ्यन्ते ॥

१. 'ले' ख पाठ .

† 'गजसहायाभ्या च' इति मुद्रितवार्तिकपाठ ।

गण्डः कटः

क्षीर० — 'गडि वदनैकदेशे' । कटति वर्पति मदं कटः ॥

टीका० — मदनिर्झारस्थाने गण्डद्वयम् । खञ्जिनि गण्ड उक्तः । कटेः

अच् । कटः ॥

मदो दानं

क्षीर० — माद्यत्यनेन मदः । 'मदोऽनुपसर्गे' (३. ३. ६७) ।

अप् । यति खण्डयत्यनेनेति दानम् ॥

टीका० — मदद्वयं मदे । द्वयं साधितम् ॥

वमथुः करशीकरः ॥ ३७ ॥

क्षीर० — वम्यते वमथुः । 'द्वितोऽथुच्' (३. ३. ८९) ॥

टीका० — वमनजले वमथुद्वयम् । 'द्वम उद्विरणे' । 'द्वितोऽथुच्'

(३. ३. ८९) । वमथुः ॥

कुम्भौ तु पिण्डौ शिरसः

क्षीर० — कुम्भाकृती मांससङ्घातौ ॥

टीका० — शिरःपिण्डौ कुम्भाख्यौ ॥

तयोर्मध्ये विदुः पुमान् ।

क्षीर० — वेत्ति संज्ञां यस्माद्दुःशस्थानात् स विदुः । यत् पाल-

काप्यः—

“तत्र रक्षाविताने द्वे विदू द्वौ श्रवणे गतौ ।

प्राक् च पश्चाच्च तिर्यक् च पद्भेदाद्दुःशधारणा” ॥

टीका० — कुम्भयोर्मध्यभागो विदुः । अङ्कुशाघातं वेत्यस्मिन्निति 'कुम्भश्च' (उ० १. २२) इति बाहुलक औणादिकः कुः ॥

अवग्रहो ललाटं स्याद्

क्षीर० — अवगृह्यतेऽङ्कुशेनावग्रहः ॥

टीका० — ललाटेऽवग्रहो दीर्घशून्यो वृष्ट्यभावे साधितः ।

“गजालिके वृष्टिरोधे प्रतिबन्धेऽप्यवग्रहः”

इति रुद्रश्च ॥

ईपिका त्वक्षिकूटकम् ॥ ३८ ॥

क्षीर० — ईपा लाङ्गलकीलिकेवेपिका ॥

टीका० — अक्षिकूटमक्षिगोलं, तत्रेपिका । दीर्घादिः । 'ईप गतिर्हिंसादानेषु' । ण्वुल् । उणादौ तु 'ईपेः किञ्चस्वश्च' (उ० ४. २१) इतीकानि धातोर्ह्रस्वत्ये ह्रस्वादि दीर्घमध्यं च । 'ऐपीकमस्त्रमि'त्यादिमुरारेर्दीर्घमध्यप्रयोगः । शरकाष्ठिकायां वीरणकाष्ठिकाया चेदृगेव । तथाच — 'शरत्समयमिव रोचमानेषीकं द्विरदमि'त्याश्चर्यमञ्जरी । शरत्पक्ष इपीका ॥

अपाङ्गदेशो निर्याणं

क्षीर० — निर्यात्यश्चु अनेन निर्याणम् ॥

टीका० — काशीति ख्याते नेत्रान्ते निर्याणं, निर्यात्यनेन दृष्टिरिति । ल्युट् ॥

कर्णमूलं तु चूलिका ।

क्षीर० — चोद्यते पार्श्वगमनायाङ्कुशेनास्यां चूलिका ॥

टीका० — कर्णमूले चूलिका । 'चूल समुच्छ्रये' । ण्वुल् ॥

अधः कुम्भस्य वाहित्थं

क्षीर० — वाह्यतेऽग्नेनाङ्कुशचोदनया वाहित्थम् । मदवाहित्थि स्थाने तिष्ठति । वाहिस्थापभ्रंशोऽयं वा ॥

टीका० — कुम्भस्येति वातकुम्भस्याधो वाहित्थम् । 'वाहित्थं वातकुम्भाध' इति भागुरिः । वातकुम्भश्च ललाटाधोभागः ॥

प्रतिमानमधोऽस्य च ॥ ३९ ॥

क्षीर० — अस्य वाहित्थस्याधः प्रतिमानम् । प्रतिमीयतेऽग्नेनेति । 'डुमिन् प्रक्षेपणे' । 'मीनातिमिनोतिदीङां ल्यपि च' (६. १. ५०) इत्यात्वम् ॥

टीका० — वाहित्थस्याधोभागो दन्तयोर्मध्यं प्रतिमानम् । मातेर्ल्युट् ॥

आसनं स्कन्धदेशः स्यात्

क्षीर० — आस्यतेऽस्मिन्नासनम् ॥

टीका० — आसनद्वयं हस्तिपकोपवेशनस्थाने । आसनमुक्तम् ॥

पद्मकं विन्दुजालकम् ।

क्षीर० — पद्मप्रतिकृती रक्तत्वात् पद्मकम् । तारुण्ये हस्तिनां देहे रक्तविन्दवः स्युः ॥

टीका० — सिध्मादिरूपविन्दुसमूहे पद्मकद्वयम् । पद्ममेव पद्मकम् ॥

पक्षभागः पार्श्वभागो दन्तभागस्तु योऽग्रतः ॥ ४० ॥

क्षीर० — हस्तिनां योऽग्रतो भागः ॥

टीका० — पक्षभागद्वयं पार्श्वदेशे । दन्तसन्निहितोऽग्रभागो दन्तभागः ॥

द्वौ पूर्वपश्चाज्जहादिदेशौ गात्रापरः क्रमात् ।

क्षीर० — हस्तिनां पूर्वः पार्दज्जहादिर्भागो गात्रम् । पश्चाज्जा-  
गोऽपरम् ॥

टीका० — पूर्वमग्रं, पूर्वज्जहा आदिदेशो यस्य तद् गात्रम् । पश्चाज्जहा  
आदिदेशो यस्य तत्रापरम् । पूर्वज्जहाभागो गात्रं पश्चाज्जहाभागोऽपरमित्यर्थः ॥

तोत्रं वैणुकम्

क्षीर० — तुद्यतेऽनेन वेणुमयेन प्रेषणेनेति तोत्रम् ॥

टीका० — तोत्रद्वयं कनाल इति ख्याते । 'तुद व्यथने' । दान्ती-  
शस —' (३. २. १८२) इत्यादिना घृन् । तोत्रम् । वेणुना निर्वृतं वैणुकम् ।  
'निर्वृत्तेऽक्षयूतादिभ्यः' (४. ४. १९) इति ठक् । क्वचिद् वेणुकमिति पाठः । तदा  
च स्वार्थिकः कन् ॥

आलानं बन्धस्तम्भे

क्षीर० — आलायते बध्यतेऽवालानम् ॥

टीका० — आलानद्वयं चारखोड इति ख्याते । बन्धस्तम्भ इति समा-  
हारद्वन्द्व(मिःइ)ति बन्धस्तम्भयोरुभयोरप्यालानं वर्तते इति केचित् । प्रयोगोऽप्यु-  
भयत्र दृश्यते । 'नालानं करिणां ससे' (ईति),

“तद्गजालानतां प्रातैः सह कालागरुदुमैः”

इति च । लतेः करणे ल्युट् ॥

अथ शृङ्खले ॥ ४१ ॥

अन्दुको निगलोऽस्त्री स्याद्

क्षीर० — शृणाति बन्धने शृङ्खलम् । अन्दति वध्नात्यन्दः । 'अति-  
अदि बन्धने' । स्वार्थे कन् । 'इको ह्रस्वोऽङ्घ्यो गालवस्य' (६. ३. ६१) ।  
निगल्यते बध्यतेऽनेनेति निगलः ॥

टीका० — शृङ्खलत्रयं सिङ्खलैति ख्याते । शिञ्जन्तः स्वलन्त्यनेनेति  
पृषोदरादिः । शृङ्खलः । 'शृङ्खलस्त्रिष्विति' तालव्यादौ रमसः । 'अति अदि  
बन्धने' । 'अन्दूहन्भूजम्बूकफेल्लककर्मन्धूदिधिपूः' (उ० १. ९६) इति बाहुलकः  
कूप्रत्ययः । ततः 'इवे प्रतिकृतौ' (५. ३. ९६) इति कन् । 'केऽणः' (७. ४. १३)  
इति ह्रस्वः । अन्दुकः । 'गड सेचने' । अच् । निगडः ॥

### अङ्कुशोऽस्त्री सृणिव्योः ।

क्षीर० — अङ्क्यते गम्यतेऽनेनाङ्कुशः । सरत्यनया सृणिः ॥

टीका० — अङ्कुशत्रयमङ्कुशे । 'अकि लक्षणे' । 'सानसिर्वर्णसि—'  
(उ० ४. १९) इत्यादिना उशप्रत्ययः । अङ्कुशस्तालव्यशः । सतः 'सृ-  
पिभ्यां कित्' (उ० ४. ५०) इति निः । सृणिः । 'आरक्षमन्नमवमत्य सृणि  
शिताग्रम्' (स० ९. श्लो० ५) इति माघप्रयोगात् स्त्रियामिति प्रमादपाठः ।  
द्वयोरित्येव पाठः ॥

### दूप्या कक्ष्या वरत्रा स्यात्

क्षीर० — दूप्यते दूयतेवानया वा दूप्या । कक्ष्यायां मध्यमदेशे  
भवा कक्ष्या । त्रियतेऽनया वरत्रा मध्यबन्धनी चर्मरज्जुः ॥

टीका० — चूपान्नयं कच्छरज्जौ । \*'चूप याचने' । 'गुरोश्च हलः'  
(३. ३. १०३) इत्यः । चूपा । दीर्घवचकारादिमूर्धन्यपा । कक्षा विश्वप्रकाशे

१. 'लेन शृ' क. पाठः. २. 'दः' ग, प, ट. पाठः. ३. 'क' ख. ग. पाठः.  
४. 'याः' ख. पाठः.

क्षान्तोक्ता । यान्तापि कक्ष्येत्यजयः । 'वृजश्चित्' (उ० ३. १०७) इत्य-  
त्रन् । वरत्रा ॥

कल्पना सज्जना समे ॥ ४२ ॥

क्षीर० — इस्तिनां सज्जीकरणमङ्गोलगैरिकादिना । शृङ्गारे-  
णेत्येके ॥

टीका० — कल्पनाद्वयं सामणीति ल्यातायाम् । 'कूपू सामर्थ्ये' । 'गुञ्जु  
पस्र्ज गतौ' । 'प्यासश्चन्थो युच्' (३. ३. १०७) ॥

प्रवेण्यास्तरणं वर्णः परिस्तोमः कुथो द्वयोः ।

क्षीर० — प्रवयत्येनां प्रवेणी । आस्तीर्यते हस्तिपृष्ठे आस्तरणम् ।  
वर्णो वर्णकम्बलः । भीमवत् । परिस्तोम्यते प्रस्तीर्यते परिस्तोमः । वर्ण-  
परिस्तोम इत्येके । कुथ्यते कुथः ॥

टीका० — प्रवेणीपञ्चक चित्रकम्बले । वेण्यां प्रवेण्युक्ता । आस्ती-  
र्यतेऽनेनेत्यास्तरणम् । ल्युट् । ब्राह्मणादिषु वर्ण उक्तः । स्तौतेः सोमवन्मन् ।  
परिस्तोमः । 'कुथ पूतीभावे' । इगुपधलक्षणः कः । 'स्त्रियां वेणी कुथं त्रि-  
ध्वि'ति बोपालितः ॥

वीतं त्वसारं हस्त्यश्वं

क्षीर० — वेति स्म याति भुङ्क्ते च वीतम् । विशेषेणतं नष्टं  
वा । सेनाङ्गत्वात् समाहारः ॥

टीका० — असारं युद्धाक्षमं हस्त्यश्वं वीतम् । विगतमितं गमनमस्य  
तद् वीतम् ॥

वारी तु गजबन्धनी ॥ ४३ ॥

क्षीर० — वार्यतेऽनया वारी गजादानभूमिः ॥

टीका० — वारिद्वयं वार्याम् । 'वसिवपियजिराजिब्रजिसदिहनिवाशि-  
वादिवारिम्य इन्' (उ० ४. १२६) इति वृणाते ष्यन्तादिन् । 'कृदिकाराद् —'  
(ग० ४. १. ४९) इति ङीषि वारी च । उक्तो हस्ती ॥



घोटके वीतितुरगतुरङ्गाश्वतुरङ्गमाः ।

वाजिवाहार्वागन्धर्वहयसैन्धवसप्तयः ॥ ४४ ॥

क्षीर० — घोटते भूमौ परिवर्तते घोटकः । वेति याति वीतिः ।

पीतिरित्येके । 'पीद् पाने' । तुरं त्वरितं गच्छतीति तुरगः, 'अन्यत्रापि दृश्यते' (वा० ३. २. ४८) इति डः । तुरङ्गमः, 'गमश्च' (३. २. ४७) इति खच् । तुरङ्गः, 'खच् डिद् वा वक्तव्यः' (वा० ३. २. ३८) । अश्नुतेऽध्वानमश्वः । वजति तच्छीलौ वाजी । वाजाः पक्षा अभूवन्नस्येति वा । वाहते वाहः । अर्वति यात्यर्वा । गन्ध्यतेऽर्द्यते गन्धर्वः । हयति याति हयः । सिन्धौ भवः सैन्धवः । विशेषोऽपि सामान्यवृत्तिः । सपति समवति सप्तिः । इतो रथप्रंकरणात् प्रागश्वपरिकरः ॥

टीका० — घोटकत्रयोदशकमश्वे । 'घुट परिवर्तने' । ण्वुल् । घोटकः ।

पिवतेः 'क्त्विक्तौ च संज्ञायान्' (३. ३. १७४) इति क्तिः । 'पाने स्त्री पीतिरश्वे ना' इति रुद्रः । 'तुर त्वरणे' । 'ह्युपघञ्ज्ञाप्तीकिरः कः' (३. १. १३९) । तुरो गच्छतीत्यर्थः । मुजगवङ्गुप्रत्ययादिः । 'अशू पुपिलटिकणिविदिश्विभ्यः कन्' (उ० १. १५७) । अश्वः । वाजो वेगस्तद्योगाद् वाजी । वाहते इति वाहः । धञ् । अर्तेः वनिप् । अर्वा नान्तः । शत्रन्तोऽप्यर्वन् । तथाच माघे—'मुहुरमुः! अर्वातां व्रजाः' इति । स्त्रियामर्वती । गन्धर्व उक्तः । 'हय गतौ' । पचाद्यच् । हयः । सिन्धुदेशे भवः सैन्धवः । 'कच्छादिभ्यश्च' (४. २. १३३) इत्यण् । सप समवाये । बाहुलकस्तिः । सप्तिः ॥

आजानेयाः कुलीनाः स्युः

क्षीर०—आजेन क्षेपेण आनेया आजानेयाः, आयत्ता इत्यर्थः ॥

टीका०—कुलीनाः प्रधानाश्च भूमिभवा अश्वा आजानेयाः, सुवाहत्वात् । अजावन्नेया अजानेयाः । पृषोदरादित्वादादिदीर्घत्वमिति हङ्गचन्द्रः ।

“अश्वं कुलीनमाजानेयं शावकं किशोरकं व्रूते”

इति नाममालायामपि ॥

विनीताः सांधुवाहिनः ।

क्षीर० — विनीयन्ते विनीताः सुशिक्षिताः ॥

टीका० — शोभनवहनशीला यत्र तत्र भवा विनीताः । नयतेः क्तः ॥

वनायुजाः पारसीकाः काम्बोजा बाह्लिका हयाः ॥ ४५ ॥

क्षीर० — वनाद्यादिषु देशेष्वेते जाता हयविशेषाः । एवं तुर्करा-  
रादयोऽपि (?) । लक्ष्ये बाह्लीकोऽश्वः ॥

टीका० — वानायुजद्वयं वनायुजदेशजे । अनयोरभेदोपचारादेकत्वम् ।  
द्वौ भवार्थेऽपि दीर्घा(दि. दी) । तथाच नाममाला —

“श्वेतं कर्करूपं वानायुजमपि पारसीकं तु” ।

‘पारसीको वनायुजः’ इत्युत्पलिन्यां ह्रस्वादिः । काम्बोजदेशजेऽश्वे काम्बोज-  
द्वयम् । ‘कम्बोजाल्लुक्’ (४. १. १७३) इति ‘जनपदशब्दात् क्षत्रियादञ्’ (४.  
१. १६६) इत्यस्यैवानन्तरविहितस्य लुक्, न तु शैषिकाणः । अतो दीर्घादिः—  
काम्बोजः । कुङ्कुमे बाह्लिक उक्तः । हया हयविशेषाः । एकत्वं नास्ति । पृथ-  
गेव नामानीति केचित् ॥

ययुरश्वोऽश्वमेधीयः

क्षीर० — यात्यत्यर्थं ययुः । अश्वमेधाय हितोऽश्वमेधीयः ।  
‘अश्वमेधाच्छ च’ ॥

टीका० — अश्वमेधार्षे घोटके ययुः । व्यन्तस्थः । ‘या प्रापणे’ ।  
‘यो द्वे च’ (उ० १. २१) इत्युः किञ्च । ययुः । ‘तस्मै हितम्’ (५ १. ९)  
इति छः । अश्वमेधीयः ॥

जवनस्तु जवाधिकः ।

क्षीर० — जवते तच्छीञ्चो जवनः । ‘जुचङ्गम्य—’ (३. २.)

१५०) इति युच् । मृगादिरपि । 'प्रजोरिनिः' (३. २. १५६) इति प्रजवी  
च ॥

टीका० — वेगाधिके जवनश्चवर्गादिः ॥

पृष्ठयः स्थौरी

क्षीर० — यत्पृष्ठे जलादिकमुद्यतेऽसौ पृष्ठयः । यप् । स्थूराणां  
पश्चाज्जङ्घाभागानामिदं स्थौरम् । स्थौरं वलमस्त्यस्य स्थौरी ॥

टीका० — बलीवर्दवत् पृष्ठेन भारवाहके पृष्ठचद्वयम् । य(त्प्र ? प्र)-  
करणे 'अन्येभ्योऽपि दृश्यते' (वा० ५. २. १२०) इति य(त् ? प्) । पृष्ठयः ।  
'स्थूल परिवृंहणे' । अण् । श्लयोरैक्यात् स्थूराया इदं स्थौरं पृष्ठवाह्यं, तद्योगादिनिः,  
स्थौरी । स्थूरीत्यपि केचित् ॥

सितः कर्कः

क्षीर० — शुक्रोऽश्वः कर्कः । क्रियन्ते वर्णान्तराण्यस्येति ॥

टीका० — श्वेतहये कर्कः ॥

रथ्यो वोढा रथस्य यः ॥ ४६ ॥

क्षीर० — रथं वहति रथ्यः । 'तद् वहति रथयुग—' (४. ४.  
७६) इति यत् ॥

टीका० — यो रथं वहति स रथ्यः । 'तद् वहति रथयुगप्रासङ्गम्'  
(४. ४. ७६) इति यत् ॥

वालः किंशोरः

क्षीर० — (क्रियन्ते ?) वध्यते कश्यते वा किंशोरः ॥

टीका० — वान्ते किंशोरः । 'किंशोरादयश्च' (उ० १. ६८) इत्यत्र  
तालव्यशः ॥

चाम्पश्वा वट्या

क्षीर०— वाम्यते गर्भे वामी । यलक्ष्यम्—‘अथोष्ट्रवामीगतहारि-  
तार्थम्’ (रघु० स० ५. श्लो० ३२) । वडं वलं हयं वा वाति वडवा ।  
स्त्रीविपयत्वाद् ङीप् नास्ति । अश्वा त्वजादिः । प्रसूर्नानार्थे ॥

टीका० — वामीत्रयमश्वायाम् । वामी गौरादिः । अश्व उक्तः । टापि  
अश्वा । वलतेर्वाहुलकाद् अवन् । टलयोरिकत्वस्मरणम् । वडवा ॥

### वाडवं गणे ।

क्षीर० — वडवानां समूहो वाडवंम् । ‘खण्डिकादिभ्यश्च’ (४. २.  
४५) इत्यञ् ॥

टीका० — वडवासमूहे वाडवम् । ‘खण्डिकादिभ्यश्च’ (४. २. ४५)  
इत्यञ् ॥

त्रिप्लाश्वीनं यदश्वेन दिनेनैकेन गम्यते ॥ ४७ ॥

क्षीर० — ‘अश्वस्यैकाहगमः’ (५. २. १९) इति खञ् ॥

टीका० — अश्वेनैकादिनगम्ये वर्त्मन्याश्वीनम् । ‘अश्वस्यैकाहगमः’  
(५. २. १९) इति खञ् ॥

कश्यं तु मध्यमश्वानां

क्षीर० — कशामर्हति कश्यम् ॥

टीका० — अश्वमध्यभागे कश्यं, कशां चर्मलतां ताडनार्थमर्हतीति ।  
‘दण्डादिभ्यो ऋः’ (५. १. ६६) । ‘दशाकशाश्वे’ति तालव्यदेशना ॥

### हेपा हेपा च निस्वनेः ।

क्षीर० — ‘हेपृ हेपृ अव्यक्ते शब्दे’ । ‘गुरोश्च हल्ः’ (३. ३.  
१०३) इत्यः ॥

टीका० — अश्वनिस्वने हेपाद्वयम् । ‘रेपृ हेपृ अव्यक्ते शब्दे’ । ‘गु-  
रोश्च हल्ः’ (३. ३. १०३) इत्यः । हेपेति पाठो ‘हेप गर्ता’ इत्यतो व्युत्पा-  
सः । ङी मूर्धन्यम् ॥

निगालस्तु गलोद्देशः-

क्षीर० — निगलत्यनेन निगालः । गलो जत्रुसन्धिः । 'उन्नयोर्ग्रः'  
(३. ३. २९) इति घञ् । गलस्योद्देशः प्रदेशः । देवमणेरारवर्तस्य  
स्थानम् ॥

टीका० — अश्वानां गलस्योद्देशे समीपे निगालः । गिरतेर्ष्यन्ताद्  
एरञि रलयोरैक्यम् ॥

वृन्दे त्वश्वीयमाश्ववत् ॥ ४८ ॥

क्षीर० — अश्वानां समूहे । 'केशाश्वभ्यां यञ्छावन्यतरस्याम्'  
(४. २. ४८) । पक्षे 'अनुदात्तादिरञ्' (४. २. ४४) इत्यञ् ॥

टीका० — अश्वीयद्वयमश्वसमूहे । 'केशाश्वभ्यां यञ्छावन्यतरस्याम्'  
(४. २. ४८) इति छः । अश्वीयम् । 'तस्य समूहः' (४. २. ३७) इत्यणि  
आश्वम् ॥

आस्कन्दितं धोरितकं रेचितं वल्गितं प्लुतम् ।

गतयोऽमृः पञ्च धाराः

क्षीर० — अश्वानां धाराख्याः पञ्चमा गतयः । धार्यते गतौ  
स्थाप्यतेऽनया धारा । भिदादित्वात् साधुः । आस्कन्दनमास्कन्दितम्,  
उत्तेरितारुयो गतिवेगः । धोरणं धोरितम् । 'धोरु गतिचातुर्ये' । रेचितम्  
उत्तेजितारुयम् । क्रमस्त्वन्यथा । यदाहुः —

“धोरितं वल्गितं धाराः तुनमुत्तेजितं क्रमात् ।

उत्तेरितं चेति पञ्च शिक्षयेत् तुरगं गतीः ॥

धोरितं गतिमात्रे यद् योजनं वल्गितं पुरः ।

अग्रकायसमुद्धासात् कुञ्चितास्यं नतत्रिकम् ॥

पूर्वापरोक्षमननः क्रमादारोहणं प्लुतम् ।

उत्तेजितं मध्यवेगे योजनं श्लथवल्गया ॥  
उत्तेरिते तु वेगान्धो न शृणोति न पश्यति ।” ॥

टीका०—आस्कन्दितादयः पञ्च गतिविशेषा धाराशब्दवाच्याः । तत्र विष्टब्धा समा च गतिरास्कन्दितं वीरव इति ख्यातम् । ‘स्कन्दिर् गति-  
शोषणयोः’ । क्तः । ऋजुदूरगमनं पुलिन इति ख्यातं धौरितकम् ‘धोर्क्तः गति-  
चातुर्ये’ । क्तः । तदन्तात् स्वार्थे कन् । मण्डलिकालयेन गमनं रेचितम् ।  
क्तः । हेडु इति ख्यातम् । वेगेन विक्षिप्तोपरिचरणं वल्गनं वल्गितम् । वल्गेः  
क्तः । मार्जा इति ख्यातम् । त्वरया साम्येन गतिः प्लुतम् । प्लवतेः क्तः ।  
पर इति ख्यातम् ॥

घोणा तु प्रोथमस्त्रियाम् ॥ ४९ ॥

क्षीर०—घुणते श्वासेन चलति घोणा । प्रवते चलति प्रोथः,  
वृत्तो नासान्तरप्रदेशः ॥

टीका०—घोणायां प्रोथः । ‘प्रोथृ पर्याप्तौ’ । पचादिः ॥

कविका तु खलीनोऽस्त्री

क्षीर०—कवते दन्तचर्चणाच्छब्दायते इति कविका वक्रैकदेशे  
वक्रनियामके लोहशङ्कां वर्तते । लोके त्वयोमयी सर्वमुखनियन्त्रिका  
कविका । खलति चलति खलीनम् । खे तालुनि लीनं वा ॥

टीका०—कवीति ख्यातायां लोहकृतायां (लेखकृतायाम्?) अश्वमु-  
खवन्धन्यां कविकाद्वयम् । ‘कवी तु खलीन’ इत्यजयः । अतः स्वार्थि-  
कोऽत्र कः ।

“कविका तु खलीनोऽस्त्री कविकं कर्षणीत्यपि”

इति रभसः । खे मुखविवरे लीन खलीनं दीर्घमध्यम् ।

“सोत्सेधैः स्कन्धदेशैः खरखलिनकशाकर्कशात्यन्तमुग्रैः”

इति विशाखदत्तः । तदा च पृषोदरादिह्रस्वत्वम् ॥

शफं क्लीबे खुरः पुमान् ।

क्षीर० — शाण्यते भुवा घृण्यते, शफम् । खुरति विलिखति  
क्ष्मां खुरः ॥

टीका० — शफद्वयं खुरे । शफं क्लीबम् । 'खुरच्छेदने' । इगुपध-  
लक्षणः कः ।

“भजेथाः पश्चान्मां वरतनु ! पुरस्तान्मृगं खुर-  
खुरप्रस्थालेख्यस्थपुटितविभागा वनभुवः ।”

इत्यादि । (सुवश्च ?) ॥

पुच्छोऽस्त्री लूमलाङ्गले बालहस्तश्च बालधिः ॥ ५० ॥

क्षीर० — पूयते दंशादीनुत्सारयति पुच्छम् । पुत्रं छादयति  
वा । लयते लूमम् । लङ्गति चलति लाङ्गलम् । बालो हस्त इव दंशवार-  
णाद् बालहस्तः । प्रशस्ता बाला वा । बाला धीयन्तेऽस्मिन् बालधिः ॥

टीका० — पुच्छत्रयं लाङ्गले । 'पुच्छ प्रमादे' । कः । पुच्छः । लज्जां  
बाहुलको मक् । लूममदन्तम् । लगेः 'सर्जपिञ्जादिभ्य ऊरोलचौ' (उ० ४. ९१) ।  
'अन्येषामपि —' (६. ३. १३७) इति दीर्घः । लाङ्गलम् । केशवति लाङ्-  
गूलमात्रे बालहस्तद्वयम् । न तु हस्तिन एव । तथा च 'परिगतो ज्वलनमु-  
ग्धताबालधिः' इति बालरामायणे हनूमाद्विषये बालधिः प्रयुक्तः । बालसमूहयो-  
गाद् बालहस्तः । बालो धीयतेऽत्रेति बालधिः ॥

त्रिपूपावृत्तलुटिनौ परावृत्ते मुहुर्भुवि ।

क्षीर० — उपावर्तने स्पोपावृत्तोऽश्वः । लुटति स्म लुटितः ॥

टीका० — भूमौ पुनः पुनर्लोठ्यायतेऽश्वादावुपावृत्तद्वयम् । उपा-  
ङ्पूर्वाद् वृतेः लुठतेश्च कर्तरि क्तः ॥

याने चक्रिणि युद्धार्थं शताङ्गः स्यन्दनो रथः ॥ ५१ ॥

क्षीर० — यान्त्यनेन यानं साम्परायिकारूपं । शताङ्गो बद्धरथः ।  
स्यन्दते याति स्यन्दनः । रमन्तेऽस्मिन् रथः । इतो भटादेः प्राग्  
रथप्रकरणम् ॥

टीका० — युद्धार्थं चक्रवति याने शताङ्गत्रयम् । शतमङ्गान्यस्येति  
बहुव्रीहिः । 'स्यन्दू प्रसवणे' । 'अनुदात्तेश्च हलादेः' (३. २. १४९)  
इति युच् । स्यन्दनम् । रमेः 'हनिकुपिनीरमिकासिभ्यः कथन्' (उ० २. २) ।  
रथः ॥

असौ पुप्यरथश्चक्रयानं न समराय यत् ।

क्षीर० — पुप्यं यात्रोत्सवादौ मङ्गल्यो रथः पुप्यरथः, यद्  
युद्धार्थं न स्यात् । चक्रयुक्तं यानम् ॥

टीका० — यत्र युद्धार्थं चक्रयुक्तम्, अपि तु क्रीडाभ्रमणाद्यर्थं यानं,  
स पुप्यरथः । पूर्वपदं चात्र यरलवीयकारान्तं,

“महारथः पुप्यरथं रथाङ्गी क्षिप्रं क्षपानाथ इवाधिरूढः”  
(स० ३. श्लो० २२)

इति माघे पुप्यशब्देन सह श्लेषात् ॥

कर्णीरथः प्रवहणं डयनं च समं त्रयम् ॥ ५२ ॥

क्षीर० — कर्णिषु स्कन्डेषु रथः कर्णीरथः । दीर्घो लक्ष्यात् । पुंस्क-  
न्धोऽयमानो रथः । प्रवहन्त्यनेन प्रवहणम् । डयन्ते विहायसा यान्तीवानेन  
डयनं विमानारूपम् ॥

टीका० — स्त्रीणां नयनार्थं कोऽङ्गीयके ढल्लरिकाप्राये रथे कर्णीर-  
थत्रयम् । प्रवहेत्युद् । प्रवहणम् । 'हि गतौ' । करणे ल्युट् । डयनम् । 'डीङ् विहायसा



गतौ' । करणे ल्युटि डयनमपि मतभेदादिति वर्णदेशना ॥

क्रीवेऽनः शकटोऽस्त्री स्याद्

क्षीर० — अनिति चीत्करोति अनः । असुन् । शक्रोति भारं वोढुं शकटम् ॥

टीका० — अनोद्वयं शकटे । 'अने गतौ' इत्यस्माद् धातोः असुनि अनः, सान्तम् । 'शकु शक्तौ' । 'शकादिभ्योऽटन्' (उ० ४. ८२) । शकटः ॥

गन्त्री कम्बलिवाहकम् ।

क्षीर० — गच्छति तच्छीला गन्त्री शकटिका । कम्बलिभिर्दानैर्वोढव्यम् ॥

टीका० — कम्बलिनो गावः, तद्वाह्ये शकटे गन्त्री । गमेः घून् । ङीप् ॥

शिविका याप्ययानं स्याद्

क्षीर० — शिवा श्रेयस्करी । 'संज्ञायां कन्' (५. ३. ८७) । याप्यस्याशक्तस्य यानं युगाख्यम् । कन्यायानमिति गौडः ॥

टीका० — शिविकाद्वयं श्लेषाण इति ख्याते । शिविका तालव्यादिः । याप्यैरधमैर्याप्यते नीयत इति याप्ययानम् । अन्तस्थादिः ॥

दोला प्रेङ्गादिका स्त्रियाम् ॥ ५३ ॥

क्षीर० — दोल्यते दोला काष्ठमयी रज्जुः प्रालम्बश्च । प्रेङ्गते प्रेङ्गो हिन्दोलकाख्या । आदिशब्दाच्छयानकादि, याप्ययानानुवृत्तेः ॥

टीका० — उद्यानादौ क्रीडनार्थं काष्ठादिमयोऽन्दोलः । प्रेङ्गा । प्रेङ्गते प्रेर्यत इति प्रेङ्गा ।

१. 'सी' ग. पाठः. २. 'न विग' ग. ख., 'नेवला' घ. ट., 'नेवला' ड. छ. पाठः.

३. 'वुप्यान' ग. पाठः. ४. 'स' क. घ. ङ. ट. पाठः. ५. 'द्वा । आ' घ. पाठः.

६. 'यो हि' क. घ., 'भि' ङ. च. छ. पाठः.

“दोला प्रेङ्खः पुमान् प्रेङ्खा निःश्रेणिरधिरोहिणी” ॥

इति रत्नकोशे द्वयोः । आदिना घट्टनादिवाद्यापि दोला ॥

उभौ तु द्वैपवैयाघ्रौ द्वीपिचर्मावृते रथे ।

क्षीर० — द्वीपिनश्चर्मणा प्रावृतो द्वैपो रथः । ‘द्वैपवैयाघ्रादञ्’  
(४. २. १२) ॥

टीका० — व्याघ्रचर्मावृते रथे द्वैपद्वयम् । द्वीपिभवं चर्म द्वैपम् ।  
तेन वृतो रथो द्वैपः । ‘द्वैपवैयाघ्रादञ्’ (४. २. १२) इत्यञ् ॥

पाण्डुकम्बलसंवीतः स्यन्दनः पाण्डुकम्बली ॥ ५४ ॥

क्षीर० — पाण्डुकम्बलेन प्रावृतो रथः । ‘पाण्डुकम्बलादिनिः’  
(४. २. ११) ॥

टीका० — पाण्डुकम्बलेनावृते रथे पाण्डुकम्बली । ‘पाण्डुकम्बला-  
दिनिः’ (४. २. ११) इतीनिः ॥

रथे काम्बलवास्त्राद्याः कम्बलादिभिरावृते ।

क्षीर० — ‘परिवृतो रथः’ (४. २. १०) इत्यण् । आदिशब्दाद्  
दौकूलाद्याः ॥

टीका० — वस्त्रकम्बलाभ्यामावृते रथे काम्बलवास्रौ । ‘परिवृतो रथः’  
(४. २. १०) इत्यण् । आदिना क्षौमादिः ॥

त्रिषु द्वैपादयः

क्षीर० — वान्यलिङ्गत्वाद् द्वैपी गन्त्री, द्वपो रथः, द्वैपमनः ।  
शकटाद्यपि रथत्वेन मन्यते ॥

टीका० — द्वैपादयो वास्त्रान्तास्त्रिषु ॥

रथ्या रथकड्या रथव्रजे ॥५५॥

क्षीर० — रथानां समूहे 'खलगोरथात्' (४. २. ५०) 'इनित्र-  
कड्यचश्च' (४. २. ५१) इति यत् कड्यच् च ॥

टीका० — रथ्याद्वयं रथव्रजे । 'खलगोरथात्' (४. २. ५०) इति  
यत् । रथ्या । 'इनित्रकड्यचश्च' (४. २. ५१) इति कड्यच् । ङापि  
रथकड्या ॥

धूः स्त्री क्लीबे यानमुखं

क्षीर० — धूर्वति हिनस्ति वोढारं धूः । यस्या अग्रे वोढारो  
बंध्यन्ते । यानमुखं रथादेरग्रम् ॥

टीका० — रथाग्रभागे धूर्द्धयम् । 'धुर्वी हिंसायाम्' । 'आजभास-  
भापधुर्वी —' (३. २. १७७) इत्यादिना क्विप् । 'राहोपः' (६. ४. २१)  
इति वलोपः । धू रेफान्ता ॥

स्याद् रथाङ्गमपस्करः ।

क्षीर० — रथारम्भकं चक्रादन्पत् । अपकरोत्यपस्करः । 'अप-  
स्करो रथाङ्गम्' (६. १. १४९) इति साधुः ॥

टीका० — रथावयवमात्रे चक्रादावपस्करः । 'अपस्करो रथाङ्गम्' (६.  
१. १४९) इति निपातितः ॥

चक्रं रथाङ्गं

क्षीर० — रथस्य यचक्रं, तद् रूढ्या रथाङ्गम् ॥

टीका० — चक्रद्वयं चक्रं । चक्रमुक्तम् ॥

तस्यान्ते नेमिः स्त्री स्यात् प्रधिः पुमान् ॥ ५६ ॥

क्षीर० — तस्य चक्रस्यान्ते । नमतीति नेमिः । प्रान्ते धीयते प्रधिः । प्रथते प्रधिरित्येके ॥

टीका० — नेमिद्वयं चक्रस्यान्ते । 'नियो मिः' (उ० ४. ४४) इति मिः । नेमिः । डीपि नेमी च । धाञः किः । प्रधिः ॥

पिण्डिका नाभिः

क्षीर० — पिण्ड्यन्ते अरा अस्यां सा पिण्डिका । नभ्यते हिंस्य-  
तेऽक्षेण नाभिः ॥

टीका० — रथमध्ये चक्राकारा पिण्डी । यस्यां सर्वाणि काष्ठान्यास-  
ज्ज्यन्ते, सा नाभिः । डीपि नाभी च ॥

अक्षान्तकीलके तु द्वयोरणिः ।

क्षीर० — अक्षस्य नाभिक्षेप्यकाष्ठस्यान्ते व(द्धां? न्या)र्थं कीलके ।  
अणाति शब्दायतेऽणिः । लक्ष्ये त्वाणी ॥

टीका० — अक्षः शकटः । तथाच —

“अक्षो वि(हीनःभीत)के निसे शकटव्यवहारयोः”

इत्यादि । तस्याग्रिमे कीले अणिः । अणेरौणादिक इः ।

“सीमावृक्षामकीलेषु स्यादाणिरणि च द्वयोः”

इति रुद्रः ॥

रथगुप्तिर्वरुथो ना

क्षीर० — त्रियते गुप्त्यर्थं रथो येन, स वरुथो लोहादिमयी  
आवृत्तिः ॥

१. 'धिः । पिण्डि' ग, घ. इ. पाठः. २. 'च ॥ द्वयोरिति रुद्रः । चक्रनिरोधार्येऽशा-  
प्रविशान्तीत्येके अणिः ॥ शब्द' इ. छ., 'च ॥ द्वयोरिति रुद्रः ॥ शब्द' छ. पाठ. ३. 'न्य-  
रथार्थे' ग, घ. पाठः. ४. 'णिः ॥ रथ' छ. पाठः

टीका० — शस्त्रभयादात्मरक्षार्थं कृते गुत्तीति ख्याते रथस्य स्थान-  
विशेषे रथगुप्तिद्वयम् । 'नृवृजोरूथन्' (उ० २. ६) इत्यूथन् । वरूथः ॥

कूवरस्तु युगन्धरः ॥ ५७ ॥

क्षीर० — कूयते शब्दायते कूवरः । युगं वोढुं स्कन्धकाष्ठं धारं-  
यति युगन्धरः । 'संज्ञायां भृतृवृजि'—(३. २. ४६) इति खच् ॥

टीका० — रथस्य युगकाष्ठं यत्रासज्ज्यते, तत्र कूवरद्वयम् । कुं महीं  
वृणातिच्छादयतीति कूवरः । 'अन्येभ्योऽपि'— इति दीर्घः । धारेर्विश्वंभर-  
वद् युगन्धरः ॥

अनुकर्षो दार्वधःस्थं

क्षीर० — अनुकृष्यतेऽनुकर्षः ॥

टीका० — रथस्याधःस्थं यद् दारु, यस्योपरि घट्टकर्म, सोऽनुकर्षः । 'कृष  
विलेखने' । अन् ॥

प्रासङ्गो ना युगाद्युगः ।

क्षीर० — प्रसज्ज्यते वोढुं स्कन्धे प्रासङ्गः । युगेनातति युगाद्  
स्थादिः, तस्य युगः । ना पुमान् । अन्यस्तु क्लीबे । युगं कालो युग्मं  
वा । युगाद् युगान्तरं वत्सदमनार्थमिति गौडाः । यन्मुनिः— 'युगं  
द्वितीयं प्रासङ्गम्' ॥

टीका० — गुरुत्वाच्चतुर्भिः पद्भिर्वा वृषैर्यदा शकटो नीयते, तदा दीय-  
मानस्य द्वितीययुगस्य प्रासङ्गास्या ॥

सर्वं स्याद् बाहनं यानं युग्यं पत्रं च धोरणम् ॥ ५८ ॥

१. 'ते र' य. पाठः. २. 'तु' ख. पाठः.

‡ 'अन्येनामपि दृश्यते' (६. ३. १३०) इत्येव शेषविधायकमुत्र दृश्यते ।

क्षीर०— सर्वं हस्त्यश्वरथादि दोलान्तम् । योक्तव्यं युग्यम् । 'युग्यं च पत्रे' (३. १. १२१) इति साधुः । पतन्त्यनेनेति पत्रम् । 'दाम्नीशस—' (३. २. १८२) इति करणे घृन् । धोर्यतेऽत्र धोरणम् ॥

टीका० — सर्वं हस्त्यश्वादि वाहनं यानादिचतुष्केणोच्यते । वह-  
तियात्योः करणे ल्युट् । 'वाहनमाहितात्' (८. ४. ८) इति नि-  
पातनाद् दीर्घः । 'युग्यं च पत्रे' (३. १. १२१) इत्यनेन युग्यं निपातितम् ।  
'धोरि गतिचातुर्ये' । ल्युट् । धोरणम् ॥

परम्परावाहनं यत् तद् वैनीतकमस्त्रियाम् ।

क्षीर० — वोढृभिः परम्परया वाहते । प्रावन्धिकमभ्यासस्थि-  
तम् । विनीतानामिदं याप्ययानादि ॥

टीका० — मनुष्यादिभिर्यः परम्परया असेपाण्यादिद्वारेण वाहते, स  
वैनीतकः ॥

आधोरणा हस्तिपका हस्त्यारोहा निपादिनः ॥ ५९ ॥

क्षीर० — आधोर्यते हस्ती यैराधोरणाः । हस्तिनं पान्ति हस्ति-  
पकाः । हस्तिनमारोहन्ति हस्त्यारोहाः । निपीदन्त्यवश्यं निपादिनः ।  
द्वौ द्वौ भिन्नार्थावित्येके । आद्यौ पालकौ, परौ योद्धारौ ॥

टीका० — आधोरणचतुष्कं हस्त्यारोहे । आङ्पूर्वाद् धोरेः 'चलन-  
शब्दार्थादकर्मकाद् युच्' (३. २. १४८) । आधोरणः । हस्तिनं पातीति  
हस्तिपः । ततः 'संज्ञायां कन्' (५. ३. ८७) । कर्मण्यणि हस्त्यारोहः । 'स-  
दिरमतेः' (८. ३. ६६) इति पत्वे निपादी ॥

नियन्ता प्राजिता यन्ता स्रतः क्षत्ता च सारथिः ।

सव्येष्ठदक्षिणस्थौ च संज्ञा रथकुटुम्बिनः ॥६०॥

क्षीर० — नियच्छति नियन्त्रयति नियन्ता । प्राजति प्राजिता ।  
‘अज गतिक्लेषणयोः’ । वानुवृत्तेर्बीभावो नास्ति । सुवति सूतः । ‘पू प्रेरणे’ ।  
क्षदति क्षत्ता । सरथस्यापत्यं सारयति वाहान् वा सारथिः । सव्ये  
तिष्ठति सव्येष्टः । ‘सव्ये स्थश्छन्दसि’ (उ० २. १०१) इति ऋन्  
डिच् । ‘स्थास्थिनस्थृणाम्—’ (वा० ८. ३. ९७) इति पत्वम् । रथस्य  
कुटुम्बी वाहकः ॥

टीका० — रथकुटुम्बी सारथिः, तत्र नियन्त्रणकम् । अर्थात् सार-  
थिनो रथकुटुम्बी च नाम । यमेस्तृचि नियन्ता । ‘अज गतौ’ । प्राजितृशब्दार्थं  
तृजन्ताद् ‘अजेर्व्यवचपोः’ (२. ४. ५६) इति नित्यं बीभावे प्राप्ते ‘बलादावा-  
र्धधातुके विकल्प इप्यते’ (वा० २. ४. ५६) इति बीभावविकल्पः । ‘बीभाव-  
पक्षे तु प्रवेता इत्यपी’ति वृत्तिः । ‘पू प्रेरणे’ । ऋः । सूतः । क्षदेः सौत्रात् ‘तृन्तृचौ  
शंसिक्षदादिभ्यः संज्ञायां चानितौ’ (उ० २. ९४) इति तृच् । क्षत्ता । सव्ये  
तिष्ठतीति सव्येष्टा । ‘दिवेर्ऋन्’ (उ० २. ९९) ‘नयेर्डिच्’ (उ० २. १००) इति  
चानुवृत्तौ ‘सव्ये स्थश्छन्दसि’ (उ० २. १०१) इति सव्यशब्दे उपपदे  
तिष्ठतेर्धातोः ऋन् । डिच्वाट्टिलोपः । ‘अम्बाम्ब—’ (८. ३. ९७) इत्यादिना  
पत्वम् । ‘हलदन्तात्—’ (६. ३. ९) इति सप्तम्या अलुक् । ‘सव्येष्टा दक्षि-  
णस्थश्चे’ति त्रिकाण्डपाठाद् भाषायां साधुरिति विनीतकीर्त्तिः । अम्बाम्बगो-  
भूम्यादौ ‘स्थास्थिनस्थृणाम्—’ (वा० ८. ३. ९७) इत्यस्य सर्वसम्मतत्वाभावा-  
दमरमालायामदन्तोऽयम् । तथाच—

“सूतः क्षत्ता नियन्ता च यन्ता सव्येष्ट एव च”

इति ॥

रथिनः स्पन्दनारोहाः

क्षीर० — रथयोद्धारः ॥

१. ‘ति नियन्ता’ ग. पाठः. २. ‘त्यं सारथिः । सा’, ३. ‘वा सारथिः । स’ क. पाठः.  
४. ‘अजे’ क. ख. घ. पाठः. ५. ‘सिदसिसासिस’ क. ख. घ. च. छ. पाठः.

टीका० — रथिद्वयं रथयोधे ॥

अश्वारोहास्तु सादिनः ।

क्षीर० — अश्वाराख्याः । सीदन्त्यवश्यं सादिनः ॥

टीका० — अश्वारोहद्वयमश्वचारे । सदर्णिनिः, सादी । 'सादी सूताश्व-  
चारयोः' इति दन्त्यादावजयः ॥

भटा योधाश्च योद्धारः

क्षीर० — भटन्ति काङ्क्षन्ति युद्धं भटाः । युध्यन्ते योधाः । प-  
चाद्यच् ॥

टीका० — भटत्रयं सामान्ययोद्धृपुरूपे । 'भट भृतौ' । पचाद्यच् ।  
भटः । 'युध सम्प्रहारे' । पचादिः । योधः । वृचि योद्धा ॥

सेनारक्षास्तु सैनिकाः ॥ ६१ ॥

क्षीर० — 'रक्षति' (४. ४. ३३) इति ठक् । प्राहरिकाद्याः ॥

टीका० — सेनारक्षद्वयं सेनारक्ष(प्र)प्रा)हरिकादौ । 'रक्षति' (४. ४.  
३३) इति ठक् । सैनिकः ॥

सेनायां समवेता ये सैन्यास्ते सैनिकाश्च ते ।

क्षीर० — सेनां समवयन्ति श्लिष्यन्ति । 'सेनाया वा' (४. ४.  
४५) इति ष्यठकौ ॥

टीका० — सेनासमवेते अङ्गभूते हस्त्यश्वादौ सैन्यद्वयम् । 'सेनाया  
वा' (४. ४. ४५) इति ष्यठकौ ॥

बलिनो ये सहस्रेणं ते साहस्राः सहस्रिणः ॥ ६२ ॥

क्षीर० — बलं सैन्यम् । सहस्रं योद्धारः सन्त्यस्य । 'तपः-  
सहस्राभ्यां विनीनी' (५. २. १०२) । 'अण् च' (५. २. १०३) ॥



टीका० — सहस्रांश्वादेर्वलस्य स्वामिनि सेनापतौ साहस्रद्वयम् । 'अणु च' (५. २. १०३) इत्यण् । साहस्रः । 'तपःसहस्राभ्यां विनीनी' (५. २. १०२) इति इनिः । सहस्री ॥

परिधिस्थः परिचरः

क्षीर० — परिधौ सेनाभ्रान्ते तिष्ठति परिधिस्थः । परितः समन्तात् चरति रक्षितुं परिचरः ॥

टीका० — परिधिस्थद्वयं युद्धकाले प्रहारादिभ्यो यो रक्षति तत्र । प्रयाणकाले सामन्तस्य स्थापनकारिणीत्यन्यः । सेनाया राज्ञो दण्डनायक इत्यन्यः । चरेरच् । परिचरः ॥

सेनानीर्वाहिनीपतिः ।

क्षीर० — सेनां नयति नियुक्ते सेनानीः ॥

टीका० — सेनानीद्वयं सेनापतौ । कार्तिकेये सेनानीरुक्तः ॥

कञ्चुको वारवाणोऽस्त्री

क्षीर० — कञ्च्यते वध्यते कञ्चुकः । वारमाच्छादकं वानमस्य वारवाणम् । 'पूर्वपदात् संज्ञायाम् —' (८. ४. ३) इति णत्वम् । वाणवारस्य व्यत्ययो मयूरव्यंसकादित्वादिति श्रीभोजः ॥

टीका० — कञ्चुकद्वयं भौट्टिकोदौ चोळकाकृतिसन्नाहे । 'कचि दीप्तिवन्धनयोः' । 'मृकणिभ्यामूकोकणौ' (उ० ४. ३९) इति वाहुलक उकण् । कञ्चुकः । वाणं वारयतीति पृषोदरादित्वाद् वर्णविपर्ययेण वारवाणः ॥

यत्तु मध्ये सकञ्चुकाः ।

वध्नन्ति तत् सारसनमधिकाङ्गः

१. 'सस्याभा' स. इ. छ. पाठः. २. 'नान्ते' ग. घ. इ. पाठः. ३. 'भाडिका' इ. पाठः.  
४. 'काकाक' य., 'काकाक' क. स. पाठः.

क्षीर० — सारं सनोति ददाति सारसनम् । अधिकमङ्गादधिकाङ्गः । सारसनाधिपाङ्गे इत्येके पेटुः । यन्मुनिः—‘अधिपाङ्गं सारसनम्’ । \* शुभस्तु —

“तस्य सारसनं ज्ञेयमधियाङ्गं निबन्धनम्” ॥

टीका०— सकञ्चुकाः पुरुषाः काण्डाघनादिनिवृत्त्यर्थं (?) हृदयमध्ये यद् दृढार्थं वधन्ति पट्टकर्णिकादिक, तत्र सारसनद्वयम् ।

“भवेत् सारसनं काञ्च्यामुरःस्थेऽपि निगद्यते”

इति दन्त्यादावजयः । ‘अधिकाङ्गं सारसनम्’ इत्यमरमालायाम् आर्यापाठादधिकाङ्गं ह्रस्वादि ॥

अथ शीर्षकम् ।

शीर्षण्यं च शिरस्त्रे

क्षीर० — शीर्षप्रतिकृतिः शीर्षकम् । शिरसि भवं शीर्षण्यम् । ‘शरीरावयवाद् यत्’ (५. १. ६), ‘शीर्षश्छन्दसि’ (६. १. ६०), ‘ये च तद्धिते’ (६. १. ६१) । शिरस्त्रायते शिरस्त्रम् ॥

टीका० — शीर्षकत्रयं टोपर इति ख्याते । शीर्षं शिरो रक्षति त्रायत इति शीर्षकम् । ‘कुमारशीर्षयोर्णिनिः’ (३. २. ५१) इति निपातनाद् अकारान्ताच्छिरःशब्दपर्यायात् शीर्षशब्दात् ‘प्रातिपदिकाद् धात्वर्थे णिज्वहुलमिष्टवच’ (ग० ३. १. २६) इति णिचि ष्वुल् । शिरसे हितं शीर्षण्यम् । ‘शरीरावयवाद्यत्’ (५. १. ६) । ‘ये च तद्धिते’ (६. १. ६१) इति शीर्षनादेशः । ‘ये चाभावकर्मणोः’ (६. ४. १६८) इति प्रकृतिभावः । शिरस्त्रायत इति शिरस्त्रम् ॥

१. ‘त्यपरे पे’, २. ‘या’ ग. घ ङ. पाठः. ३. ‘लि’, ४. ‘न्ति त’ ख. पाठः.

\* ‘दुर्गस्तु — तस्य सारसनं ज्ञेयं विपाङ्गं च निबन्धनम् । इति’ इति भानुजिः ।

अथ तनुत्रं वर्म दंसनम् ॥ ६४ ॥

उरश्छदः कङ्कटको जगरः कवचोऽस्त्रियाम् ।

क्षीर० — वृणोत्यङ्गं वर्म । दंस्यते वध्यते दंसनम् । कङ्कटत्वा-  
च्छादयति कङ्कते वा कङ्कटकः । जागतेरचि ह्रस्वाज्जगरः । यन्माला—  
'उरश्छदो जगरः' । कवते कवचः, कं वञ्चति वा ॥

टीका० — तनुत्रसप्तकं सन्नाहे । शिरस्त्रवत् तनुत्रम् । वृजो मनिन् ।  
वर्म । दंशैर्ल्युटि दंसनम् । उरश्छादयत्यनेनेत्युरश्छदः । 'छादेर्धेऽद्वयुपसर्गस्य'  
(६. ४. ९६) इति ह्रस्वः । 'ककि लौल्ये' । 'शकादिभ्योऽटन्' (उ० ४.  
८२) । कङ्कटः । ततः कन् । जगरः । कवर्गादिः ।

“जगरः कङ्कटो योगः सन्नाहः स्यादुरश्छदः”

इति वोपाखितः ॥

आमुक्तः प्रतिमुक्तश्च पिनद्धश्चापिनद्धवत् ॥ ६५ ॥

क्षीर० — आमुच्यते, प्रतिमुच्यते, अपिनहते वध्यते स्म । पि-  
नद्धः ।

“वष्टि भागुरिरल्लोपमवाप्योरुपसर्गयोः”

इति पक्षे अल्लोपः ॥

टीका० — परिहिते वध्नादौ आमुक्तचतुष्कम् । 'मुच्छ मोक्षणे' ।  
क्तः । आमुक्तप्रतिमुक्तौ । 'णह वन्धने' ।

“वष्टि भागुरिरल्लोपमवाप्योरुपसर्गयोः”

इत्यल्लोपः । 'नहो धः' (८. २. ३४) इति धः । पिनद्धः । यथापिनद्धः  
परिहितकर्षटे, तथा पिनद्धोऽपीति वच्छब्दार्थः ॥

सन्नद्धो वर्मितः सज्जो दंसितो व्यूढकङ्कटः ।

क्षीर० — सन्नयति स्म सन्नद्धः । वर्म सज्जातमस्य वर्मितः ।

सञ्जायते सज्जति वा सज्जः । व्यूढो धृतः कङ्कटो येन सः व्यूढक-  
ङ्कटः ॥

टीका० — सन्नद्धपञ्चकं कृतसन्नाहै । पिनद्धवत् सन्नद्धः । 'सत्याप-  
पाश—' (३. १. २९) इति णिजन्तात् क्तः । वैर्मितः । 'पस्ज गतौ' । पचा-  
घच् । सज्जः । दंशेः क्तः । दंशितः ॥

त्रिष्वामुक्तादयः

क्षीर० — नवेत्यर्थः ॥

टीका० — आमुक्तादयो व्यूढकङ्कटान्तास्त्रिषु ॥

वर्मभृतां कावचिकं गणे ॥ ६६ ॥

क्षीर० — कवचिनां समूहः कावचिकम् । 'ठञ् कवचिनश्च' (४.  
२. ४१) इति ठञ् ॥

टीका० — वैर्मभृतां गणे कावचिकम् । 'ठञ् कवचिनश्च' (४. २.  
४१) इति ठञ् । 'नस्तद्धिते' (६. ४. १४४) इति टिलोपः ॥

पदातिपत्तिपदगपादातिकपदाजयः ।

पद्मश्च पदिकश्च

क्षीर० — पादाभ्यामतति गच्छति पदातिः । पादाभ्यामजति  
पदाजिः । 'पादस्य पदाज्यातिगोपहतेषु' (६. ३. ५२) इति पद्भावः ।  
हलन्तपक्षे पद्मः । यल्लक्ष्यं — 'पद्मा भरद्वाजमुनिं सशिष्यम्' (भट्टि०  
स० ३. श्लो० ४१) । पादाभ्यामतति पादातिकः । श्रीणादिभ्य इत् । त्रि-

१. 'हे । अपि' य. पाठः. २. 'वर्मित्तुदिनी साध्यादीन्त्रिणी । 'पस्ज गतौ' । 'त्रि-  
सर्जं व्यूढकङ्कटो बहुमीहि ॥ आ' द. उ पाठः. ३. 'व्यूढ', ४. 'कवचिनां समूहे'  
का' य. पाठः.

स्यात् काण्डवांस्तु काण्डीरः

क्षीर० — 'काण्डाण्डादीरनीरचौ' (५. २. १११) ॥

टीका० — काण्डवद्वयं काण्डधरे । उपाधिभेदाद् भेदः । काण्ड-एव केवलो यस्यास्त्विति । अस्यैव वा नामद्वयम् । 'काण्डाण्डादीरनीरचौ' (५. २. १११) । काण्डीरः ॥

शाक्तीकः शक्तिहेतिकः ।

क्षीर० — शक्तिः प्रहरणमस्य शाक्तीकः । 'शक्तियष्टचोरीकक्' (४. ४. ५९) ॥

याष्टीकपारंश्वधिकौ यष्टिपार्श्वधहेतिकौ ॥ ७० ॥

क्षीर० — पार्श्वधः परशौ न दृष्टः । अतो 'यष्टिस्वधितिहेतिकौ' इति कश्मीराः पठन्ति । यन्मुनिः — 'परश्वधः कुठारश्च स्वधितिः' । तदस्य प्रहरणम् । 'परश्वधादृष्टश्च' (४. ४. ५८) ॥

नैस्त्रिंशिकोऽसिहेतिः स्यात्

क्षीर० — निस्त्रिंशोऽसिः प्रहरणमस्य नैस्त्रिंशिकः ॥

टीका० — शक्त्यादिकौ हेतिः प्रहरणं येषां ते शाक्तीकयाष्टीकपारश्व-  
धिकनैस्त्रिंशिकाः । यथाक्रमं 'शक्तियष्टचोरीकक्' (४. ४. ५९) 'परश्वधादृष्टश्च'  
(४. ४. ५८) 'प्रहरणम्' (४. ४. ५७) इति ठक् ॥

समौ प्रासिककौन्तिकौ ।

क्षीर० — प्रासः कुन्तश्च प्रहरणमस्य ॥

टीका० — प्रासिकद्वयं कुन्तकरे । पूर्ववत् ठक् ॥

धर्मा फलकपाणिः स्यात्

क्षीर० — चर्म फलकोऽस्यास्तीति चर्मा । फलति विशीर्यते घातैः  
फलकः । रलयोरैक्यात् फरकोऽपि ॥

टीका० — चर्मिद्वयं फलकपाणौ । चर्मा व्रीह्यादिः ॥

पताकी वैजयन्तिकः ॥ ७१ ॥

क्षीर० — वैजयन्त्या चरति वैजयन्तिकः । 'चरति' (४. ४. ८)  
इति ठक् ॥

टीका० — पताकिद्वयं पताकायुक्ते । व्रीह्यादित्वादिनिः । पताकी । 'चरति'  
(४. ४. ८) इति ठक् । वैजयन्तिकः ॥

अनुप्लवः सहायश्चानुचरोऽभिचरः समाः ।

क्षीर० — अनु पश्चात् पुवते अनुप्लवः । सह अयते सहायः ॥

टीका० — अनुप्लवचतुष्कं सहायै वैच्छियाण इति ख्यते ।  
सर्वे पचाद्यजन्ताः । सह अयते गच्छतीति सहायः । अन्वभिश्चब्दौ पश्चादर्थे ॥

पुरोगाग्रेसरप्रष्ठाग्रतःसरपुरःसराः ॥ ७२ ॥

पुरोगमः पुरोगामी

क्षीर० — पुरो गच्छतीति पुरोगः । गमश्च (इति ?) ङः । अग्रे  
'सरत्यग्रेसरः । 'पुरोऽग्रतोऽग्रेषु सर्तैः' (३. २. १८) । टः । प्रतिष्ठते  
प्रष्ठः । 'प्रष्ठोऽग्रगामिनि' (८. ३. ९२) इति साधुः ॥

टीका० — अग्रगामिनि पादातिकादौ पुरोगसप्तकम् । 'अन्येष्वपि —'  
(३. २. १०१) इति ङः । पुरोगः । 'पुरोऽग्रतोऽग्रेषु सर्तैः' (३. २. १८) इति  
टः । पुरःसराग्रेसराग्रतःसराः । 'प्रष्ठोऽग्रगामिनि' (८. ३. ९२) इति निपा-

१. 'मां' घ पाठः. २. 'पुरोऽस्या' ग घ ट. पाठः. ३. 'कानुके पताकी ।'  
क. ग. पाठः. ४. 'घि । घ' घ. पाठः. ५. 'पाजिया' घ. पाठः. ६. 'उच्छति' घ. पाठः.

स्यात् काण्डवांस्तु काण्डीरः

क्षीर० — 'काण्डाण्डादीरन्नीरचौ' (५. २. १११) ॥

टीका० — काण्डवद्वयं काण्डधरे । उपाधिभेदाद् भेदः । काण्ड एव केवलो यस्यास्त्विति । अस्यैव वा नामद्वयम् । 'काण्डाण्डादीरन्नीरचौ' (५. २. १११) । काण्डीरः ॥

शाक्तीकः शक्तिहेतिकः ।

क्षीर० — शक्तिः प्रहरणमस्य शाक्तीकः । 'शक्तियष्टचोरीकक्' (४. ४. ५९) ॥

याष्टीकपारंश्वधिकौ यष्टिपार्श्वधहेतिकौ ॥ ७० ॥

क्षीर० — पार्श्वधः परशौ न दृष्टः । अतो 'यष्टिस्वधितिहेतिकौ' इति कश्मीराः पठन्ति । यन्मुनिः — 'परश्वधः कुठारश्च स्वधितिः' । तदस्य प्रहरणम् । 'परश्वधाष्टश्च' (४. ४. ५८) ॥

नैखिंशिकोऽसिहेतिः स्यात्

क्षीर० — निखिंशोऽसिः प्रहरणमस्य नैखिंशिकः ॥

टीका० — शक्त्यादिको हेतिः प्रहरणं येषां ते शाक्तीकयाष्टीकपारश्वधिकनैखिंशिकाः । यथाक्रमं 'शक्तियष्टचोरीकक्' (४. ४. ५९) 'परश्वधाष्टश्च' (४. ४. ५८) 'प्रहरणम्' (४. ४. ५७) इति ठक् ॥

समौ प्रासिककौन्तिकौ ।

क्षीर० — मासः कुन्तश्च प्रहरणमस्य ॥

टीका० — प्रासिकद्वयं कुन्तकरे । पूर्ववत् ठक् ॥

चर्मा फलकपाणिः स्यात्

क्षीर० — चर्म फलकोऽस्यास्तीति चर्मा । फलति विशीर्यते घातैः  
फलकः । रलयोरैक्यात् फरकोऽपि ॥

टीका० — चर्मिद्वयं फलकपाणौ । चर्मा व्रीह्यादिः ॥

पताकी वैजयन्तिकः ॥ ७१ ॥

क्षीर० — वैजयन्त्या चरति वैजयन्तिकः । 'चरति' (४. ४. ८)

इति ठक् ॥

टीका० — पताकिद्वयं पताकायुक्ते । व्रीह्यादित्वादिनिः । पताकी । 'चरति'

(४. ४. ८) इति ठक् । वैजयन्तिकः ॥

अनुप्लवः सहायश्चानुचरोऽभिचरः समाः ।

क्षीर० — अनु पश्चात् प्लवते अनुप्लवः । सह अयते सहायः ॥

टीका० — अनुप्लवचतुष्कं सहाय्ये वाञ्छियाण इति ख्याते ।

सर्वे पचाद्यजन्ताः । सह अयते गच्छतीति सहायः । अन्वभिशब्दौ पश्चादर्थे ॥

पुरोगाग्रेसरप्रष्टाग्रतःसरपुरःसराः ॥ ७२ ॥

पुरोगमः पुरोगामी

क्षीर० — पुरो गच्छतीति पुरोगः । गमश्च (इति ?) ङः । अग्रे

'सरस्यग्रेसरः । 'पुरोऽग्रतोऽग्रेषु सर्तेः' (३. २. १८) । ङः । प्रतिष्ठते

प्रष्टः । 'प्रष्टोऽग्रगामिनि' (८. ३. ९२) इति साधुः ॥

टीका० — अग्रगामिनि पादातिक्रान्तौ पुरोगसप्तकम् । 'अन्येष्वपि —'

(३. २. १०१) इति ङः । पुरोगः । 'पुरोऽग्रतोऽग्रेषु सर्तेः' (३. २. १८) इति

ङः । पुरःसराग्रेसराग्रतःसराः । 'प्रष्टोऽग्रगामिनि' (८. ३. ९२) इति निपा-

१. 'मां' ख पाठः. २. 'पुरोऽस्या' ग घ ट. पाठः. ३. 'कायुक्ते पताकी ।'

४. ग. पाठः. ५. 'ये । स' ख. पाठः. ६. 'पानिया' ख. पाठः. ७. 'उच्छति' घ. पाठः.



तनात् प्रष्टः । 'गमश्च' (३. २. ४७) इति खचि पुरोगमः । अव्ययत्वान्नुम-  
भावः । णिनौ पुरोगामी ॥

मन्दगामी तु मन्थरः ।

क्षीर० — मथ्राति पादौ मन्थरः ॥

टीका० — मन्दगामिद्वयं मन्दगमनशीले ताच्छीलिकणिनौ मन्द-  
गामी । 'मन्थ विलोडने' । 'ऋच्छेररन्' (उ० ३. १३१) इति बाहुलकोऽरन् ।  
मन्थरः ॥

जह्वालोजतिजवः

क्षीर० — जह्वे स्तोऽस्य जह्वालः ॥

टीका० — अतिवेगवति जह्वालद्वयम् । 'प्राणिस्थादातो लजन्यतर-  
स्याम्' (१. २. ९६) इति लच् । जह्वालः । अतिशयितो जवो वेगो यस्य  
सोऽतिजवः ॥

तुल्यौ जह्वाकरिकजाह्निकौ ॥ ७३ ॥

क्षीर० — जह्वा एव करो राजदेयौऽशोऽस्त्यस्य जह्वाकरिकः ।  
जह्वाभ्यां जीवति जाह्निकः ॥

टीका० — जह्वाकरिकद्वयं जह्वाजीविनि धावकादौ । जह्वैव करी य-  
स्येति व्युत्पत्त्या संज्ञायां कनि जह्वाकरिक इति कैश्चित् । करो राजदेयः । जह्वै-  
व करो जह्वाकरः । तद्योगाद् मत्वर्थठनि जह्वाकरिक इत्यपरः । 'जीवति' इति ठकि  
जाह्निकः ॥

तरस्वी त्वरितो वेगी प्रजवी जवनो जवः ।

क्षीर० — तरोऽस्यास्ति तरस्वी । 'अस्मायामेधा —' (५. २.  
१२१) इति चिनिः । त्वरते स्म त्वरितः । प्रजवते प्रजवी । 'प्रजोरिनिः'

(३. २. १५६) । जवते तच्छीलो जवनः । 'जुचक्म्य —' (३. २. १५०) इति युच् । जवते जवः । पचाद्यच् ॥

टीका० — वेगवन्मात्रे तरस्विपङ्क्म् । 'अस्मायामेधास्रजो विनिः' (५. २. १२१) । तरस्वी । त्वरितजवयोः अर्शआद्यच् । वेगयोगाद् वेगी । जुः सौत्रो घातुः । चवर्गादिः । 'प्रजोरिनिः' (३. २. १५६) इति प्रजवी । जुच-क्म्यादियुचि जवनः ॥

जय्यो यः शक्यते जेतुं

क्षीर० — 'क्षय्यजय्यौ शक्यार्थे' (६. १. ८१) इति साधुः ॥

टीका० — अवश्य जेतुं शक्यो जय्यः । 'शकि लिङ् च' (३. ३. १७२) इति शक्नोत्यर्थे वर्तमानाद् धातोर्लिङ्कृत्यानां विधानाद् 'अचो यत्' (३. १. ९७) इति यत् । 'क्षय्यजय्यौ शक्यार्थे' (६. १. ८१) इत्ययादेश-निपातनाद् जय्यः ॥

जेयो जेतव्यमात्रके ॥ ७४ ॥

क्षीर० — शक्यादन्यत्रेत्यर्थः ॥

टीका० — योग्यतामात्रेण जयनीये जेयः । 'अचो यत्' (३. १. ९७) ॥

जैत्रस्तु जेता

क्षीर० — जेतैव जैत्रः । वृत्तन्तात् प्रज्ञादिसादण् । जेतुरयं या । फलितं तुल्यार्थत्वम् ॥

टीका० — जेतृमात्रे जैत्रद्वयम् । जयशीले तु 'जेता जिष्णुश्च १. वर' इति वक्ष्यति । जेतृशब्दात् प्रज्ञाद्यणि जैत्रः । वृचि जेता ॥

यो गच्छत्यलं विक्षिपतः प्रति ।

सेऽभ्यमित्रीऽभ्यमित्रीयोऽप्यभ्यमित्रीण इत्यपि ॥ ७२ ॥

धीर० — आभिमुख्येनामित्रानलङ्गामी । 'अध्वनो यत्सौ' (५. २. १६) 'अभ्यमित्राच्छ च' (५. २. १७) इति छो यत्सौ च ॥

टीका० — विपक्षाभिमुखमत्यन्तगन्तरि अभ्यमित्र्यत्रयम् । 'अध्वनो यत्सौ' (५. २. १६) इत्यनुवर्तमाने 'अभ्यमित्राच्छ च' (५. २. १७) इति छयत्प्रत्ययाः ॥

ऊर्जस्वलः स्यादूर्जस्वी य ऊर्जातिशयान्वितः ।

धीर० — ऊर्ज ऊर्जा वास्त्यस्येति 'ज्योत्स्नातमिस्रा—' (५. २. ११४) इति साधुः । ऊर्जो (नदिसः नास) न्तं मन्यते । अन्यथा ऊर्जस्वीति निपातनं व्यर्थं स्यात् । 'अस्मायामेधात्तजो विनिः' (५. २. १२१) इति विधिना सिद्धत्वात् ॥

टीका० — अतिशयितवलयुक्ते अतिशयितपराक्रमयुक्ते वा ऊर्जस्वलद्वयम् । 'ज्योत्स्नातमिस्रा—' (५. २. ११४) इत्यादिना निपातितौ ॥

स्यादुरस्वानुरसिलः

धीर० — उरसा वलं लक्ष्यते । तदस्यास्ति । पिच्छादित्वादि-लच् ॥

टीका० — अतिशयितोरसि उरस्वद्वयम् । मतुपि 'शुभः' (?) (८. २. १०) इति वत्से उरस्वान् । पिच्छादीलञ्चि उरसिलः ॥

रथिक्तो रथिरो रथी ॥ ७६ ॥

धीर० — रथोऽस्यास्ति रथिक्तः । 'अत इनिठनौ' (५. २. ११५) । 'मिथारथाभ्यामित्थिरर्चौ' (दा० ५. २. १०९) । रथिन इत्-पराठः ॥

टीका० — रथस्वामिनि राजादौ रथिकत्रयम् । 'अत इनिठनौ'

(५. २. ११५) । रथिकरथिनौ । 'मेधारथाभ्यामिरन्त्रिरथौ वक्तव्यौ' (वा० ५. २. १०९) इति मत्वर्थे इरच् । रथिरः ॥

कामंगाम्यनुकामीनो हि

क्षीर० — अनुकामं यथेच्छं गामी अनुकामीनः । 'अवारपा-  
रात्यन्तानुकामं गामी' (५. २. ११) इति खः ॥

टीका० — कामंगामी यथेष्टगमनशीलः । स्वेच्छाप्रवृत्तिरनुकामीनः ।  
'अवारपारात्यन्तानुकामं गामी' (५. २. ११) इति खः ॥

अत्यन्तीनस्तथा भृशान् ।

क्षीर० — अत्यन्तं भृशं कृत्वा गामीत्यत्यन्तीनः । भृशं गन्तेत्यर्थः ।  
पूर्ववत् खः ॥

टीका० — अत्यन्तगमनशीले अत्यन्तीनः । पूर्ववत् खः ॥

शूरो वीरश्च विक्रान्तः

क्षीर० — शूरयते वीरयते शूरवीरौ । विक्रमते उत्सहते स्म वि-  
क्रान्तः ॥

टीका० — शूरत्रयं शूरे । 'शूर वीर विक्रान्तौ' । चुरादिः । पचादिः ।  
सूर्यनाभ्यशत्वमपि निरूपितम् । क्रमेः क्तः । क्रान्तः ॥

जेता जिष्णुश्च जित्वरः ॥ ७७ ॥

क्षीर० — जेतुं शील इति तृन् । 'ग्लान्जिस्थश्च वस्तुः' (३. २. १३९) । 'इण्शिजिसर्त्तिभ्यः करप्' (३. २. १६३) ॥

टीका० — जयनशीले जेतृत्रयम् । जयतेस्तृचि जेता । 'ग्लान्जिस्थश्च  
वस्तुः' (३. २. १३९) । जिष्णुः । इत्परवजित्वर ॥

सांयुगीनो रणे साधुः

क्षीर० — संयुगे साधुः सांयुगीनः । 'प्रतिजनादिभ्यः खञ्' (४. ४. ९९) ॥

टीका० — सङ्ग्रामकुशले सांयुगीनः । 'प्रतिजनादिभ्यः खञ्' (४. ४. ९९) इति खञ् ॥

### शस्त्राजीवादयस्त्रिपु ।

क्षीर० — वाच्यलिङ्गत्वात् ॥

टीका० — पूर्वोक्ताः शस्त्राजीवादयः सांयुगीनान्तास्त्रिपु ॥

ध्वजिनी वाहिनी सेना पृतनानीकिनी चमूः ॥ ७८ ॥

वरूथिनी बलं सैन्यं चक्रं चानीकमस्त्रियाम् ।

क्षीर० — वाहाः सन्त्यस्यां वाहिनी । सिनोति सेना, सह इनेन वर्तते वा । प्रियते पृतना । 'पृङ् व्यायामे' । चमत्परीन् चमूः । वरूथो रथगुप्तिरस्त्यस्यां वरूथिनी । बलति प्राणिति बलम् । सेनैव सैन्यम् । चानुर्वर्ण्यादित्वात् प्यञ् । करोति चकते वा चक्रम् । अनित्यनीकं, न नीयते वा । सैन्यैकदेशोऽयम् ॥

टीका० — ध्वजिनीसप्तकं सेनायाम् । तत्र वाहिनी पृतना अनीकिनी चमूरिति चतस्रः सेनाभेदेऽपि वक्ष्यति । पताकाहयबलरथगुप्तीनां योगाद् ध्वजिनीवादिभ्यनीकिनीवरूथिन्यः । 'कृवृन्पृसिद्दुपन्यनिस्वपिभ्यो नित्' (उ० ३. १०) इति नः । सेना । 'कृपिचमितनि —' (उ० १. ८४) इत्यादिना ऊः । चमूः । बलचनृष्कं मामान्येन सेनाङ्गे । बलचक्रशब्दौ उक्तौ । सेनैव सैन्यम् । हृषीरुद्वनीकम् ॥

अयुहस्तु बलचिन्यास्तः

क्षीर० — व्यूह्यते रच्यते व्यूहः ॥

टीका० — यथोक्तदेशे बलविन्यासो विभज्य स्थापनं व्यूहः । 'ऊह वितर्के' । घञ् ॥

भेदा दण्डादयो युधि ॥ ७२ ॥

क्षीर० — व्यूहस्येति शेषः । यदाहुः —

“दण्डो मण्डलभोगौ चाप्युत्सन्नश्चाचलो दृढः ।

व्यूहारेतेषां विशेषाः स्युश्चक्रव्यूहादयोऽपि च” ॥

टीका० — दण्डभोगमण्डलासंहताश्चत्वारः प्रकृतिव्यूहभेदाः । तत्रानी-  
कानां तिर्यग्भृत्तिर्दण्डः । समस्तानामन्वैवृत्तिरन्योन्यगतावृत्तिर्भोगः । मण्डलरच-  
नया सरतामनीकानां सर्वतोवृत्तिः सर्पशरीरवन्मण्डलः । स्थितानामितरेतरसंह-  
तानां विशिष्टतराणामनीकानां पृथग्भृत्तिरसंहतः । तथाच कामन्दर्केः —

“तिर्यग्भृत्तिस्तु दण्ड. स्याद् भोगोऽन्वैवृत्तिरेव च ।

मण्डलः सर्वतोवृत्तिः पृथग्भृत्तिरसंहतः ॥”

इति । तत्रापि प्रदरदृढकादयः सप्तदश दण्डभेदाः । गोमूत्रिकाहिमकसञ्चारिकशकट(नरक? मकर)पतन्तकाः पञ्च भोगभेदाः । सर्वतोभद्रदुर्जयौ मण्डल-  
भेदौ । अर्धचन्द्रकोद्यानादयः षडसंहतभेदाः ॥

प्रत्यासारो व्यूहपार्ष्णिः

क्षीर० — प्रत्यासरति भ्रग्नान् प्रत्यासारः । 'सृ स्थिरे' (३. ३. १७) इति घञ् । पार्ष्णिः पश्चाद्भागः ॥

टीका० — व्यूहसमवेत एव व्यूहस्य पश्चाद्भागे व्यूहान्तरे वा प्रत्यासारद्वयम् । सर्वैर्घञ् । प्रत्यासारः ॥

सैन्यपृष्ठे प्रतिग्रहः ।

क्षीर० — प्रतिगृह्यतेऽवष्टभ्यतेऽनेन सैन्यम् ॥

टीका० — यत्र स्थितो राजा स्वसैन्यं प्रतिगृह्णाति, तत्सैन्यस्य पश्चाद् धनुःशतद्वयान्तरे स्थितं भिन्नसङ्घातमनीकं प्रतिग्रहः परिग्रहो वा । अर्धरूपं ॥

एकेभैकरथाञ्च पत्तिः पञ्चपदातिका ॥ ८० ॥

क्षीर० — पतति पत्तिः सेनाङ्गम् । यद् भारतम् —

“एकौ रथो गजश्चैको नराः पञ्च पदातयः ।

त्रयश्च तुरगास्तज्जैः पत्तिरित्यभिधीयते” ॥

टीका० — पात्तेनवकं प्रत्येकं सेनाविशेषे । तत्र त्रिभिरर्धैर्गजनैकेन रथेन पदातिभिः पञ्चभिः पत्तिर्नाम सेनान्तरम् ॥

पत्त्यङ्गैस्त्रिगुणैः सर्वैः क्रमादाख्या यथोत्तरम् ।

सेनामुखं गुल्मगणौ वाहिनी पृतना चमूः ॥ ८१ ॥

अनीकिनी

क्षीर० — पत्तिस्त्रिगुणा सेनामुखम् । तन्निगुणं गुडति गुल्मः । तन्निगुणो गण्यते गणः । एवमुत्तरोत्तरं क्रमात् त्रिगुणम् ॥

टीका० — पत्त्यङ्गैश्च सर्वैर्गजादिभिर्यथापूर्वं त्रिगुणैः तथोक्तक्रमेण सेनामुखादयो भवन्ति । एतदुक्तं भवति — तिस्रः पत्तयः सेनामुखम् । त्रिभिः सेनामुखैर्गुल्मः । गुल्मत्रयेण गणः । त्रयो गणा वाहिनी । वाहिनीत्रयं पृतना । पृतनात्रयं चमूः । चमूवपमनीकिनी ॥

दशानीकिन्यक्षावाहिणी

क्षीर० — अक्षाणां रथकाष्ठानाम् ऊर्ध्वोऽस्त्यस्याः । अक्षाद्दृष्ट्या शब्दिश्च ॥

टीका० — अक्षौहिण्यां न त्रैगुण्य, किन्तु दशानीकिन्यां ऽक्षौहिणी ।  
अक्षो रथावयवः, तस्योहः, तद्योगान्मत्वर्थीय इति । 'ऋन्नेभ्यो ङीप्' (४. १. ५) ।  
'पूर्वपदात् —' (८. ४. ३) इत्यादिना ण । 'अक्षादूहिण्यां वृद्धिर्वक्तव्या' (वा०  
६. १. ८९) इति वृद्धिः ।

“अक्षौहिण्यामित्यधिकैः सप्तत्या त्वष्टभिः शतैः ।

सयुक्तानि सहस्राणि रथानामेकविंशतिः ॥

एवमेव गजानां तु संख्यां कीर्तितं बुधैः ।

पञ्चपष्टिसहस्राणि पट्शतानि दशैव तु ॥

सङ्ख्यातास्तुरगास्तज्जैर्धिना रथैस्तुरङ्गैः ।”

रथसम्बन्धिनोऽश्वान् विहायेत्यर्थः ।

“नृणां शतसहस्रं तु सहस्राणि नवैव तु ॥

शतानि त्रीणि चान्यानि पञ्चाशत्तु पदातयः ॥”

इति तदङ्केनाप्यक्षौहिणीसङ्ख्या यथा—गजरथौ (२१८७०), अश्वः (६९६१०)  
पदातिः (१०९३५०) ॥

अथ सम्पत्तिः ।

सम्पत्तिः श्रीश्च लक्ष्मीश्च

क्षीर० — 'सम्पदादिभ्यो भावे क्विप् वक्तव्यः' (वा० ३. ३.  
१०८) । श्रयन्ति तां श्रीः । 'क्विप् वचि—' (उ० २. ६०) इति क्विप्  
दीर्घश्च ॥

टीका० — धनोत्कर्षः सम्पत्तिः, तत्र सम्पच्चतुष्कम् । 'सम्पदादिभ्यः  
क्विप् वक्तव्यः' । (वा० ३. ३. १०८) । सम्पत् । श्रीलक्ष्मीशब्दाबुक्तौ ।  
क्तिनि सम्पत्तिः ॥



विपत्त्यां विपदापदौ ॥ ८२ ॥

क्षीर० — विपत्तिर्दारिद्र्यम् ॥

टीका० — विपत्तित्रयं विपदि । पूर्ववत् ॥

आयुधं तु प्रहरणं शस्त्रमस्त्रम्

क्षीर० — आयुध्यन्तेऽनेनेत्यायुधम् । 'घञर्थे कविधानं स्थास्त्रा-  
गापाव्यधिहनियुध्यर्थम्' (वा० ३. ३. ५८) । शस्यतेऽनेन शस्त्रम् ।  
'दाम्नी —' (३. २. १८२) इति करणे ष्ट् । अस्यतेऽस्त्रम् । हेतिर्नानार्थे ॥

टीका० — आयुधचतुष्कं शस्त्रमात्रे । 'घञर्थे कविधानम्' (वा० ३:  
३. ५८) इति युध्यतेः कः । आयुधम् । 'शसु हिंसायाम्' । 'दाम्नीशस —'  
(३. २. १८२) इत्यादिना ष्ट् । शस्त्रम् । 'असु क्षेपणे' । \*'ष्ट्' (उ० ४.  
१६०) इति ष्ट् । अस्त्रम् । शस्त्रं, विना क्षेपेण घातकं खड्गादि, क्षेपणीयं  
शर(श)ल्यादि अस्त्रमिति केचिच्छस्त्रास्त्रयोर्भेदमाहुः । 'शस्त्रास्त्रैर्बहुधा मुक्तै-  
रि'ति देवीमाहात्म्ये च ॥

अथास्त्रियौ ।

धनुश्चापौ धन्वशारासनकोदण्डकार्मुकम् ॥ ८३ ॥

इप्वासोऽपि

क्षीर० — धन्यते अर्ध्यते धनुः । अर्धर्चादिः । यल्लक्ष्यं —  
'ततो धनुपमादाय' । चपस्य वेणोर्विकारश्चापम् । धनेः(इति?) कनिप् ।  
शरा अस्यन्तेऽनेनेति शरासनम् । 'कुदि अनृतभापणे' । अस्माद्ध् अण्डन् ।  
कुर्देर्वा रेफलोपे कोदण्डम् । कर्मणे प्रभवति कार्मुकम् । 'कर्मण उकञ्'  
(५. १. १०२) । इप्वोऽस्यन्तेऽनेन इप्वासः । आसोऽपि ॥

टीका० — धनुःसप्तक चापे । 'धन धान्ये' । 'अर्तिपूवपियजितनिष-  
नित्रपिभ्यो नित्' (उ० २. ११७) इति उत्तिः । धनुः सान्तम् । 'भृमृशीतृचं-

१. 'प' स पाठः. २. 'धन्य' २ पाठः. ३. 'न श' म. ग. पाठः. ४. 'द,  
कृ' क. पाठः. ५. 'ग' म. पाठः.

\* 'सर्वेषामनुभ्यः ष्ट्' इति मुद्रितोऽनादिपाठः ।

रिस्सरितनिधनिमिस्त्रिभ्य उः' (उ० १. ७) इत्यनेन धनुरुदन्तोऽपीत्युणादिः । दीर्घान्तः स्त्रीलिङ्गः । तथाच — 'शरावापो धनूः स्त्री स्याद्' इति त्रिकाण्ड-शेषः । 'चप सान्त्वने' । भूवादौ पवर्गमध्ये पठितः । ततः पचाद्यच् । चपो वृक्षविशेषः । तस्य विकारश्चापः । धन्वचतुष्कं क्लीबम् । तत्र धन्व नान्तम् । 'कर्मण उकञ्' (५. १. १०३) । कार्मुकम् । इप्वासो मूर्धन्यमध्यो द-न्त्यान्तः ॥

अथ कर्णस्य कालपृष्ठं शरासनम् ।

कपिध्वजस्य गाण्डीवगाण्डिवौ पुत्रपुंसके ॥ ८४ ॥

क्षीर० — गाण्डिः पर्वस्यास्तीति गाण्डीवम् । 'गाण्ड्यज-गात् संज्ञायाम्' (५. २. ११०) इति वः । गाण्डिरिदन्त ईदन्तश्चात्र प्रश्लिष्य निर्दिष्टः । पुत्रपुंसके इति प्रथमाद्विवचनमजहल्लिङ्गम् ॥

टीका० — कर्णस्य कानीनस्य धनुः कालपृष्ठम् । कपिध्वजोऽर्जुनः, तद्धनुषि गाण्डीवद्वयम् । 'गाण्ड्यजगात् संज्ञायाम्' (५. २. ११०) इति गाण्डीगाण्डिशब्दाभ्यां वः । गाण्डीव गाण्डिवम् । द्वितीयो ह्रस्वान्तः, 'गाण्ड्य-जगादि'ति संहितायां दीर्घह्रस्वान्तयोस्तुल्यत्वात् ॥

कोटिरस्याटनिः

क्षीर० — अस्य धनुषः प्रान्तः कुटति कोटिः । अटस्यटनिः । अटनीत्येके ॥

टीका० — धनुषः कोटिरुभयप्रान्तम् अटनिः । 'अट पट गतौ' । अशनिवर्देनि । पक्षे ङीप् ॥

गोधे तले ज्याघातवारणे ।

क्षीर० — गोधा च गोधा च द्वे, सव्यसाचित्वात् । 'गुध परि-वेष्टने' । तलं चर्मादिमयो ज्याघाताधारः । गोधा तला च गोधातले द्वे इत्येके ॥

टीका० — गुणाद्याघातनिवारणार्थं बाहुपट्टिकायां गोधाद्वयम् ।

“तलस्ता(लं!ले) चपेटे च तलं चाघः स्वरूपयोः ।

\*कार्यवीर्यं प्रकोष्ठे ज्याघातस्यैवापवारके ॥”

कचिद् बाहोर्द्वित्वाद् गोधे तले इति पाठः ॥

लस्तकस्तु धनुर्मध्यं

क्षीर० — ‘लस श्लेषणे’ ॥

टीका० — वास इति ख्याते लस्तकः ॥

मौर्वी ज्या शिञ्जिनी गुणः ॥ ८५ ॥

क्षीर० — मूर्वाख्यतृणस्य विकारो मौर्वी । जिनाति ज्या । जी-  
वापि । शिञ्जे शब्दायते शिञ्जिनी । गुण्यतेऽभ्यस्यते गुणः ॥

टीका० — मौर्वीचतुष्कं धनुर्गुणे । मूर्वा वृक्षविशेषः, तद्विकारो मौर्वी ।  
ज्या चवर्गादिः । आवश्यकणिनौ शिञ्जिनी । तालव्यादिः । गुण उक्तः ॥

स्यात् प्रत्यालीढमालीढमित्यादि स्थानपञ्चकम् ।

क्षीर० — जङ्घयोश्चारिर्निवृत्तौ स्थितिः स्थानकर्म । अत्र विशेषः ।  
आलेढि भुवमालीढम् । आदिशब्दात् समपादं, वैशाखं, मण्डलं च धनु-  
र्वेदप्रसिद्धम् । भरतस्त्वन्यथाह —

“वैष्णवं समपादं च वैशाखं मण्डलं तथा ।

प्रत्यालीढमथालीढं स्थानान्येतानि पद्म नृणाम् ॥”

इति ॥

टीका० — प्रत्यालीढमालीढं समपदो विशाखो मण्डलं चेति घन्विनः  
पद्म पदस्थानानि । तत्रोर्ध्वस्थस्य वामजह्वाप्रसारे दक्षिणसङ्कोचे प्रत्यालीढम् ।

१. ‘घं’, २. ‘मध्ये प्र’, ३. ‘स्ताल इ’ क. पाठः. ४. ‘उर’, ५. ‘वृ’ घ.  
पाठः. ६. ‘मात्र’ ग. घ. पाठः.

दक्षिणप्रसारे वामसङ्कोचे आलीढम् । तुल्यपादयुगे समपदम् । वितस्त्यन्तरेण स्थिते पदद्वये विशाखैः । मण्डलाकृतिपदद्वयं मण्डलम् ॥

लक्षं लक्ष्यं शरव्यं च

धीर० — लक्ष्यत इति घञ् ण्यञ् । शृणाति शरहिंस्रः, तस्मै हितं शरव्यम् । 'उगवादिभ्यो यत्' (५. १. २) । शरैर्वीयते छाद्यते वा । वेध्यं च ॥

टीका० — लक्षत्रयं वेज्जा इति ख्याते । व्याजे लक्षमुक्तम् । शृणातेः स्वरुबदुः (शरुः) आयुधं, तस्मै हितं शरव्यम् । 'उगवादिभ्यो यत्' (५. १. २) इति यत् । 'ओर्गुणः' (६. ४. १४६) इति गुणः । अवन्तादेशः ॥

शराभ्यास उपासनम् ॥ ८६ ॥

धीर० — 'असु क्षेपणे' ॥

टीका० — नित्यं शराभ्यासे परिशीलने उपासनम् ॥

पृषत्कघाणाविशिखा अजिह्वगखगाशुगाः ।

कलम्बमार्गणशराः पत्री रोप इपुर्द्वयोः ॥ ८७ ॥

धीर० — पर्षति सिञ्चत्यसृजा पृषत्कः, पृथक् पदकमस्येति । धनुर्वेदः—

“पुङ्खः शरस्तथा शल्यं पक्षस्त्रायुजतूनि पद् ।”

घणाति वण्यतेऽनेन वा वाणः । विशीर्यते विशिखः । 'शि निशो-  
ने' । विविधशिखो वा । अजिह्वगः ऋजुगामी । कल्यते क्षिप्यते कलम्बः ।  
मार्गयति लक्ष्यं मार्गणः । शृणाति शरः । रोप्यते निखन्यते रोपः । इ-  
प्यति इपुः । 'इष गतौ' । प्रदराद्या नानार्थे ॥

टीका० — पृषत्कद्वादशकं काण्डे । स्पृशन् कसति गच्छतीति पृषत्कः ।  
पृषोदरादिः मूर्धन्यपश्च । 'वण भण सम्भक्तौ' । घञ् । वाणः । विशन् खनतीति

१. 'गो' ज. पाठः. २. 'खम् ॥' इ. छ. पाठः. ३. 'वा ॥ अ' ग. घ. ङ. पाठः.  
४. 'शासन' ख. पाठः. ५. 'णो' ग. घ. ङ. पाठः. ६. 'त' ग. घ. पाठः. ७. 'पृ-  
षति क' इ. छ. पाठः.

विशिखः । पृषोदरादिः । अजिह्वगाद्यास्त्रयो डप्रत्ययान्ताः । 'कड मदे' । बाहुलको-  
 डम्बन् । लडयोरेकत्वस्मरणम् । कलम्बः । 'मार्ग अन्वेषणे' । ल्युट् । मार्गणः ।  
 शृणातेः 'ऋदोरप्' (३. ३. ५७) । शरः ।

“स्थलं क्ष्वेडो विपाटश्च चित्रपुङ्खः शरः सरः”

इति त्रिकाण्डशेषे दन्त्यादिश्च । पत्रं पक्षः, तद्योगात् पत्री । 'रूप विमोहने' । बु-  
 रादिः । अच् । रोपः । 'इषेः किच्च' (उ० १. १३) इत्युः । इषुः ॥

प्रक्ष्वेडनास्तु नाराचाः

क्षीर० — प्रक्ष्वेडन्ते प्रक्ष्वेडनाः । क्ष्वेदे रूपं क्ष्वेडतेर्वीक्ष्यम् ।  
 नैरमञ्चति नैराचः । नैराच एव नाराचः । स्वार्थेऽण् । सर्वलोहो-  
 ऽयम् ॥

टीका० — प्रक्ष्वेडनद्वयं नाराचे । 'जिह्विदा स्नेहनमोचनयोः' ।  
 नन्द्यादिः । पृषोदरादित्वाङ्गत्वम् । प्रक्ष्वेडनः । नरानाचामतीति नाराचः । 'अन्ये-  
 भ्योऽपि—' (३. २. १०१) इति डः । 'अन्येषामपि —' (६. ३. १३७)  
 इति दीर्घः ॥

पक्षां वार्जः

क्षीर० — 'पक्ष परिग्रहे' । वजति गच्छत्यनेन वाजः ॥

टीका० — काण्डपत्रे पक्षद्वयम् । 'वज गतौ' । करणे घञ् । वाजः ।  
 'अजिह्वज्योश्च' (७. ३. ६०) इति चकारस्यानुक्तसमुच्चयार्थत्वात् कुत्व-  
 निषेधः ॥

त्रिपूत्तरे ।

क्षीर० — लिप्तान्ता वाच्यलिङ्गाः ॥

टीका० — उत्तरे परे लिप्तकान्तास्त्रिष्टु ॥

निरस्तः प्रहिते वाणे

क्षीर० — निरस्यते स्म प्रहीयते स्म, क्षिप्त इत्यर्थः ॥

टीका० — प्रहिते (निर्वि)क्षिप्ते वाणे निरस्तः । प्राक् साधितः ॥

विपाक्ते दिग्धलिप्तकौ ॥ ८८ ॥

क्षीर० — विपेणाक्ते उक्षिते । दिह्यते स्म लिप्यते स्म ॥

टीका० — वि(पभ?पो)क्षितकाण्डे दिग्ध(त्र?द्व)यम् । दिहेः क्तः ।

दिग्धः । 'लिप उपदेहे' । क्तः । तत. कन् । लिप्तकः ॥

तूणोपासङ्गतूणीरनिपङ्गा इषुधिर्द्वयोः ।

तूण्यां

क्षीर० — तूण्यते पूर्यते शरैस्तूणः । तूणीति लिङ्गभेदार्थम् । उपा-  
सज्यन्ते निपज्यन्ते (स्म?) च वाणा यत्रेत्युपासङ्गनिपङ्गा । इपवो धीयन्ते-  
ञ्च इषुधिः । कलापो नानार्थे ॥

टीका० — तूणपट्कं तोण इति ख्याते । 'तूण पूरणे' । चुरादिः ।  
परचि तूणः । गौरादिडीषि तूणीत्यपीति धातुप्रदीपः । रूपभेदात् पुमान् ।  
टापि तूणेति वररुचि । 'धेञ्ज सङ्गे' । घञ् । उपासङ्गः । 'कृद्गृष्णुपृकीटपटिशौटि-  
भ्य ईरन्' (उ० ४. ३०) इति बाहुलक ईरन् । तूणीरः । 'उपसर्गात् —' (८.  
३. १५) इत्यादिना पत्वे निपङ्गो मूर्धन्यपः । इपवो धीयन्तेऽत्रेति इषुधिः ॥

श्वद्गो तु निस्त्रिंशचन्द्रहासासिक्कष्टयः ॥ ८९ ॥

कौक्षेयको मण्डलाग्रः करवालः कृपाणवत् ।

क्षीर०— खण्डयति भिनत्ति खड्गः । निष्क्रान्तस्त्रिंशतोऽङ्गुलिभ्यो निस्त्रिंशः । चन्द्रवद्धासः प्रभास्य चन्द्रहासः । अस्यतेऽसिः । ऋषेर्गत्यर्थादृष्टिः । 'ऋत्यकः' (६. १. १२८) इति प्रकृतिभावः । हिंसार्थाद् रिपेस्तु रिष्टिः । चन्द्रहासासिरिष्टय इति केचित् पठन्ति । कुक्षौ भवः कौक्षेयकः । 'कुलकुक्षि—' (४. २. ९६) इति ढकञ् । मण्डलाकृत्यग्रमस्य मण्डलाग्रः । करे बलनमस्य करवालः । कल्पते कृपाणः । कृपिः पूरणार्थः ॥

टीका० — खड्गनवकं खड्गे । 'खट खटि भेदने' । बाहुलको गन् । खड्गः । निर्गतस्त्रिंशतोऽङ्गुलिभ्य इति निस्त्रिंशः । 'डच्प्रकरणे सङ्ख्यायास्तत्पुरुपस्योपसङ्ख्यानं निस्त्रिंशाद्यर्थम्' (वा० ५. ४. ७३) । डच् । चन्द्रमिव हसति उद्योतकारित्वाच्चन्द्रहासः । 'कर्मण्यण्' (३. २. १) । 'असु क्षेपणे' । 'खनिकप्यज्यसिषसिषनिसनिध्वनिग्रन्थिचलिभ्यश्च' (उ० ४. १४१) इति इः । असिः । दन्त्यसः । 'ऋपि गतौ' । क्तिचि ऋष्टिः । एवमजादिः ।

“चन्द्रहासर्ष्टिनिस्त्रिंशा ज्ञेया एकार्थवाचकाः”

इति त्रिकाण्डशेषश्च । 'रिपि हिंसायां, हलादिरि'ति वर्णदेशना । द्विविध एवेति रभसः । 'कुलकुक्षि—' (४. २. ९६) इत्यादिना ढकञ् । कौक्षेयकः । करं पालयति पलतीति वा करपालः । 'कर्मण्यण्' (३. ४. १) । 'विधूतकरपालकः पालक' इति यमकम् ।

“दन्तैश्चिच्छिदिरे लनकरवालाः पदातयः” (स० १९. श्लो० ५५)

इति माषश्लेषाद् वकारवानपि । कृपाण इति । ऋषेर्वहुलवचनादानच् सम्प्रसारणं चेति न्यासकारः । यथा कृपाणः खड्गे तथा करवालोऽपीति वत्यर्थः ॥

त्सरुः खड्गादिमुष्टौ स्याद्

क्षीर० — 'त्सर छद्मगतौ' ॥

टीका० — खञ्जच्छुम्बिकादिमुष्टौ त्सरुः । ना । 'त्सर छद्मगतौ' ।  
दन्त्यसः । चरुवद् उः ॥

मेखला तन्निबन्धनम् ॥ ९० ॥

क्षीर० — मीयते मणिवन्धे प्रक्षिप्यते मेखला । यथा प्रहरतो  
हस्तान्न निर्याति ॥

टीका० — खञ्जादिनिबन्धनः सीकनलिकातकादिक<sup>(१)</sup> मेखला । गज्जाया-  
मिति केचित् ॥

फलकोऽस्त्री फलं चर्म -

क्षीर० — फलति विशीर्यते प्रहारैः फलकम् । फलं मुनिना  
खङ्गाद्यग्रे दृष्टम् । अयं तु लोकात् फलकं मन्यते । यच्छाश्वतः—

“लाभे सस्ये शराद्यङ्गे व्युष्टौ च फलके फलम्” ।

चर्ममयत्वाच्चर्म ॥

टीका० — फलगा इति ख्याते फलकत्रयम् । फलकचर्मणी साधिते ॥

सद्वाहो मुष्टिरस्य यः ।

क्षीर० — सद्गृह्यतेऽनेन सद्वाहः । 'समि मुष्टौ' (३. ३. ३६)  
इति घञ् । अस्य चर्मणो मुष्टिर्ग्रहणस्य स्थानम् ॥

टीका० — फलकस्य मुष्टौ माण्डु इति ख्याते सद्वाहः । 'समि मुष्टौ'  
(३. ३. ३६) इति ग्रहेर्घञ् ॥

दुघणे मुद्गरघनौ

क्षीर० — दृष्टं दृक्षाङ्गं हन्ति दुघणः । द्रोघनो वा । अयोघनो-

१. 'दिषु मु' इ छ पाठ. २ 'सिककलिकातनिका' क स, ष, छ पाठः,  
३. 'द' ख पाठ. ४. 'लो' क ख. पाठः. ५ 'घा' ख. पाठ.



ज्यः । मुदं गिरति ग्रसते मुद्गरः । हन्यतेऽनेन घनः । 'भूर्तां घनः' (३. ३. ७७) इति साधुः । यच्छाश्वतः —

“वाघे मुस्तेऽम्बुदे सान्द्रे घनः स्याल्लोहमुद्गरे” ॥

टीका० — वर्षकिमुद्गराकृताचस्रविशेषे द्रुवणत्रयम् । द्रुः वृक्षो हन्यतेऽनेनेति द्रुघणः । 'करणेऽयोविद्गु' (३. ३. ८२) इति द्रुशब्द उपपदे हन्तेर्धातोरप्प्रत्ययः, घनदेशश्च । धातोः 'पूर्वपदात् संज्ञायामगः' (८. ४. ३) इति णत्वम् । क्षुभ्रादेराकृतिगणत्वात् 'कर्वाव्यवाये हादेशप्रतिषेधो वक्तव्य' इति णत्वं न भवतीत्यपरे । मुदं हर्षं हरतीति मुद्गरः । पचादिः ॥

स्यादीली करवालिका ॥ ९१ ॥

क्षीर० — ईड्यते ईली । एकधारोऽसिस्तुरुष्कायुधम् । करवालादल्पे कन् । तरवारिकेत्येके ॥

टीका० — हस्तकुण्डेति ख्याते ईलीद्वयम् ।

“ईलिः करवाली स्याद् धैमेयो धान्यपरिवर्तः”

इति नाममालायामार्यापाठाद् दीर्घादिः । 'इल स्वप्नक्षेपणयोः' । 'इगुपधात् किरि'त्यनेन ह्रस्वादिरिति पुरुषोत्तमटीका । पक्षे ङीप् ॥

भिन्दिपालः सृगस्तुल्यौ

क्षीर० — भिन्दतः पालयति भिन्दिपालः । स हस्ताक्षेप्यो लगुडः । सृज्यते सरति वा सृगः ॥

टीका० — भिन्दिपालद्वयं हस्तप्रमाणे हस्तकाण्डे इति ख्याते । नल्लिकाण्डमिति केचित् तमाहुः ।

“भिन्दिर्द्वादशतालं तु दशकुन्तोऽभिधीयते”

इति भरतीये । सृगो दन्यादिः ॥

परिघः परिघातनः ।

क्षीर० — परिहन्ति परिघः । 'परौ घः' (३. ३. ८४) इति घत्वम् । लोहवद्धो लगुडः ॥

टीका० — परिघद्वयं लोहवद्धलमुडे खड्गे च । 'परौ घः' (३. ३. ८४) इति हन्तेरप् घादेशश्च । 'परेश्च घाङ्कयोः' (८. २. २२) इति लत्वविकल्पः । परिघः पलिघः । हन्तेर्घन्ताल्ल्युटि परिघातनः ॥

द्वयोः कुठारः स्वधितिः परशुश्च परश्वधः ॥ ९१ ॥

क्षीर० — कुठान् वृक्षान् इयति कुठारः । स्वं धियति विभक्तिं स्वधितिः । परान् शृणाति परशुः परश्वधश्च । पश्वधोऽपि । यदाह —

“याष्टीकपारश्वधिकौ यष्टिपश्वधहेतिकौ” ॥

टीका० — कुठारचतुष्क कुठारे । कुठं तरुम् आरातीति कुठारः, कप्रत्ययान्तः । आङ्पूर्वाच्चट्टृणातेः 'आङ्प्रयो खनिशृभ्यां डिच' (उ. १. ३४) इति कुः । परशुः ।

“कुठारः स्त्री च स्वधितिः परशुश्च परश्वधः ।

कुठोटङ्कः पशुरथच्छुरिका कोपणादिका ॥”

इति रभसः । परश्वधस्तालव्यमध्यः ॥

स्याच्छस्त्री चासिपुत्री च क्षुरिका चासिधेनुका ।

क्षीर० — शस्यतेऽनया शस्त्री । असेः पुत्रीव, अल्पत्वात् । क्षुरति क्षिनति क्षुरिका । क्षुरिकापि ॥

टीका० — शस्त्रीचतुष्कं क्षुरिकायाम् । ङीपि शस्त्री । पुत्रीधेनुकाभ्यामसेः षष्ठीसमासः । 'क्षुर छेदने' । कुन् । क्षुरिका ॥

चा पुंसि शल्यं शङ्कुर्ना

क्षीर० — शलति त्रिशत्यन्तः शल्यम् । शङ्कतेऽस्माच्छङ्कुरायुधविशेषः । यच्छाश्वतः —

“सङ्गवाहीलकयोः शङ्कुः शङ्कुः प्रहरणान्तरे” ।

अन्यत्रोपचाराच्छल्यम् ॥

टीका० — शल्यद्वयं श्लेष्म इति ख्याते । शलेः यत् । शल्यः ।  
यादोभेदे शङ्कुरुक्तः ॥

सर्वला तोमरोऽस्त्रियाम् ॥ ९२ ॥

क्षीर० — सर्वान् लाति सर्वला । स्तोम्यते श्लाघ्यते तोमरम् । तुः  
सौत्रो वा ॥

टीका० — शर्वरीति ख्यातायां शर्वलाद्वयम् । 'शर्व चर्व गतौ' । वृषा-  
दिकलच् । शर्वला । 'शार्दूलशर्वलाशलाडुः' इति शभेदः ॥

प्रासस्तु कुन्तः

क्षीर० — प्रास्यते प्रासः । हस्तक्षेप्यः (शिल्पः ? शल्यः) । कुणति  
कुन्तः ॥

टीका० — प्रासद्वयं कुन्ते । 'असु क्षेपणे' । घञ् । प्रासः । कुं तनोतीति  
कुन्तः । पृषोदरादिः ॥

कोणस्तु स्त्रियः पाल्यश्रिकोटयः ।

क्षीर० — कोणो गृहादेर्विदिक् । 'कुण शब्दोपकरणयोः' । पाति  
पालिः । अश्नुते अश्रिः । कुटति कोटिः ॥

टीका० — कोणचतुष्कमग्रभागे । यथा पट्कोणः षडश्र इति । पालि-  
त्रयं पक्षे ङीपन्तं च । 'अश भोजने' । वड्क्यादित्वाद् रिन् । अश्रिः । कु-  
टेरिः । कोटिः ॥

सर्वाभिसारः सर्वौघः सर्वसन्नहनार्थकः ॥ ९३ ॥

क्षीर० — सर्वेण सैन्येनाभिसरणं सर्वाभिसारः । सर्वेषामोषो  
वहनं सर्वौघः । सर्वैः सन्नहतेऽत्र सर्वसन्नहनम् ॥

टीका० — चतुरङ्गवलस्य सन्नहने सर्वपट्टाण इति ख्याते सर्वाभि-  
सारद्वयम् ॥

लोहाभिसारोऽस्त्रभृतां राज्ञां नीराजनो विधिः ।

क्षीर० — अस्त्रभृतां राज्ञां यः शास्त्रिको विधिः प्रस्थानात् प्राक्, स लोहाभिसारः । लोहं शस्त्रमभिसार्यते प्रस्थाप्यतेऽत्रेति । नीरस्य शान्त्युदकस्य अजनं क्षेपोऽत्र नीराज(नंनः), मन्त्रोल्कया बाहनांयुधादेर्निःशेषेण राजनं वा । अत्र नीराजनानन्तरं कर्म लोहाभिसार इति मुनिः —

“विधिर्लोहाभिसारस्तु राज्ञां नीराजनोत्तरः” ।

भृगोऽपि —

“लोहाभिसारस्तु विधिः परो नीराजनान्त्वपैः ।”

दशम्यां दंसितैः कार्यः”

इति । अत एव नीराजनाद्विधिरित्येके पठन्ति ॥

टीका० — महानवमीदीक्षायां बलस्य नीराजने निर्मेज्जने राज्ञां शास्त्रधारिणां यः शास्त्रचोदितो विधिः, तत्र लोहाभिहारः ॥

यत् सेनयाभिगमनमरौ तदभिषेणनम् ॥ ९४ ॥

क्षीर० — ‘सत्यापपाश —’ (३. १. २५) इति णिच् । ‘उपसर्गात् मुनोति —’ (८. ३. ६५) इति पत्वम् ॥

टीका० — सेनया करणभृतया विजिगीषोररौ शत्रौ आभिमुख्येन गमनमभिषेणनम् । सेनाशब्दात् ‘सत्यापपाश —’ (३. १. २५) इत्यादिना णिच् । त्वुद् । ‘उपसर्गात् मुनोति —’ (८. ३. ६५) इत्यादिना पत्वन् ॥

यात्रा ब्रज्याभिनिर्माणं प्रधानं गमनं गमः ।

क्षीर० — यान्त्यस्यां यात्रा । ब्रजनं ब्रज्या । ‘ब्रजयजोर्भावे ष्यप्’ (३. ३. ९८) । प्रपूर्वस्तिष्ठतिर्गत्यर्थः । ‘ब्रह्मृदनिधि —’ (३. ३. ५८) इत्यपि गमः ॥

टीका० — विजिगीषोः प्रयाणे यात्रापट्टकम् । यातेः एत् । यात्रा ।  
भिक्षायां व्रज्योक्ता । निर्याणत्रिके ल्युट् । गभेरप् । गमः ॥

स्यादासारः प्रसरणं

क्षीर० — सैन्यस्य सर्वतो व्याप्तिरासारः । आस्त्रियतेऽनेनेत्या-  
सारः अन्वागच्छद्वलम् । प्रसारस्तु सैन्याद्बहिस्तृणजलाद्यर्थं प्रसरण-  
मिति कौटिल्यः । यल्लक्ष्यं —

“निरुद्धवीवधासारप्रसारा गा इव व्रजम्” ॥

टीका० — सर्वतो बलस्य प्रसारे आसारद्वयम् । सर्वतोऽर्धञ् । आ-  
सारः । धरणवत् प्रसरणिः । पक्षे ‘कृदिकाराद्—’ (ग० ४. १. ४५) इति ङीप् ॥

प्रचक्रं चलितार्थकम् ॥ ९५ ॥

क्षीर० — प्रस्थितं सैन्यं प्रचक्रम् ॥

टीका० — चलितशब्दस्यार्थे प्रचक्रम् । ‘प्रचक्रं चलितं त्रिपु’ इत्यमर-  
मालः ॥

अहितान् प्रत्यभीतस्य रणे यानमभिक्रमः ।

क्षीर० — आभिमुख्येनाभिभूयारीन् वा प्रतिगमनमभिक्रमः ॥

टीका० — अरीन् प्रति निर्भयस्य पुंसो याने अभिक्रमः ॥

वैतालिका बोधकराः

क्षीर० — वितालः शब्दः प्रयोजनमेषां वैतालिकाः । मङ्गल्याख्याः  
मातर्बोधका इत्येके ॥

टीका० — निशान्ते ये बोधयन्ति, तत्र वैतालिकद्वयम् । विविधता-  
लेन चरन्तीति वैतालिकाः । ‘चरति’ (४. ४. ३) इति ठक् ॥

चाक्रिका घाण्टिकार्थकाः ॥ ९६ ॥

क्षीर० — चक्रं राष्ट्रम् । घण्टाघातेन देवताद्यग्रे ये शंसन्ति ते, श्रावकारुयाः ॥

टीका० — बहुभिर्मिलित्वा स्तुवत्सु चाक्रिकद्वयम् । चक्रेण चरन्तीति ठक् । घट्टया चरन्तीति घाण्टिकाः । पृषोदरादित्वाद् वर्णागमः, निरनुनासिको वा ॥

स्युर्मागधास्तु मंगधाः

क्षीर० — वंशोदीरणेन ये याचन्ते । आहुश्च —

“वैतालिकास्तु कथ्यन्ते कविभिः सौखशायिकाः ।

राज्ञः प्रबोधसमये घण्टाशिल्पास्तु घाण्टिकाः ॥

मागधाः स्तुतिवंशज्ञाः”

इति । मगधेति याच्वार्थः कण्ठादिः । यच्छ्रीभोजः —

“कमर्थिनः कुपुभ्यन्तु कं मगध्यन्तु मागधाः ।

कमिपुभ्यन्तु यज्वानो रामेऽरण्यं भुरण्यति” ॥

टीका० — वंशस्तुतिपाठकेषु मागधद्वयं, वनौषधौ साधितम् ॥

चन्दिनः स्तुतिपाठकाः ।

क्षीर० — वन्दन्ते स्तुवन्ति तच्छीलाः । चत्वार एकार्था इत्येके ॥

टीका० — वीर्यादिस्तुतिं ये नासीरे पठन्ति, तत्र चन्दिद्वयम् । सारपयस्तुतिपाठक इति केचित् । व्रीह्यादीनी वन्दी ॥

संशसकास्तु समयात् सद्दामादानवर्तिनः ॥ ९७ ॥

१. 'लिताभिस्तुवत्सु वावेहा इति ख्यातेषु चा' ख. ङ. छ. पाठः. २. 'ण्ट' ख, पाठ. ३. 'वशाज्ञा.' ए छ पाठ

क्षीर० — संशपन्ति पलायमानान्, सशपथं वा युध्यन्ते दृढनिश्च-  
याः संशप्तकाः ॥

टीका० — समयात् तत्रैव स्थित्वास्माभिर्योद्धव्यमिदं निश्चयाद्,  
अथवा कुलाचाराद्, ये सद्दामे न निवर्तन्ते, ते संशप्तकाः । 'शप उपाल-  
म्भने' । क्तः ॥

रेणुर्द्वयोः स्त्रियां धूलिः पांसुर्ना न द्वयो रजः ।

क्षीर० — रीयते रेणुः । 'रीङ् गतौ' । धूयते धूलिः । पंसयति  
वद्वादि पांसुः । 'पसि नाशने' । रज्यते वस्त्राद्यनेन रजः क्लीबे । 'रजन-  
रजकेरजस्सूपसंख्यानम्' इति नलोपः ॥

टीका० — रेणुचतुष्कं धूल्याम् । स्थाणुवद् रेणुः । 'धू विधूनने' ।  
बाहुलकाङ्घ्रिः । कुटादित्वाद् ङिद्धद्वावः । बङ्क्चादित्वात् किन् । रलयोरेकत्वस्मर-  
णम् । धूलिः । डीषि धूली च । 'पशि नाशने' । 'अर्जिद्वशिकम्यमिपशि —'  
(उ० १. २७) इत्यादिना उः दीर्घश्च । पांशुः । एवमुणादौ तालव्यवान् ।  
घातुवृत्तौ दन्त्यवानुक्तः । अत एव वृन्दावनयमकं —

“कणिकाभिरपां सुखरं विसृजन्ति गुहासमीरणमपांसुत्तरम्”

इति । रज्जेः 'भूरञ्जिभ्यां कित्' (उ० ४. २१८) इत्यमुन् । रजः । अदन्तोऽपि ।  
तथाचोत्पलिनी —

“पुष्परेणौ गुणे चैव रजोऽपि रजसा सह”

इति । न द्वयो रज इति सम्बन्धः ॥

चूर्णं क्षोदः

क्षीर० — 'चूर्णं क्षोदे' । 'क्षुदिर् सम्पेपणे' । धूलिप्रायोऽयम् ।  
यच्छाश्वतः —

“चूर्णानि वासयोगाः स्युश्चूर्णो धूलिः सशर्करा” ॥

टीका० — धूलितः किञ्चिदुपचिते क्षोदनेन कृते मापादीनां रजोविशेषे क्षोदद्वयम् । क्षोदसाहचर्यात् चूर्णो ना । 'शुदिर् सम्पेषणे' । घञ् । क्षोदः । पडेव समानार्था इत्यपरः ॥

समुत्पिञ्जपिञ्जलौ भृशमाकुले ॥ ९८ ॥

क्षीर० — 'पिञ्जि हिंसायाम्' । आह च — 'समुत्पिञ्जोऽतिसङ्कुलः' ॥

टीका० — अत्यन्तव्याकुले सैन्यादौ समुत्पिञ्जद्वयम् । 'तुञ्जि पिञ्जि बलने' । चारादिकादेरचि समुत्पिञ्जः । पृषोदरादित्वात् पिञ्जलः ॥

पताका वैजयन्ती स्यात् केतनं ध्वजमस्त्रियाम् ।

क्षीर० — पतति धूयते पताका । विजयते विजयन्तः । औणादिको झच् । तस्येयं वैजयन्ती । केत्यते संज्ञायतेऽनेन केतनम् । ध्वजति धूयते ध्वजः । पताकादण्डो ध्वज इत्येके । केतुर्नानार्थे ॥

टीका० — पताकाचतुष्कं पताकायाम् । 'शलिपरिपतिभ्यो नित्' इत्याकः । पताका । पताकाशब्दोऽप्यत्र । विपूर्वाञ्जयतेः 'तृभूवासिवहिभासिसाधिगडिमण्डिजिनन्दिभ्यश्च' (उ०३. १३८) इति झच् । अन्तादेशः । पृषोदरादित्वाद् वर्णविपर्ययः । वैजयन्तः । पिदधिकाराब्दीपि वैजयन्ती । विजयन्तानां सम्बन्धिनी वा वैजयन्ती । 'तस्येदम्' (४. ३. १२०) इत्यण् । गेहे केतनमुक्तम् । ध्वजेरच् । ध्वजः ॥

सा वीराशंसनं युद्धभूमिर्यातिभयप्रदा ॥ ९९ ॥

क्षीर० — वीरा आशंस्यन्तेऽत्र ॥

टीका० — खण्डखण्ड(?) भूतैरश्वहस्त्यादिभिरतिभयङ्करा भूः वीराशंसनम् । 'शन्मु स्तुतौ' । कर्मणि 'कृत्यल्युटो बहुलम्' (३. ३. ११३) इति ल्युट् । बहुलमन्यत्रापीति वा युच् ॥

१. 'ली' घ. पाठः. २. 'म', क. पाठः.

‡ इदं मुदितोणादी बलाकादिगणान्तर्गतं दृश्यते ।



अहं पूर्वमहं पूर्वमित्यहम्पूर्विका स्त्रियाम् ।

क्षीर० — अहं-पूर्वमहं पूर्वमस्यां क्रियायामिति सर्वे यत्र भुवते, सा अहंपूर्विका । स्वार्थे कन् । मत्वर्थीयो वा ठन् ॥

टीका० — अहमग्रे यौमि अहमग्रे यौमीत्यन्योन्यं यद् योधानां धावितं तत्राहम्पूर्विका । विभक्तिप्रतिरूपकोऽहंशब्दो निपातितः । 'सुप्सुपा' इति योगविभागात् समासः । ततः संज्ञायां कन् । वीप्साया गम्यमानत्वौन्न द्विरुक्तिः ॥

आहोपुरुषिका दर्पाद् या स्यात् सम्भावनात्मनि ॥१००॥

क्षीर० — अहो पुरुषोऽहमित्यस्य भावः । मनोज्ञादित्वाद् बुञ् ॥

टीका० — अधिकार्थवचनेनात्मनः शक्तेरप्रतिधाताविष्करणं संभावना, तत्र आहोपुरुषिका । अत्राप्यहोशब्दोऽहंरुद्धाची । पूर्ववत् समासः । मनोज्ञादित्वाद् बुञ् ॥

अहमहमिका तु सा स्यात् परस्परं यो भवत्यहङ्कारः ।

क्षीर० — अहं शक्तोऽहं शक्त इत्यस्त्यस्यामहमहमिका । ठन् । अहंशब्दो निपातः ॥

टीका० — अन्योन्यं प्रति श्रेष्ठोऽहमित्यभिमानोऽहमहमिका । आर्येयम् ॥

द्रविणं तरःसहोबलशौर्याणि स्थाम शुष्मं च ॥ १०१ ॥

शक्तिः पराक्रमः प्राणः

क्षीर० — द्रवत्यनेनारिर्द्रविणम् । तरत्यनेनापदं तरः । सहतेऽनेन अरि सहः । असन्तौ । शूरस्य भावः शौर्यम् । तिष्ठन्त्यनेन स्थाम । शुष्यत्यनेनारिः शुष्मम् । शुष्मेत्येके । शकनं शक्तिः । प्राणनं प्राणः ॥

टीका० — द्रविणदशकं सामर्थ्ये । 'दु गतौ' । 'दुदक्षिभ्यामिनन्'  
(उ० २. ५३) । द्रविणम् । तरतेः सहतेश्च अमुनि तरस्सहसी क्लीबे । बलम् उक्तम् ।  
शूरस्य भावः शौर्यम् । तिष्ठतेर्मनिन्, स्थामा । शुपेर्मक्, शुप्मम् । 'शकू  
शक्तौ' । क्तिन् । शक्तिः । क्रमतेर्धञ्, पराक्रमः । प्राण उक्तः ॥

विक्रमस्त्वतिशक्तिता ।

क्षीर० — विक्रमन्तेऽनेन विक्रमः ॥

टीका० — अतिशक्तिता शौर्यातिशयो विक्रमः ॥

वीरपाणं तु यत् पानं वृत्ते भाविनि वा रणे ॥ १०२ ॥

क्षीर० — वीराणां मद्यपानं वीरपाणम् ॥

टीका० — भूते रणे भविष्यति वा यद् योधानां मध्वादिपानं, तद्  
वीरपाणम् । पातेर्ह्युटि 'वा भावकरणयोः' (८. ४. १०) इति णत्वम् ॥

युद्धमायोधनं जन्यं प्रधानं प्रविदारणम् ।

मृधमास्कन्दनं सङ्ख्यं समीकं साम्परायिकम् ॥ १०३ ॥

अस्त्रियां समरानीकरणाः कलहविग्रहौ ।

सम्प्रहाराभिसम्पातकलिसंस्फोटसंयुगाः ॥ १०४ ॥

अभ्यामर्दसमाधानसङ्ग्रामाभ्यागमाहवाः ।

समुदायः स्त्रियः संयत्समित्याजिसमिद्युधः ॥ १०५ ॥

क्षीर० — 'युध सम्प्रहारे' । युद्धम् । भावे क्तः । ल्युट्यायोधनम् ।  
जायते जन्यं, 'भन्वगेय —' (३. ४. ६८) इति साधुः । प्रधानन्ति  
घ्नन्ति प्रधानम् । धनिर्मरणार्थोऽत्र निधनवत् । स्त्रियंतेऽस्मिन् मृधम् । आ-  
स्कन्द्यतेऽत्रास्कन्दनम् । संचक्ष्यतेऽस्मिन् सङ्ख्यम् । सम्पूर्वश्चक्षिर्वर्जनार्थः ।  
समीयतेऽस्मिन् समीकम् । 'ई गतौ' । सम्परायो मृत्युः प्रयोजन-  
मस्य साम्परायिकम् । विनयादित्वात् स्वार्थे ङ्वा । समियति सङ्घ-  
टतेऽस्मिन् समरः । न नीयते चाल्यतेऽत्रानीकम् । अनीकमस्त्यस्ये वा ।

१. 'समाधे' दु' ज, पाठ. २. 'यन्ते मृ', ३. र्थः । सङ्ख्यं च । त', ४. 'त्र'  
य. पाठ..

क्षीर० — 'क्ष्वेढ अव्यक्ते शब्दे' इति दुर्गः । सिंहस्येव नदनं भ-  
टानां सिंहनादः ॥

टीका० — योधानां परवलभङ्गार्थं झङ्कारवे क्ष्वेडाद्वयम् । विषे क्ष्वे-  
ड उक्तः । सिंहानां गर्जितमिव सिंहनादः ॥

करिणां घटना घटा ॥ १०६ ॥

क्षीर० — 'घटादयः पित' इति 'पिद्धिदादिभ्योऽङ्' (३. ३.  
१०४) ॥

टीका० — करिणां घटना सङ्ग्रामभावोक्तं सज्जनं घटा । 'घट चेष्टा-  
याम्' । घटादीनां पित्त्वात् 'पिद्धिदादिभ्योऽङ्' (३. ३. १०४) ॥

क्रन्दनं योधसंरावः

क्षीर० — समन्ताद् रवणं संरावः । 'उपसर्गे रुवः' (३. ३. २२) ।  
ञ्च् ॥

टीका० — योधानामन्योन्यं मया सह युध्यस्वेत्याद्याहाने क्रन्दनद्व-  
यम् । क्रन्दतेर्ल्युट् ॥

वृंहितं करिगर्जितम् ।

क्षीर० — 'वृहि शब्दे' ॥

टीका० — करिणां गर्जिते वृंहितद्वयम् । 'वृह वृहि वृद्धौ' ।  
क्तः ॥

विष्फारो धनुषः स्वानः

क्षीर० — 'स्फुर चलने' ॥

टीका० — धनुशब्दे विष्फारः । 'स्फुर संचलने' । घञ् । लघूपधगुणः ।  
'स्फुरतिस्फुलत्योर्षञि' (१. १. ४७) इति ण्वः स्थाने आरवे विष्फारः । दन्त्य-  
वान् । 'स्फुरतिस्फुलत्योर्निनिविभ्यः' (८. ३. ७६) इति पत्विकल्पे विष्फार

इस्यपि । णिचि तु एरचि 'चिस्फुरोर्णौ' (६. १. ५४) इत्यात्वविकल्पे पूर्ववत् पत्व-  
विकल्पे च विस्फोरविष्फोरौ च ॥

पटहाडम्बरौ समौ ॥ १०७ ॥

क्षीर० — पटो हन्यते स्म पटहः । आदम्यते आडम्बरः । डम-  
खद् दस्य डत्वम् ॥

टीका० — पटहद्वयं सङ्ग्रामपटहध्वनौ । पटह उक्तः । आडपूर्वा-  
लम्बते. 'ऋच्छेररन्' (उ० ३. १३१) इति बाहुलकोऽरत् । डलयोरेकत्वस्मरणम् ।  
आडम्बरः ॥

प्रसभं तु बलात्कारो हठः

क्षीर० — प्रगता सभात्र प्रसभम् । सभया युक्तायुक्ताविचारो  
लक्ष्यते । 'प्रस प्रसवे वा' । बलादिति निपातो हठार्थः । 'हठ प्लुतिश-  
ठत्वयोः' ॥

टीका० — प्रसभत्रयं बलात्कारे । 'ह्रीभे तु प्रसभं हठः' इति बोपा-  
लितः । 'हठ प्लुतिसङ्कोचयोः' । पचाथच् । हठः ॥

अथ स्वलितं छलम् ।

क्षीर० — स्वलनं मार्गाचलनम् । छ्यति भिनत्ति छलम् ॥

टीका० — स्वलितद्वयं युद्धविष्ये मर्यादायाः स्वलने । पूर्व  
तु नाट्यप्रकरणे धैर्यादेः स्वलने रिङ्गणमुक्तम् ॥

अजन्यं क्लीब उत्पात उपसर्गः समं त्रयम् ॥ १०८ ॥

क्षीर० — न जने साध्वजन्यम् । उत्पत्त्यकस्मादोयात्युत्पातः ।  
उबलादित्वाणः । उपसृज्यते उपहियते प्रजाऽत्रोपसर्गः ॥

१. 'भस्तु ब', २ 'भ' । स' ख पाठ. ३. 'क्रमे धै' क. ख. ग घ. पाठः.  
४. 'दुपास्य' ख. पाठः.

टीका० — अजन्यत्रयमुत्पाते । 'अजन्योपप्लवोत्पाता' इति तु पुंस्काण्डे वोपालितः ॥

मूर्छा तु कश्मलं मोहोऽपि

क्षीर० — कशति वैचित्यात् कश्मलम् ॥

टीका०—मूर्छात्रयं मोहे । 'मूर्छा मोहसमुच्छ्राययोः' । 'गुरोश्च हलः' (३. ३. १०३) इत्यः । टाप् । 'उपधायां च' (८. २. ७८) इति दीर्घः । मूर्छा । कसेः सौत्रात् 'कम्बलादयश्च' इति निपातनात् कलप्रत्ययो मुगागमश्च । कसलम् । तालव्यशामिति केचित् । 'कुप निष्कर्षे' । 'कुटिकुपिभ्यां कमलच्' (उ० ४. १८८) इति वर्तमाने 'कुपेरञ्चोपधायाः'\* इति कमलच् उपधायाश्च अकारः । कम्बलम् । एवमुणादौ मूर्धन्यवत् । 'मुह वैचित्ये' । घञ् । मोहः ॥

अवमर्दस्तु पीडनम् ।

क्षीर० — 'पीड गहने' ॥

टीका० — परचक्रेण देशस्य पीडने अवमर्दद्वयम् । 'मृद क्षोदे' । घञ् । अवमर्दः । पीडयतेर्ल्युटि पीडनम् ॥

अभ्यवस्कन्दनं त्वभ्यासादनं

क्षीर० — छलादाक्रमणमित्यर्थः । साचि चं (?) । रात्रौ सौ-पुसिकंम् ॥

टीका० — निदशक्तीकरणाय यः शत्रुभिः प्रहारो दीयते तत्राभ्यवस्कन्दनद्वयम् । 'स्कन्दिर गतिशोपणयोः' । ल्युट् । अभ्यवस्कन्दनम् । सदेर्णिवि ल्युट् । आसादनं, दन्त्यसम् ॥

१. 'ति पुं' म. पाठः. २. 'दि' स. पाठः. ३. 'पी क', ४. 'चात्री ग- पाठः. ५. 'कः' ॥ क. घ. पाठः.

- विजयो जयः ॥ १०९ ॥

क्षीर० — विः स्वार्थं । लोचनविलोचनवत् ॥

टीका० — विजयद्वय जयक्रियायाम् । एरच् (३. ३. ५६) ॥

वैरशुद्धिः प्रतीकारो वैरनिर्यातनं च सा ।

क्षीर० — प्रतीपकरणं प्रतीकारः । शुद्धिः निर्यातनं शोधनम् ।  
'यत निकारोपसंस्कारयोः' । जितकाशी जिताहवः ॥

टीका० — वैरशुद्धिद्वयं वैरनिर्यातने । क्तिन्नन्तत्वाद् वैरशुद्धिः ।  
स्त्रियां घञि प्रतीकारः । 'उपसर्गस्य घञ्यमनुष्ये बहुलम्' (६. ३. १२२)  
इति पक्षे दीर्घः ॥

प्रद्राघोद्द्रावसन्द्रावसन्दावा विद्रवो द्रवः ॥ ११० ॥

अपक्रमोऽपयानं च

क्षीर० — एतेऽष्टौ पलायनार्थाः । 'प्रे द्रुस्तुचुवः' (३. ३. २७) ।  
'उदि श्रयतियौतिपूद्रुवः' (३. ३. ४९) इति घञ् । 'समि युद्रुदुवः'  
(३. ३. २३) इति घञ् । अपद्वारेण क्रमणं पलायनम् अपक्रमः ॥

टीका० — प्रद्रावाष्टकं पलायनमात्रे । 'प्रे द्रुस्तुचुवः' (३. ३. २७)  
इति घञ् । प्रद्रावः । 'उदि श्रयतियौतिपूद्रुवः' (३. ३. ४९) इति घञि  
उद्द्रावः । सन्द्रावसन्दावयो 'समि युद्रुदुवः' (३. ३. २३) इति घञ् ।  
ऋदोरपि विद्रवद्रवौ । यातेर्ल्युट् । अपयानम् ॥

रणे भङ्गः पराजयः ।

क्षीर० — भङ्गोऽपसरणम् । अन्यत्रोपचारात् ॥

टीका० — युद्धभङ्गे पराजयः ॥

पराजितपराभूतौ त्रिषु

क्षीर० — परिभूतोऽभिभूतोऽपि ॥

टीका० — युद्धे जिते पराजितद्वयम् । कान्तम् ॥

नष्टतिरोहितौ ॥ १११ ॥

क्षीर० — त्रिष्वित्येव । नश्यति स्म नष्टम् । अदृश्यम् । तिरोधी-  
यते स्म तिरोहितम् । गृहीतादिक् च ॥

टीका० — नष्टद्वयमदृष्टे वस्तुनि । लुक्कौशत इति यावत् । त्रिष्वित्युभ-  
यत्र सम्बध्यते । नश्यतेः क्तः । नष्टः । तिरःपूर्वाद् धावः क्तः । 'दधाते-  
हिः' (७. ४. ४२ ) इति धातोर्हिरादेशः । अथवा 'हि गतौ' । क्तः । तिरस्  
अदर्शनं हितो गतः तिरोहितः ॥

प्रमापणं निवर्हणं निकारणं निशारणम् ।

प्रवासनं परासनं निपूदनं निर्दिंसनम् ॥ ११२ ॥

निर्वासनं संज्ञपनं निर्ग्रन्थनमपासनम् ।

निस्तरहणं निहननं क्षणनं परिवर्जनम् ॥ ११३ ॥

निर्वापणं विशासनं मारणं प्रतिघातनम् ।

उदासनं प्रमथनक्रथनोज्जासनानि च ॥ ११४ ॥

आलम्भपिञ्जविशरघानोन्माथवधा अपि ।

क्षीर० — अत्रार्हिसार्था अप्युपसर्गवशाद्दिसार्था ज्ञेयाः । अकर्म-  
काश्च णिचा सकर्मकाः । प्रमापणम् । 'मीड् हिंसायाम्' । णिचि 'मीना-  
तिमिनीति—' (६. १. ५०) इत्यात्वम् । निपूर्वाद् वृहैर्वर्हैर्वा निवर्हणम् ।

निकारणम् । 'कृञ् हिंसायाम्' । निशारणम् । 'शृ हिंसायाम्' । प्रवसतः प्रयुक्तिः प्रवासनम् । एवं निर्वासनम् । 'असु क्षेपणे' । अस्मात् परासन-मपासनं च । 'पूढ क्षरणे' । अस्मान्निपूदनं जीवाञ्चालनम् । नितरां हिंसनं निहिंसनम् । संज्ञपनम् । ज्ञपेः 'मारणतोपण—' इति मित्रवाङ्मन्त्रः । निर्ग्रन्थनम् । 'ग्रथि कौटिल्ये' । निस्तर्हणम् । तृहोर्हिंसार्थान्निपूर्वात् स्तृहोर्वा निपूर्वात् । क्षणनम् । 'क्षण हिंसायाम्' । निर्वापणम् । 'पै ओवै शोपणे' । विशसनम् । 'शसु हिंसायाम्' । क्रथनम् । 'क्रथ हिंसायाम्' । उज्जासनम् । 'जसु हिंसायाम्' । आकुलं लम्भनमालम्भः । लभिराङ्पूर्वो हिंसार्थः । 'उप-सर्गात् खल्घञोः' (७. १. ६७) इति नुम् । 'पिञि हिंसायाम्' । पिञ्जः । विगरणं हिंसनं विशरः । हननं वधः । 'हनश्च वधः' (३. ३. ७६) इत्यपे वधादेशश्च । पक्षे घञि घातः । 'मथ संक्लेशने' । व्यापादनं निशसनं कदनं निसुम्भनं च ॥

टीका० — प्रमापणादयस्त्रिंशद् मारणे । प्रमाणीनामेयमनुष्टुप् । 'हन्त्यर्थाश्च' इति चुरादिणिच् । 'भीनातिभिन्नोत्तिदीढा ख्यपि च' (६. १. ९०) इत्यात्वम् । 'अतिर्ही —' (७. ३. ३६) इत्यादिना पुक् । 'णेर्विभाषा' (८. ४. ३०) इति णत्वविकल्प । प्रमापणम् । आलम्भादिपृथ्वि सर्वत्र स्युद् । निवर्हणमुक्तम् । 'कृञ् हिंसायाम्' । प्रमापणवणिचि निकारणवि-शारणे । 'वस खेहच्छेदापहरणेपु' । चुरादिणिचि प्रवासनपरासननिर्वासनोद्वासनानि । 'पूढ क्षरणे हिंसाया च' । 'मात्पदायो' (८. ३. १११) इति पत्वप्रतिषेध । निसूदनम् । 'बृह वृहि हिसि हिंसायाम्' । निहिंसनम् । 'मारण-तोपणनिशामनेपु जा' इति मित्रवम् । संज्ञपनम् । 'ग्रन्थ हिंसायाम्' । निर्ग्रन्थ-नम् । 'तृह हिंसायाम्' । निस्तर्हणम् । हन्तेर्निहननम् । 'क्षण हिंसायाम्' । क्षणनम् । 'वृजी वर्जने' । परिवर्जनम् । ड्रवपो णिचि निर्वापणम् । 'शसु हिंसा-

१ 'म' पिञ् । पिञिहिंसाय । वि' स पाठ २ 'वि' ग पाठ ३ 'कु'



याम् । विशसनम् । मृडो णिचि मारणम् । हन्तेः पूर्ववण्णिचि प्रतिघातनम् ।  
 'मथे विलोडने' । प्रमथनम् । 'थथ क्रथ हिंसायाम्' । पूर्ववण्णिचि घटादि-  
 मित्त्वे च क्रथनम् । 'जसु हिंसायाम्' । तद्वण्णिचि उज्जासनम् । आङ्पूर्वो लभि-  
 र्मारणौ । घञ् । 'उपसर्गात् खल्घञोः' (७. १. ६७) इति नित्यत्वाद् वृद्धि वाधि-  
 त्वा नुम् । आलम्भः । 'पिजि हिंसायाम्' । चुरादिः । एराचि पिज्जः । शृणातेः  
 ऋदोरपि विशरः । आघातवद् घातः । 'मथे विलोडने' । घञ् । उन्माथः ।  
 'हनश्च वधः' (३. ३. ७६) इति हन्तेः पक्षे अप् वधादेशश्च । वधः ॥

स्यात् पञ्चता कालधर्मो दिष्टान्तः प्रलयोऽत्ययः ॥ ११५ ॥

अन्तो नाशो द्वयोर्मृत्युर्मरणं निधनोऽस्त्रियाम् ।

क्षीर० — देहस्तावत् पञ्चभूतारब्धः । मरणं त्वेतस्य पञ्चभावः,  
 प्रत्येकं स्वांशसङ्क्रमात् । कालो मृत्युदूतः, क्षणत्रुंख्यात्मको वा ।  
 यदाहुः— 'कालः संहरति प्रजाः' । तस्य धर्मः कालधर्मः संहारः ।  
 दिष्टस्य कालस्य जीवितावधेरन्तो दिष्टान्तः । अत्ययोऽन्तः । मरणं  
 मृत्युः । द्वयोः स्त्रीपुंसयोः । निवृत्तं धनमत्र निधनम् । निपूर्वो धनिर्मरणार्थं  
 इति सभ्यैः ॥

टीका० — पञ्चतादशकं मरणे । पञ्चानां भूतानां पृथक्ता पञ्चता ।  
 कालस्य यस्यस्य धर्मः, तत्प्रयुक्तत्वात् कालधर्मः । दिष्टस्य कालस्यान्तो दि-  
 ष्टान्तः । प्रलय उक्तः । एतेः 'एरच्' (३. ३. ५९) । अत्ययः । 'अति अदि  
 बन्धने' । अच् । अन्तः । अमेर्धा तन् । नश्यतेर्घञ् । नाशः । 'भुजिमृड्भ्यां  
 युक्त्युक्तौ' (उ० ३. २१) इति ल्युक् । मृत्युः द्वयोः । प्रियतेर्ल्युटि मरणम् ।  
 निपूर्वाद् दधातेः 'कृपृवृजिमन्दिनिधाङ्भ्यः क्युः' (उ० २. ८३) । निधनम् ॥

१. 'णि । उ' इ ल. पाठः. २. 'न्महाभू', ३. पत्वेनास्य पञ्चता । प्रं,  
 ४. 'युगाद्यात्म' क. पाठः. ५. 'भ्या.' इ. पाठः. ६. 'ञ्चम्' इ. ख. पाठः. ७.  
 'नोऽस्त्रियाम्' क. ख. ग. पाठः.

\* परासुप्राप्तपञ्चत्वपरेतप्रेतसंस्थिताः ॥ ११६ ॥

मृतप्रमीतौ त्रिष्वेते

क्षीर० — परागता असवोऽस्य परासुः । संतिष्ठते स्म संस्थितः । सम्पूर्वस्तिष्ठतिर्मरणे वर्तते । सम्रैते वाच्यलिङ्गाः ॥

टीका० — परासुसप्तकं मृते । परागता असवोऽस्येति परासुः । प्राप्तं पञ्चत्वं पृथगात्मता येन स प्राप्तपञ्चत्वः । परापपूर्वादिणः क्तः । परेतप्रेतौ । सम्पूर्वस्तिष्ठतिर्मरणे । क्तः । संस्थितः । मृटः क्तः । मृतः । 'मीड् हिंसायाम्' । प्रमीतः । परास्वादयस्त्रिषु ॥

चिता चित्या चितिः स्त्रियः ।

क्षीर० — चीयते स्म चिता । चेतव्या चित्या । 'चित्यामिचित्ये च' (३. १. १३२) इति साधुः । चीयते चितिः । एते प्रेतदाहार्थेऽन्याधारे वर्तन्ते ॥

टीका० — चितात्रयं चितायाम् । चित्तो बहुलवचनाद् 'अङ्गिगृसिभ्यः क्तः' (उ०३. ८९) । टाप् । चिता । 'निष्ठा' (३. २. १०२) इति वा क्तः । 'चित्यामिचित्ये च' (३. १. १३२) इत्यनेन निपातिता चित्या । अधिकरणे क्तिनि चितिः ॥

कवन्धोऽस्त्री क्रियायुक्तमपमूर्धकलेवरम् ॥ ११७ ॥

क्षीर० — कस्य शिरसो वन्धोऽत्र कवन्धः । केन वन्धो वा । क्रियायुक्तं नृत्यत् । अपगतो मूर्धस्य अपमूर्धं यत् कलेवरम् । कुण्डोऽपि ॥

टीका० — शिरःशून्यं सक्रियं शरीरं कवन्धः । कं शिरः बन्धतेऽस्मिन्निति कवन्धः । अधिकरणे षञ् ॥

श्मशानं स्यात् पितृवनं

क्षीर० — शवानां शयनं श्मशानम् । पृषोदरादित्वाच् शवशब्दस्य श्मादेशः शयनस्य शानं च । प्रेतवनं करवीरं च ॥

१. 'जि' क ऋ पाठः. २. 'ति अ' पाठः. ३. 'दिः । प्रे' ग पाठः.

\* इतः प्राक् 'प्रलयोऽधी दीर्घनिशा हिंसा सम्या प्रमालनम्' इत्यधमधिक क्षीरस्वामी-बर्कोसोपु इत्यते ।

टीका० — श्मशानद्वयं श्मशाने । शवस्य शयनं श्मशानम् । पृषो-  
दरादिः । तालव्यं च । 'वनं पुरगामिश्रकासिभ्रकाशारिकाकोटराग्नेभ्यः' (८. ४. ४)  
इति नियमितत्वादत्र न णत्वं, पितृवनम् ॥

कुणपः शवमस्त्रियाम् ।

क्षीर० — कुणं शब्दं पाति कुणपः । धनञ्जयाख्यस्य वायोः श-  
वेऽसम्भवात् । शवति यात्यस्माज्जीवः शवः ॥

टीका० — कुणपद्वयं शवे । कणेः शब्दार्थाद् दण्डकात् 'कणेः सम्प्र-  
सारणं च' (उ० ३. १४३) इति कर्पन्, वकारस्य सम्प्रसारणमुकारः । कु-  
णपः । 'शव गतौ' । तालव्यादिः । पचाद्यच् । शवः ॥

प्रग्रहोपग्रहौ वन्द्यां

क्षीर० — प्रगृह्यते वध्यते प्रग्रहः । वन्द्यते यांच्यते वन्दी ह-  
ठहृता स्त्री । बलयतो हस्ते क्षिप्तो राजपुत्रादिश्च । यदाहुः — 'वन्दी  
स्यात् पणवन्धस्थः' ॥

टीका० — प्रग्रहद्वयं वन्द्याम् । 'ग्रहवृद्धनिश्चिगमश्च' (३. ३. ९८) इत्य-  
पि प्रग्रहोपग्रहौ । वन्देः 'इन्' (उ० ४. ११९) इति इन् । डीपि वन्दी ॥

कारा स्याद् वन्धनालये ॥ ११८ ॥

क्षीर० — कीर्यते क्षिप्यतेऽस्यां कारा । भिदादिः । गुप्तिश्च ॥

टीका० — काराद्वयं काहरेति ख्याते । भिदादिगणसूत्रेण 'कारा वन्धने'  
इत्यनेन करोतेरङ्गुपधादीर्षित्वाभ्यां कारा निपातिता ॥

पुंसि भूमन्यसवः प्राणाश्चैवं

क्षीर० — अस्यन्तेऽसवः । स्वभावाद् बहुत्वे पुँल्लिङ्गाः । प्राणि-  
त्यमीभिः प्राणाः । एवंशब्दात् पुंसि भूमि च । 'प्राणो नाम वायुरि'त्ये-  
कत्वमजीवार्थत्वात् ॥

टीका० — अमुद्वयं प्राणेषु । 'असु क्षेपणे' । स्वरुवद् उः । असुशब्दो वन्त्यत्रान् । प्राणा अपि पुंसि बहुत्वे चेति एवञ्शब्दार्थः । कथं तर्हि 'प्राणो नाम महान् वायुर्यदोर्ध्वमतिःकामती'ति न्यासः । स एकत्वविवक्षायां साधुः । पञ्चानां वायूनां च यदा प्राणशब्देनाभिधानं, तदा बहुत्वमेव । अत एव एकत्व-विवक्षायां—

“प्राणोऽपानः समानश्चोदानव्यानौ च वायवः”

इति प्रयोगः ॥

जीवोऽसुधारणम् ।

क्षीर० — जीवं प्राणधारणम् । जीवापि ॥

टीका० — प्राणधारणक्रियायां जीवद्वयम् । जीवतेः 'हलश्च' (३. ३. १२१) इति घञ् । जीवः ॥

आयुर्जीवितकालो ना

क्षीर० — आयुर्त्यायुः । जीवनावधिः । उसन्तः क्लीबे । छन्द-स्युदन्तोऽपि ॥

टीका० — आयुर्द्वयमायुपि । 'एतेर्णिच्च' (उ० २. ११८) इति उत्तिः । णित्त्वाद् घृद्धिः आयुः । जीवितकालो ना ॥

जीवातुर्जीवनौपधम् ॥ ११९ ॥

क्षीर० — जीवत्यनेन जीवातुः । जीवनौपधं जीवरक्षो-पायः । यथा—

“जीवातवे विसृज शूद्रमुनौ कृपाणम्” ।

जीवितमौपधं चेत्युपाध्यायः ॥

इति क्षत्रियवर्गः ॥

टीका० — म्रियमाणसञ्जीवनौपधौ जीवातुद्वयम् । 'जीवेरातुः' (उ० १. ८२) इत्यातुः । 'जीवातुः पुत्रपुंसकमि'ति रभसः ॥

इति वन्यघटीयधीसर्वानन्दकृतौ टीकार्वाख्ये क्षत्रियवर्गः ।

अथ वैश्यवर्गः ।

ऊरव्या ऊरुजा अर्या वैश्या भूमिस्पृशो विशः ।

क्षीर० — ऊर्वोर्भवा ऊरव्याः । 'शरीरावयवाद् यत्' (५. १. ६) । यच्छ्रुतिः — 'ऊरू तदस्य यद्वैश्यः' । अरणीयोऽर्यः । 'अर्यः स्वामि-  
वैश्ययोः' (३. १. १०३) इति साधुः । विशोऽपत्यं जातिवैश्यः ।  
'गर्गादिभ्यो यञ्' (४. १. १०५) । भूमिं स्पृशति कृष्यादिना भूमि-  
स्पृक् । विशतीति विद् ॥

टीका० — ऊरव्यपट्कं वैश्ये । ब्रह्मण ऊर्वोर्भवा ऊरव्याः । 'शरीराव-  
यवाद् यत्' (५. १. ६) इति यत् । 'ओर्गुणः' (६. ४. १४६) । 'वान्तो यि  
प्रत्यये' (६. १. ७९) इत्यवादेशः । ऊर्वोर्जाता ऊरुजाः । 'क्व गतौ' । 'अर्यः  
स्वामिवैश्ययोः' (३. १. १०३) इति यत् । अर्यः । विश एव वैश्याः । स्वार्थे प्यञ् ।  
क्षेत्रसंस्काराय नित्यं भूमिं स्पृशन्तीति भूमिस्पृशः । विशेः क्विप् । विद् शान्तः ॥

आजीवो जीविका वार्ता वृत्तिवर्तनवैतने ॥ १ ॥

क्षीर० — आजीवत्यनेनेति करणे भावे वा साधुः । जीवनं जीवि-  
का । 'रोगाख्यायां —' (३. ३. १०८) इत्यत्र धातुमात्राद् भावे ण्वुल्  
वक्तव्यः । कृष्यादिस्तूपचारात् । वर्तनं वृत्तिरस्त्यस्यां वार्ता । 'प्रज्ञाश्र-  
द्धार्चा —' (५. २. १०१) इति णः । वर्तन्तेऽनया वृत्तिः । वेति  
खादत्यनेन वैतनम् ॥

टीका० — आजीवपट्कं जीविकायाम् । 'अकर्तरि च —' (३. ३.

१. 'रो' ख. पाठः. २. 'त् ।' ख. पाठः. ३. 'जीवने' क. ग. घ. पाठः. ४.  
'व्यः', ५. 'ति न खा' ख. पाठः.

१९) इति घञि आजीवः । जीवयतीति जीविका । ण्वुल् । वृत्तिः प्राणधारणा, तद्योगात् 'प्रज्ञाश्रद्धार्चावृत्तिभ्यो णः' (५. २. १०१) । वार्ता । क्तिनि वृत्तिः । करणे ल्युट् । वर्तनजीवने ॥

स्त्रियां कृपिः पाशुपाल्यं वाणिज्यं चेति वृत्तयः ।

क्षीर० — कर्पणात् कृपिः । 'इक् कृप्यादिभ्यः' (वा० ३. ३. १०८) । पशुपालस्य कर्म पाशुपाल्यम् । वाणिजः कर्म वाणिज्यम् । ब्राह्मणादित्वात् प्यञ् । 'दूतवाणिग्भ्यां च' (५. १. १२६) इति वक्तव्याद् वाणिज्यापि वा ॥

टीका० — कृप्यादयस्त्रयः प्रत्येकं वैश्यानां वृत्तयः । 'इक् कृप्यादिभ्यः' (वा० ३. ३. १०८) इति इक् । कृपिः । पशून् गोमाहिप्यादीन् पालयतीति पशुपालः । 'कर्मण्यण्' (३. २. १) । ततः कर्मणि प्यञ् । वाणिज्येत्यपीत्यन्यः ॥

क्षीर० —

“ऋतामृताभ्यां जीवेचु मृतेन प्रमृतेन वा ।

सत्यानृताभ्यामथवा न श्वष्ट्या कथञ्चन ॥”

(मनु० अ० ४. श्लो० ४)

इति ये षड् वृत्तिभेदाः, तानाह —

सेवा श्ववृत्तिः

शुन इव वृत्तिः । परपिण्डोपजीवित्वादवमेत्यर्थः ॥

टीका० — सेवाद्वयं शूद्रवृत्तौ । पेटु सेवार्थो दण्डकः । 'गुरोश्च हलः' (३. ३. १०३) इत्यः । सेवा । सा च दैन्यादिना अतिनिकृष्टतया शुन इव वृत्तिः श्ववृत्तिरुच्यते । केवलं कृप्यादिरेव वृत्तिः । सेना (श्च? च) वृत्तिरिति पाठे श्ववृत्तिशब्दस्यासङ्गहः स्यात् । स चेप्यते । तथाच नाममाला — 'कर्पणयाचितसेवानृतमृतश्ववृत्त्याख्याः' ॥

अनृतं कृपिः

क्षीर० — न ऋतमनृतं पापिष्ठत्वात् । प्रमृतमिति तु सभ्यः पाठः ॥

टीका० — अनृतद्वयं कृप्याम् । सत्यमृतं, नत्रा अनृतम् ॥

उञ्छसिलं त्वृतम् ॥ २ ॥

क्षीर० — उञ्छो धान्यकणोचयः । सिलं धान्यमञ्जर्यार्जनम् ।  
समस्तं व्यस्तं विपर्यस्तं चैतत् । ऋतधर्मत्वात् सत्यम् ॥

टीका० — उञ्छत्रयं सिञ्चोह इति ख्याते । 'उछि उञ्छे' । घञ् ।  
उञ्छः । 'शिल सिल उञ्छे' । इगुपधलक्षणः कः । शिलम् ।

“लूनकेदारशेषं तु शिलं सिलमिति स्मृतम् ।

उञ्छभक्षं च यच्चान्यनिष्परिग्रहमादृतम् ॥”

इति नियमाख्यमभिधानम् ।

“प्रतिग्रहाच्छिलं श्रेयस्ततोऽप्युञ्छः प्रशस्यते”

इति । उञ्छशिलमिति समाहारद्वन्द्वः । तत्र शाख्यादिनिपतितपरित्यक्तमञ्जरी-  
णामादानं शिलम् । एकैकशः कपोतवत् कणानां ग्रहणमुञ्छः । अन्ये तु  
अल्पभेदादेकत्वं मन्यन्ते । तथाच प्रयोगः—

“शक्या न चेदुञ्छसिलेन वृत्तिः फलेन मूलेन च वारिणा च”

इति । सत्ये ऋतमुक्तम् ॥

द्वे याचिंतायाचितयोर्यथासङ्ख्यं मृतामृते ।

क्षीर० — मृतं निर्जीवमिव । अमृतम् अविनश्वरम् ॥

टीका० — यथाक्रमं याचिते मृतम्, अयाचितेऽमृतम् । द्वयं साधितम् ।  
याचितं याचितलक्षणवृत्तिः । मरणसमदुःखतया मृतमित्युच्यते ॥

सत्यानृतं वाणिग्भावः

क्षीर० — किञ्चित् सत्यं किञ्चिच्चासत्यम् । अत्र मनुः—

“ऋतमुञ्छसिलं ज्ञेयममृतं स्यादयाचितम् ।

मृतं तु याचितं भैक्षं प्रमृतं कर्पणं स्मृतम् ॥

सत्यानृतं तु वाणिज्यं तेनापि खलु जिव्यते ।

सेवा श्वष्टिराख्याता तस्मात् तां परिवर्जयेत् ॥”

(अ० ४. श्लो० ५. ६)

टीका० — सत्यानृतद्वय वाणिज्ये । सत्यसहितमनृतं सत्यानृतम् ।

“वाणिज्यं सत्यानृतमाख्याता योपिद् वाणिज्या”

इति बोधालितः ॥

स्यादृणं पर्युदञ्चनम् ॥ ३ ॥

उद्धारः

क्षीर० — अर्थते स्म ऋणम् । ‘ऋणमाधमर्ष्ये’ (८. २. ६०) इति साधुः । परित उदञ्चनम् उत्तमर्णादुद्धारत्वेन ग्रहणम् ॥

टीका० — ऋणादित्रयमृणे । ‘ऋणमाधमर्ष्ये’ (८. २. ६०) इति निष्ठातो नः । अञ्चतेः कर्मणि ल्युट् । पर्युदञ्चनम् । उद्ध्यते गृह्यत इत्युद्धारः ॥

अर्थप्रयोगस्तु कुसीदं वृद्धिजीविका ।

क्षीर० — अर्थस्य प्रयोगः कलान्तरेणोदानम् । कुत्सितं सीदन्त्यत्र कुसीदम् ॥

टीका० — अर्थप्रयोगत्रयं वृद्धिजीविकायाम् । ‘कुस श्लेषणे’ । ‘कुसेरूलोम्भोमे(दे)तौ. कित्’ (उ० ४. १०८) इति ईदः । कुसीदं दन्त्यसमिति काचिदुणादिवृत्तिः । वृद्ध्या जीविका वृद्धिजीविका ॥

याञ्जयासं याचितकं निमयादापमित्यकम् ॥ ४ ॥

क्षीर० — ‘अपमित्ययाचिताभ्यां ककनौ’ (४. ४. २१) । मुनिस्तु—  
“निमयः परिवर्तः स्यादुद्धारोऽप्यापमित्यकम्” ॥

टीका० — याञ्जाप्राप्ते वस्तुनि जाइवार्था इति ख्याते याचितकम् । ‘अपमित्ययाचिताभ्यां ककनौ’ (४. ४. २१) इति कन् । निमयात् परिवर्तनादवाप्ते वस्तुनि आपमित्यकम् । ‘मेद् प्रगिदाने’ । अपपूर्वाद् ‘उदीचां माहो व्यती-



हारे? (३. ४. १९) इति क्त्वाप्रत्ययः । क्त्वो ल्यप् । 'मयतेरिदन्यतरस्याम्' (६. ४. ७०) इति इत्वम् । 'ह्रस्वस्य पिति कृति तुक्' (६. १. ७१) इति तुक् । 'अपमित्ययाचिताभ्यां ककनौ' (४. ४. २१) इति कक् । 'किति च' (७. २. ११८) इत्यादिवृद्धिः ॥

उत्तमर्णाधमर्णौ द्वौ प्रयोक्तृग्राहकौ क्रमात् ।

क्षीर० — उत्तम ऋणेन उत्तमर्णः प्रयोक्ता । अधम ऋणेन अधमर्णः ग्राहकः । 'सुप्सुपे'ति समासः ॥

टीका० — ऋणदातृर्भुत्तमर्णः । उपचयहेतुतया उत्तममृणमस्येति समासः । ऋणग्रहीतरि अधमर्णः । अपचयहेतुतया अधममृणमस्येति समासः ॥

कुसीदिको वार्धुपिको वृद्ध्याजीवश्च वार्धुपिः ॥ ५ ॥

क्षीर० — कुसीदं गृह्णातीति कुसीदिकः । 'कुसीददशैकादशात् ष्टन्ष्टचौ' (४. ४. ३१) । वृद्धिं गर्हां प्रयच्छति वार्धुपिकः । 'प्रयच्छति गर्हाम्' (४. ४. ३०) इति ठक् वृद्धेर्वृधुपिभावश्च । लक्ष्यादिदन्तोऽपि । यन्मनुः —

“श्रोत्रियस्य कदर्यस्य वदान्यस्य च वार्धुपेः” ।

(अ० ४. श्लो० २२४)

वृद्धिमाजीवति वृद्ध्याजीवः । द्वैगुणिकश्च । वृद्धिर्लाभः कलान्तरम् ॥

टीका० — वृद्ध्याजीविके कुसीदिकचतुष्कम् । 'कुसीददशैकादशात् ष्टन्ष्टचौ' (४. ४. ३१) इति ठन् । कुसीदिकः । 'वृद्धेर्वृधुपिभावश्च वचन्यः' (वा० ४. ४. ३०) इति ठक् । वार्धुपिकः । वार्धुपिरिति नैरुक्तोऽत्र ककारलोपइति टाकाकृतः ॥

क्षेत्राजीवः कर्पकश्च कृपिकश्च कृपीवलः ।

क्षीर०—कर्पति कृपिकः । औणादिक इकं । कृपक इत्येके । कर्पति क्ष्मां कर्पकः । शिल्पिनि कार्पिकोऽपि । कृपिरस्त्यस्य कृपीवलः । 'रजःकृप्यासुतिपर्पदो वलच्' (५. २. ११२) । 'वले' (६. ३. ११८) इति दीर्घः ॥

टीका०—क्षेत्राजीवचतुष्कं कृपके । ण्वुलि कर्पकः । 'कृपेर्द्विश्चो-दीचाम्' (उ० २. ४०) इति कुन् वृद्धिश्च । कार्पकः । अवृद्धिपक्षे कृपकः । 'रजःकृप्यासुतिपर्पदो वलच्' (५. २. ११२) । 'वले' (६. ३. ११८) इति दीर्घत्वम् । कृपीवलः ॥

क्षेत्रं वैहेयशालेयं व्रीहिशाल्युद्भवोचितम् ॥ ६ ॥

क्षीर०—व्रीहीणां भवनं क्षेत्रं वैहेयम् । 'व्रीहिशाल्योर्दक्' (५. २. २) ॥

टीका०—व्रीहयो यवाद्याः, तत्क्षेत्रे वैहेयम् । 'व्रीहिशाल्योर्दक्' (५. २. २) । शालिभवने क्षेत्रे शालेयम् । वैहेयवद् ढक् ॥

यव्यं यवक्यं पष्टिक्यं यवादिभवनं हि तत् ।

क्षीर०—यवानां भवनं क्षेत्रं यव्यम् । 'यवयवकपष्टिकाश्चत्' (५. २. ३) । यवकोऽल्पयवः । 'पष्टिकाः पष्टिरात्रेण पच्यन्ते' (५. १. ९०) । उपाध्यायो यवादिभवने हितमिति पाठं परिकल्प्यायस्तवान् चोद्यं करिष्यामीति, अशुद्धं पठामीति ॥

टीका०—यवादिभवने क्षेत्रे यव्यादिकम् । 'यवयवकपष्टिका-श्चत्' (५. २. ३) ॥

तिल्यतैलीनवन्मापोमाणुभङ्गाद् द्विरूपता ॥ ७ ॥

क्षीर०—तिलानां भवनं क्षेत्रं तिल्यं तैलीनम् । 'विभाषा तिलमा पोमाभङ्गाणुभ्यः' (५. २. ४) इति यत्खञौ । एवं मापादीनां द्विरूपता ।

१. 'कः । कार्पको' ड. पाठः. २. 'पि' स. ड. पाठः. ३. 'अशुभ चोद्य करिष्यामीत्यशुद्धं पठामिति ॥' ग. घ, 'अशुद्धं पठामिति' स. ड. पाठः. ४. 'दिति यत्' ग. पाठः.

माप्यं मापीणम् । उम्यमौमीनम् । उमा अतसी । अणव्यमाणवीनम् । भङ्ग्यं  
भाङ्गीनम् ॥

टीका० — तिलादिभवने क्षेत्रे तिल्यं तैलीनं च । यथा तिलक्षेत्रे तिल्यं  
तैलीनं च, तद्वन्माप्यं मापीणं च । उम्यमौमीनम् । अणव्यम् आणवीनम् । भङ्ग्यं  
भाङ्गीनम् । 'विभाषा तिलमापोमाभङ्गाणुभ्यः' (५. २. ४) इति यत् । पक्षे खञ् ॥

मौद्गीनकौद्रवीणादि शेषधान्योद्भवक्षमम् ।

क्षीर० — मुद्गानां कोद्रवाणां च भवनं क्षेत्रम् । 'धान्यानां  
भवने क्षेत्रे खञ्' (५. २. १) । आदिशब्दान्मामूरीणादि । शेषाणि व्रीह्या-  
दिभ्योऽन्यानि । शाकक्षेत्रे द्वयं शाकशाकटं शाकशाकिनं, 'भवने क्षेत्रे शाक-  
टशाकिनौ वक्तव्यौ' (वा० ५. २. २९) इति वक्तव्यात् ॥

टीका० — व्रीह्यादिभङ्गान्तं यदुक्तं, तच्छेषम् । मुद्गकोद्रवादिधान्यभवने  
क्षेत्रे मौद्गीनकौद्रवीणादि । 'धान्यानां भवने क्षेत्रे खञ्' (५. २. १) इति खञ् ।  
आदिना कौळ्त्थीनादयः ॥

बीजाकृतं तृप्तकृष्टं

क्षीर० — अवीजं सवीजं सम्पन्नं बीजाकृतम् । 'कृजो द्वितीयतृती-  
यशम्बवीजात् कृषौ' (५. ४. ५८) इति डाच् । आदावुप्तं पश्चात्  
कृष्टं क्षेत्रमुप्तकृष्टम् । 'पूर्वकाल —' (२. १. ४९) इति समासः ॥

टीका० — पूर्वमुप्तं पश्चात् कृष्टं यत् क्षेत्रं, तत्र बीजाकृतद्वयम् । 'कृजो  
द्वितीयतृतीयशम्बवीजात् कृषौ' (५. ४. ५८) इति डाच् । बीजाकृतम् ॥

सीत्यं कृष्टं च हल्यवत् ॥ ८ ॥

क्षीर० — सीतया हललेखया समितं सङ्गतं सीत्यम् । 'नौवयो-  
धर्म —' (४. ४. ९१) इति सीतया समिते यत् । हलेन कृष्टं हल्यम् ।  
'मतजनहलात् करणजल्पकर्षेषु' (४. ४. ९७) इति यत् ॥

टीका० — सीत्यत्रयं कृष्टभूमौ । 'नौवयोधर्मविपमूलमूलसीता—'  
(४. ४. ९१) इत्यादिना यत् । सीत्यम् । कृषेः क्तः । कृष्टम् । 'मतजनहलात्  
'करणजल्पकर्षेषु' (४. ४. ९७) इति यत् । हल्यम् ॥

त्रिगुणाकृतं तृतीयाकृतं त्रिहल्यं त्रिसीत्यमपि तस्मिन् ।

क्षीर० — त्रिगुणं कृष्टं क्षेत्रं त्रिगुणाकृतम् । 'सङ्ख्यायाश्च गुणान्तायाः' (५. ४. ५९) इति डाच् । त्रिहल्यं त्रिसीत्यमपि प्राग्बत् । 'नौव-योधर्म —' (४. ४. ९१) इत्यादिना 'मतजन —' (४. ४. ९७) इत्यादिना च यत् । रथसीताहलेभ्यो यद्विधौ तदन्तविधिः ॥

टीका० — वारत्रयं कृष्टे त्रिगुणाकृतचतुष्कम् । आर्येयम् । 'सङ्ख्यायाश्च गुणान्तायाः' (५. ४. ५९) इति डाच् । त्रिगुणाकृतम् । वीजाकृतवत् तृतीयाकृतम् । 'रथसीताहलेभ्यो यद्विधौ तदन्तविधिरिष्यत' इति वचनाद् हल्यवत् त्रिहल्यत्रिसीत्ये ॥

द्विगुणाकृते तु सर्वं पूर्वं शम्वाकृतमपीह ॥ ९ ॥

क्षीर० — सर्वं पूर्वं डाच् यच्च । द्वितीयाकृतं द्विहल्यं द्विसीत्यम् । शम्वाकृतं हि संम्याक् कृष्टा तिर्यक् कृष्टमाहुः ॥

टीका० — द्विगुणाकृते वारद्वयं कृष्टे सर्वं समानम् । तद्यथा — द्विगुणाकृतं द्वितीयाकृतं द्विहल्यं द्विसीत्यम् । अतिरिक्तं च शम्वाकृतमपीह । सम्भारिमिति यत्र प्रसिद्धिः । एवमत्र पञ्च नामानि । शम्वाकृतं दन्त्यादि ॥

द्रोणाढकादिवापादौ द्रौणिकाढकिकादयः ।

क्षीर० — द्रोणस्य वापः क्षेत्रं द्रौणिकम् । उप्यते अस्मिन्निति वापः । 'तस्य वापः' (५. १. ४५) इति ठक् । आदिशब्दात् प्रस्थादिभ्यः 'सम्भवत्यवहरति पचति' (५. १. ५२) इति प्रास्थिकादयः ॥

टीका० — उप्यतेऽस्मिन्निति वापः क्षेत्रम् । यथाक्रमं द्रोणस्य वापे क्षेत्रे द्रौणिकं, आढकस्य वापे आढकिकः । 'तस्य वापः' (५. १. ४५) इति ठक् । आदिना प्रास्थिकादि ॥

खारीवापस्तु खारीकः

क्षीर० — 'खार्या ईकन्' (५. १. ३३) ॥

टीका० — खारीवापे क्षेत्रे खारीको दीर्घमध्यः । 'खार्या ईकन्' (५. १. ३३) इति ईकन् ॥

उत्तमर्णादयस्त्रिपु ॥ १० ॥

क्षीर० — वाच्यलिङ्गत्वात् ॥

टीका० — उत्तमर्णादयः खारीकान्तास्त्रिपु ॥

पुत्रपुंसकयोर्वप्रः केदारः क्षेत्रम्

क्षीर० — उप्यतेऽस्मिन् वप्रम् । के जले दार्यते केदारः । क्षीयते धान्यैरुष्यतेऽत्र, हलैर्हिस्यते वा क्षेत्रम् । 'क्षि निवासे', 'क्षीप् हिंसायां' वा ॥

टीका० — वप्रत्रयं क्षेत्रे । वप्र उक्तः । के जले दरणमस्येति केदारः । क्षेः घृन् । क्षेत्रम् ॥

अस्य तु ।

कैदारकं स्यात् कैदार्यं क्षैलं कैदारिकं गणे ॥ ११ ॥

क्षीर० — अस्य क्षेत्रस्य समूहार्थे एते स्युः । 'कैदाराद्यञ्च' (४. २. ४०) इति यञ् वुञ् च । 'ठञ् क्वचिनश्च' (४. २. ४१) इति ठञ् । क्षेत्राद् 'अचित्तहस्ति —' (४. २. ४७) इति ठकि प्राप्ते भिक्षादित्वादण् ॥

टीका० — क्षेत्रस्य समूहे कैदारकचतुष्कम् । 'कैदाराद्यञ्च' (४. २. ४०) इति यञ् । चकाराद् वुञ् । कैदारककैदार्ये । 'भिक्षादिभ्योऽण्' (४. २. ३८) । क्षेत्रम् । केदारानुवृत्तौ 'ठञ् क्वचिनश्च' (४. २. ४१) इति ठञि कैदारिकम् ॥

लोष्टानि लोष्टवः पुंसि

क्षीर० — लुप्यते लुपति वा लोष्टम् । लोष्टश्च मृत्खण्डः ॥

टीका० — मृत्तिकाखण्डे लोष्टद्वयम् । 'लोष्टपलितौ' (उ० ३. ९२) इत्यनेन लजः क्तपुगुणा निपात्यन्ते । 'लिश अल्पीभावे' । तुप्रत्ययेनं लेष्टुरिति चान्द्राः । 'लेष्टुः खण्डेऽपि लोष्टः स्याद्' इति पुंस्काण्डे वोपालितः ॥

कोटिशो लोष्टभेदनः ।

क्षीर० — कोटिभिः कोणैः श्यति भिनत्ति कोटिशः ॥

टीका० — कोटिशद्वयं कौडणा इति ख्याते । कोटिरग्रभागः, तद्योगाल् लोमादिशः । 'लोष्टघ्नः कोटीश' इति रत्नकोशे दीर्घमध्यः ॥

प्राजनं तोदनं तोत्रं

क्षीर० — प्राज्यते प्रेर्यतेऽनेनं प्राजनम् । 'वा यौ' (२. ४. ५७) इति पक्षे अजेर्धातोर्वा । प्रवयणं च । तुद्यतेऽनेन तोत्रम् । प्रेषणं च ॥

टीका० — प्राजनत्रयं पाणारीति ख्यातायाम् । अजेर्ल्युट् । प्राजनम् । वीभावपक्षे प्रवयणं चेति वृत्तिः । तुदेर्ल्युट्पृष्णौ तोदनतोत्रे ॥

खनित्रमवदारणम् ॥ १२ ॥

क्षीर० — खन्यतेऽनेन खनित्रं कुदालादि ॥

टीका० — खनित्रद्वयं खनित्रे । अरित्रवत् खनेः खनित्रम् ॥

दात्रं लवित्रम्

क्षीर० — द्यति लुनाति चानेन । 'दाम्नी —' (३. २. १८२) इति ष्ट् । 'अर्तिल्लधूमूखन —' (३. २. १८४) इत्यादिना इत्रः ॥

टीका० — दात्रद्वयं दात्रे । 'दाप् लवने' । ष्ट् । दात्रम् । अरित्रवद्भूजा लवित्रम् ॥

## आबन्धो योत्रं योक्तम्

क्षीर० — आवध्यते यूयते युज्यते चानेनेति । चर्मरज्जुः ॥

टीका० — आबन्धत्रयं योत्रे । करणे घञा आबन्धः । यौतेर्युजेश्च  
एन् । योत्रयोक्ते ॥

अथो हलम् ।

क्षीर० — इतो हलप्रकरणमारब्धमित्यर्थः । अतो हलमित्येके  
पठन्ति ॥

## निरीपे कुटकं

निष्क्रान्ता ईपा अस्मान्निरीपम् । कुटति-कुटकं, यस्मिन् फालो  
बध्यते ॥

फालः कृपकः

फलति विशीर्यते भूमिरन्नेनेति फालः । कृपति क्ष्मां कृपकः ।  
'प्वुन् शिल्पिसंज्ञयोः—' (उ० २. ३५) । हलादयः पञ्चैकार्था इत्येके ।  
कुशिकः फलं च ॥

टीका० — फलपञ्चकं हले । 'फलं लाभे फलेऽस्त्राह्ने..... व्युष्टौ हेतु-  
समुत्थे स्यादिति पवर्गादावजयः । फलशब्द उक्तः । ईपाया निर्गतं निरीपम् ।  
कुट एव कुटकः साधितः । 'जिफला विशरणे' । गिजन्तादच् । फालः । 'वृश्चिकृपोः  
किकन्' (उ० २. ४२) इति किकन् । कृपिकः । क्वचित् कृपक इत्यपि  
पाठैः ।

“उदित्रं योक्तमाबन्धः फालः कृपक उच्यते ।

ईपा लाङ्गलदण्डस्तु निरीपं कुटकं हलम् ॥”

इति वृष्काः । केचित्तु इहापि ऊष्मादि पठित्वा हलादित्रयं लाङ्गलमुण्डके,  
फालद्वयं फाले वर्णयन्ति ॥

१ 'के' अ. पाठः. २. 'पि वा पा' ख. पाठः. ३. 'टः । केचित्तु उ' वः पाठः.  
'म् । इति वृष्काः । इ' ग. प., 'म् । इति भागुरिः शृपकाः इ' अ. पाठः.

लाङ्गलं हलम् ॥ १३ ॥

गोदारणं च सैर

क्षीर० — लङ्गति लाङ्गलम् । हलति विलिखति हलम् । गौर्भूर्दार-  
यतेऽनेनेति गोदारणम् । सीयते ऽ यते सीरः ॥

टीका० — लाङ्गलचतुष्क लाङ्गले । 'हल विलेखने' । पचाद्यच् । गा  
भूमिं दारयतीति गोदारणम् । नन्नादि । 'पिञ् ऽन्धने' । 'शुसिचिमीना दीर्घश्च'  
(उ० २ २७) इति क्रन् । सीरम् ॥

अथ शम्या स्त्री युगकीलकः ।

क्षीर० — शाम्यति शम्या ॥

टीका० — शम्याद्वय युगकीले शामिल इति ख्याते । शाम्यतेर-  
ध्यादियत् । शम्या ॥

ईपा लाङ्गलदण्डः स्यात्

क्षीर० -- ईपति ईपा । 'ईप उञ्छे' ॥

टीका० — ईपाद्वयमीपे । 'ईप गतिर्हिसार्दानेपु' ‡ । 'गुरोश्च हल' (३. ३.  
१०३) इत्य । ईपा दीर्घादिर्मूर्धन्यपा ।

'प्रभुशङ्करयोरीश खिया लाङ्गलदण्डके'

इति तालव्यान्ते रभस ॥

सीता लाङ्गलपद्धतिः ॥ १४ ॥

क्षीर० — स्यति भुवं सीता हललेखा ॥

टीका० — सीताद्वय लाङ्गलरेखायाम् ।

'सीता लाङ्गलरेखा म्याद् व्योमगङ्गा च जानकी'

इति दन्त्यादो रभस ।

१ 'द' क ग ग पाठ

‡ इय गाताहमादर्शनेपु' शत मुद्रितधातुपाठ ।



“शीता नभस्सरिति लाङ्गलपद्धतौ च  
 शीता दशाननरिपोः सहधर्मिणी च ।  
 शीतं स्मृतं हिमगुणे च तदन्विते च  
 शीतोऽलसे च बहुवारतरौ च वृष्टः ॥”

इति तालव्यादौ धरणिः ॥

पुंसि मेधिः खलेदारु न्यस्तं यत् पशुबन्धने ।

क्षीर० — मीयते क्षिप्यते मेधिः । मेध्यते सङ्गच्छतेऽस्मिन् वा ।  
 खलेवाली च । खलं तु खलधानकम् । खलेदाविति ‘हलदन्तात्—’  
 (६. ३. ९) इत्यलुक् । पशुबन्धने पशुबन्धननिमित्तम् ॥

टीका० — खले धान्यमर्दनस्थाने पशुबन्धनार्थं मध्ये निहिते  
 दासुणि मेधिः । ‘मेधु सङ्गमे च’ । ‘इन्’ (उ० ४. ११९) इति इन् ॥

आशुर्वाहिः पाटलः स्यात्

क्षीर० — अश्यते अश्नुते वा आशुः । शीघ्रपाको वा । यद्  
 भुयः — ‘आश्वारूपा शालिश्रीघ्रयोः’ । व्रीणाति व्रीहिः पॅष्टिकादिधान्य-  
 विशेषः । ‘व्री हरणे’ । यतः,

“व्रीहिर्यवो ममूरो गोधूमो मुद्गमापतिलचणकाः ।

अणवः मियद्भुकोद्रचमपुष्टकाः शालिकाढक्यः ।

किञ्च कलायकुलस्थौ शणश्च सप्तदश धान्यानि” ॥

टीका० — आशुत्रयम् आशुधान्ये । शब्दत्रयं साधितम् । ‘पादलोडी-  
 भिराशु च’ इति तन्त्रान्तरम् ॥

शितशुक्यवौ समौ ॥ १५ ॥

क्षीर० — शितस्तीक्ष्णः शूकः किंशारुरस्य शितशूकः । यूयते यवः ॥

टीका० — शितशूकद्वयं यवे । शौतेरच् । यवः ॥

तोक्मस्तु तत्र हरिते

क्षीर० — तत्र नीले यवे । तुज्यते तोक्मः । 'तुजि हिंसायाम्' ॥

टीका० — हरिते अपके यवे तोक्मः ॥

कलायस्तु सतीनकः ।

हरेणुखण्डिकौ चास्मिन्

क्षीर० — कलामतिसारम् अयते कलायः । कं लाति वा । सीदन्त्यनेन सतीनकः । सातीनकोऽपि । हियते हरेणुः । खण्ड्यते खण्डिकः ॥

टीका० — कलायचतुष्कं फलाये । कं वातं लातीति कलायः । कृञः करेणुवद् हरेणुः । खण्डयोगात् खण्डिकः । 'पृखण्डिभ्यां ठन्' ।

“कलायखिपुटः प्रोक्तः सतीनो वर्तुलो मतः ।

हरेणुरङ्कटा ज्ञेया”

इति व्याडिः ॥

कोरदूपस्तु कोद्रवः ॥ १६ ॥

क्षीर० — कोरं भक्तं दूपयति कोरदूपः, कदन्नत्वात् । केनाम्भसा उद्यते ल्घ्यते कोद्रवः । उद्दालकोऽपि ॥

टीका० — कोरदूपद्वयं कोद्रवे । कोरं रुधिर दूपयतीति कोरदूपः ॥

मङ्गल्यको मस्तरः

क्षीर० — 'मसी परिणामे' ॥

ष्णसर्पपोऽयं राजसर्पपाख्यः । राजते राजिका । कृष्णा वर्णेन, कर्षति  
विलिखति वा कृष्णिका । अस्यते असुरस्त्रीव वा आसुरी ॥

टीका०— क्षवपञ्चकं राजिकायाम् । क्षुवतेरपि क्षवः । क्षुधामभिजनय-  
तीति क्षुधाभिजननः । नन्वादिः । 'असुरी राजिकायां स्याद्' इति रमसः ॥

स्त्रियौ कङ्कुप्रियङ्गू द्वे

क्षीर० — कुत्सितं कृत्वा अङ्गयते कङ्कुः । कङ्कुः कुङ्कुश्चेत्येके ।  
प्रीणाति प्रियङ्गुः ॥

टीका० — कङ्कुद्वयं कामण इति ख्यातायाम् । कङ्कुः कङ्गुश्चेति द्वि-  
रूपकोशः ॥

अतसी स्यादुमा क्षुमा ।

क्षीर० — न तस्यते अतसी । अवते उमा । 'उङ् शब्दे' । क्षौत्य-  
नया भुक्तया क्षुमा ॥

टीका० — अतसीत्रयमिनीति ख्यातायाम् । 'अत सातत्यगमने' ।  
'अत्यमिचमि—' (उ० ९. ११७) इत्यादिना असच् । गौरादिः ॥

मातुलानी तु भङ्गायां

क्षीर० — न तोल्यते मातुलानी । भङ्गयते भङ्गा । शणोऽपि ॥

टीका० — मातुलानीद्वयं कश्मीरेषु भङ्गा इति ख्यातायाम् । एत-  
त्फलं कलायपरिमाणम् । द्वयं साधितम् ॥

व्रीहिभेदस्त्वणुः पुमान् ॥ २० ॥

क्षीर० — अणुरल्पकणत्वात् । अणाति पर्दत्यनेनेति वा । तुवरी  
न्यरके । बह्यो निष्पाये । श्यामः श्यामाके च ॥

टीका० — कङ्कतो मनागुपचितो व्रीहिविशेषोऽणुशब्देनैव केदारा-  
दिदेशे ख्यातोऽर्णुः । अणोर्धातोः 'धान्ये नित्' (उ० १. ९) इति उः ॥

किंशारुः सस्यशूकं स्यात्

क्षीर० — कुत्सितं शृणाति किंशारुः । श्यति शूकम् ॥

टीका० — किंशारुद्वयं सस्यशूके । 'किजरयोः श्रिण' (उ० १. ४)  
इत्युण् ॥

कणिशं सस्यमञ्जरी ।

क्षीर० — कणाः सन्त्यस्य कणिशम् । धान्यैयवादि शिलं,  
सिलं च ॥

टीका० — अभिनवधान्यादिशीर्षे कणिशद्वयम् । कणिशं ताल-  
व्यशम् ॥

धान्यं व्रीहिः स्तम्बकरिः

क्षीर० — धन्यतेऽर्धते धान्यम् । स्तम्बं करोति स्तम्बकरिः ।  
'स्तम्बशकृतोरिन्' (३. २. २४) । सित्यं च ।

“कुम्बलो बलकः कोष्ठागारं धान्यादिकोष्ठकैः” ॥

टीका० — धान्यत्रय धान्ये । 'दधातेर्यद् गुट् च' (उ० ५. ४८) इति  
यक् नुडागमश्च प्रत्ययस्य । धान्यम् । स्तम्बं गुत्स करोतीति स्तम्बकरिः ।  
'स्तम्बशकृतोरिन्' (३. ३. २४) ॥

स्तम्बो गुच्छस्तृणादिनः ॥ २१ ॥

क्षीर० — तृणादेर्यः स्तम्बो नालं स गुच्छतेऽनेन गुच्छः । यं  
प्रति स्तम्बोऽप्रसिद्धः, तं प्रत्यन्यथा विध्यनुवादौ कार्यौ । एवं सर्वत्रो-  
न्नेयम् ॥

१. 'णुः । इचित्तेत्यन्य । अ' ग. पाठ २. 'न्य' क. ग. पाठ. ३. 'स्य',  
४. 'ल सवक', ५. 'कम्' ख पाठ, 'त' ग. पाठ. ६. 'न्यादित्र' क. ग. पाठ.  
७. 'शेज्या' । ख पाठ.

टीका० — तृणस्य गुत्से स्तम्भः । आदिना धान्यस्य । द्वयं साधितम् ।

“हस्तैर्न्यूनाधिकं यस्य प्रमाणं न ततः परम् ।

नाभिमात्रश्च विस्तारो गुत्सः स इति कथ्यते ॥

पत्राणि येषामाकाशे सारं भूमौ तु वर्तते ।

तेऽपि गुत्सा इति प्रोक्ता यथा स्युर्मूलकादयः ॥

एकस्मादेव मूलात्तु लतापुञ्जाद् विनिर्गतैः ।

एकोऽपिच प्ररोहैस्तु बहुभिः स्तम्भ उच्यते ॥”

इति निगमाख्यमभिधानम् ॥

नाडी नालं च काण्डोऽस्य

क्षीर० — अस्य गुच्छस्य यः कण्डत्यनेनेति काण्डः, सा नडति नाडी । ‘णल गन्धे’ ॥

टीका० — अस्य तृणादिनः काण्डे नाडीद्वयं, साधितम् ॥

पलालोऽस्त्री स निष्फलः ।

क्षीर० — स काण्डः । पलति पलालः ॥

टीका० — स एव तृणादिकाण्डो गृहीतधान्यः पलालाख्यः ॥

कडङ्गरो बुसं क्लीये

क्षीर० — कडत्पावृणोति कड् अङ्गं रूपमस्य कडङ्गरः । बुस्यते उत्सृज्यते बुसं तृणादिक्षोदः ॥

टीका० — कडङ्गरद्वयं पातानन इति ख्याते । ‘बुस उत्सो’ । ‘इणु-पघज्ञापीकरिः कः’ (३. १. १३५) । बुसो दन्त्यस इति धातुप्रदीपः । ‘बुपवेपतु-पारकाप’ इति मूर्धन्यपभेदः ॥

धान्यत्वाच्च पुमांस्तुपः ॥ २२ ॥

क्षीर० — तुप्यत्वनेनाग्रिस्तुपः ॥

टीका० — धान्यत्वाच्च तुपः । ‘तुप तुष्टौ’ । इणुपधलक्षणः कः ॥

शृकोऽस्त्री शृङ्गणीक्षणाद्ये

क्षीर० — श्यति शूकम् । श्लक्ष्णं च तीक्ष्णाग्रं च तत् । सस्यादेर-  
न्यत्र वृश्चिकादिकण्टकोऽपि शूक इति किंशारोः पृथङ्निर्देशः । शूक-  
धान्यशमीधान्यभेदार्थं वा पुनरुक्तम् । धान्यतीक्ष्णाग्र इत्येके ॥

टीका० — सामान्येन श्लक्ष्णे सूक्ष्मे तीक्ष्णाग्रे शूकः । 'शूको-  
ऽनुग्रहशुक्रयोरिति तालव्यादावजयः ॥

### शमी शिम्वा

क्षीर० — शाम्यत्यस्यां शमी । शिनोति शिम्वा । शिम्बि-  
रित्यपि ॥

टीका० — शमीद्वयं शिम्बडिकायाम् । शमी उक्तः ॥

त्रिपूत्तरे ।

क्षीर० — रिद्धाद्याश्चत्वारो वाच्यलिङ्गाः ॥

टीका० — ऋद्धादयो बहुलीकृतान्तामिषु ॥

### रिद्धमावसितं धान्यं

क्षीर० — रिद्धं सिद्धं राधेः । ऋद्धं सुसम्पन्नम् इत्येके, ऋधेर्वा ।  
आवसितं रक्षार्थमाच्छादितम् । 'वस आच्छादने' । आ अवसितं  
निष्पन्नमित्येके ॥

टीका० — ऋद्धे सम्पन्ने आवसितम् । आडवपूर्वात् 'पो अन्तकर्मणि'  
इत्यस्मात् क्तः । (न स्योत तन् स्थितमवकीर्णे श्रुतम्) । ऋद्धमावसितामिति नाम-  
मालायां दीर्घादिः ।

“अवसानं गते ज्ञाते ऋद्धेऽर्धवमितं त्रिषु”

१. 'बिः शिबिर', २ 'बि' स. पाठः. ३. 'न्य ग रि', ४. 'रि' क पाठः.  
५. 'वसि' क. स. पाठः. ६. 'द्ध' घ., 'द्धु' ग. पाठः.

इति ह्रस्वादौ रभसः ॥

पूतं तु बहुलीकृतम् ॥ २३ ॥

क्षीर० — पूयते स्म पूतं निर्वुत्सीकृतम् । बहु लाति बहुलं सारम् । मार्जनीशोधनमित्येके ॥

टीका० — पूतद्वयं बहुलीकृतधान्ये । पूतमुक्तम् ॥

मापादयः शमीधान्ये

क्षीर० — वर्तन्त इति शेषः । आदिशब्दान्मुद्गमसूरादयः ॥

टीका० — शमीसहिते धान्ये शमीधान्यम् ।

“मुद्गो मापो राजमापः कुलंस्थश्चणकस्तिलः ।

काकाण्डश्चरवश्चेति शमीधान्यगणः स्मृतः ॥”

इति रत्नकोषः ॥

शूकधान्ये यवादयः ।

क्षीर० — आदिशब्दाद् गोधूमादयः ॥

टीका० — शूकसहिते धान्ये शूकधान्यम् । ते यवगोधूमादयः ॥

शालयः कलमाद्याश्च पट्टिकाद्याश्च पुंस्यमी ॥ २४ ॥

क्षीर० — शालयते शालिः । कलयते कलमः । आदिशब्दाद् राजशाल्याद्याः जलजाः । ‘पट्टिकाः पट्टिरात्रेण पच्यन्ते’ (५. १. ९०) । आदिशब्दात् कटजाद्याः स्थलजाः । अमी इति पुल्लिङ्गनिर्देशान्मापाद्याः शाल्यन्ताः पुंसि ॥

टीका० — कलमाद्याः शूकधान्यविशेषाः शालिशब्दाच्च्याः । प्रथमेनादिना रक्तशाल्यादेर्ग्रहणम् । द्वितीयेन कलनादिभ्योऽपकृतानां ग्रहणम् । अपकृतादेव पट्टिकस्य पृथग्रहणम् । ‘शाडू क्षाषायाम्’ । ‘इन्’ (उ० ४. ११९)

१. म् । ओतः वि. । म. ग. पाठः. २. ‘शूकध’ ट. पाठः. ३. ‘दयः ज’ घ. पाठः.  
४. ‘सा’ रा. पाठः.

इति इन् । लः । जाञि । 'पष्टिका पाष्टिरात्रेण पच्यन्ते' (९. १. ९०) इति कन्नन्तो निपातित. पष्टिक. । मापयत्तशालिपष्टिका पुंसि ॥

**तृणधान्यानि नीवाराः**

क्षीर० — नियतैर्व्रियन्ते नीवाराः, मुन्यन्नत्वात् । 'नौ वृ धान्ये । (३. ३. ४८) इति घञ् । बहुवचनाच्छयामाकादयोऽपि ॥

टीका० — नीवारादयस्तृणधान्यानीत्युच्यन्ते । आदिना श्यामाकादि-  
ग्रहणम् । 'नौ वृ धान्ये' (३. ३. ४८) इति घञ् । नीवार ओडिति रयातः ॥

**स्त्री गवेधुर्गवेधुंका ।**

क्षीर० — गवे अम्भसि धीयते । गवेधुर्नाम मुन्यन्नम् । गवे-  
धुरित्येके ॥

टीका० — गवेधुद्वय गवेधुर्क इति ख्याते । घुणुधीति चाम्बा प्रसि-  
द्धिः । पुंसि च । 'गवेधु(र्न'र्ना) गवेधुर्क' इति रत्नकोष ॥

**अयोग्रं मुसलोऽस्त्री स्याद्**

क्षीर० — अयोग्रेऽस्य अयोग्रम् । अयोदिरित्येके पेटुः । मृस्यते  
खण्ड्यतेऽनेनेति मुसलम् ॥

टीका० — अयोग्रद्वय मुसले । अयो लोहोऽपि मुपेऽस्येति अयोग्रम् ।  
मुसलिनि मुसलो व्युत्पादितं । मूर्ध-योऽपि दृश्यते इति वर्गदेशना ॥

**उद्धखलमुद्धखलम् ॥ २५ ॥**

क्षीर० — ऊर्ध्वं खं लाति । उद्धणोद्धखलम् पृषादगदिन्यादृभयम् ।

टीका० — उद्धखलद्वयमुद्धखले । ऊर्ध्वं गमय्य-युद्धखलम् । पृषादगदि-  
त्वादूर्ध्वस्य उद्धभाव, सस्य च सत् । एतमय दार्गवृत्तीयान् । अत्र  
डलयोरैक्याद् उद्धखलमित्यपि । तस्मान् नरगवृत्तियाऽप्यपाठ ॥

१. 'ते नि' इ पाठ २ 'दी' ग. पाठ ३ 'दृ' क पाठ ४. 'म । व' म पाठ  
५. 'जि' क, 'न्दि' ग पाठ ६ 'न । मृपट्ट' ॥ ७ पाठ ८ '११' म  
९ '११' म पाठ १० '११' म पाठ ११ '११' म पाठ १२ '११' म पाठ



प्रस्फोटनं शूर्पमस्त्री

धीर० — प्रस्फोट्यते असारं बहिः क्रियतेऽनेनेति प्रस्फोटनम् । शीयते शीर्यते वानेन शूर्पम् । 'शूर्प माने' वा ॥

टीका० — प्रस्फोटनद्वयं कुल्लके । स्फुटतेर्ल्युट् । 'श्यः सम्प्रसारण-  
मूश्च' इति वर्तमाने 'मुशृभ्यां निच्च' (उ० ३. २६) इति पप्रत्ययः, ऊकारश्चान्ता-  
देशः । शूर्पम् ॥

चालनी तितउः पुमान् ।

धीर० — चालयतेऽनेन । चालनमिति कात्यः ।

“क्षुद्रच्छिद्रसमोपेतं चालनं तितउ स्मृतम्” ।

तनोति सारं तितउः । 'तनोतेर्डडः सन्वच्च' (उ० ५. ५२) । परि-  
(वनं पव)नं च ॥

टीका० — चालनी । 'चालनं तितउ प्रोक्तम्' इति तु रत्नकोषः । अतः  
पुमानिति मतान्तरमाश्रित्योक्तम् । अपपाठ इति केचित् । 'तनोतेर्डडः सन्वच्च'  
(उ० ५. ५२) इति डडप्रत्ययः सन्वद्भावश्च । डड इति विसन्धिनिर्देशात् संहि-  
ताया अभावः । अन्यथा लाघवाद् डोरित्येव ब्रूयात् । तितउः ॥

स्यूतप्रसेवौ

धीर० — समानावित्येव । सीव्यते स्म स्यूतः । बस्त्राद्यावपनम् ।  
प्रसीव्यते प्रसेवः ॥

टीका० — स्योनद्वयं ध्रौतच्छटे । सीव्यत इति स्योनः । 'सिबु तन्तु-  
सन्ताने' । बहुलवचनान्नः । ऊद् गुणश्च । स्योनः । स्यूत इति पाठे क्तः ।  
'स्योनस्यूतप्रसेवका' इति रभसः । कर्मणि घञ् । प्रसेवः ॥

कण्डोलपिटौ

धीर० — कण्ड्वेते कण्डोलः । पठ्यते पिटः वंशदलादिमयं भा-  
ः ष्टम् । पिटकोऽपि ॥

टीका० — कण्डोलद्वयं कण्डोलके । 'कडि रक्षणे' । § 'कविकलिकण्डि-  
गडिगण्डिकटिपटिभ्य ओलन्' (उ० १. ६९) । कण्डोलः । 'पिट शब्दे' । इगु-  
पघलक्षणः कः । पिटः ॥

कटकिलिञ्जकौ ॥ २६ ॥

समानौ

क्षीर० — कटत्यावृणोति कटः । किल्यते क्षिप्यतेऽस्मिन् किलि-  
ञ्जकः । वीरणनडादिमयं कुणौलाख्यम् ॥

टीका० — येन मरावो बध्यते, तत्र कटद्वयम् । गजावयवे कट  
उक्तः ॥

रसवत्यां तु पाकस्थानमहानसे ।

क्षीर० — रस आस्वादोऽस्त्यस्यां रसवती । महदनोऽस्य मरा-  
नसम् । अनसा उपकरणं लक्ष्यते । 'अनोऽश्मायस्तरसां जातिसंज्ञयोः'  
(५. ४. ९४) इति समासान्तपृच्छत्ययः ॥

टीका० — रसवतीत्रयं महानसे । रसः संक्रियमाणोऽस्यामन्तीति  
मतुपि रसवती । महचानश्चेति महानसम् । 'सन्महन्—' (२. १. ६१) इत्यादिना  
कर्मधारयः । 'अनोऽश्मायस्तरसां जातिसंज्ञयोः' (५. ४. ९४) इति समासा-  
न्तोऽच् ॥

पौरोगवस्तदध्यक्षः

क्षीर० — पुरो गौर्मांसं जलं वास्याः पुरोगुः, तस्या रगवत्या  
अयं पौरोगवः ॥

टीका० — रसवत्यध्यक्षं पौरोगवः ॥

संपकारास्तु यद्गत्याः ॥ २७ ॥

१. 'ति टच्' क., 'समासान्तोऽच्' अ. पाठः. २. 'रघनये' । ३. अ. पाठः.  
३. 'गोमन् स्थल' क. ग., 'गोमान् स्थल' अ. घ. पाठः.

§ 'कपिलकि.....' इति मुद्रितोपादिपाठः ।

क्षीर० — सूपं कुर्वन्तीत्युपलक्षणं मांसपाकादेः । बल्लिः सौत्रः  
प्रीत्यर्थः ॥

आरालिका आन्धसिकाः सूदा औदनिका गुणाः ।

क्षीर० — अरालम् अन्ध औदनं च पण्यमेषाम् । सूदयन्ति तण्डु-  
लान् सूदाः । गुणयन्ति गुणाः । रक्तकराश्च ॥

टीका० — सूपकारसप्तकं सूपकारे । सूपं व्यञ्जनं करोतीति सूपकारः ।  
कर्मण्यण् । वर्णोऽधिकारः । तद्योगाद् वर्णवः । वप्रकरणे 'अन्येभ्योऽपि दृश्यन्त  
इति वक्तव्यम्' (वा० १. २. १०९) इति वः । अरालं कुटिलं चरतीत्यारा-  
लिकः । अन्धो भक्तं तत्साधनं शिल्पमस्येति आन्धसिकः । 'शिल्पम्' (४. ४.  
५५) इति ठक् । एवमौदनिकः । 'सूद क्षरणे' । दन्त्यादिः । पचादिः । सूदः ।  
गुण उक्तः ॥

आपूपिकः कान्दविको भक्ष्यकारः

क्षीर० — अपूपाः कन्दुश्च पण्यमस्य । 'इसुसुक्तान्तात् कः' (७. ३.  
५१) इति कान्दुक इति न्याय्यम् । खरविशदमभ्यवहार्यं भक्ष्यम् ॥

टीका० — छन्द्वारेति ख्याते आपूपिकत्रयम् । 'तदस्य पण्यम्' (४.  
४. ५१) इति ठकि आपूपिकः । कन्दुः स्वेदनी, तत्र संस्कृतपिष्टादिकमप्युपचारात्  
कन्दुः, स पण्यमस्येति कान्दविकः । भक्षं करोतीति भक्ष्यकारः । भक्ष्यशब्दो  
यकारान्त इति प्रमादपाठः ॥

इमे त्रिषु ॥ २८ ॥

क्षीर० — पौरोगवाद्या वाच्यलिङ्गाः ॥

टीका० — पौरोगवाद्या भक्ष्यकारान्तास्त्रिषु ॥

अश्मन्तमुद्दानमाधिश्चयणी चुद्धिरन्तिका ।

क्षीर० — अश्नुतेऽश्मन्तम् । उद्धन्यतेऽत्रोद्धानम् । अधिश्रीयते-  
ऽनया अधिश्रयणी । 'श्रीञ्-पाके' । 'अन्त्यधिश्रयणी भवेदि'ति माला ॥

टीका० — अश्मन्तपञ्चकं चुल्ल्याम् । अश्मनोऽप्यन्तमत्रेति अश्मन्त-  
कम् । शकन्ध्यादिरिति गोवर्धनः । उत्पूर्वाद्वाञो ल्युट् । उद्धानम् । 'ध्मा शब्दा-  
प्रिसंयोगयोरिति उद्धमानमिति कश्चित् । 'श्रीञ् पाके' । अन्त्यादिः । ल्युट् । अधि-  
श्रयणी । 'चुल्ल भावकरणे' । 'इन्' (उ० ४. ११९) इति इन् । चुलिः । पक्षे  
ङीप् । समीपे अन्तिक उक्तः । ततष्टाप् ॥

अङ्गारधानिकाङ्गारशकट्यपि हसन्त्यपि ॥ २९ ॥

हसन्त्यपि

क्षीर० — अङ्गारा धीयन्ते अस्याम् अङ्गारधानी । मग्नाग्निः । हस-  
त्यङ्गारैर्हसन्ती, हसन्त्यपि ॥

टीका० — अङ्गारधानिकाञ्चतुष्कम् अङ्गारशकटिकायाम् । माङ्ग-  
लिका माङ्गलशकटिकेति यामाहुः । स्वेदायाङ्गारो धीयतेऽस्यामिति अङ्गा-  
रधानी । ल्युट् । स्वार्थे कः । हसन्ती शत्रन्ता । ल्युटि हसन्ती ॥

अथ न स्त्री स्यादङ्गारः

क्षीर० — अङ्गचते अङ्गारः । लिङ्गार्थं विधिः ॥

अलातमुल्मुकम् ।

क्षीर० — अलन्ति वारयन्ति एतदलातम् । नं न्यान्ति वा । उल्कां  
मुश्चत्स्युल्मुकम् अर्धदग्धं काष्ठम् । उलति वा । उलिः मौत्रः ॥

टीका० — ईपद्गधकाष्ठादिगण्डे साग्रीं निरग्नां चाद्वाग्त्रयम् ।  
'अङ्गारचुम्बितमिव व्यधमानमाम्ते' इति सामौ प्रयोगः । 'इत्यङ्गमन्त्रयो व्रत्रति  
मलिनाङ्गारतुलनामि'ति तु निरग्नौ प्रयोगः । 'अग्नि रग्नि लग्नि गन्धर्थाः' । मन्दार-

१. 'नी च ।' स पाठः. २. 'नदिच' ग. पाठः. ३. 'श्री' छ. पाठः. ४, ५.  
'ति' क. पाठः. ६. 'म् । उ' स' घ. पाठः. ७. 'श्र' ग पाठः.

वदारन् । अहारः । 'उच समवाये' । 'उरमुकदर्विहोमि—' (उ० ३. ८४) इति मुकप्रत्ययो गुणाभावो लत्वं च चकारस्य निपात्यते ॥

### क्लीयेऽम्बरीषं भ्राष्ट्रो वा

क्षीर० — अम्बयतेऽर्थ्यतेऽम्बरीषम् । भृज्ज्यतेऽस्मिन् भ्राष्ट्रः । अस्त्र्यम्बरीषमित्येके पठन्ति ॥

टीका० — यत्र कलायचणकादिकं भृज्ज्यवे, तत्राम्बरीषद्वयम् । 'अस्त्रो पाके' । 'अम्बरीषः' (उ० ४. २७) इत्यनेन ईषन् अम्बर इत्ययं चादेशः । 'भ्राष्ट्रोऽम्बरीष उक्त' इति पुंस्काण्डे वीपालितः । 'अस्त्रजगामिहनिनमिवि\*शां वृद्धि-श्च' (उ० ४. १९१) इति षून् वृद्धिश्च । भ्राष्ट्रम् ॥

### कन्दुर्ना स्वेदनी स्त्रिघाम् ॥ ३० ॥

क्षीर० — वेत्येव । विकल्पेन कन्दुर्ना पुमान् । पक्षे स्त्री । कन्दत्येनां कन्दुः । स्वेदयति स्वेदनी ॥

टीका० — अयोमुखीकृत(क ? घ)टकेपालप्राये लोहादिमये पाकपात्रे कन्दुद्वयम् । 'स्कन्देः सलोपश्च' (उ० १. १४) इति कुः । कन्दुः । ल्युटि स्वेदनी ॥

### अलञ्जरः स्यान्मणिकः

क्षीर० — अलं जीर्यत्यलञ्जरः महाकुम्भः । मणत्यम्भसा ध्रिय-माणो मणिकः ॥

टीका० — अलञ्जरद्वयं जाहीति ख्याते । मणिरेव मणिकः । स्वार्थिकोऽत्र कः ॥

१. 'शु' रा. ग. इ. घ. पाठः. २. 'कप्रा', ३. 'जी' क., 'जला । म' ग. पाठः. ४. 'त्रि' ख. पाठः. ५. 'आलञ्जर' इ. घ. ङ. पाठः. ६. 'जी' घ. ग. पाठः.

## कर्कर्यात्पूर्गलन्तिका ।

क्षीर० — किरत्यम्बु कर्करी । आलात्यालूः । 'अह उद्यमने' । अस्पादापूर्वा । गलत्यम्भोऽस्या गलन्तिको ॥

टीका० — कर्करीत्रयं भौवाडिआ इति ख्याते । 'ऋ गतौ' । 'त्रो रश्च लः' (उ० १. ५) इति बाहुलकाद् जुणलत्वे । आलूः । 'गड सेचने' । 'द्वसी'-स्यादिना शच् । स च पि(त्वा?)त् । ङीप् । गलन्तिका ॥

## पिठरः स्थाल्युखा कुण्डं

क्षीर० — पिठति पिठरः पिठरी च । 'पिठ अवयवे' । पिठेरमिति सभ्याः । तिष्ठत्यस्यां स्थाली । स्थालं कुम्भी च । (उंओ)खत्युखा । कु(ङ्य)ण्ड्यते पच्यतेऽस्मिन्निति कुण्डं कुण्डी च ॥

टीका० — पिठरचतुष्कं भाण्डीति ख्यातायाम् । पचतेः 'पचिव-चिभ्यामिचोपधायाः' इत्यरः ठश्चान्तादेशः । पिठरः । 'स्थाचतिमृजे-रालजूवालजालीयरः' (उ० १. १२१) इति आलः । स्थाली । 'उख णखे'-त्यादौ इगुपधलक्षणः कः । उखा । कुण्ड उक्तः ॥

कलशस्तु त्रिषु द्वयोः ॥ ३१ ॥

## घटः कुटनिपौ

क्षीर० — कं लाति कलयति वा कलशः । घटते घटः । कुटति कौत्यम्भसा वा कुटः । निपिवन्त्यस्मान्निपः ॥

टीका० — कलशचतुष्कं कलशे । 'सकलशे कलशे वनमालिके'ति क-प्किणाभ्युदये यमकम् । 'सुकेत्रमिव सकलशालिकं खानागारमि'त्याश्चर्यमङ्गरी च । 'कलशः कलसोऽपि च' इति तु रमसः । घटेरचि घटः । स्त्रियां घटी । कुटेः कः । कुटः । निपिवन्त्यनेनेति निपः । 'घअर्थे कविधानम्' (वा० ३. ३. ५८) इति कः ॥

१ 'अ' क ख पाठः. २. 'ल' क. ग. द. पाठः. ३. 'दाहपूर्वा', ग., 'दाह हर्वा' क. पाठः. ४. 'का । चालयतीत्यर्थ. । पि' क. ग. द. पाठः. ५. 'भाडि' द. क. पाठः. ६. 'नय' ख. द. पाठः. ७. 'स्या' ग. पाठः.

अस्त्री शरावो वर्धमानकः ।

क्षीर० — शीर्यमाणमवति शरावः । वर्धते मृत्पिण्डाद् वर्धयते छिद्यते वा चक्राद् वर्धमानकः । शालाजिरोऽपि ॥

टीका० — शरावद्वयं शरावे । 'श्रृणातेराव' इत्यावः । शरावैः । 'अस्त्री सराव' इति तु विदग्धाः । 'ताच्छील्यवयोवचनशक्तिषु चानश्' (३. २. १२९) । स्वार्थे कन् । वर्धमानकः ॥

ऋचीकं पिष्टपचनं

क्षीर० — अर्च्यते पाकोत्कर्षादृचीकम् । ऋजीपामिति तान्त्रिकोः । 'ऋज भृजि भर्जने' । पिष्टकृतं भक्ष्यं पच्यतेऽस्मिन् पिष्टपचनम् ॥

टीका० — तैलावणीति स्वातायाम् ऋजीपद्वयम् । 'अर्ज पर्ज अर्जने' । 'अर्जेः क्तिद् ऋज च' (उ० ४. २८) इति ईपन् ऋजादेशश्च धातोः । ऋजीपम् । मूर्धन्यपम् ॥

कंसोऽस्त्री पानभाजनम् ॥ ३२ ॥

क्षीर० — काम्यतेऽस्मात् कंसः । चपको मल्लिका पारी च ॥

टीका० — कंसद्वयं पानभाजने । रजतमयादावपि । 'कमेः सः' इति सः । कंसः ॥

कुतूः कृत्तेः स्नेहपात्रं

क्षीर० — कुत्सितं तन्यते कुतूः । कृत्तेश्चर्मणः ॥

टीका० — कृत्तेश्चर्मणः स्नेहपात्रे कुडुआ इति ख्याते कुतूः । सैवेति निर्देशात् ख्याम् ॥

सैवाल्पा कुतुपः पुमान् ।

क्षीर० — ह्रस्वा कुतूः कुतुपः । 'कुत्वा डुपच्' (५. ३. ८९) ॥

१. 'जी' ग, पाठः. २. 'को' ख. पाठः. ३. 'वः । शरावोऽस्त्री निरसरावरणे' क. ख. छ., 'वः रावेणे' ग. ग. ट. पाठः. ४. 'का । ऋर्षिकमित्येके । ऋ' ख. पाठः. ५. 'जेर्ज-जध इ' क. ख. पाठः.

टीका० — अल्पा कुतूः कुतुपः । 'कुत्वा डुपच्' (१. ३. ८९)  
इति कुतूशब्दाद् डुपच् ॥

सर्वमावपनं भाण्डं पात्रामत्रं च भाजनम् ॥ ३३ ॥

क्षीर० — आ उप्यते आधेयमस्मिन्नावपनम् । भण्डत्याधेयं भाण्डम् ।  
'भडि परिभापणे' । पात्र्याधेयं पीयतेऽस्माद्वा पात्रम् । अमत्याधेयमत्रामत्रम् ।  
भज्यतेऽस्मिन्नाधेयं भाजनम् । भाण्डावपने पृथगाहुः । यन्मुनिः —

“उष्ट्रिकादिं तु यद् भाण्डं सर्वमावपनं विदुः” ॥

टीका० — सर्वमावपनं वस्तुस्थापकं गोणीप्रसेवेकादिका कलशस्थाल्या-  
दिकश्च भाण्डादिचतुष्कवाच्याः । आडूपूर्वो वपिन्यासिने । 'भडि परिभापणे' ।  
पचाद्यच् । पृषोदरादित्वाद् दीर्घः । भाण्डम् । पातेः घन् । पात्रम् । अमत्र ह्रस्वादि ।  
भजेर्ण्यन्ताल् ल्युट् । भाजनम् ॥

दर्वी कम्बिः खजाका च

क्षीर० — दृणाति पाक्यं दर्वी । काम्यते कम्बिः । खजति मभ्राति  
खजाका ॥

टीका० — दर्वित्रयं दार्वाति स्यातायाम् । 'दृ विदारणे' । 'बृद्व्या विन्'  
(उ० ४. ५४) । दर्विः । 'उल्मुकदर्विहोमिनः' (उ० ३. ८४) इत्यनेन वा विप्र-  
त्ययान्ता दर्विर्निपात्यते । कमेर्बाहुलकाद् विन् । कम्बिः । 'खज मन्थे' । 'खजेराकः'  
(उ० ४. १३) इत्याकः । टाप् । खजाका ॥

स्यात्तन्दूर्दारुहस्तकः ।

क्षीर० — ततं दुनोति खण्डयति तन्दः, तनोति र्वा । तण्डू-  
रिति सभ्यः पाठः । दारुमयी हस्तप्रतिकृतिः दारुहस्तकः । दर्वीभे-  
दोऽप्यम् ॥

१. 'त्र' ट पाठः २. 'स्यते आधे' ख. पाठ. ३. 'दिमयं भा' ग. पाठः.  
४. 'यका क' ख द. य, 'नादिकवरक' ट पाठः. ५. 'गे' क. पाठ. ६. 'द्व्याम्'  
ठ. पाठः, 'दाकाति' ख. पाठ ७. 'द्वीभ्या' ख. ट. पाठ. ८. 'वा' ख. ग. पाठ.



टीका० — तर्द्द्वयं परिवेषणोपयुक्तायाम् । ‘\*त्रो-डुक् च’ (उ० १. ९२) इति ऊः धातोर्दुगागमश्च । तर्द्द्वयं द्वियाम् । दारुणो हस्त इव दारुहस्तकः । ‘इवे प्रतिकृतौ’ (५. ३. ९६) इति कन् ॥

अस्त्री शाकं हरितकं शिशुः

क्षीर० — श्यति देहं, शक्यतेऽनेन भोक्तुं वा शाकम् । हरितकं नीलत्वात् । शिनोति शिशुः द्वयं, शौभाञ्जनं हरितकविशेषश्चेति ॥

टीका० — शाकत्रयं शाके । शाकशिशुशब्दावुक्तौ । हरितात् स्वार्थे कन् । हरितकम् ॥

कडम्बश्च कलम्बश्च

अस्य तु नाडिका ॥ ३४ ॥

क्षीर० — अस्य शाकस्य नाडी । कदतिके लम्बति वा कडम्बः । शाकविशेषे इत्येके । प्राकृते षस्य डत्वात् कडम्ब इत्याहुः । कलम्बो वा ॥

टीका० — शाकनालिकायां कडम्बद्वयम् । नाला उक्ता । कनि नालिका । कडेर्वाहुलकः अम्बच् । कडम्बकलम्बौ ॥

वेपवार उपस्करः ।

क्षीर० — वेपं व्याप्तिं वृणीते वेपवारः । कासमर्दसुरसादिः । येन मांसाद्युपास्क्रियतेऽर्साद्युपस्करः । ‘समवाये च’ (६. १. १३८) इति सुद् ॥

टीका० — वेशवारद्वयं सर्पपादौ हिहृजीरकाम्लवेतसादौ च । वर्णदेशनायां तु दन्त्यो वेशवारः । उपस्करोति व्यञ्जनमिति उपस्करः । पचादिः ॥ तद्वेदानाह—

तिन्टुंडीकं च चुक्कं च वृक्षाम्लम्

१. ‘सौभाञ्जनं हरितवि’, २. ‘लि’, ३. ‘नी’त्. पाठः. ४. ‘इस्य सत्वा’ ग. पाठः. ५. ‘माहुः’ स. पाठः. ६. ‘ते च उप’, ७. ‘नि’ क. स. पाठः.

• ‘त्रो डुक् च’ इति मुद्रितोष्पादिपाठः ।

क्षीर० — तिन्तृडीशैलजं तिन्तृडीकम् । चुक्रम् । 'चुक्र व्यथने' ।  
वृक्षस्याम्लमम्लवेतसमाहुः ॥

टीका० — महाद इति ख्याते तिन्तृडीकद्वयम् । 'चक्र वृत्तौ' । 'चक्रि-  
रम्योरुच्चोपधायाः' (उ० २. १६) इति रक् । चुक्रम् ॥

अथ वेल्लजम् ॥ ३५ ॥

मरिचं कोलकं कृष्णमूपणं धार्मपत्तनम् ।

क्षीर० — वेले वेलातटे जायते वेल्लजम् । वेलाख्यः गाखीत्येके ।  
म्रियते मरिचम् । सौक्ष्म्यात् कोलकम् । 'कुल वाल्ये' । कृष्णं वर्णेनं, कर्पति  
तैक्ष्ण्याद्वा । ऊपति रुजतूपणम् । धर्मपत्तने भवं धार्मपत्तनम् । आह च—

“मरिचं वलितं श्यामं वेल्लजं कृष्णमूपणम् ।  
यवनेष्टं शरं वृन्तं कोलकं धार्मपत्तनम्” ॥

टीका० — वेल्लजपट्क मरिचे ।

“मरीचं कोलकं धार्मपत्तन मरिचं समम्”

इति रभसः । कृष्णमुक्तम् । उपण दीर्घादि चास्ति ॥

जीरको जरणोऽजाजिः कणा

क्षीर० — जीर्यतेऽनेनान्नं जीरको जरणश्च । अजं स्वाभाविकं  
मन्दाग्नित्वमजति अजाजिः, स्त्री । कणाः सन्त्यस्यां कणा । अर्शआदित्वा-  
दच् ॥

टीका० — जीरकचतुष्कं जीरके । 'स्व्यजाजिर्जीरणोऽजाजी' इति  
वोपालितः । कणा उक्ता ॥

कृष्णे तु जीरके ॥ ३६ ॥

सुपवी कारवी पृथ्वी पृथुः कालोपकुञ्चिका ।

क्षीर० — कृष्णा तु पिप्पलीत्येके पेटुः । सुपु सुवति प्रेरयति दोषान्

१, २ 'न्त्रि' क र पाठ ३. 'म' 'त्रि', ४. 'ना. ऊ', ५. पाठः. ५.  
भ्योऽच्' इ पाठ

सुपवी । कारोरियं कारवी । काला वर्णेन । उपकुञ्चयत्यल्पीकरोति  
दोषान् उपकुञ्चिका । आह च —

“उत्कुञ्चिकोपकुञ्ची च कालिका चोपकालिका ।  
सुपवी कुञ्चिका कुञ्ची पृथ्वीका कृष्णजीरकः” ॥

टीका० — कृष्णजीरके सुशवीषट्कम् । सुशवी तालव्यमध्या ।  
अपरं साधितम् ॥

आर्द्रकं शृङ्गिवेरं स्याद्

क्षीर० — आर्द्रात् ‘संज्ञायां कन्’ (५. ३. ७५) । शृङ्गोपलक्षितं  
वेरं देहोऽस्य शृङ्गिवेरम् । आह च —

“महौषधं शृङ्गिवेरं कटुभद्रं तथार्द्रकम्” ॥

टीका० — आर्द्रकद्वयमार्द्रके । आर्द्रायां नक्षत्रे जातमार्द्रकम् । कनि  
‘केऽणः’ (७. ४. १३) इति ह्रस्वत्वम् । शृङ्गमिव वेरं वपुरस्येति शृङ्गवेरम् ॥

अथच्छत्रा वितुन्नकम् ॥ ३७ ॥

क्षीर० — छत्राभा छत्रा, छादयति दोषान् वा । वितुदति  
मन्दाग्नित्वं वितुन्नकम् ॥

कुस्तुम्बुरु च धान्याकम्

कुत्सितं तुम्बति कुस्तुम्बुरु । ‘तुवि लुवि अर्दने’ । पार-  
स्करादित्यात् सुद् । धान्यमकति धान्याकम् । अहुका धान्यकं च ॥

टीका० — छत्राचतुष्कं धान्याके । छत्रा उक्ता । विपूर्वात् तुदेः क्तः ।  
स्वार्थे कन् । वितुन्नकम् । कुत्सितं तुम्बुरु कुस्तुम्बुरु । ‘कुस्तुम्बुराणि जातिः’ (१.  
१. १४३) इति सुद् निपात्यते । धान्यात् स्वार्थे कनि धान्याकम् । धान्यकमपीति  
दृष्टचन्द्रः ॥

१. ‘वी । वृत्स्वारणात् का’ क. ‘वी ... स्वरणात् वा’ ग. पाठः. २. ‘द्राभयत्रा’  
छादयति दोषान् वा छत्रा । ‘व’ ग. पाठः. ३. ‘मिवात् वि’ ख. पाठः. ४. ‘श्यामाके’  
ग. पाठः.

अथ शुण्ठी महौषधम् ।

स्त्रीनपुंसकयोर्विश्वं नागरं विश्वभेषजम् ॥ ३८ ॥

क्षीर० — शुण्ठति शुष्यति शुण्ठी । नगराख्ये देशे भवं नागरम् । विश्वभेषजम् अनेकदोषजित् । विश्वं विश्वा च, भीमवत् ॥

टीका० — शुण्ठीपञ्चक शुण्ठ्याम् । 'शुठि शोषणे' । पचादिगौरादी । स्त्रीनपुंसकयोर्विश्वम् । देवभेदे पुमानुक्तः ॥

आरनालकसौवीरकुलमापाभिपुतानि तु ।

अवन्तिसोमधान्याम्लकुञ्जलानि च काञ्चिकम् ॥ ३९ ॥

क्षीर० — अरनालो भक्तं, तज्जमारनालम् । सुवीरेषु प्रायभवं सौवीरम् । 'पुंश्च अभिपवे', अस्माद्वा पृथक् कुलमापाख्या नास्ति । अस्ति चेद्भीमवत् स्यात् । कुलमापैर्यवादिभिरर्धस्विन्नैरभिपूयते परिवास्यते स्म कुलमापाभिपुतम् । अवन्तिषु स्यते अवन्तिसोमम् । कुञ्जं लोति, तथा कुत्सितं जलमस्त्यस्य वा कुञ्जलम् । काञ्चयति दीपयत्यग्निं काञ्चिकं, वध्नाति दोषान् वा काञ्च्यां पुरि भवं वा । आह च —

“काञ्चिकं काञ्चिकं वीरं कुन्मापाभिपुतं तथा ।

अवन्तिसोमं धान्याम्लमारनालं महारसम् ॥

सौवीरकं सुवीराम्लं तथा चुक्रं तुपोदकम्” ॥

टीका० — आरनालाष्टक काञ्चिके । सौवीरं दन्त्यसम् । यवके कुलमापा उक्तः । दन्त्योऽपि कुलमासः । स च यवविकारवाचीति वर्णदेशना । अभिपुतं मूर्धन्यपम् । अवन्तिसोमेतिच्छेदः । केन जलेन अज्जिका अभिव्यक्तिरस्येति काञ्चिकम् ॥

सहस्रवेधि जतुकं वाल्हिकं द्विद्व रामठम् ।

क्षीर० — सहस्रं बहु विध्यति सहस्रवेधि । ज्ञायते जतुकम् । वाल्हिकं करामठौ उदग्देशौ । हिनोति हिद्वु । अन्युग्रं भूतनाशनं गृहगन्धं च ॥

१ 'म् । शुष्यति शुण्ठी शती । न', २. 'दि' । गौरादि' । श्री' ग. पाठः. ३. 'पु-  
जोऽभिपवर्षाद्वा' क पाठः. ४. 'नातीति कु' ग. पाठ. ५. 'मि वध्नाति दोषान् वा का-  
ञ्चिकम् । का' ग. ह पाठः. ६. 'मि । वा' ग. पाठः.

टीका० — सहस्रवेधिपञ्चकं हिङ्गुनि । ताच्छीलिकणिनौ सहस्रवेधी ।  
जतुकं चवर्गादि प्रागुक्तम् । वाल्हीकोऽप्युक्तः । न स्त्री हिङ्गुरित्यन्यतन्त्रम् । रमठ-  
देशे भवो रामठः ॥

तत्पत्री कारवी पृथ्वी वाष्पिका कवरी पृथुः ॥ ४० ॥

क्षीर० — तस्य हिङ्गोः पत्री । कारोरियं कारवी संस्कृती ।  
वाष्पं स्रवति वाष्पिका । कवर्याकृतिः कवरी । करवीति पाठभेदः ॥

टीका० — हिङ्गुतरुपत्र्यां कारवीपञ्चकम् ॥

निशाख्या काञ्चनी पीता हरिद्रा वरवर्णिनी ।

क्षीर० — निशाख्या रात्रिपर्याया, नानार्थे रजनीत्वात् । काञ्च-  
नवर्णा काञ्चनी । हरि पीतं वर्णं द्राति हरिद्रा । वरो वर्णोऽस्त्यस्या वर-  
वर्णिनी । आह च—

“हरिद्रा पीतिका पिण्डा रजनी रजना निशा ।

गौरी वर्णवती पीता हरिता वरवर्णिनी” ॥

टीका० — निशाहापञ्चकं हरिद्रायाम् । निशाहा रात्रिपर्यायाभिधाना ।  
'कचि दीप्तौ' । ल्युट् । पृषोदरादित्वाद् दीर्घत्वम् । काञ्चनी । पीत उक्तः । टापि  
पीता । वरः श्रेष्ठो वर्णः पीतः । तद्योगाद् वरवर्णिनी ॥

सामुद्रं यत्तु लवणमक्षीवं वशिरं च तत् ॥ ४१ ॥

क्षीर० — लुनाति जाड्यं लवणम् । नन्द्यादित्वाल्ल्युः, णत्वं च ।  
अक्ष्णोति व्याप्नोति अक्षीवम् । उच्यते वशिरम् । 'वश कान्तौ' ॥

टीका० — सामुद्रवेलाभवे कडकश्चेति ख्याते लवणे अक्षीवद्वयम् ।  
अक्षीवं ह्रस्वादि ॥

सैन्धवोऽस्त्री शीताशिवं मणिमन्थं च सिन्धुजे ।

क्षीर० — सिन्धुनशुपलाक्षितं सैन्धवम् । तत्र भवः । 'कच्छादिभ्यश्च'  
(४. २. १३३) इत्यण् । शीतं शिनोति शीताशिवम्, उष्णवीर्यत्वाद् ।  
आह च—

“मणिमन्थं च सिन्धूत्थं नादेयं सिन्धुजं शिवम् ।

शुद्धं शीताशिवं च ॥”

अन्यदेव चम्रकम् ॥

टीका० — सिन्धुदेशभवे लवणे सैन्धवत्रयम् । शैलवदणि सैन्धवः, अस्त्री । सितं शुभ्रं शुभं कल्याणमिति कर्मधारयः । मणिमन्थपर्वते भवो माणिमन्थः ॥

### रौमके वस्नकं

क्षीर० — रुमायामाकरे भवं वस्नकं नाम लवणम् । 'रौमके वसुकं वस्वि'ति च माला ॥

टीका० — लुमा नाम समहरिदेशे लवणाकरः, नत्र प्राविष्टं दार्वपि चिराल्लवणं स्यात् । तद्भवे लवणे रौमकद्वयम् ॥

पाक्यं विडं च कृतके द्वयम् ॥ ४२ ॥

क्षीर० — पाके साधु पाक्यं पक्तव्यं वा कल्लराख्यम् । विडति भिनत्ति मलान् विडम् । कृतकलवणस्य द्वे नामनी । पाक्येविडलवणयोर्भेदेऽपि कृतकत्वादैक्यम् । व्यर्थे पाक्यं, विडलवणं यत्रक्षारः क्षारश्चेति ॥

टीका० — लवणमृत्तिकां सिक्त्वा निष्पादिते लवणे पाक्यम् । पचतेर्पथत् ॥

### सौवर्चलेऽक्षुरुचके

क्षीर० — सुवर्चलाकरभवं सौवर्चलं, सुवर्चस्येदं सौवर्चम् अग्निदीपनं लाति वा । 'वर्च दीप्तौ' । अच् । अक्ष्णोति व्याप्नोत्यक्षुं । अक्षमित्येके । रोचतेऽनेन रुचकम् । हृद्यगन्धं च ॥

टीका० — सौवर्चलत्रयं सौवर्चले । अक्षद्वयं साधितम् ॥

तिलकं तत्र मेचके ।

क्षीर० — तिलति स्निह्यति तिलकम् तत्र तस्मिन् मेचके कृष्णे लवणे वर्तते । पूर्वं तु मधुवर्णम् । अगन्धं कृष्णवर्णं तिलकमित्येके । यद्वैद्याः —

१. 'वस्नक रौमके ह' ग. पाठः. २. 'वि' ग. ड. पाठः. ३. 'वि' ग. पाठः

४. 'क्षुः रो' क. ग. पाठ. ५. 'ध्णे व' ख. पाठ. ६. 'ध्णलवणं ति' ग. पाठः.

“कृष्णे सौवर्चलगुणा लवणे गन्धवर्जिते” ॥

टीका० — कृष्णे सौवर्चले तिलकं, साधितम् ॥

मत्स्यण्डी फाणितं खण्डविकारे

क्षीर० — मदं स्पन्दयते मत्स्यण्डी सामान्यशर्करा । मत्स्या-  
नमति मत्स्यान्दीति वा । मत्स्याण्डीति वैद्याः । यद्धन्वन्तरिः—

“शर्करोक्ता तु मीनाण्डी श्वेता मत्स्याण्डिका सिता ।”

“मत्स्याण्डिकाखण्डसिताः क्रमेण गुणवन्तराः”

इति तु वाइटः । फण्यते द्रवत्वात् फाणितम् । खण्डयते श्च्योतः । क्षौद्रकं  
त्विक्षुरसविकारः खण्डवत् ॥

टीका० — इक्षुविशेषस्य रसपाके खण्डयोग्ये या सारभूता गुडि-  
काकारा जायते सा मत्स्यण्डी खण्डशाल्कम् । अर्धावर्तितं फाणितम् । (अनः  
खण्डविकारौ ?) ॥

शर्करा सिता ॥ ४३ ॥

क्षीर० — शीर्यते शर्करा । सीयते सिता, खण्डशर्करारूपा ॥

टीका० — शर्कराद्वयं शर्करायाम् । शर्करोक्ता ।

“शर्करायां सिता शुक्ले बद्धे चावसिते त्रिषु”

इति दन्त्यान्ते रभसः ॥

कूर्चिका क्षीरविकृतिः स्याद्

क्षीर० — कूर्चस्तन्मस्तु, तदस्त्यस्यां कूर्चिका । कुचति कुचिके-  
त्येके । फिलाटिकाख्या ॥

टीका० — कथितक्षीरविकारे खिरिस इति ल्याते कूर्चिका ।

१. 'न्दते', २. 'ति भजति मत्स्यण्डी' क. ग. ह. पाठः. ३. 'रे' ज. पाठः.  
४. 'सोऽस्त्य' ह., 'वंस्तमस्तद' ग., 'वस्तद' क. पाठः. ५. 'कूर्चिके' ह., 'कुचीले'  
क. पाठः.

“दक्षा सह पयः पङ्कं यत् तत् स्याद् दधिकूर्चिका ।  
तत्रेण पङ्कं यत् क्षीर सा भवेत् तक्रूर्चिका” ॥

रसाला तु मार्जिता ।

क्षीर० — रसमलति रसाला । मार्ज्यते मार्जिता दधिसितामरि-  
चादिकृतं लेह्यम् । यत् सूदशाह्यम् —

“अर्धाढकं सुचिरपर्युषितस्य दध्नः  
खण्डस्य षोडशपलानि शशिमभस्य ।  
सर्पिः पलं मधु पलं मरिचं द्विकर्पं  
शुण्ठ्याः पलार्धमपि वार्धपलं चतुर्णाम् ॥  
श्लक्ष्णे पटे ललनया मृदुपाणियुक्ता  
कर्पूरधूलिसुरभीकृतभाण्डसंस्था ।  
एषा वृकोदरकृता सरसा रसाला  
यास्वादिता भगवता मधुसूदनेन” ॥

टीका० — रसालाद्वयं शिखरिण्याम् ।

“स चान्तर्जातकाजाजीसगुडाद्रकनागरम् ।

रसाला स्याच्छिखरिणी संघृतं सरसं दधि ॥”

इति रत्नमाला । आग्ने रसाल उक्त । ततष्टाप् । मृजोऽडि ‘मृजेरजादौ संक्रमे  
विभाषा वृद्धिरिष्यत’ इति वृद्धौ मार्जा । ततस्तत्करोतीति णिजन्तात् कः ।  
मार्जिता ॥

स्यात् तेमनं तु निष्ठानं

क्षीर० — तिम्यत्यार्द्राभवत्यनेन तेमनम् उपसेचनं कौपनाख्यम् ।  
नितिष्ठत्यन्नमनेन निष्ठानम् । व्यञ्जनं च । सूपादय उपचारात् ॥

टीका० — त्रिमण इति ख्याते तेमनद्वयम् । ‘तिम ष्टिम आर्द्रभावे’ ।  
ल्युट् । तेमनम् । तिष्ठतेर्ल्युट् । निष्ठानम् ॥



त्रिलिङ्गा वासितावधेः ॥ ४४ ॥

क्षीर० — इतः प्रभृति वासितान्ता वाच्यलिङ्गाः ॥

टीका० — अतः परं वासितावधेः प्राग् वाच्यलिङ्गाः ॥

शूलाकृतं भट्टिन्नं च शूल्यम्

क्षीर० — 'शूलात् पाके' (५. ४. ६५) इति डाच् । भट्ट्यनेन भट्टिन्नम् । 'भट्ट भृतौ' । शूले संस्कृतं शूल्यम् । 'शूलोखाद्यत्' (४. २. १७) । भरूटकं भृष्टं च ।

“संस्कृतं सर्पिषा दध्ना सर्पिष्कं दाधिकं क्रमात् ।

उदलावणिकं तत् स्याद् यत् सिद्धं लवणाम्भसा” ॥

टीका० — शूलाकृतत्रयं भट्टित इति स्याते तेमनविशेषे । शूलाकृतम् । 'शूलात् पाके' (५. ४. ६५) इति डाच् । 'भट्ट भृतौ' । 'अशिन्नादिभ्य इत्रोत्रौ' (उ०४. १७४) इति इत्रः । भट्टिन्नम् । 'शूलोखाद् यत्' (४. २. १७) इति यत् । शूल्य मांसम् । शूल्यो मत्स्यः । शूल्या वार्त्ताकुः ॥

उख्यं तु पैठरम् ।

क्षीर० — उख्यायां स्थाल्यां संस्कृतम् उख्यम् । पिठरे संस्कृतं पैठरम् । 'संस्कृतं भक्षाः' (४. २. १६) इत्यण् ॥

टीका० — स्थाल्यां संस्कृते उख्यद्वयम् । शूल्यवदुख्यम् । 'संस्कृतं —' (४. २. १६) इत्यण् । पैठरम् ॥

प्रणीतमुपसम्पन्नं

क्षीर० — रूपरसादिनिष्पन्नमन्नं प्रणीयते स्म प्रणीतम् ॥

टीका० — पाकरूपरसादिभिः सम्पन्ने व्यञ्जने प्रणीतद्वयम् । नयतेः पदेश क्तः ॥

प्रयस्तं स्यात् सुसंस्कृतम् ॥ ४५ ॥

क्षीर० — परिव्ययपाकादिना प्रयत्ननिष्पन्नमन्नं प्रयस्तम् । संस्कृतम् । अनित्ये सार्धुः । प्रयतमिति केचित् । यदुक्तं—‘प्रयतं संस्कृते पूते’ ॥

टीका० — तैलपरिव्ययादियोगेन सुष्ठु संस्कृते व्यञ्जनादौ प्रयस्तम् । ‘यसु प्रयत्ने’ । क्तः ॥

स्यात् पिच्छिलं तु विजिलं

क्षीर० — पिच्छा आचामोऽस्य पिच्छिलम् । पिच्छादित्वादिलच् । विजते चलति विजिलम् । विज्यमिति वैद्याः । ‘स्यात् पिच्छिलं तु विजलमित्येके ॥

टीका० — पिच्छिलद्वयं पिच्छिले । पिच्छादीलचि पिच्छिलम् । ‘ओ-विजी भयचलनयोः’ । ‘कुटादिभ्यः कित्’ इति इलच् । स च कित् । विजिलम् ॥

संमृष्टं शोधितं समे ।

क्षीर० — बालमक्षिकादिरहितं सम्मृष्टम् । ‘मृजू शुद्धौ’ ॥

टीका० — अपनीतकेशमक्षिकाद्यवकरे सम्मृष्टद्वयम् । मृजेः शुध्यतेश्च क्तैः । सम्मृष्ट शोधितम् ॥

चिक्कणं मसृणं स्निग्धे

क्षीर० — चिगित्यव्यक्तं कणति चिक्कणम् । मस्यति मसृणम् ॥

टीका० — चिक्कणत्रयं चिक्कणे । ‘चित्ती संज्ञाने’ । ‘चितः कः कणच्’ (उ० ४. १७७) इति कणच्, तकारस्य ककारः । चिक्कणम् । ‘ऋण गतौ दीप्तौ च’ । सम्पूर्वात् कः । पृषोदरादित्वाद् वर्णविपर्ययः । मसृणम् ॥

तुल्ये भावितवासिते ॥ ४६ ॥

१. ‘यु ॥ स्यात्’ क ग. ड. पाठः. २ ‘य’ क., ‘ज्ययामि’ घ. प. ३. ‘भ्य’ क. ट. पाठः. ४. ‘क्तः ॥’ क. ख. ट. पाठः. ५ ‘मसृण’ ड. पाठः. ६. ‘णमिति धातुप्रदीप. । ऋ’ क. ख. ग घ. ङ. पाठः.

क्षीर० — भाव्यते मिश्रीक्रियते स्म भावितम् । 'भ्रुवोऽवेकल्कने' ।  
णिच् । वास्यते द्रव्यान्तरेण मिल्यते धूपपुष्पादिना वाधिवास्यते वासि-  
तम् । यन्मुनिः — 'धूपितं वासितं विदुः' ॥

टीका० — व्याघ्राङ्गारादिना धूपिते तेमनादौ भावितद्वयं, मनुष्य-  
वर्गे साधितम् ॥

### आपकं पौलिरभ्यूपः

क्षीर० — ईपद्रष्टुं कलायादि आपकं खलभर्जिताख्यम् । \* पुलति  
वर्धते पौलिः । 'पुल महत्त्वे' । ऊपो रुजार्थादभ्यूपः । उपो दाहार्थादभ्योप  
इत्येके ॥

टीका० — पाकावस्थे यवशीर्षादौ अग्निना ईपदग्धे ह्यौदुस इति ख्याते  
आपकत्रयम् । ओलभेति चास्य प्रसिद्धिः । पचेः क्तः । 'पचो वः' (८. २. ५२) ।  
आपकम् । 'ऊप रुजायाम्' । घञर्थे कः । अभ्यूपः ।

"भृष्टयवो घानाः स्त्री तोनमो हरितो यवोऽभ्युपः पकः ।"

'इति रत्नकोषार्थादौ ह्रस्वमध्यश्च । पौलिर्ना ॥

### लाजाः पुम्भून्नि चाक्षताः ।

क्षीर० — लज्यन्ते लाजाः । 'लज भर्जने' । न क्षण्यन्ते अक्षताः ।  
चाहं भिन्नक्रमात् ते पुंसि बहुत्वे च । 'अक्षता यवाः' इति पुराणम् ।  
तन्मते पुं बहुत्वार्थो विधिः ॥

टीका० — लाजद्वयं लाजेषु । 'लाज लाजि भर्जने' । पचादिः । लाजाः ।  
न क्षता अक्षताः । दारा इव लाजाः । 'लाजाः स्त्रियामि'ति वार्तः ।

१. 'प्रया' च. पाठः. २. 'बलवर्जि' क. ग. पाठः. ३. 'भा' ग. पाठः. ४. 'त  
ते' स. पाठः. ५. 'यं भी इति ख्यातायाम् । स्याज्' क. ख. ग. घ. पाठः.

\* पुलतेः क्षीरस्वामिपक्षे दृढादित्वमपि । तथाच पुलधाती क्षीरतरद्विणी— "पुलति.....  
दृढादी पुलति" इति ।

“लाजाः पुंसि बहुत्वे वा स्त्रियां लाजापि चाक्षतम्”

इति संसारावर्ते एकवचनान्तापि ॥

**पृथुकः स्याच्चिपिटकः**

क्षीर० — आर्द्रभृष्टं सस्यं तद्विपाकात् पृथु भवति, चिपिटीभवति च । नीलधान्यं वा भृष्टमुल्लखलक्षोदाच्चिपिटीभूतं तण्डुलम् ॥

टीका० — पृथुकद्वयं चिड इति ख्याते । निशब्दाद् ‘इनच्पिट-  
च्चिकचि च’ (१. २. ३३) इति पिटच्प्रत्ययश्चिरादेशश्च नेः । ‘चिपिटस्तु  
चिपुटः स्यादिति’ उकारमध्योऽपि ॥

**धाना भृष्टयवे स्त्रियः ॥ ४७ ॥**

क्षीर० — धीयन्ते धानाः । भृष्टयव इति जात्याख्यायामेक-  
त्वम् । धानाश्चूर्णिताः सक्तयः स्युः । ‘वस्तिः स्यादंसशङ्कुली’ ।  
धुंस्तीरिति द्रमिडाः ॥

टीका० — भृष्टयवे धाना नित्यबहुवचनान्ताः । ‘धापृवस्यज्यातिभ्यो नः’  
(उ० ३. ६) ॥

**पूपोऽपूपः पिष्टकः स्यात्**

क्षीर० — पुनाति पूपः । न पूयतेऽपूपः पिष्टातकमयो मण्डका-  
ख्यः । ‘पूयी विशरणे’ । अद्रिरुष्यत इति नैरुक्ताः । ‘पिष्टाच्च’ (४. ३.  
१४६), ‘संज्ञायां कन्’ (४. ३. १४७) । मुनिस्तु—

“अपूपः पिष्टपूपः स्यात् पूपा भक्ष्याः प्रकीर्तिताः” ॥

टीका० — पूपत्रयं पिष्टके । पिष्टानां तण्डुलानां विकारः पिष्ट-  
कः । ‘पिष्टाच्च’ (४. ३. १४६) इत्यनुवृत्तौ ‘संज्ञायां कन्’ (४. ३.  
१४७) इति कन् ॥

**करम्भो दधिसक्तवः ।**

१ ‘ति रभसकोपार्थं उ’ क. ख. ग. घ. ङ., ‘ति रत्नकोपार्थं उ’ ज. पाठः.  
२. ‘णस’ क. ग. पाठः. ३. ‘भ्रस्तिरि’ ख पाठः.

क्षीर० — केन रभ्यते†(मी॥मि)ल्यते कार्यते वा करम्भः ।  
दध्युपसिक्ताः सक्तवः ॥

टीका० — दध्युपसिक्ताः सक्तवः करम्भः, भान्तः । तथाच —

“ताम्भः कुम्भं करम्भं नवमथितघटीकर्करां शर्करां च”

इति वाणानुप्रासः । यस्तु पकारान्तः, स मिश्रसामान्यवाची । करंकुकोककल-  
हंसकाम्बविक’ इति विदग्धमुखमण्डनम् (?) ॥

भिस्सा स्त्री भक्तमन्धोऽन्नमोदनोऽस्त्री स दीदिविः ॥४८॥

क्षीर० — भस्यते भक्ष्यते भिस्सा । भ्यसेः सम्प्रसारणं वा ।  
‘ब्राह्मणभिस्से’ति भाष्यम् । भज्यते भक्तम् । अनित्यनेनान्धः, सान्-  
न्तम् । अद्यतेऽन्नम् । उनत्ति क्लिद्यत्योदनम् । भृशं दीव्यत्यनेन दीदिविः ।  
स इति विशेषणात् पुंसि ॥

टीका० — भिस्सापट्कं भक्ते । भिस्सा दन्त्यसा । ‘अदेर्नुम् धश्च’  
(उ० ४. २०७) इत्यमुन् तुं धान्तादेशश्च । अन्धः । ‘अन्नाणः’ (४. ४.  
८५) इति निपातनादन्नम् । ‘पन अन च व्यवहारे’ । ‘कृद्वृद्वसिद्गुपन्य-  
निस्वपिभ्यो नित्’ (उ० ३. ९) इति वा अनेर्नः । ‘उन्देर्नलोपश्च’  
(उ० २. ७९) इति युच् । ओदनम् । ‘दिवो द्वे दीर्घश्चाभ्यासस्य’ (उ०  
४. ९६) इति किन् । ‘लोपो व्योर्बलि’ (६. १. ६६) इति बलोपः । ओदन-  
शब्दो दीदिविसहितोऽस्त्री, न तु सदीदिविशब्दः ॥

भिस्सटा दग्धिका

क्षीर० — कुत्सिता भिस्सा भिस्सटा । यथा — ओदनभिस्सटा ।  
लक्ष्यानुरोधाद्दृष्टः । यथा — स्वर्गग्रामटिका, वधूटिका ॥

टीका० — दाडीति ख्यातायां भिस्सटाद्वयम् ॥

१. ‘ते’ इ. छ. पाठः. २. ‘विः ॥’ छ. पाठः.

† ‘मिल श्लेषणे’ इति मिलधातोः भिष्यतेरिव सकर्मकत्वात् कर्मणि लट् ।  
मेल्यत इति वा पाठग्रम् । मित्यते कार्यते इति रभेरर्थद्वयवचन, ‘परिरभत’ इत्यादौ मेलनार्थस्य  
‘तन्नुना षट्मारभते’ चादौ करणार्थस्य च दर्शनात् ।

सर्वरसाग्रे मण्डमस्त्रियाम् ।

क्षीर० — सर्वरसानां द्रवद्रव्याणामग्रं मुखं, मण्डयति मण्डः ॥

टीका० — सर्वेषां रसानां घृतौदनादीनामग्ररसे मण्डः । 'मण्डि भूषायाम्' । अच् ॥

मासराचामनिस्रावा मण्डे भक्तसमुद्भवे ॥ ४९ ॥

क्षीर० — मस्यति परिणमते मासरः । आचम्यते आचामः । निस्राव्यते निस्रावः ॥

टीका० — भक्तमण्डे मासरत्रयम् । 'चमु अदने' । आहपूर्वात् कर्मणि घञ् । आचामः । मूत्रं निस्रावयतीति निस्रावः ॥

यवागूरुष्णिका श्राणा विलेपी तरला च सा ।

क्षीर० — घृयते पिष्टादिना यवा । आगूयतीत्यागूः । संज्ञिता उष्णा उष्णिका । 'ब्राह्मणकोष्णिके संज्ञायाम्' (५. २. ७१) । श्रायते श्राणा । 'श्रा पाके' । विलिम्पति विलेपी । तरला लेह्यत्वाच्चपला ।

"म्रद्धक्षणाभ्यञ्जने तैलं कृसरौऽत्र तिलौदनः" ॥

टीका० — यवागूरुषञ्जकं यवाग्वाम् । वैद्यके तु विलेपनादिर्यवा-गूरुविशेष इत्युक्तम् । यौतेः 'स्युवचिभ्योऽन्युजागूजक्नुचः' (३० ३. ८१) इत्यागूच् । यवागूः । 'ब्राह्मणकोष्णिके संज्ञायाम्' (५. २. ७१) इति कना निपातितत्वाद्दुष्णिका । 'श्रा पाके' । क्तः । 'सयोगादेरातो धातोर्यण्वत्तः' (८. २. ४३) इति निष्ठातो न् । श्राणा, तालव्यादिः । विलेपी पचादिः, गौरादिः । तरलशब्द उक्तः ॥

गन्धं त्रिषु गवां सर्वे

१. 'का' ग. ङ पाठः. २. 'म्' इति कन् प्रत्ययमनिपात्यते । 'श्रा' ल. पाठः.

३. 'उक्षणा' क. ख. पाठः. ४. 'ले' ग. पाठः.

क्षीर० — गोरिदं गवि भ्रममित्यादिषु सर्वेष्वर्थेषु गव्यं क्षीरादि  
'सर्वत्र गोरजादिप्रत्ययप्रसङ्गे यत्' (वा० ४. १. ८५)-॥

टीका० — गोर्विकारोऽवयवो वा गव्यम् । तत्र भवे इत्याद्यर्थे 'सर्वत्र  
गोरजादिप्रसङ्गे यद् वक्तव्यः' (वा० ४. १. ८५) इति यत् । अवयवार्थे 'उग-  
वादिभ्यो यत्' (५. १. २) ॥

गोविद् गोमघमस्त्रियाम् ॥ ५० ॥

क्षीर० — गोविष्टा गोविद् । 'गोश्च पुरीषे' (४. ३. १४५) ।  
मयद् ॥

टीका० — गोविद्ध्वयं गोमये । गोविद् धान्ता खीलित्वा च । 'गोश्च  
पुरीषे' (४. ३. १४५) इति मयद् ॥

तद्विशुष्कं करीपोऽस्त्री

क्षीर० — करोत्यग्निं करीषं शुष्कं गोमयम् ॥

टीका० — गोमये विशुष्के करीषः । 'कृ विक्षेपे' । 'कृतृभ्यामीपन्त्र'  
(उ० ४. २६) ॥

दुग्धं क्षीरं पयः समम् ।

क्षीर० — दुहते दुग्धम् । घस्यते क्षीरम् । 'घसेः किञ्च' (उ०  
४. ३४) इतीरन् । 'गमहनजनघन—' (६. ४. ९८) इत्युपधालोपः ।  
'खरि च' (८. ४. ५५) इति चत्वंम् । 'शासिवसिघसीनां च' (८.  
३. ६०) इति पत्वम् । पीयते पयते वा सैरसत्वात् पयः । असुन् ।  
समापिति पयसो नपुंसकत्वार्थम् ॥

टीका० — दुग्धत्रयं दुग्धे । दुहेः क्तः । दुग्धम् । पयं उक्तम् ॥

पयस्यमाज्ज्वदध्यादि

क्षीर० — पयसो विकारः पयस्यम् । 'गोपयसोर्यत्' (४. ३. १६०) । आदिशब्दान्नवनीतादि ॥

टीका० — आज्यदधितक्रादि पयस्याख्यम् । गव्यवद् यत् ॥

द्रप्सं दधि घनेतरत् ॥ ५१ ॥

क्षीर० — दृष्यति द्रप्सम् । घनादन्यद्, अघनमित्यर्थः । यन्माला — 'द्रप्सं दध्यघनं तथा' । एतच्च द्रप्सं 'शरमि'ति भागुरिपाठः । सरमिति बुद्ध्वा मालाकारो भ्रान्तः । 'केचिन्नैस्तु नाशिता' इति \* अयमपि मालापाठेन विप्रलब्धः । यदाह भुग्नः — 'वाणद्रप्सौ शरौ' इति । इत्थं सामर्थ्ये — तरत् उपरि प्लवमानं घनं दधि द्रप्सम् ॥

टीका० — घनेतरद् अघनं दधि द्रप्स द्रगड इति ख्यातम् ॥

घृतमाज्यं हविः सर्पिः

क्षीर० — जिघर्ति घृतम् । 'अञ्जिसिघृभ्यः क्तः' (उ० ३. ८९) आ अञ्जनीयम् आज्यम् । 'आङ्पूर्वादञ्जे संज्ञायाम् —' (वा० ३. १. १०९) । क्यप् । हूयते हविः, हविष्यं च । सर्पति सर्पिः । इसन्तौ ॥

टीका० — घृतचतुष्कं घृते । 'वृ क्षरणदीप्त्योः' । 'अञ्जिघृभ्यः क्तः' (उ० ३. ८९) । घृतम् । 'आङ्पूर्वादञ्जे संज्ञायाम् —' (वा० ३. १. १०९) । क्यप् । आज्यम् । 'अर्चिशुचिहुसृ च्छर्दिच्छादिभ्य हभिः' (उ० २. १०८) । हविः, सर्पिश्च । तद्विबसीयाद् दध्नो दुग्धाद् वा समुद्भूतं घृतम् ॥

नवनीतं नवोद्धृतम् ।

क्षीर० — दध्नो मथितान्नवं तत्कालं नीतमुद्धृतं नवनीतं घृतयोनिः ॥

१. 'त् ॥ घ' क घ. पाठः. २ 'तेन ना', ३ 'ह वा' ख. पाठः. ४. 'समर्थं तद्' क. पाठ. ५. 'ध्यान्तरम् । उ' ख पाठ.

\* अयमपि भागुरिपाठोऽपि । मालापाठेन विप्रलब्धः, मालापाठविप्रलम्भेण पाठकैर्नाशित इति तात्पर्यम् ।



टीका० — नाग्निस्पृष्टं नवनीतम् । नवाद् दध्यादेर्नीतं प्राप्तम् ॥

तत् तु हैयङ्गवीनं यद् ह्योगोदोहसमुद्भवम् ॥ ५२ ॥

क्षीर० — ह्योगोदोहस्य विकारो हैयङ्गवीनम् । 'हैयङ्गवीनं संज्ञायाम्' (५. २. २३) इति साधुः । कात्यो नवनीतमित्याह ॥

टीका० — ह्यो गतादिनं, तद्गोदोहभवं घृतं हैयङ्गवीनम् । 'हैयङ्गवीनं संज्ञायाम्' (५. २. २३) इति खञ् निपातितः । ह्योगोदोहशब्दस्य हियङ्गवादेशः । तस्य च विकारि खञ् ॥

दण्डाहतं कालशेयमरिष्टमपि गोरसः ।

क्षीर० — मन्थदण्डेनाहतम् । कलश्यां घर्षयीं भवं कालशेयम् । 'दृत्तिकृत्तिकलशि—' (४. ३. ५६) इति ढञ् । न रिप्यति न निहन्त्यरिष्टं, सर्वरोगजिच्चात् ॥

टीका० — सामान्यगोरसे दण्डाहतचतुष्कम् । मन्थानदण्डेन हतं दण्डाहतम् । कलश्यां भवं कालशेयं, तालव्यशम् । आहेयवद् ढञ् । अरिष्टमुक्त्तम् ॥

क्षीर० — तद्विशेषानाह—

तक्रं ह्युदश्विन्मथितं पादाम्बुधाम्बु निर्जलम् ॥ ५३ ॥

तश्चति द्रुतं गच्छति तक्रं, चतुर्भागाम्बु । उदकेन श्वयत्पुदश्विद्, अर्धाम्बु । दध्नो मथनमात्रसाध्यं मथितं, निर्जलम् ।

“द्विगुणाम्बु श्वेतरसमर्धोदकमुदश्वितम् ।

तक्रं त्रिभागहोनं तु केवलं मथितं स्मृतम् ॥”

इति धन्वन्तरिः ॥

टीका० — यथारुमं पादाम्बु घोलं तक्रारुयम्, अर्धाम्बु उदक्षित्, निर्जलं तु मथितारुयम् । 'तच्च सङ्कोचने' । 'स्फायितञ्चि—' (उ० २. १३) इत्यादिना रक् । न्यङ्कादिकृत्वम् । तरुम् । बहूदकृत्वाद् उदकेन श्वयति वर्धत इत्युदक्षित् । 'दुओश्चि गतिवृद्धोः' । क्विप् । तुर् च । 'उदकस्योदः संज्ञायाम्' (६. ३. ५७) इत्युदकस्योदभावः । 'उदक्षितोऽन्यतरस्याम्' (४. २. १९) इति निपातनान्न सम्प्रसारणम् । 'मथे विलोडने' । क्तः । मथितम् ॥

मण्डं दधिभवं मस्तु

क्षीर० — दध्नो मण्डं द्रवो भागः । मस्यति परिणमते मस्तु ॥

टीका० — दध्नो मण्डे मस्तु । 'मस परि(माणे)णामे' । सैतुवत् तुन् ॥

पीयूषोऽभिनवं पयः ।

क्षीर० — पीयते पीयूषः । 'नवप्रसूतगवीक्षीरं कथितं सत् पीयूषमिति सञ्जनः ॥

टीका० — गोप्रसवान्तरे सप्तरात्रपर्यन्ते दुग्धे(पेष्टम् । 'अथ पेष्टपिष्टनवं!) सप्तदिनावधी'ति शब्दार्णवः ॥

अशनाया बुभुक्षा क्षुद्

क्षीर० — अशनेच्छा अशनाया । 'अशनायोदन्य—' (७. ४. ३४) इति साधुः । भोक्तुमिच्छा बुभुक्षा । 'क्षुध बुभुक्षायाम्' । क्विप् क्षुत् । रुचिश्च ॥

टीका० — अशनायात्रय बुभुक्षायाम् । अशनशब्दादिच्छायां क्यप् । 'अ प्रत्ययात्' (३. ३. १०२) इत्यः । 'अशनायोदन्यधनाया बुभुक्षापिपासागर्धेषु' (७. ४. ३४) इत्यात्वम् । अशनाया । भुजेः सन् । बुभुक्षा । क्षुधेः क्विप् । क्षुत् ॥

ग्रासस्तु कथलार्थकः ॥ ५४ ॥

१. 'धि गती । स्का' ग. पाठः. २. 'न व' क. ग. पाठः. ३. 'शान्त', ४. 'पष्टम् । अथ पेष्टपि' क. ख. पाठः. ५. 'प्' क. ख. पाठः.

क्षीर० — ग्रस्यते ग्रासः । के तालुनि वलते कवलः ॥

टीका० — ग्रासद्वयं कवले । 'ग्रसु ग्लसु अदने' । कर्मणि घञ् । ग्रासः । केन तोयेन वलनमस्येति कवलः ॥

सपीतिः स्त्री तुल्यपानं

क्षीर० — सहपानं सपीतिः ॥

टीका० — तुल्यपाने सहपाने सपीतिः । समाना पीतिः, स्त्रीलिङ्गा । 'समानस्यच्छन्दस्यमूर्धप्रभृत्युदर्केषु' (६. ३. ८४) इति संभावः । छान्दसा अपि लोके प्रयुज्यन्ते, 'दिवसावसानताम्यत्तामरसमधुसपीतिप्रीते धुतपक्षैराजिवीजितरजसि राजहंसयूथे' इति वाणप्रयोगात् । स्त्रिया योषिता सह पीतिरिति नादरणीयम् ॥

सग्धिः स्त्री सहभोजनम् ।

क्षीर० — सहादनं सग्धिः । क्तिन् । 'बहुलं छन्दसि' (२. ४. ३९) इति घस्त्वृ । 'घसिभसोर्हलि च' (६. ४. १००) इत्युपधालोपः । 'झलो झलि' (८. २. २६) इति सलोपः । 'झपस्तथोर्धोऽधः' (८. २. ४०) । 'झलां जग झशि' (८. ४. ५३) ॥

टीका० — सहभोजने सग्धिः । समाना ग्धिः सग्धिः । अदेः क्तिन् । 'बहुलं छन्दसि' (२. ४. ३९) इति घस्त्वदेशः । 'घसिभसोर्हलि च' (६. ४. १००) इत्युपधालोपः । 'झलो झलि' (९. २. २६) इति सकारलोपः । ततस्तकारस्य घसवं, जश्त्वं च । पूर्ववत् सभवः ॥

उदन्या तु पिपासा तृद् तर्पः

क्षीर० — उदकेच्छोदन्या । 'अशनायोदन्य—' (७. ४. ३४) इति साधुः । तर्पणं तृद् तर्पश्च । 'जिनृषा पिपासायाम्' । तृष्णा नानार्थे ॥

टीका० — उदन्याचतुष्कं पिपासायाम् । उदरशब्दात् क्यच् ।  
‘अशनाय—’ (७. ४. ३४) इत्यादिनोदन्भावः । उदन्या । पातुमिच्छा पि-  
पासा । ‘मितृषा पिपासायाम्’ । भावे क्तिप् । तृट् पान्ता । घञि तर्षः ॥

जग्धिस्तु भोजनम् ॥ ५५ ॥

जेमनं लेपं आहारो निघसो न्याद इत्यपि ।

क्षीर० — अदनं जग्धिः । ‘अदो जग्धिर्यप् ति किति’ (२.  
४. ३६) । जमेर्जेमनमाहुः । जमनं जवनं वा । यद् भुग्नः — ‘जमनं भोजनं  
कचित्’ । न्यदनं निघसः । ‘नौ ण च’ (३. ३. ६०) इत्यप् । ‘घञपोश्च’  
(२. ४. ३८) इति घस्लादेशः । णे न्यादः । प्रत्यक्सानमभ्यवहारश्च ॥

टीका० — जग्धिसप्तकं भोजने । अदेः क्तिन्जग्ध्यादेशौ । जग्धिः ।  
भुजेर्ल्युटि भोजनम् । ‘चमु छमु जमु झमु अदने’ इत्यत्र जिमिरप्युह-  
नीयः । जेमनम् । लिपेरच् । लेपः । हरतेर्घञि आहारः । ‘नौ ण च’ (३. ३.  
६०) इति चकाराद् निपूर्वादेशे । ‘घञपोश्च’ (२. ४. ३८) इति घस्लादेशः ।  
निघसः । ‘नौ ण चे’त्यनेनैव णप्रत्ययेन अदेर्न्यादः ॥

सौहित्यं तर्पणं तृप्तिः

क्षीर० — सुहितस्य भावः सौहित्यम् ॥

टीका० — सौहित्यत्रयं तृप्तौ । सुहितस्तृप्तः । तद्भावः सौहित्यम् ।  
तृपेर्युद् । तर्पणम् । क्तिनि तृप्तिः ॥

फेला भुक्तसमुज्झितम् ॥ ५६ ॥

क्षीर० — फलति विशीर्यते फेला । ‘फैल्ल चलने’ अस्माद्वा ॥

टीका० — पूर्वं भुक्तं पश्चात् समुज्झितं भुक्तसमुज्झितम् । तत्र फेला ॥

कामं प्रकामं पर्याप्तं निकामेष्टं यथेप्सितम् ।

क्षीर० — काम्यते कामम् । पर्याप्तिः पर्याप्तम् । इष्यते इष्टम् ।  
ईप्सितमनतिक्रम्य यथेप्सितम् । प्रायः क्रियाविशेषणान्येतानि । अत

एव अन्ययत्वे एपां श्रीभोजो भ्रान्तः । यच्छाश्वतः — 'कामे निकामे कामाख्या' ॥

टीका० — कामपट्कं यथेष्टे । 'कमेणिङ्' (३. १. ३०) इति णि-  
हन्तात् कमेरच् । कामं प्रकामं निकामं च । क्रियाविशेषणतया चैते कृत्रिलिङ्गाः ।  
आमोतेः क्तः । पर्याप्तम् । 'इषु इच्छायाम्' । क्तः । इष्टम् । 'ईप्सितस्यानति-  
क्रमो यथेप्सितम् । कृत्रिवाव्ययम् ॥

गोपे गोपालगोसह्यगोधुगाभीरवल्लवाः ॥ ५७ ॥

क्षीर० — गाः पाति गोपैः । गाः पालयति गोपालः । गाः  
सह्ययाति गोसह्यः । गां दोग्धि गोधुक् । आ अभित ईरयत्याभीरः ।  
वल्लति गाः वल्लवः । वल्लिः सौत्रो वा ॥

टीका० — गोपपट्कं गोपे । गां पातीति गोपः । 'आतोऽनुपसर्गे  
कः' (३. २. ३) । कर्मण्यणि गोपालः । गां सञ्चष्टे गोसह्यः । 'समि ह्यः'  
(३. २. ७) इति कः । 'चक्षिङः ह्याञ्' (२. ४. ५४) इति ख्यात्रादेशः ।  
गां दोग्धीति क्तिप् । गोधुक्, हान्तः । आ भियं राति समन्ताद् भीति दंदात्याः  
भीरः, कप्रत्ययान्तः । गोमहिष्यादिकं वल्लमानाः संवृण्वन्तो वान्ति गच्छन्तीति  
वल्लवाः । 'वद स्थैर्ये' । क्तिप् । वत् स्थैर्यम् । लुनातेरच् । लवः । वदो लवा  
वल्लवा इति सनातनः ॥

गोमहिष्यादिकं पादवन्धनं

क्षीर० — पादे वन्धनमस्य पादवन्धनम् । आदिशब्दात् खरा-  
दि । जीववद् धनमित्येके पेटुः ॥

टीका० — गोमहिष्यादिकं धनं. यादवाख्यम् । यदूनामिदं यादवम् ।  
ते ह्येवंधना अभवन् ।

“क्षोभमाशु हृदयं नयदूनां रागवृत्तिमकरोत्त यदूनाम् ॥”

(स० १०. श्लो० ९०)

इति माघः ॥

१- 'त्वेन धुतेरेपां', २- 'पः । पा' ग. ड. पाठः. ३- 'गा' क. पाठः. ४-  
'क धनं' ख. पाठः. ५- 'त् स्कान्धिकादिवन्धनं' क. ग. ड. पाठः. ६- 'न् ॥ गवी' ड.  
पाठः.

द्वौ गवीश्वरे ।

गोमान् गोमी

क्षीर० — गावः सन्त्यस्य गोमी । 'ज्योत्स्नातमिस्रा —' (५. २. ११४) इत्यादिना साधुः ॥

टीका० — गवीश्वरत्रयं गोस्वामिनि । गोमान् मत्वन्तः । 'ज्योत्स्ना-  
तमिस्रा —' (५. २. ११४) इत्यादौ गोमी निपातितः ॥

गोकुलं तु गोधनं स्याद् गवां व्रजं ॥ ५८ ॥

क्षीर० — व्रजत्यस्मिन् व्रजो गोसम्बन्धी समूहः । 'गोचरसं-  
श्वर —' (३. ३. ११९) इति साधुः । धनं च ॥

टीका० — गवां व्रजे संदृतौ गोकुलद्वयम् । धनशब्द उक्तैः समू-  
हवाची ॥

त्रिष्वशितङ्गवीनं तद् गावो यत्राशिताः पुरा ।

क्षीर० — आशिता भोजिता गावो यत्र आशितङ्गवीनम् । 'अप-  
दक्षशितङ्ग —' (५. ४. ७) इति स्वार्थे खः । 'आसितङ्गवीनमि'ति  
प्राच्याणां भ्रमः । यत्रान्वाख्यत् — 'गावो यत्रोपिताः पुरे'ति ॥

उक्षा भद्रो बलीवर्द ऋषभो वृषभो वृषः ॥ ५९ ॥

अनङ्गान् सौरभेयो गौः

क्षीर० — उक्षत्युक्षा । भन्दते भद्रः । वलिं वृणुते बलीवर्दः ।  
ऋषति गच्छति ऋषभः । अनो बहुत्यनङ्गान् । बहेः क्विप्, अनसो डथ ।  
सुरभेरपत्यं सौरभेयः । गच्छति गौः । अवान्तरभेदोऽस्य न विवक्षितः ।  
शकरशाकरौ वाढवेयः शाङ्करथ ॥

टीका० — उक्षनवकं वलीवर्दे । 'ध्वन्नुक्षत्रा'दिसूत्रे उक्षा नान्तो निपातितः । भद्रवृषावुक्तौ । 'ऋपिवृषिभ्यां कित्' (उ० ३. १२३) इत्यभवि ऋषभवृषभौ । 'अनासि वहेः क्तिप्, अनसो डश्चे'ति अनउपपदाद् वहतेः क्तिप्, सकारस्य च डः । सम्प्रसारणम् । 'सावनडुहः' (७. १. ८२) इति नुम् । 'चतुरनडुहोरामुदात्तः' (७. १. ९८) इत्यामागमः । अनड्वान् । 'इतश्चानिञः' (४. १. १२२) इति ढकि सौरभेयः । गच्छतीति गौः । 'गमेडोः' (उ०-९. ७०) इति डोप्रत्ययः । तत्रानडुहादित्रयं स्त्रियां च । 'अनडुहः स्त्रियां वेति वक्तव्यम्' (वा० ७. १. ९८) इत्याम्बिकल्पेन अनड्वाही अनडुही च । गौरादिपाठान्डीप् । 'टिड्ढाणञ्—' (४. १. १५) इत्यादिना ङीप् । सौरभेयी । गौरित्यत्र तु विशेषणे परं विशेषो न रूपे ॥

उक्षणां संहतिरौक्षकम् ।

क्षीर० — 'गोत्रोक्षोष्—' (४. २. ३९) इति बुञ् ॥

टीका० — वलीवर्दानां संहतौ औक्षकम् । राजकवद् बुञ् ॥

गव्या गोत्रा गवां

क्षीर० — संहतिरित्येव । 'खलगोरथात्' (४. २. ५०) इति यः । 'इनित्रकत्वचश्च' (४. २. ५१) इति त्रः ॥

टीका० — गवां संहतौ गव्याद्वयम् । 'खलगोरथात्' (४. २. ५०) इति यत् । गव्या । 'इनित्रकत्वचश्च' (४. २. ५१) इति त्रः । गोत्रा ॥

वत्सधेन्वोर्वात्सकधैनुकम् ॥ ६० ॥

क्षीर० — वत्सानां समूहो वात्सकम् । 'गोत्रोक्ष—' (४. २. ३९) इति बुञ् । धेनूनां समूहो धैनुकम् । 'अचित्तहस्तिधेनोष्ठक्' (४. २. ४७) ॥

टीका० — यथाक्रमं वत्ससंहतौ वात्सकम् । राजकवद् बुञ् । धेनुसंहतौ धैनुकम् । हास्तिकवत् ठक् । 'इसुमुक्तान्तात् कः' (७. ३. ५१) इति ठस्य कः ॥

उक्षा महान् महोक्षः स्यात्

क्षीर० — महांश्चासावुक्षा च महोक्षः । 'अचतुर —' (५. ४. ७७) इत्यादिना साधुः । एवं वृद्धोक्षजातोक्षौ । मालात्र —

“महोक्षः स्यादुक्षतरः स्कान्धिकः स्कन्धवाहकः ।

पोडन् पद्दशनोऽथ स्यात् कूटो भगविपाणकः” ॥

टीका० — अतिमहति वलीवर्दे महोक्षः । 'अचतुर —' (५. ४. ७७) इत्यादिना समासान्तोऽच् ॥

वृद्धोक्षस्तु जरद्भवः ।

क्षीर० — जरंश्चासौ गौश्च जरद्भवः । 'गोरतद्धितलुकि' (५. ४. ९२) इति टच् ॥

टीका० — वृद्धोक्षद्वयं वृद्धवृषे । पूर्ववत् समासान्ताच्च वृद्धोक्षः । 'गोरतद्धितलुकि' (५. ४. ९२) इति समासान्तोऽच् । जरद्भव ॥

उत्पन्न उक्षा जातोक्षः

क्षीर० — प्रसूतमात्रो जातोक्षः ॥

टीका० — उत्पन्न उक्षा सम्प्राप्तवलीवर्दभावः, तत्र जातोक्षः । अचतुरादिना समासान्तोऽच् ॥

सद्यो जातस्तु तर्णकः ॥ ६१ ॥

क्षीर० — तृणोत्पत्ति केवलं तर्णकः ॥

शकृत्कारिस्तु वत्सः स्यात्

क्षीर० — शकृत् करोति शकृत्कारिः । स्तम्भशकृत्तार्त्राद्विनत्तयोरुपसङ्गथानाद् इन् । वसति वत्सः ॥



दम्यवत्सतरौ समौ ॥

क्षीर० — दमार्हो दम्यः । वत्सत्वं तनुत्वमस्य वत्सतरः । 'वत्सो-  
क्षाश्वर्षभेभ्यश्च तनुत्वे' (५. ३. ९१) इति ष्टरच् । तनुत्वं, द्वितीयबयः-  
माप्तिः ॥

टीका० — हृष्टवाल्ये दाम्बोडेति ख्याते दम्यद्वयम् । 'पोरदुपधात्'  
(३. १. ९८) इति यति दम्यः । 'वत्सोक्षाश्वर्षभेभ्यश्च तनुत्वे' (५. ३. ९१)  
इति ष्टरचि वत्सतरः ॥

आर्षभ्यः पण्डतायोग्यः

क्षीर० — अण्डाकर्षणोचितः । पण्ड इत्येके । अत एव ऋषभस्य  
मकृतिरार्षभ्यः । 'ऋषभोपानहोर्ज्यः' (५. १. १४) ॥

टीका० — पण्डतायोग्यो भविष्यत्पण्डो, वत्स आर्षभ्याख्यः । 'ऋष-  
भोपानहोर्ज्यः' (५. १. १४) ॥

पण्डो गोपतिरिद्चरः ॥ ६२ ॥

क्षीर० — सन्यते उत्सृज्यते पण्डः । एषणमिद्, इषा चरति इद्-  
चरः स्वेच्छाचारी । इत्वर इत्येके पेटुः ॥

टीका० — पण्डत्रयं पण्डे । 'पणु दाने' । 'अमन्ताङ्गुः' (उ० १. ११९) ।  
पण्डः । 'पाः साः पण्डेः खिवत्सः सोमक्रयणः' इति वेदपाठात् साण्डो गोपतिरिद्चर  
इति सुज्यते पाठ इति देवेश्वरः । 'गोपतिनपुंसकयोः शण्डः' इति नामानुशासनम् ।  
एषणम् इद्, तथा चरतीत्यच् । इद्चरः ॥

स्कन्धदेशस्त्वस्य वहः

क्षीर० — वहन्त्यनेन वहः । 'गोचर—' (३. ३. ११९) इति  
साधुः ॥

१. 'ण्डं खिवत्सं सो' छ. ज. पाठः. २. 'ति चप्ययु', ३. 'ति वारणसेको दे' क. ख.  
ग. घ. ङ. च. पाठः.

टीका० — स्कन्धप्रदेशे वहः । 'गोचरसञ्चर—' (३. ३. ११९)  
इत्यादिना घः ॥

सास्ना तु गलकम्बलः ।

क्षीर० — सस्ति स्वपिति वा व्याप्तिमाणात्वात्, सीर्यमानत्वात्  
सीयते वा सास्ना । 'पस स्वमे', 'पोऽन्तकर्मणि' ॥

टीका० — सास्नाद्वयं गलकम्बले । 'सास्नासास्ना—' (उ० ३. १९)  
इत्यादिना सास्ना द्विदन्त्यसा निपातिता ॥

स्यान्नस्तितस्तु नस्योतः ।

क्षीर० — नासिकाया नस्तः । 'नस् नासिकाया यत्तस्सुद्रेषु' (वा०  
६. १. ६३) इति नस् । नस्तः क्रियते स्म नस्तितः । 'प्रातिपदिकाद्  
धात्वर्थे बहुलमिष्टवच्चे'ति णिजन्तान्निष्ठा । नासायां कृतच्छिद्रो गौरि-  
त्यर्थः । नासिकायां भवे नस्ये नासाकृते रन्ध्रे रज्ज्वादिना ओतो  
गुस्फितो नस्योतः ॥

टीका० — नस्तितद्वयं नासारज्जुयुक्ते वलीवर्दे । नस्ता नासिका-  
वयवविशेषः । 'प्रातिपदिकाद् धात्वर्थे बहुलमिष्टवच्चे'ति णिचि कर्मणि क्तः ।  
नस्तितः । नस्यया ऊतः स्यूतो नस्योतः ॥

पष्ठवाद् युगपार्श्वगः ॥ ६३ ॥

क्षीर० — पञ्चमं पष्ठं वा वर्षं वहति पष्ठवाद् युवा गौः । 'वहश्च'  
(३. २. ६४) इति ण्विः । युगस्य स्कन्धकाष्ठस्य पार्श्वं गच्छति युगपा-  
र्श्वगः । हलबोढेत्यर्थः । दमनाय योजित इत्येके, लक्षणेन विल-  
क्षणेनापि । ग्रन्थकृता वहंलिहाद्या नोक्ताः ॥

टीका० — शिक्षार्थं युगवाहिष्टपार्श्वं भ्राम्यमाणे दस्ये पष्ठवाद्-  
द्वयम् । पष्ठमग्रगामिनं वहतीति 'वहश्च' (३. २. ६४) इति ण्विः ।  
पष्ठवाद् ॥

युगादीनां तु वोढारो युग्यप्रासङ्ग्यशाकटाः ।

क्षीर०—युगं प्रासङ्गं शकटं च वहति । 'तद् वहति रथयुगप्रासङ्गम्' (४. ४. ७६) इति यत् । 'शकटादण्' (४. ४. ८०) ॥

टीका०—युगप्रासङ्गशकटानां वोढृषु युग्यत्रयम् । जूमाळेति ख्यातो युगः । दमनार्थमदम्यानां स्कन्धे यद् वक्रं काष्ठमासज्यते, स प्रासङ्गः । 'तद् वहति रथयुगप्रासङ्गम्' (४. ४. ७६) इति यत् । 'शकटादण्' (४. ४. ८०) इत्यण् । शाकटः ॥

खनन्ति तेन तद् वोढास्येदं हालिकसैरिकौ ॥ ६४ ॥

क्षीर०—हलेन खनति । 'तेन दीव्यति—' (४. ४. २) इति ठक् । हलं वहति हलस्येदं चेति 'हलसीराट्ठक्' (४. ४. ८१, ४. ३. १२४) ॥

टीका०—तेन खनतीत्याद्यर्थत्रये हालिकसैरिकौ । अयमर्थः—लाङ्गलेन खनतः लाङ्गलं वहतः लाङ्गलस्येश्वरस्य च, तथा सीरेण खनतः सीरं वहतः सीरस्येश्वरस्य च यथाक्रमं नामद्वयम् । तत्र तेन खनतीत्यर्थे 'तेन दीव्यति खनति जयति जितम्' (४. ४. २) इति ठक्, तद्ववहत्यर्थे तस्येदमित्यर्थे च ॥

धूर्वहे धुर्यधौरेयधुरीणाः सधुरंधराः ।

क्षीर०—धुरं वहति । 'धुरो यद्भौ' (४. ४. ७७) । 'खः सर्वधुरात्' (४. ४. ७८) इति योगविभागात् खः । धुरं धारयति धुरंधरः । कथञ्चित् संज्ञात्वात् खच् । धूर्धरोऽप्युक्षा स्यात् ॥

टीका०—धूर्वहपञ्चकं सामान्येन यो धुरं वहति तत्र । वहतेः पचाद्यच् । धूर्वहः । 'धुरो यद्भौ' (४. ४. ७७) इति यत् । 'न भकुर्धुराम्' (८. २. ७९) इति प्रतिषेधाद् 'हलि च' (८. २. ७७) इति न दीर्घः । धुर्यः । खः सर्वधुरात्' (४. ४. ७८) इत्यत्र ख इति योगविभागात् खः । धुरीणः । 'वाचंयमपुरन्दरौ च' (६. ३. ६९) इत्यत्र चकारस्यानुक्तसमुच्चयार्थत्वाद् धुरंधर इति न्यासकारः । पृषोदरादित्वाद् धूर्धरोऽपीत्यन्यः ॥

उभावेकधुरीणैकधुरावेकधुरावहे ॥ ६५ ॥

क्षीर० — 'एकधुराणुक् च' (४. ४. ७९) इति खः लुक् च । लुक्पक्षे 'ऋक्पूरब्धुः —' (५. ४. ७४) इत्यच् समासान्तः ॥

टीका० — एकस्यैव रथस्य लाङ्गलस्य वा यो धुरं वहति तत्र एकधुरीणत्रिकम् । एका चासौ धूश्चेति एकधुरा । 'ऋक्पूरब्धुःपथामानक्षे' (५. ४. ७४) इति समासान्तोकारप्रत्ययः । स्त्रीत्वाद्वाप् । तां वहतीत्यर्थे 'एकधुराणुक् च' (४. ४. ७९) इति खः लुक् च । लुक्पक्षे 'लुक् तद्धितलुकि' (१. २. ४९) इति स्त्रीप्रत्ययनिवृत्तिः । वहेः पचाद्यच् । एकधुरावहः ॥

स तु सर्वधुरीणो यो भद्रः सर्वधुरावहः ।

क्षीर० — 'खः सर्वधुरात्' (४. ४. ७८) ॥

टीका० — यः सर्वधुरां रथसम्बन्धिनीं लाङ्गलसम्बन्धिनीं च वहति स सर्वधुरीणः । 'खः सर्वधुरात्' (४. ४. ७८) इति खः ॥

माहेयी सौरभेयी गौरुस्त्रा माहा च शृङ्गिणी ॥ ६६ ॥

अर्जुन्यघ्न्या रोहिणी

क्षीर० — मह्यते पूज्यते माहा, तस्या अपत्यं माहेयी । सुरभ्या अपत्यं सौरभेयी । वसति क्षीरमस्यामुस्ता । शृङ्गिण्यादयः सामान्यं हित्वा विशेषे वर्तन्ते । अर्जुनी हि शुक्लगवी । न हन्त्यघ्न्या । 'अघ्न्यादयश्च' (उ० ४. ११३) इति साधुः । रोहिणी शबला । अनङ्गाही गौरनङ्गुही च । प्रशस्ता गौर्गोमतल्लिको । सुरभिर्नानार्थे ॥

टीका० — माहेयीनवकं स्त्रीगवि । मग्ना भूमेरपत्यं माहेयी । 'स्त्रीभ्यो ढक्' (४. १. १२०) । एवं सौरभेयी । गोशब्द उक्तः । किरणे उक्त उक्तः ।

१. 'न्तोऽच् । स्त्री' क. ख. घ. च छ. ज. झ. ञ. ट ठ., 'न्त. अः । स्त्री' इ. पाठः. २. 'णः स्याद् यो हि स' ख. पाठः. ३. 'ता' ग. पाठः. ४. 'का ॥ स्या' क. पाठः.

ततष्ठाप् । महारोहिणीशब्दावुक्तौ । शृङ्गयोगात् शृङ्गिणी । अर्जुन उक्तः ।  
स्त्रियामर्जुनी । न हन्यत इत्यध्या । 'अध्यादयश्च' (उ० ४. ११३) इति  
यक् । टाप् ॥

### स्यादुत्तमा गोपु नैचिकी ।

क्षीर० — नीचैश्वरति नैचिकी । ठक् । 'अव्ययानां भमात्रे टिलोपो  
वक्तव्यः' (वा० ६. ४. १४४) । इतो गवाधिकारः प्रागुष्ठात् ॥

टीका० — उत्तमायां गवि नैचिकी । 'निचिकं तु शिरोदेशः' इति  
रमसः । 'अण्प्रकरणे ज्योत्स्नादिभ्य उपसङ्ख्यानम्' (वा० ५. २. १०३)  
इति ज्योत्स्नाद्याणि नैचिकी । 'गौरुत्तमा तु निचिकी'ति नाममालायां संज्ञापूर्व-  
कत्वान्न वृद्धिः ॥

घर्णादिभेदात् संज्ञाः स्युः शवलीधवलादयः ॥ ६७ ॥

क्षीर० — शवलीति 'अन्यतो ङीप्' (४. १. ४०) । धवलोऽन्तो-  
दात्त इत्यनुदात्तत्वाभावाद् ङीप् नास्ति । आदिमादादिशब्दात् खण्डा-  
मुण्डाद्याः । द्वितीयात् कृष्णाकपिलाद्याः ॥

टीका० — वर्णादीत्यादिना प्रमाणादि । तत्र शवलीधवलादयो वर्णभेदात्  
संज्ञाः । वामनिकादयः प्रमाणभेदात् । वक्रशृङ्गिकादयोऽव्ययवभेदात् । चित्रवर्णे  
शवली व्युत्पादिता ॥

### द्विहायनी द्विवर्षा गौः

क्षीर० — द्वौ हायनौ वयःप्रमाणमस्या इति आर्हायस्य ठक् ।  
'अध्यर्धपूर्वा' (५. १. २८) इत्यादिना लुक् । 'दामहायनान्ताच्च'  
(४. १. २७) इत्यत्र 'हायनाद् वयसी'ति ङीप् । द्वे वर्षे प्रमाणमस्या  
द्विवर्षा । 'वर्षाल्लुक् च' (५. १. ८८), 'चित्तवति नित्यम्' (५. १. ८९) ।

‘अपरिमाणविस्ताचित—’ (४. १. २२) इति ङीव् नास्ति, कालः सङ्ख्या च न परिमाणमिति ॥

टीका० — द्विसंवत्सरायां गवि द्विहायनीद्वयम् । ‘दामहायनान्ताञ्च’ (४. १. २७) इति ङीपि द्विहायनी । द्वे वर्षे भूता द्वे वर्षे स्वसत्तया व्यासवती द्विवर्षा । ‘तमधीष्टो भूतो भूतो भार्वा’ (९. १. ८०) इति ठञ् । ‘चित्तवति नित्यम्’ (९. १. ८९) इति लुक् ॥

एकाब्दा त्वेकहायनी ।

चतुरब्दा चतुर्हायण्येवं त्र्यब्दा त्रिहायणी ॥ ६८ ॥

क्षीर० — ‘त्रिचतुर्भ्यां हायनाद् वयसि’ (वा० ४. १. २७) इति णत्वम् ॥

टीका० — एकवर्षायां गवि एकाब्दाद्वयम् । पूर्ववन्धीप् ॥

वशा वन्ध्या

क्षीर० — वष्टि कामयते एवं वशा । वध्नाति (मैस्तौति ?) वन्ध्या, वन्धनीया वा ॥

टीका० — वशाद्वय वन्ध्यायाम् । वशोक्ता । अध्यादित्वाद् यक्, उपधालोपाभावश्च । वन्ध्या ॥

अवतोका तु स्रवद्गर्भा

क्षीर० — अवच्छुतं तोकमपत्यमस्याः अवतोका । ‘अवस्रवन्ती मृतवत्सा स्रवद्गर्भेति माला ॥

टीका० — यस्याः दैववशाद् गर्भः स्रवति सा अवतोका । अव-गलितं तोकमपत्यमस्या इति बहुव्रीहिः ॥

अथ सन्धिनी ।

१. ‘व शब्दाद् व’ क. ग. घ. ङ. पाठः.  
प्रसुवती नृ’ क. ग. ङ. पाठः.

२. ‘म्राप्नोति’ ख पाठः. ३. ‘व्य-

## आक्रान्ता वृषभेण

क्षीर० — सन्धानं सन्धा गर्भग्रहणमस्त्यस्याः सन्धिनी । 'अ-  
दुग्धा दोहकाले तु सन्धिनी' इति कात्यः ।

“सन्धिन्यद्भुलिदुग्धा गौर्दृषाक्रान्ता च सन्धिनी” -

इति शाश्वतः ॥

टीका० — ऋषभेण या ऋनुमती आक्रान्ता सा सन्धिनी । गर्भः  
सन्धीयतेऽस्यामिति सन्धिनी । दधातेर्ल्युट् । वृषोदरादित्वान्मध्यस्याकारस्य  
इकारः ॥

अथ वेहद्गर्भोपघातिनी ॥ ६९ ॥

क्षीर० — विहन्ति गर्भं वेहते, 'वेह प्रयत्ने' अस्माद्वा । 'वेहद् वृष-  
भोपगते'ति भागुरिः ॥

टीका० — अनृतावपि वृषोपगमनवशाद् यस्या गर्भपातो भवति  
तत्र वेहद्गमम् । 'संश्चतृषद्वेहत्' (उ० २. ८६) इति वहेरुपधेत्त्वातिप्रत्ययाभ्यांः  
वेहन्निपातिता । वृषोपगमननिमित्तो गर्भपातोऽस्यामस्तीति गर्भोपघातिनी ॥

## काल्योपसर्गा प्रजने

क्षीर० — प्रजने गर्भग्रहणे प्राप्तकाला वृषेणोपसरणीयोपसर्गा ।  
'उपसर्गा-काल्या प्रजने' (३. १. १०४) इति साधुः ।

टीका० — प्रजने प्रथमगर्भग्रहणे काल्या प्राप्तकाला ऋनुमती या  
सा उपसर्गा । कालः प्राप्तोऽस्या इति 'कालाद् यत्' (५. १. १०७) इति  
यत् । काल्या । उपात् सतेः 'उपसर्गा काल्या प्रजने' (३. १. १०४) इति  
यत् ॥

पृष्ठौही चालगर्भिणी ।

क्षीर० — पष्टं वहति पष्टौही । 'वहश्च' (३. २. ६४) इति ष्विः । 'वाहः' (४. १. ६१) इति ङीप् । 'वाह ऊट्' (६. ४. १३२) । 'एत्येधत्यूट्सु' (६. १. ८९) इति वृद्धिः । 'पष्टौही कालगर्भिणी' इति सभ्याः । 'असिक्री वालगर्भिणी'ति भागुरिः । 'मलिनी वालगर्भिणी'ति माला ॥

टीका० — या वाला प्रथमगर्भिणी च सा पष्टौही । 'वाहः' (४. १. ६१) इति ङीप् । 'वाह ऊट्' (६. ४. १३२) इत्यूट् । 'एत्येधत्यूट्सु' (६. १. ८९) इति वृद्धिः ॥

स्यादचण्डी तु सुकरा

क्षीर० — अचण्ड्यकोपनेत्यर्थः । वद्वादित्वाद् वा ङीप् । सुत्वेन क्रियते सुकरा । 'सुकुचे'त्यागमः ॥

टीका० — सुशीलायां गवि अचण्डीद्वयम् ॥

बहुसूतिः परेष्टुका ॥ ७० ॥

क्षीर० — परमिच्छति परेष्टुः । सकृत् प्रसूता तु वृष्टिः ॥

टीका० — बहुसूतिः भूरिप्रसवा परेष्टुकाख्या ॥

चिरसूता वष्कयिणी

क्षीर० — वस्कं (व्य०)तेऽतिक्रामति । वस्कयश्चिरकालः औणादिकात् पत्वम् । सोऽस्त्यस्या वष्कयिणी ॥

टीका० — चिरकालप्रसूतायां गवि वष्कयिणी । मूर्धन्यपः । 'वष्कयस्त्वेकहायनो वस्' इति शाकटायनः । तद्योगादिनिडीपौ ॥

धेनुः स्यान्नवसूतिका ।

क्षीर० — धयन्त्यैनां धेनुः ॥

१ 'पङ्क्ती वा' ख., 'सिक्ती वा' घ. पाठ. २, ३. 'पु' ए घ. ट. पाठ.  
४. 'पङ्क्यते' क ग. घ. ङ पाठ ५ 'र' क. पाठ. ६. 'म.' ग. पाठ. ७ 'ले'  
ख. पाठ.



टीका० — प्रत्यग्रप्रसूतार्यां गवि धेनुः ॥

सुवृत्ता सुखसन्दोद्या

क्षीर० — सुशीलैत्यर्थः ॥

टीका० — सन्दानमन्तरेण या सुखेन दुहते सा सुवता ॥

पीनोध्री पीवरस्तनी ॥ ७१ ॥

क्षीर० — पीनमूधोऽस्याः पीनोध्री । 'ऊधसोऽनङ्' (५. ४. १३१) । 'बहुव्रीहेरूधसो ङीप्' (४. १. २५) । पीवरस्तनीति । 'स्वाङ्गाच्चोपसर्जनात् —' (४. १. ५४) इति ङीप् ॥

टीका० — बृहद्दूधःप्रदेशायां गवि पीनोध्रीद्वयम् । पीनमूधोऽस्त्योः पीनोध्री । 'ऊधसोऽनङ्' (५. ४. १३१) इत्यनङ् । 'बहुव्रीहेरूधसो ङीप्' (४. १. २५) । 'स्वाङ्गाच्चोपसर्जनात् —' (४. १. ५४) इति ङीप् । पीवरस्तनी ॥

द्रोणक्षीरा द्रोणदुघा

क्षीर० — द्रोणं दोग्धि द्रोणदुघा । 'दुहः क्व घश्च' (३. २. ७०) ॥

टीका० — द्रोणपरिमितक्षीरदायिन्यां गवि द्रोणक्षीराद्वयम् । द्रोणदुग्धं प्रसवतीति द्रोणदुघा । 'दुहः क्व घश्च' (३. २. ७०) इति क्व घश्चान्तादेशः ॥

धेनुप्या वर्न्धके स्थिता ।

क्षीर० — 'संज्ञायां धेनुप्या' (४. ४. ८९) इति साधुः । आऋणशुद्धेर्या वर्न्धके स्थापिता सा पीतदुग्धाख्या ॥

१. 'यां धेनुका ॥' क. ख. ड. ङ पाठः. २. 'व्रता सु' ख पाठः. ३. 'वृ — ङी' क. ग. घ. ङ. पाठः. ४. 'स्त्यां ख., 'स्त्याम् इति पी' ग. पाठः. ५. 'घकारश्चा' ग. पाठः. ६. 'न्धस्या' ख., 'न्धे स्था' ग. घ. ड. पाठः.

टीका० — गौर्महिषी वा दुग्धबन्धके स्थिता धेनुप्या, मूर्धन्यपा ।  
'संज्ञायां धेनुप्या' (४. ४. ८९) इति यत्पुगागमौ ॥

समांसमीना सा यैव प्रतिवर्षे प्रसूयते ॥ ७२ ॥

क्षीर० — 'समां समां विजायते' (५. २. १२) इति खः । समां  
समामिति वीप्सा । विजायत इति प्रत्ययार्थः । गर्भधारणेन समावा-  
प्य? इति 'कालाध्वनोः —' (२. ३. ५) इति द्वितीया । समां समां  
विजायते समांसमीना गौः । 'पूर्वपदे सुपोऽलुग् वक्तव्यः' (वा० ५.  
२. १२) ॥

टीका० — वर्षे वर्षे प्रसवित्र्यां समांसमीना । समायां समायां विजा-  
यत इत्यर्थे 'समा समां विजायते' (५. २. १२) इति खः । पूर्वपदे यलोपः ।  
परिशिष्टस्य चालुक् ॥

ऊधस्तु क्लीवमापीनं

क्षीर० — उनच्यूधः । आप्यायते आपीनम् । 'प्यायः पी' (६.  
१. २८) अनुपसर्गस्य । 'सोपसर्गान्नि' (वा० ६. १. २८) । आङ्पूर्व-  
स्यान्धूधसोर्वक्तव्यात् सोपसर्गस्य । ओदित्वान्निष्ठानत्वम् । हुम्भा-  
रायो गवां ध्वनिः ॥

टीका० — गोस्तने ऊधोद्वयम् । ऊधः सान्तं क्लीवं दीर्घादि च । आङ्-  
पूर्वात् प्यायेः क्तः । 'आङ्पूर्वस्यान्धूधसो' (वा० ६. १. २८) इति वक्तव्येन  
पीभावः । 'ओदितश्च' (८. २. ४५) इति नत्वम् । आपीनम् । अरुणस्तु पुंसि  
पठति ॥

समौ शिवककीलकौ ।

क्षीर० — शिवात् कन्, शिनोति वा शिवकः । कील्यते वध्य-  
तेऽस्मिन् कीलकः ॥

टीका० — गोष्ठे गवां बन्धनार्थं काष्ठे शिवकद्वयम् । शिव उक्तः ।

१ 'ने' ज. पाठ २. 'ख ॥' क. ग घ ड. पाठ. ३. 'न्या' ग. ट. पाठः  
४. 'पी सो', ५. 'शेदि' ग घ. पाठ ६ 'वाङ्धू' क. ख. ग. घ. ज. ट. पाठः.  
७ 'कङ्कयना' ग. पाठः.

‘कील वन्धने’ । ‘हलश्च’ (३. ३. १२१) इत्यधिकरणे घञ् । उभयत्रै स्वा-  
र्थे कः ॥

न पुंसि दाम सन्दानं

क्षीर० — दीयते रक्षयतेऽनेन, यति वा दाम । दामा स्त्री । सन्दी-  
यते रक्षयतेऽनेन सन्दानं वन्धनरज्जुः ॥

टीका० — यत्रैकस्मिन् बहुप्रग्रहयुक्ते बहवो गावो बध्यन्ते, तत्र  
दामद्वयम् । ‘दो अवखण्डने’ । मनिन् । दाम । स्त्रियां(टा?डा)प् दामा सीमा-  
वत् । सम्पूर्वो दाः संयमैनेार्थः । करणे ल्युट् । सन्दानम् ॥

पशुरज्जुस्तु/दामनी ॥ ७३ ॥

क्षीर० — ‘नित्यं संज्ञाच्छन्दसोः’ (४. १. २९) इति ङीप् ॥

टीका० — वत्सरूपाश्वादीनां चरणपाशो दामनी । तथाच —  
‘वत्सानां रोपितैः कीदृर्दामनी पाशपाशितैः’

इति हरिवंशः । दामैव दामनी । प्रज्ञादेराकृतिगणत्वादण् । कचित् ‘पशुरज्जुस्तु  
वन्धनी’ इति पाठः ॥

वैशाखमन्थमन्थानमन्थानो मन्थदण्डके ।

क्षीर० — विशाखासु जातो वैशाखः । ‘विशाखापाढादण् मन्थ-  
दण्डयोः’ (५. १. ११०) । विशाखस्यायं वा । मर्ध्यतेऽनेन मन्थः ।  
‘पुंसि संज्ञायां घैः प्रायेण’ (३. ३. ११८) । मथ्रातीति मन्थार्थः । ता-  
च्छील्ये चानञ् । मथिनृशब्दस्य ‘इतोऽन् सर्वनामस्थाने’ (७. १. ८६) ।  
‘थो न्यः’ (७. १. ८७) । मन्था इत्येकत्वे । मन्थेनार्थो दण्डो मन्थदण्डः ।  
कः संज्ञायाम् । खजाकः कुण्डोऽपि ॥

टीका० — वैशाखपञ्चकं मन्थनदण्डे । ‘विशाखापाढादण् मन्थदण्डयोः’  
(५. १. ११०) इत्यण् । वैशाखः । करणे घञि मन्थः । मन्थानः, अद-

१. ‘स्य’ ग. पाठः. २. ‘न्धर’ क. ग. घ. ङ. पाठः. ३. ‘वो व’ ग. घ. ङ.  
पाठः. ४. ‘दा स’ ग. घ. पाठः. ५. ‘मार्थः’ क. ग. ङ. ट. पाठः. ६. ‘न्य’ ग. पाठः.  
७. ‘पः । म’ क. ग. पाठः. ८. ‘न । पा’ क. ग. घ. ङ. पाठः. ९. ‘थ’ ग. पाठः.  
१०. ‘खकः ।’ ङ., ‘ण्डः ॥ घ’ ख. पाठः.

न्तोऽयम् । 'मन्थ विलोडने' । 'परमे कित्' (उ० ४. १०) इत्यनुवृत्तौ 'मन्थः' (उ० ४. ११) इत्यनेन सूत्रेण इनिः, स च कित् । एवं मथिन् । पथिञ्छब्द-  
वद्रूपम् । 'अज्ञाधिकारे तस्य च तदुत्तरपदस्य चे'ति वचनाद् द्वन्द्वेऽपि 'थो न्थः'  
(७. १. ८७) इत्यादि कार्यम् ॥

कुटरो दण्डविष्कम्भे

क्षीर० — कुटति कुटरः कुटको वा दण्डकुटके वर्तते । दण्डं वि-  
ष्कम्भाति वध्नाति दण्डविष्कम्भः, यस्मिन् वद्ध्वा मन्थ आकृष्यते । म-  
ञ्जीरोऽपि । दण्डकौटकमित्येके ॥

टीका० — यत्र स्तम्भेऽवकर्षणार्थं रज्ज्वा मन्थदण्डो बध्यते तत्र  
कुठरः । दण्डस्य विष्कम्भो निबन्धको दण्डविष्कम्भः । मूर्धन्यप. ॥

मन्थनी गर्गरी समे ॥ ७४ ॥

क्षीर० — मथ्यतेऽस्यां मन्थनी । गिरति दधि गर्गरी । कलशी  
च ॥

टीका० — मन्थनकुम्भिकायां मन्थनीद्वयम् । अधिकरणे ल्युटि मन्थ-  
नी । गर्गशब्द रातीति गर्गरी, गौरादि ॥

उष्ट्रे क्रमेलकमयमहाज्ञाः

क्षीर० — उप्यते दहते मराबुध्रः । क्रमादेलयति क्रमेलकः ।  
मीनात्यहान् मयः, मयते गच्छति वा । यम इत्येके ।

“दासेरको दीर्घजहो ग्रीवी रणकधूम्रकौ” ॥

टीका० — उष्ट्रचतुष्कमुष्ट्रे । 'उप दाहे' । 'उपिखनिभ्यां कित्' (उ०  
४. १६३) इति ष्ट् । उष्ट्र । 'मय गतौ' । पचाद्यच् । मयः । महान्ति अज्ञा-  
न्यस्येति महाज्ञ. ॥

करभः शिशौ ॥

क्षीर० — कं शिरो रभते उन्नमयति करभो बालोष्ट्रः ॥

१ 'जि' क., 'जी', २. 'वाष्ट्रक' ख पाठ. ३ 'न्य' घ. क. पाठः. ४.  
'हिं म' ख. पाठ ५ 'मय इ ग. घ इ पाठ. ६ 'जितो गीती उरणधू' ग.  
घ पाठ.

टीका० — उद्गृशिशौ करभः । किरतेः शरभवद् अमच् ॥

करभाः स्युः शृङ्खलका दारवैः पादबन्धनैः ॥ ७५ ॥

क्षीर० — 'शृङ्खलमस्य बन्धनं करभे' (५. २. ७९) इति कन् । विकारे 'नित्यं वृद्धशरादिभ्यः' (४. ३. १४४) इति मयटा दारुमयैरिति युक्तम् ॥

टीका० — दारुविकारैः पादबन्धनैर्लक्षिताः करभाः शृङ्खलकाख्याः । 'शृङ्खलमस्य बन्धनं करभे' (५. २. ७९) इति कन् ॥

अजा छागी

क्षीर० — अजति गच्छति व्यायामशीलत्वाद् अजा । 'अजाद्यत-  
ष्टाप्' (४. १. ४) । छ्यति रोगान् छागी । 'जातेरस्त्रीविषयादयो-  
पधात्' (४. १. ६३) इति ङीप् । स्त्रीप्रत्ययविशेषार्थं पृथक् पाठः ॥

टीका० — अजाद्वयं छाग्याम् ॥

शुभच्छागवस्तच्छगलका अजः ।

क्षीर० — शोभते शुभः । स्त(नो?भ्नो)ति स्त(भे?भो) निघण्टुषु ।  
वस्ते वस्तः । छ्यति रोगान् छागः छगलश्च । छगोऽपि ॥

टीका० — तुमपञ्चकं छागे । 'णम तुम हिंसायाम्' । इगुपधलक्षणः  
कः । तुमः । 'छो छेदने' । खङ्गवद् गन् । छागः । 'गन्ध वस्त अर्दने' । कर्मणि  
घञ् । वस्तः । 'छो गुक् ह्रस्वश्च' (उ० १. ११८) इति कर्लः । धातोर्गुगागंमो  
ह्रस्वश्च । छगलः । 'जनी प्रादुर्भावे' । 'जनस्तो रश्च' इत्यनुवृत्तौ 'डोऽच् च' इति ङः  
अडागमश्च धातोः । अजः ॥

मेढ्रोर्भ्रोरणोर्णायुमेपट्टण्य एर्लकाः ॥ ७६ ॥

क्षीर० — मेहति मेहः । उरु भ्रमत्युर्भ्रः । उच्चैरभते वा ।  
उः स्वरप्रतिरूपको निपातः । एवमुच्चै रणोऽस्य उरणः । उरण्याति

१. 'त्' । अजाय' क. पाठः. २. 'त् । डी' क. ग. घ. ङ. पाठः. ३. 'ध' क. ल.  
पाठः. ४. 'लः । ज' क. ग. घ. छ. ज. ट. पाठः. ५. 'डोरत्रो' क. 'डोरत्रो' ग. घ.  
ङ. पाठः. ६. 'ण्ड' ग. पाठः. ७. 'काः ॥ एडणञ्चार्याः । मे' ग. घ., 'थाः ॥ एडणञ्चार्याः  
धात् मे' ग. घ. ङ. पाठः. ८. 'ण्टक. । उ' क. 'ट्टरः । उ' ग. 'ण्टः । उ' घ. पाठः. ९.  
'र' क. पाठः. १०. 'को वा नि' ग. पाठः.

देवताः प्रीणातीति श्रीभोजः, कण्ड्वादिपाठात् । ऊर्णास्त्यस्योर्णायुः ।  
'ऊर्णाया युस्' (५. २. १२३) । मेपते वाशते मेपः । पचाद्यच् । वर्पति  
वृष्णिः । आ ईड्यन्तेऽनेन देवाः एडकः । हुडुश्च । अविर्नानार्थे ॥

टीका० — मेण्डसप्तकं मेण्डे । उरभ्रोरणौ ह्रस्वादी । ऊर्णा मेपलोम,  
तथोगाद् 'ऊर्णाया युस्' (५. २. १२३) । ऊर्णायुर्दीर्घादिः । 'मिप स्पर्धाधाम्' ।  
पचाद्यच् । मेपः । 'वृषु सेचने' । 'सृष्टृषिभ्यां कित्' (उ० ४. १०) इति निः ।  
वृष्णिः । स्त्रियामेडका ॥

उष्टोरभ्राजवृन्दे स्यादौष्टकौरभ्रकाजकम् ।

क्षीर० — 'गोत्रोक्षोष्ट्र —' (४. २. ३९) इति वुञ् ॥

टीका० — यथाक्रममुष्ट्रादिसमूहे औष्ट्रकत्रयम् । 'गोत्रोक्षोष्ट्र —' (४.  
२. ३९) इत्यादिना वुञ् ॥

चक्रीवन्तस्तु बालेया रासभा गर्दभाः खराः ॥ ७७ ॥

क्षीर० — चक्रमस्त्यस्य तैलिकादिचक्रभ्रमणाच्च । 'आसन्दीवद-  
ष्टीवृचक्रीवद् —' (८. २. १२) इति साधुः । 'चक्रवालस्तु बालेय'  
इति माला । बालेभ्यो हितो बालेयः । बाले बलने भवो वा । रासते  
रासभः । 'रास्र शब्दे' । गर्दति गर्दभः । 'गर्द शब्दे' । शङ्कुकर्णोऽपि । खं  
शब्दं राति खरः, खमस्त्यस्य वा । 'खमुखकुञ्जेभ्यो रः' (वा० ५. २.  
१०७) । कूरो वा ।

"पदत्वे पशुनामभ्यः पङ्गवमथ गोयुगं द्वित्वे" ।

यथा मेपपङ्गवम् । 'पदत्वे पङ्गवच्' (वा० ५. २. २९) इति वक्तव्यात्  
पङ्गवच् । गोगोयुगम् । 'पशुनामभ्यो द्वित्वे गौयुगच्' । (वा० ५. २. २९) ।

"अविसोढमविमरीसं तथाविदूसं पयो मेप्याः" ।

'अवेर्दुग्धे सोढदूसमरीसचः' (वा० ४. २. ३६) ॥

१ 'आधिनी' क. ग घ. ड पाठः. २. 'वा' क. पाठः. ३. 'वम्' । यथा  
'मेपपङ्गवम् । पदत्वे पङ्गवच् इति वक्तव्यात् पङ्गवच् । अप गोयुग द्वित्वे । यथा गोगोयुगम् ।  
'पशुनामभ्यो द्वित्वे गौयुगच् । अविसोढमविमरीस दुग्ध तथाविदूममवेः । 'अवेर्दुग्धे प्रत्यया  
वक्तव्याः सोढदूसमरीसचः ॥' क. घ. च छ. पाठः.

टीका० — चक्रीवत्पञ्चकं गर्दभे । मत्तुपि चक्रीवान् । 'आसन्दीवर्दष्टीवच-  
क्रीवद्' (८. २. १२) इत्यादिना चक्रीभावो निपात्यते । 'रामृ शब्दे' । 'रासि-  
वल्लिभ्यां च' (उ० ३. १२५) इत्यभच् । रासभः । 'गर्द शब्दे' । शलभवद-  
भच् । गर्दभः ॥

वैदेहकः सार्थवाहो नैगमो चाणिजो वणिक ।

पण्याजीवो ह्यापणिकः क्रयविक्रयिकश्च सः ॥ ७८ ॥

क्षीर० — विदेहे उपचये भवो वैदेहः । सार्थान् सधनान् सरतो  
वा पान्थान् वहति सार्थवाहः । निगमे आगमे भवो नैगमः । निगमो  
वणिकपथमस्य निवासो वा । पणते वणिक् । प्रज्ञादित्वात् स्वार्थेऽण् ।  
(वाणिजः) । आपणः प्रयोजनमस्य आपणिकः । क्रयविक्रयाभ्यां जीवति  
क्रयविक्रयिकः । 'वस्तक्रयविक्रयाट्टन्' (४. ४. १३) इति सङ्घातवि-  
गृहीतोऽट्टन् ॥

टीका० — वैदेहकाटकं वणिजि । वसिष्ठमुनिना राजा निमिर्कस्त्विङ्नि-  
मित्तं विदेहो भवेति शप्तः । एतन्निमित्तं विदेह इत्यस्य नामाभूत् । विदेहेन च  
वणिज्याशास्त्रं प्रणीतम् । अतो वणिजस्तच्छिष्याः । 'धूमादिभ्यश्च' (४. २.  
१२७) इति शैपिको वृञ् । वैदेहकः । सार्थं वणिकसंघातं वहति देशान्तरं प्राप-  
यतीति कर्मण्यणि सार्थवाहः । निगमः पुटभेदनं, तत्र भवो जातो वा नैगमः ।  
पणत इति वणिक् । 'पणेरिज्यादेश्च वः' (उ० २. ७३) इतीजिप्रत्ययः आदेश्च  
वः । इकार उच्चारणार्थः । वणिगेव वाणिजः । प्रज्ञादिः । पण्येनाजीवतीति  
पण्याजीवः । 'आङ्गि पणिपतिस्त्रिभ्यश्च' (उ० २. ४५) इति इकन् । आप-  
णिकः । क्रयविक्रयाभ्यां जीवतीति क्रयविक्रयिकः । 'वस्तक्रयविक्रयाट्टन्'  
(४. ४. १३) ॥

विक्रेता स्याद् विक्रयिकः

क्षीर० — विक्रीणीते भाण्डेन मूल्यं गृह्णाति ॥

१. 'चक्रीवदष्टीवद्' क. ग. च. ज. ट. पाठः. २. 'विन् इ' क. ग. च. उ.  
पाठः. ३. 'क' क. पाठः. ४. 'तार्थाट्टन् ॥' ग. पाठः. ५. 'दाट' क. रा. ज.  
ट. पाठः.

टीका० — विक्रेतृद्वयं विक्रेतरि । तृचि विक्रेता । पूर्ववद्वनि विक्रयिकः ॥

क्रायकः क्रयिकः समौ ।

क्षीर० — क्रीणाति मूल्येन भाण्डं गृह्णाति क्रायकः । क्रयेण जीवति क्रयिकः ॥

टीका० — क्रायकद्वयं क्रेतरि । ष्वुलि क्रायकः । 'क्रय इकन्' (उ० २. ४६) इतीकन् । क्रयिकः ॥

वाणिज्यं तु वणिज्या स्याद्

क्षीर० — वणिजो भावः । ब्राह्मणादित्वात् प्यञ् । 'दूतवणिग्भ्यां च' (वा० ५. १. १२६) इति वक्तव्याद् यच्च ॥

टीका० — वणिजां कर्मणि वाणिज्यद्वयम् । वाणिज्यमुक्तम् । वृत्तवद् यत् । टापि वणिज्या ॥

मूल्यं वस्तोऽप्यवक्रयः ॥ ७९ ॥

क्षीर० — मूलेनानाम्यं मूल्यम् । 'नौवयोधर्म—' (४. ४. ९१) इति यत् । वसत्यस्मिन् पण्यं वस्तः । अवक्रीयतेऽनेन अवक्रयः ॥

टीका० — मूल्यत्रयं मूल्ये । पटादीनामुत्पत्तिकारणं हिरण्यं मूलं, तदधिकं हिरण्यं मूल्यम् । 'नौवयोधर्मविपमूल—' (४. ४. ९१) इत्यादिना यत् । अधिकत्वाद् मूलेन नाभिभूयते । मूलाद् विक्रयार्थस्याल्पत्वे अग्निभवनीयं स्यात् । वसतेः 'धातृवम्यज्यतिभ्यो न.' (उ० ३. ६) । वस्तः । इति चैतदित्यन्यः ॥

नीवी परिपणो मूलधनं

क्षीर० — नीवीव परहस्तेऽप्यमाणत्वात् । परिपण्यते वृद्धयर्थं प्रयुज्यते परिपणः । मूलं लार्भकारणम् ॥

१ 'वृत्त' क. ग. घ. ङ. पाठः. २ 'भाषण' क. पाठः. ३. 'ल ली' ट. पाठः. ४ 'रत्न' क. रा. ग. घ. ङ. च. ए. ज. ठ. पाठः. ५. '१' ठ. पाठः. ६. 'नोर्वमा' क. रा. ग. पाठः. ७. 'रत्न' ग. घ. ङ. पाठः. ८. 'मे' ग. पाठः.



टीका० — नीवीत्रयं मूलधने भाण्डा इति ख्याते । निपूर्वाद् व्येजः  
'नौ व्यो यलोपः पूर्वपदस्य च दीर्घः' (उ० ४. ३७) इति इण्प्रत्ययः डिच्च  
यलोपः पूर्वपदस्य दीर्घत्वम् । ङीपि नीवी । घप्रत्यये परिपणः ॥

लाभोऽधिकं फलम् ॥ ८० ॥

क्षीर० — मूलधनाद् यदधिकं निष्पन्नं, स लाभः । फलं च  
कलान्तरादि ॥

टीका० — मूलधनविक्रयादधिकं यद् धनं लभ्यते, स लाभः ।  
पञ्चन्तः ॥

परिदानं परीवर्तो नैमेयनिमयावपि ।

क्षीर० — परिवृत्त्या दानं परिदानम् । नैमेये परिवर्तनीये भवो  
नैमेयः । निमानं निमयः । 'मेङ् प्रणिदाने' ॥

टीका० — प्रतिदानचतुष्कं परीवर्ते । ल्युटि प्रतिदानम् । दीर्घत्व-  
विकल्पात् परिवर्तोऽपि । 'मेङ् प्रणिदाने' । विपूर्वः । 'अचो यत्' (३. १. ९७) ।  
विगेयः । प्रज्ञायणि नैमेयः । मिञ् एरचि निमयः ॥

पुमानुपनिधिर्न्यासः

क्षीर० — उप समीपे निधीयते गुप्तं स्थाप्यंते उपनिधिः । उप  
समीपे निधेर्वा । न्यस्यते निक्षिप्यते न्यासः । निक्षेपोऽपि । स्मार्ते त्वेषां  
भेदोऽस्ति —

“वांसनस्थमनारुष्याय हस्तेऽन्यस्यं यदपितम् ।

द्रव्यं तूपनिधिर्न्यासः प्रकाश्यं स्थापितं तु यत् ॥

निक्षेपः शिल्पिहस्ते तु भाण्डं संस्कर्तुमपितम् ॥”

१. 'ने' ट. पाठः. २. 'इ' ख. ग. च. ड., 'ह्युप्र' क. ह. छ. ट. पाठः.  
३. 'यद् दी' क. ख. ह. च. छ. ट. ट. पाठः. ४. 'ददी' ज. पाठः. ५. 'वा' क. ख.  
६. ह. पाठः. ६. 'वे', ७. 'वि', ८. 'वे' ख. पाठः. ९. 'भाजन' क. ख. पाठः.  
१०. 'ठदुपधि' ग. पाठः.

टीका० — उपनिधिद्वय निक्षेपे । निधिरुक्तः । उपपूर्वादुपनिधिः ।  
'असु क्षेपणे' । घञ् । न्यासः ॥

प्रतिदानं तदर्पणम् ॥ ८१ ॥

श्रीर० — तस्य न्यासस्य निक्षेत्रे प्रतीपं दानं प्रतिदानम् । परि-  
दानमित्येके ।

“प्रत्यक्षदानात् स्वीकारोऽवक्रयः कृतकं च तत्” ॥

टीका० — निक्षेपार्पणे परिदानम् । परिपूर्वो ददातिर्न्यासाप्यर्पणे ॥

क्रये प्रसारितं क्रय्यं

श्रीर० — क्रयनिमित्तमापणे न्यस्तं क्रय्यम् । 'क्रय्यस्तदर्थे' (६.  
१. ८२) इति साधुः ॥

टीका० — क्रयोऽस्य भवत्विति यद् घटादौ प्रसारितं वस्तु, तद् क्रय्या-  
ल्यम् । क्रीणाते. 'अचो यत्' (३. १. ९७) । 'क्रय्यस्तदर्थे' (६. १. ८२)  
इत्ययादेशः ॥

क्रेयं क्रेतव्यमात्रके ।

श्रीर० — यथा क्रेयो गौर्वर्तते न च क्रय्योऽस्ति ॥

टीका० — क्रेतव्यमात्रे वस्तुनि न तु प्रसारिते क्रयम् । 'अचो यत्'  
(३. १. ९७) ॥

विक्रेयं पणितव्यं च पण्यं

श्रीर० — 'अवद्यपण्य —' (३. १. १०१) इति साधुः ॥

टीका० — विक्रेयत्रय विक्रयणीये । 'क्रय्यस्तदर्थे' (६. १. ८२)  
इत्यनुपसर्गनिर्देशाद् विक्रय्यमसाधुरिति श्रीकण्ठः । पणेस्तव्यत् । पणितव्यम् ।  
'अवद्यपण्यवर्या —' (३. १. १०१) इत्यादिना यति पण्यम् ॥

क्रय्यादयस्त्रिषु ॥ ८२ ॥

क्षीर० — वाच्यलिङ्गा इत्यर्थः ॥

टीका० — क्रय्यादयस्त्रिषु ॥

हृद्वि सत्यापनं सत्यङ्कारः सत्याकृतिः स्त्रियाम् ।

क्षीर० — अवश्यं मयैतद् विक्रेयमिति सत्यस्य करणं सत्यापनम् । 'सत्यापपाश —' (३. १. २५) इति णिच् । 'अर्थवेदसत्यानामापुक्' (वा० ३. १. २७) । 'कारे सत्यागदस्य' (६. ३. ७०) इति मुम् । 'सत्यादशपथे' (५. ४. ६६) इति डाच् ॥

टीका० — अवश्यं सत्यमिदं कर्तव्यमित्याख्याने सत्यापनत्रयम् । 'सत्यापपाश —' (३. १. २५) इत्यादिना ष्यन्ताल्ल्युट् । सत्यापनम् । पवर्गवत् । 'सत्यापना सत्याकृतिरिति स्त्रीकाण्डे वोपालितः । सत्यङ्कार इति 'कारे सत्यागदस्य' (६. ३. ७०) इति मुम् । सत्यस्य कृतिः सत्याकृतिः । 'सत्यादशपथे' (५. ४. ६६) इति डाच् ॥

विपणो विक्रयः

क्षीर० — विपणनं विपणः । चुराद्यं(द)न्तादच् । अन्यथा विपाणः स्यात् ॥

टीका० — विपणद्वयं विपणक्रियायाम् । 'नित्यं पणः परिमाणे' (३. ३. ६६) इत्यप् ॥

संख्याः सङ्ख्येये द्वादश त्रिषु ॥ ८३ ॥

क्षीर० — एकाद्या दशान्ताः संख्याः सङ्ख्येये वर्तमानास्त्रिलिङ्गाः । एका श्राटी एकः पटः एकं कुण्डम् । दश स्त्रियः दश पटाः दश कुण्डानि । आदशेत्यष्टादशान्ताः ॥

टीका० — आदश दशंश्रुतिपर्यन्तम्, आ अष्टादशभ्य इति यावत् । एकादिसङ्ख्याशब्दाः सङ्ख्येयवस्तुनि वर्तमानास्त्रिषु । एतेषां च संख्यासंख्येययोः सामानाधिकरण्यं भवति । एको ब्राह्मणः एका स्त्री एकं ब्राह्मणकुलम् । दश

ब्राह्मणाः दश स्त्रियः दश ब्राह्मणकुलानि इत्यादि । एतस्य चाभिधेयलिङ्गतया त्रिष्वित्युक्तं, न तु ब्राह्मणानामित्यादिवैयधिकरण्य भवति । 'अनश्च' (९. ४. १०८) इति समासान्ताचि आदशमकारान्तम् । 'आङ् मर्यादाभिविध्योः' (२. १. १३) इति समासः ॥

**विंशत्याद्याः सदैकत्वे सर्वाः संख्येयसंख्ययोः ।**

क्षीर० — विंशत्याद्याः सर्वा एव संख्याः संख्येये संख्यायां (च) नित्यमेकवचनान्ता वर्तन्ते । यद् भाष्यम् — 'आ दशभ्यः संख्याः संख्येये वर्तन्ते । अत ऊर्ध्वं संख्याने संख्येये च' । विंशतिः पटाः विंशतिः पटानाम् । शतं गावः शतं गवाम् ॥

टीका० — विंशत्याद्याः सर्व एव संख्याशब्दा बहुवचनविशिष्टसंख्येयवचना अपि एकत्ववृत्तय एव । तद् यथा विशतिर्गावः । संख्यावचनत्वे तु गवां विंशतिः । भेदनिबन्धना पृष्ठी ॥

**संख्यार्थं द्विवहुत्वे स्तः**

क्षीर० — संख्यामात्रेऽर्थे वर्तमानाया विंशत्याद्यैः संख्याया द्विवचनबहुवचने अपि स्ती भवतः, एकशेषोत् । द्वे विंशती तिस्रो विंशतयः । गवां विंशती गवां विंशतयः ॥

टीका० — यदा तु संख्यान्तरम्यार्थेऽभिधेये विंशत्याद्यो वर्तन्ते, तदा द्विवचनबहुवचने अपि भवतः । द्वे विंशती तिस्रो विंशतयः । पञ्च शतानि ॥

तासु च नवतेः स्त्रियः ॥ ८५ ॥

क्षीर० — विंशत्याद्या नवत्यन्ताः स्त्रीलिङ्गाः ॥

टीका० — तासु विंशत्यादिषु । आ नवतेः नवति न्याय्य । द्विवचने द्वे विंशती तिस्रो विंशतयः । पञ्च शतानि ॥

१. 'नि । अष्टादश ब्राह्मणा इ' ग. पाठः  
 २. 'इति' क. ग. प. ३. 'इति'  
 ४. 'इति' क. ग. प. ५. 'इति' क. ग. प.  
 ६. 'इति' क. ग. प.  
 ७. 'इति' क. ग. प.

त्रियः स्त्रीलिङ्गाः । यथा — विंशत्यो पुरुषैः विंशतिः कुण्डानि एकविंशतिः कुण्डानीति ॥

पङ्क्तेः शतसहस्रादि क्रमाद् दशगुणोत्तरम् ।

क्षीर० — द्वौ पञ्चतौ पङ्क्तिर्दशाख्या । 'पङ्क्तिर्विंशतित्रिंशत् —' (५. १. ५९) इति साधुः । दश पङ्क्तयः शतं, दश शतानि सहस्रं, दश सहस्राण्ययुतम् । इत्थं परार्थान्तान्यष्टादश गणितस्थानानि । यथाहुः—

“एकदशशतसहस्राण्ययुतप्रयुताख्यलक्षमथ नियुतम् ।  
अर्बुदकोटिन्यर्बुदपञ्चे खर्वं निखर्वमिति दशभिः ॥  
गुणान्महाब्जशङ्कुं समुद्रमध्यान्तमथ परार्थं च ।  
खहतं परार्थममितं तत्खहतं भूर्यतोऽसङ्ख्यम् ॥”

प्रयुतसंब्रं लक्षम् । अर्बुदसंज्ञा कोटिरित्यर्थः ॥

टीका० — पङ्क्तिशब्देन दशसंख्योच्यते । पङ्क्तेः प्रभृति दशगुणोत्तरक्रमेण शतसहस्रादि । तद् यथा— दश दशगु (णं?णाः) शतं, शतं दशगुणं सहस्रं, सहस्रं दशगुणमयुतमित्यादि । तदुक्तम्—

“एकं दश शतमस्मात् सहस्रमयुतं ततः परं लक्षम् ।  
प्रयुतं कोटिमथार्बुदमब्जं खर्वं निखर्वं च ॥  
तस्मान्महामरोजं शङ्कुं सरितां पतिं ततस्त्वन्यम् ।  
मध्यं परार्थमाहुयथोत्तरं दशगुणं तज्ज्ञाः” ॥

पौतवं हुवयं पाय्यमिति मानार्थकं त्रयम् ॥ ८५ ॥

क्षीर० — पुनातीति पोतुर्मानभाण्डशोधकः पोतवाध्यक्षाख्यः । तस्येदं पौतवम् । द्रोर्विकारो हुवयम् । 'द्रोश्च' (४. ३. १६१) । 'माने वयः' (४. ३. १६२) । पाति पाय्यम् । 'पाय्यसाधाय्य—' (३. १. १२९) इति साधुः । मीयतेऽनेनेति मानम् । पौतवं तुलादि, हुवयं प्रस्थादि, पाय्यं हस्तादीति गौडो भ्रान्तः ॥

टीका०— यौतवत्रयं मानसामान्ये । केचित्तु अनन्तरं 'मानं तुलाङ्गुलिप्रस्थैरिति' वक्ष्यति, तद्दृष्ट्या यथाक्रमं यौतवं तुलादि, द्रुवपंः वितस्त्यादि, पाय्यं प्रस्थादीति सम्बन्धन्ति । तत्र युज्यते । तथाच बोपालितः—

“प्रस्थः सानौ द्रुवपे चराचरे जङ्गमे भवने”

इति । यदि यथाक्रम सम्बन्धः, तदा द्रुवपे प्रस्थ इति न स्यात् । 'यु मिश्रणे' । बहुलवचनाद् भावे 'वसेस्तुन्' (उ० १. ७८) इति तुन् । योतुः शोधनं, तदर्थतया तस्येदं यौतवं तुलादिशोधनोपाय इति यौतवाध्यक्ष इत्यध्याये चाणक्यटीकाकृतोक्तम् । द्रुवक्षः, तद्विकारो द्रुवपम् । 'द्रोश्च' (४. ३. १६१) इत्यनुवृत्तौ 'माने वपः' (४. ३. १६२) इति वपः । यथाकथञ्चिद् व्युत्पत्तिरियम् । रूढशब्दोऽयम् । मीयतेऽनेनेति पाय्यम् । 'पाय्यसान्नाय्य—' (३. १. १२९) इत्यादिना ण्यद् आदिपत्वं युगागमश्च निपात्यते । एव पवर्गादिर्द्वितालव्यश्चेत्सुपदेशपरम्परा ॥

मानं तुलाङ्गुलिप्रस्थैः

क्षीर०—मिमीते मानं मीयतेऽनेन च । तत्र तुलाद्युन्मानम्, अङ्गुल्यादि प्रमाणं, प्रस्थादि परिमाणम् । यदाहुः—

“ऊर्ध्वमानं किलोन्मानं परिमाणं तु सर्वतः ।

आयामस्तु प्रमाणं स्यात् सह्या भिन्ना तु सर्वतः ॥”

'संख्या वांता तु सर्वतः' इति पाठभेदः ॥

टीका०—तन्मानं वस्तुतस्त्रिधा, तुलाङ्गुलिप्रस्थभेदात् । तुलाग्रहणेनोन्मानाद्युपलक्ष्यते, अङ्गुल्या हस्तादि, प्रस्थेन द्रोणकादि ॥

गुज्ञाः पञ्चाद्यमापकः ।

क्षीर०—गुज्ञा रक्तिरा । आद्यो मुख्यः । 'धान्यफणा दश मापकः । तथा द्वे कृष्णले रूप्यमापे' इति दर्शनात् । अस्मिन् कालेऽप्य इत्येके । यदाहुः—“मापकं सप्त कृष्णलाः” ॥

१. 'वाता गु', २. 'भिन्ना तु' क. पाठः. ३. 'यु', ४. 'न्ते' ड. पाठः.  
५. 'न' एत पाठ. ६. 'सामकं' ड. पाठ

‡ अत्र गर्भत्र वप इत्यस्य रूपेण वप इत्येव पठितव्यं भवति ।

टीका० — पञ्च गुञ्जाः काकचिञ्जिकाः । आद्यः प्रथमः, शास्त्रियो मा-  
पक इत्यर्थः । मापो मूर्धन्यपः । 'संज्ञायां कन्' (५. ३. ७५) । दशकृष्णलापेक्षया  
व्याचत्वम् ॥

ते षोडशाक्षः कर्पोऽस्त्री

क्षीर० — अक्षणोत्यक्षः । कर्पति कर्पः ॥

टीका० — ते मापकाः षोडश अक्षद्वयवाच्याः । अक्ष उक्तः । कृ-  
पोऽच् । कर्पः । अस्त्री ॥

पलं कर्पचतुष्टयम् ॥ ८६ ॥

क्षीर० — 'पल रक्षायाम्' ॥

टीका० — कर्पचतुष्टये पलम् ॥

सुवर्णविस्तौ हेम्नोऽक्षे

क्षीर० — सुवर्णमस्त्यस्य, अर्शआदित्वादच् । विस्यते विस्तः ।  
'विस उत्सर्गे'† । अक्षं षोडशमापके माने द्वौ वर्तेते । यत् स्मृतिः—

“पञ्चकृष्णलको मापस्ते सुवर्णस्तुं षोडश” ॥

टीका० — हेम्नोऽक्षे कर्पे सुवर्णद्वयम् । हेमजातिवचनस्तु सुवर्णशब्दः  
स्त्रीवे । विस्तः सकारतकारवान् ॥

कुरुविस्तस्तु तत्पले ।

क्षीर० — कुरुदेशे प्रसिद्धो विस्तः कुरुविस्तो हेमपलम् । यन्मा-  
ला — 'पलेन हि सुवर्णस्य कुरुविस्तः' ॥

टीका० — तत्पले कुरुवि(न्दः! स्तः) ॥

तुला स्त्रियां पलशतं

क्षीर० — तोलयते तुला । 'चिन्तिपूजि —' (३. ३. १०५) इति  
चकारादङ् । डित्करणसामर्थ्याद् गुणाभावः ॥

१. 'क्षो' घ. पाठः. २. 'स्य' क. ग. घ. ङ. पाठः.

† उत्सर्ग इत्यर्थे लक्षणं युसपातुभ्रान्त्वा, यतो 'विस प्रेरणे, विस्यति' इत्येव तरङ्गिण्यां  
क्षीरस्वाम्याद् ।

टीका० — कपित्थतुलेत्यर्थे शास्त्रप्रयोगाद् यस्यकस्यचित् पलशतं तुला ।  
'तुल उन्माने' । चुरादिणिचोऽनित्यत्वाद् इगुपधलक्षणः कः, ततष्ठाविति धातु-  
प्रदीपः ॥

भारः स्याद् विंशतिस्तुलाः ॥ ८७ ॥

क्षीर० — भ्रियते भारः । पुंसां हि द्वे पलसहस्रे वोढुं शक्येते ॥

टीका० — विंशत्या तुलाभिर्भारः । भृजो घञ् । भरश्चात्र । 'भरोऽतिश-  
यभारयोः' इति रुद्रः ॥

आचितो दश भाराः स्युः शाकटो भार आचितः ।

क्षीर० — आचीयते आचितः । स च शकटेन वोढुं शक्यः । अन्ये  
तु विंशतिपलसहस्राण्याचितमाहुः । शकटभारस्ततोऽतिरिक्तोऽप्याचित  
एवेति । अत एव शाकटाख्योऽप्याचित इति पुनराचितग्रहणेन द्योत्यते ॥

टीका० — दश भार आचितम् । रूपभेदात् क्लीबम् । 'शकटभरोऽप्या-  
चितः प्रोक्तः' इति रत्नकोषार्या । अतो दीर्घादिः । 'आचितो दशभिर्भारैरिति  
पुंस्काण्डे अमरमाला । प्रसङ्गादनेकार्थतां चाचितस्याह — शकटस्य यो भारः  
शकटोन्मेयः सोऽप्याचितः, पुमान् ॥

कार्पापणः कार्पिकः स्यात्

क्षीर० — कर्पसंवन्धिना आपण्यते व्यवहियतेऽनेन रूप्यरूपकेण  
स कार्पापणः । कर्पः प्रमाणमस्यै कार्पिकः ॥

टीका० — सुवर्णताम्रादेः शास्त्रीयपञ्चकृष्णलो मापः । रजतस्य द्विकृष्ण-  
लः । तथाच मनुः —

“द्वे कृष्णले समधृते विज्ञेयो रूप्यमापकः” ।

एवम्भूतपोडशमापकैर्यो रजतकर्पः, तत्कृतो व्यवहारः कार्पिकः ताम्रकार्पापणः ।  
कर्पस्यायं कार्पिकः । अध्यात्मादित्वाद्घञ् ।

“स्यात् कार्पिकः पुराणः कार्पापणमुभयतो वृशण्डत्वम्”

इति बोधालितः । अतः पुराणोऽप्यस्य पर्यायः । आद्यव्यवहारे रजतकृष्णलाया



दश गण्डका मूल्यं, द्वात्रिंशता च रजतकृष्णलाभी रजतकर्षः, मिलित्वा षोडशकर्षदकपणा एव मूल्यम् । अत्रैव च लोके उपचारात् पुराणकार्पापणयोः प्रयोगः ॥

कार्पिके ताम्रिके पणः ॥ ८८ ॥

क्षीर० — ताम्रमयं कर्षप्रमाणं रूप्यं पणः । तन्मूल्यं चोपचाराद् अशीतिः श्वेतकाः ॥

टीका० — पञ्चकृष्णलकारव्यताम्रकार्पिके पणः । साधितः प्राक् । आच-  
न्यवहारेण हि पञ्चगुणामापसङ्ख्यया ताम्रपलस्याशीतिगण्डका मूल्यं, कर्षस्य च  
विंशतिगण्डकाः । अत्रैव च लोकैरुपचारात् पणशब्दः प्रयुज्यते । कार्पिकवत्  
ताम्रिकः ॥

अस्त्रियावाढकद्रोणौ खारी वाहो निकुञ्चकः ।

कुडुवः प्रस्थ इत्याद्याः परिमाणार्थकाः पृथक् ॥ ८९ ॥

क्षीर० — पृथगिति एषामपर्यायत्वम् । परिमाणविशेषा एते ।  
यदाहुः—

“पलं प्रकुञ्चकं मुष्टिः कुडुवस्तच्चतुष्टयम् ।  
चत्वारः कुडुवाः प्रस्थश्चतुष्प्रस्थमथाढकम् ॥  
अष्टाढको भवेद् द्रोणो द्विद्रोणः शूर्प उच्यते ।  
स च शूर्पो भवेत् खारी द्विशूर्पा गोण्युदाहता ॥  
तामेव भारं जानीयाद् वाहो भारचतुष्टयम् ।  
शुष्कमेयेष्विदं मानं द्विगुणं तद् द्रवेषु तु ॥”

तत्तद्देशभेदात् सङ्ख्यान्यथात्वम् । तथाच कचिच्चतुराढको द्रोणः ।  
षोडशद्रोण्य खारी । विंशतिद्रोणः कुम्भः । दशकुम्भो वाहः ॥

टीका० — आढकादयः सप्त प्रत्येकं परिमाणार्थकाः । दशाङ्गुलं वा  
सर्वतोमानमाढकम् । अपचयविवक्षायामाढकी । चतुराढको द्रोणः । षोडशद्रोणा-  
खारी । वाहो विंशतिखारिकः । खारीपादो मानी । मानीपादो द्रोणः । द्रोणपाद  
आढकः । आढकपादः प्रस्थः । प्रस्थपादः कुटवः । कुटवपादो निकुञ्जः । अयं-

च प्रसृतं इति ख्यातः । इतिशब्देनाद्य(त्वेऽर्थे)न मानी । प्रवर्तिकादय आद्याः । पृथग् भेदेन परिमाणार्थवाचकाः द्रव्याणां लौहानां दारवाणां वाचकाः, न तु पर्याया इत्यर्थः । प्रवर्तिश्च खारीपञ्चकम् । तथाच गणिते —

“वाहो विंशतिखारीभिर्भरिका स्यादनेन तु ।  
प्रवर्तिः पञ्चखारीभिः सस्यमान प्रकीर्तितम् ॥  
निकुञ्जं यावदाखार्याः पादं पादावशेषितम् ।  
मानीद्रोणाढकप्रस्थकुटुवेषु भवेदिति ॥”

ये तून्मानार्थाः कुटुवादयः, पलचतुष्टयं कुटुवः, कुटुवैश्चतुर्भिः प्रस्थः, प्रस्था-  
श्चत्वार आढकः, चत्वार आढका द्रोणः, षोडश द्रोणाः खारी, विंशतिद्रोणाः  
कुम्भः, कुम्भैर्दशभिर्वाह इत्यादयः शास्त्रान्तरे परिभाषिताः, ते तुलामात्र एवा-  
न्तर्भूताः ॥

अंशस्तुरीयः पादः स्याद्

क्षीर० — रूपकादेश्चतुर्थोऽंशः पादः । ‘पदरुज —’ (३. ३. १६)  
इति कर्तरि घञ् ॥

टीका० — तुरीयो भागश्चतुर्थोऽंशः पादाख्यः । ‘अंशस्तुरीयो भागः  
स्यादि’ति प्रमादपाठः । तथा च —

“पादा ब्रह्माङ्घ्रितुर्यांशरश्मिप्रत्यन्तपर्यताः” ।

नहि तुर्यभागोऽंशशब्दे दृश्यते ॥

अंशभागौ तु वण्टकः ।

क्षीर० — अंशतेश्चः । भज्यते भागः । वच्यते विभज्यते वण्टकः ॥

टीका० — अंशत्रयं भागे । स्कन्धे अंश उक्तः । भजेर्घञ् । भागः ।  
‘वटि विभाजने’ । घञ् । वण्टः । स्वार्थे क्त् ॥

द्रव्यं वित्तं स्वापतेयमृक्यं रिक्त्यं धनं चसु ॥ ९० ॥

हिरण्यं द्रविणं द्युम्नमर्थैरविभवा अपि ।

क्षीर० — ‘द्रव्यं च भव्ये’ (५. ३. १०४) इति साधुः । विन्द-  
न्त्यैनेन वित्तम् । ‘वित्तो भोगप्रत्यययोः’ (८. २. ५८) इति साधुः ।

स्वापतेयं, 'पथ्यतिथिवसतिस्वपतेर्द्वञ्' (४. ४. १०४) । ऋच्यते स्तूयते ऋक्थम् । एवं रिक्थम् । दधन्ति धनम् । वस्ते छादयति वसु, वसतीश्वर-  
गृहे वा । हियते हिरण्यम् । द्रवति द्रविणम् । द्यूयते द्युम्नम् । 'द्यु अभि-  
गमने' । अर्ध्यतेऽर्थः । रान्त्येनां राः । स्त्रीत्येके । विभवति विभवः ॥

टीका० — द्रव्यत्रयोदशकं धने । 'द्रोश्च' (४. ३. १६१) इति यत् ।  
द्रव्यम् । 'वित्तो भोगप्रत्यययोः' (८. २. ५८) इति निपातनाद् विदेर्लाभार्था-  
दुत्तरस्य निष्ठातो नत्वाभावः । वित्तम् । स्वपतौ धनपतौ साधु स्वापतेयम् । पाथे-  
यवद्द्वञ् । स्वागतादित्वादौज्निषेधः । 'रिचिर् विरेचने' । 'पातृतुदिवचिरिचिसिचि-  
भ्यः कथन्' (उ० २. ७) । रिक्थम् । 'ऋच स्तुतौ' । बाहुलकात् कथन् । ऋक्थम् ।  
बाहुलके नकि ऋक्नमिति गोवर्धनः । 'धन धान्ये' । अच् । धनम् । वसतेः  
स्वरुचद् उः । वसु । 'हर्ष्यं गतिकान्त्योः' । हर्ष्यतेः क्यन् हिरणादेशश्च धातोः ।  
हिरण्यम् । 'द्वुदक्षिभ्यामिनन्' (उ० २. ५३) । द्रविणम् । दिवि आम्नायत-  
इति द्युम्नम् । 'झा अभ्यासे' । 'धजथे कविधानम्' (वा० ३. ३. ५८) इति  
कर्मणि क इति धातुप्रदीपः । अतेः कुष्ठवत् थन् । अर्थः । 'रातेर्द्वैः' (उ० २.  
६९) इति द्वैः । (रैः राः) । विभव उक्तः ॥

स्यात् कोशश्च हिरण्यं च हेमरूप्ये कृताकृते ॥ ९१ ॥

क्षीर० — कूयते शन्यते कोशः । कुप्यते आकूप्यते आयस्था-  
नेभ्यः कोप इत्येके । हेम कृताकृतं घटितमघटितं च ॥

टीका० — कृताकृतं हेमरूप्यं च मिलितं कोप(त्र ? द्व)यवाच्यं, न  
तु यथाक्रमं सम्बन्धः । तथाच भागुरिः —

"कोषमाहुर्हिरण्यं च हेमरूप्यं कृताकृतम् "

इति । तत्र पिण्डीकृतमाहरीकृतम् आदितं (?) कृतम् । आकरोत्थम्, अजातक-  
र्म चूर्णादिरूपमकृतम् । कोशस्तालव्यसो मूर्धन्यपश्चैत्युक्तं प्राक् । अनेकार्थो-  
ऽयम् ॥

ताभ्यां यदन्यत् तत् कुप्यं

क्षीर० — हेमरूप्याभ्यामन्यत् ताम्रादि । गोपनीयं कुप्यम् ।  
'राजसूयसूर्यमृषोद्यरुच्यकुप्य —' (३. १. ११४) इति साधुः ॥

टीका० — ताभ्यां हेमरूप्याभ्यां यदन्यत् तैजसं द्रव्यं ताम्रकांस्यादि यच्चतैजसं राजपट्टदारुवि(षया? पा)दिकम् असारद्रव्यं, तत् सर्वं कुप्यम् । तथाहि — कुप्याध्यक्षप्रचारे लोहवर्गधर्मवर्गो विपादिवर्गश्च दर्शितः । 'कुप्य-मसारं द्रव्यमिति तैट्टीकाकृतश्च । 'राजसूयसूर्यमृषोद्यरुच्यकुप्यकृष्टपच्यव्यध्याः' (३. १. ११४) इति गुपेः क्यप् आदिकत्वं च निपात्यते । कुप्यम् ॥

रूप्यं तद्वयमाहतम् ।

क्षीर० — रूपमाहन्यते स्म रूप्यम् । 'रूपादाहतप्रशंसयोर्यप्'  
(५. २. १२०) । द्वयं कुप्याकुप्यम् ॥

टीका० — तद्वयमिति हेमरूप्यम् आहतं च परापरपुरुपरूपमुत्थापयितुं निघातिकया ताडितं दीनारादिकं रूप्यशब्दवाच्यम् । 'रूपादाहतप्रशंसयोर्यप्'  
(५. २. १२०) इति यप् ॥

गारुत्मतं मरतकमश्मगर्भो हरिन्मणिः ॥ ९२ ॥

क्षीर० — गारुत्मत इदं जातं विपं हन्तुं गारुत्मतम् । मरं \* तक-  
न्यनेन मरर्तकम् । अश्मनो गर्भोऽश्मयोनिः । हरिन्नीलवर्णो मणिः ॥

टीका० — गारुत्मतचतुष्कं मरतके । गरुडप्रभवत्वाद् गारुत्मतम् ॥

शोणरत्नं लोहितकः पद्मरागः

१ 'रे, कुद्र' ग ड. पाठः. २ 'तु टीका' क, पाठः. ३ 'रू' घ. ल. पाठः.  
४. 'प्य प' ग. ठ. पाठः. ५. 'नि' ठ. पाठः. ६. 'वतम्' क. ग. प. पाठः. ७. 'लो म'  
घ. पाठः. ८. 'भत्वा' क. छ. ड. पाठः

\* 'तक सहने । हसन इति दुर्गः ।' इति क्षीरतरङ्गिणी ।

क्षीर० — शोणं च तद् रत्नं च । लोहितं एव लोहितकः । लो-  
हितान्मणौ' (५. ४. ३०) । कन् ॥

टीका० — शोणरत्नत्रयं पद्मरागे । लोहितो मणिलोहितकः । 'लोहि-  
तान्मणा' (५. ४. ३०) इति कन् ॥

अथ मौक्तिकम् ।

मुक्ता

क्षीर० — विनयादित्वात् स्वार्थे वा ठक् ॥

टीका० — मौक्तिकद्वयं मुक्तायाम् । विनयादित्वात् स्वार्थे ठकि मौ-  
क्तिकम् ॥

अथ विद्रुमः पुंसि प्रवालं पुन्नपुंसकम् ॥ ९३ ॥

क्षीर० — विशिष्टो द्रुमो विद्रुमः, विद्रवत्यर्थान् । प्रवते प्रव-  
लते वा(र्थे?ब्धेः) ऊर्ध्वे प्रवालम् ।

“सूर्यकान्तस्त्वग्निमणिर्वन्दूर्यं बालवायजम्” ॥

टीका० — विद्रुमद्वयं प्रवाले ॥

रत्नं मणिर्द्वयोरश्मजातौ मुक्तादिकेऽपि च ।

क्षीर० — रमन्तेऽस्मिन् रत्नम् । मण्यते शब्द्यते मणिः । पुंस्त्री-  
लिङ्गः । अश्मजातीयं मरत्तकैन्द्रनीलादि । आदिशब्दाद् विद्रुमादि वज्रपद्म-  
रागादि वा पानीयभाण्डत्वात् ॥

टीका० — अश्मजातौ मरत्तकपद्मरागस्फटिकादौ मुक्तावज्रादौ च रत्न-  
द्वयम् । 'रमेस्त च' (उ० ३. १४) इति तः नोऽन्तादेशश्च । रत्नम् ॥

स्वर्णं सुवर्णं कनकं हिरण्यं हेम हाटकम् ॥ ९४ ॥

१. 'तमेव', २. 'वम्', ३. 'यं ठ' म. पाठः. ४. 'तः', ५. 'कः ॥',  
६. 'तः' क. पाठः. ७. 'कनेन्द्र' क. घ. पाठः. ८. 'दि प' क पाठः.

तपनीयं शातकुम्भं गाङ्गेयं भर्म कर्बुरम् ।  
 चामीकरं जातरूपं महारजतकाञ्चने ॥ ९५ ॥  
 रुक्मं कार्तस्वरं जाम्बूनदमष्टापदोजस्त्रियाम् ।

क्षीर० — शोभनो वर्णोऽस्य स्वर्णम् । समासे वर्णस्य(वा)वल्लोप-  
 माहुः । यथा पञ्चार्णो मन्त्रः । कनति कनकम् । 'कन दीप्तौ' । हिनोति  
 हेम । हटति हाटकम् । 'हट दीप्तौ' । ण्वुल् । तप्यते तपनीयम् । शतकुम्भे  
 गिरौ भवं शातकुम्भम् । शातकौम्भमित्येके । तत्पक्षे अनुशतिकादि-  
 त्वादुभयपदवृद्धिः । गङ्गाया अपत्यं गाङ्गेयम् । भ्रियते भार्यते वा भर्म ।  
 कर्बति लोहमर्ध्यं दृष्यति कर्बुरं नानारूपं वा । चमीकरकृतस्वरावाकरौ ।  
 भवेऽण् । जातरूपम् अकृतकरूपं कुङ्कुदेशजम् । महच्च तर्द् रजतं रज्ज-  
 कम् । कञ्चति काञ्चनम् । 'काचि दीप्तौ' । रोचते रुक्मम् । जम्बूनदे  
 जम्बूफलरसोत्थं नदे जातं जाम्बूनदम् । अष्टासु लोहेषु पदं प्रतिष्ठास्या  
 ष्टापदम् । 'अष्टनः संज्ञायाम्' (६. ३. १२५) दीर्घः । कल्याणम् अर्जुनं  
 कलधौतं गैरिकं भूरिचन्द्रं वसु च ॥

टीका० — स्वर्णादय एकोनविंशतिः स्वर्णे । सुष्टु दीप्यत इति स्व-  
 र्णम् । 'ऋणु दीप्तौ' । पचाद्यच् । शोभनं वर्णमस्येति सुवर्णम् । 'कर्ना दीप्तौ' ।  
 क्वुन् । कनकम् । हिरण्यमुक्तम् । 'हि गतौ' । मनिन् । हेम । 'हट दीप्तौ' ।  
 ण्वुल् । हाटकम् । तपन दाहमर्हतीति तपनीयम् । 'अर्हं कृत्यतृचश्च' (३. ३.  
 १६९) इत्यनीयर । शतकुम्भपर्वते भव शातकुम्भम् । गङ्गायामग्निना न्यस्तस्य  
 माहेश्वरबीजस्य तत्त्वेन भूतत्वाद् गाङ्गेयम् । 'शुभ्रादिभ्यश्च' (४. १. १२३)  
 इति ढक् ।

“यं गर्भं सुपुत्रे गङ्गा पावकाद् दीप्ततेजसम् ।  
 त(दर्थं) दुल्यं पर्वते न्यस्त हिरण्यं समपद्यत ॥”

१. 'म्भ', २ 'ते भ' ग पाठः ३. 'ते भ' क ख. घ ट. पाठः  
 ४. 'जे क' क. पाठ. ५ 'क' प. ट. पाठ. ६ 'इ रज्ज' क. ग. घ. ट. पाठः.  
 ७ 'ग्म' रा. ग. घ ट. पाठ. ८. 'श्रीते न' ट. पाठः. ९. 'दार्ण' क. ट.  
 पाठः. १०. 'त्य', ११. 'दा' इ ट. पाठः. १२. 'कन' ट. पाठः. १३. 'हि'

इति वायुपुराणे । भृञो मनिन् । भर्म । कर्तुरमुक्तम् । जातं रूपमस्येति जातरूपम् । 'कचि दीप्तिवन्धनयोः' । कर्तरि ल्युट् । पृषोदरादिदीर्घत्वम् । काञ्चनम् । रोचतेः युग्मवद् मक् । रुक्मम् ।

“स्थगयन्त्यमूः शमितचातकार्तस्वरा

जलदास्तटितुलितकान्तकार्तस्वराः ।” (स० ४. श्लो० २४)

इति माघयमकात् कार्तस्वरं दन्त्यसम् । जम्बूरसनिःष्यन्दप्रसवा नदी जम्बूनदी, तत्र जातं जाम्बूनदम् । अष्टौ पदान्युत्पत्तिस्थानान्यस्येत्यष्टापदम् । 'अष्टनः संज्ञायाम्' (६. ३. १२५) इति दीर्घः ॥

अलङ्कारसुवर्णे यच्छृङ्गीकनकमित्यदः ॥ ९६ ॥

क्षीर० — शृङ्गयलङ्कारकारिका, तदर्थं कनकम् ॥

टीका० — कनककुण्डलादेरलङ्कारस्य सुवर्णे शृङ्गीकनकं, केवलश्च शृङ्गीशब्दः । तथाच 'भूषणकनकं शृङ्गी'ति नाममाला । ह्रस्वान्तोऽपि शृङ्गीशब्दः । तथाच वाणः—

“वर्षसमूहमिवान्तःस्थितापरिमाणशृङ्गिहेमकूटम्”

राजकुलमिति सम्बन्धः । अद इति, पतत् ॥

दुर्वर्णं रजतं रूप्यं खर्जूरं श्वेतमित्यपि ।

क्षीर० — दुर्वर्णं सुवर्णापेक्षया । रज्यते हेन्ना रजतम् । रूप्यति रूप्यम् । 'रूप लुप विमोहने' । खर्जति खर्जूरम् । 'खर्ज व्यथने' । इतिशब्दात् सितादि । अपिशब्दात् तारं कलधौतं च ॥

टीका० — दुर्वर्णपञ्चकं रूप्ये । स्वर्णापेक्षया निन्दितं वर्णमस्येति दुर्वर्णम् । 'पृषिरङ्गिभ्यां कित्' (उ० ३. १११) इत्यतच् । रजतम् । शब्दत्रयं व्युत्पादितम् ॥

रीतिः स्त्रियामारकूटो न स्त्रियाम्

क्षीर० — रीयते संवति रीतिः । इयर्त्यारः, तस्य कूटं पित्तलारूप्यम् । आरोऽपि । कपिलोऽहं च ।

“ब्राह्मी पिङ्गा ब्रह्मरीतिः कांस्यं लोहे द्विलोहकम्” ॥

टीका० — रीतिद्वय पिच्छले । ‘री गत्यादौ’ । क्तिन् । रीतिः । रेफो-  
पधार्पात्यन्यः ॥

अथ ताम्रकम् ॥ ९७ ॥

शुल्वं म्लेच्छमुखं व्यष्टवरिष्ठोदुम्बराणि च ।

क्षीर० — ताम्यति ताम्रम् । संवति द्रवति शुल्वम् । म्लेच्छदेशो  
मुखमुत्पत्तिरस्य । द्वे हेमरूप्ये अश्रुते व्यष्टम् । अतिशयेन वरं वरिष्ठम् ।  
कालिकानिष्टत्तं स्वर्णं हि तत् । अत एवोदुम्बरम् । उद्भूताम्बरमिति  
नैरुक्ताः । औदुम्बरमित्येके । रक्तधौतकं च ।

“सौराष्ट्रकं पञ्चलोहे वर्तलोहे तु वर्तकम्” ॥

टीका० — ताम्रपट्कं ताम्रे । आम्ब्रवत् ताम्रम् । ‘शुच शोके’ । ‘उल्वा-  
दयश्च’ (उ० ४. ९६) इति वन्, लत्वं, गुणाभावः । शुल्वम् । म्लेच्छमुखं समुदितं  
नाम । वरिष्ठं टवर्गद्वितीयान्तम् । ‘औदुम्बरं च ताम्रमिति नाममालार्यापाठादौ  
कारवदौदुम्बरम् ।

“उच्यते गैरिकं धातुस्ताम्रं शुल्वमुदुम्बरम्”

इति हलायुधः ॥

लोहोऽम्ब्री शम्भ्रकं तीक्ष्णं पिण्डं कालायसायमी ॥ ९८ ॥

अश्मसारः

क्षीर० — लुनाति लोहं, ‘लुह कथनादौ’ वा । शस्यतेऽनेन  
शस्त्रम् । ‘शसु हिंसायाम्’ । तेज्यते तेजयति वा तीक्ष्णम् । शस्त्रान्तरच्छे-  
दकत्वात् । वैकृतैकारुष्यं तन् । ‘तिज निशाने’ । पिण्डयते पिण्डम् । कालं  
च तदयः कालायसम् । ‘अनोऽश्मायः—’ (५. ४. ९४) इति टः । अयते  
भेद्यमयः । अश्मनः सारोऽश्मसारः । यत् स्मृतिः — “अश्मभ्यो लोह-  
मुत्थितम्” । पारदावं घनं च ॥



टीका० — लोहसप्तकं लोहे । रुहेर्घञिः लत्वे च लोहोऽस्त्री । शस्त्रमु-  
क्तम् । स्वार्थिकोऽत्र कन् । तीक्ष्णपिण्डशब्दावुक्तौ । कालं च तदयश्चेति कालाय-  
सम् । 'अनोऽश्मायस्तरसां जातिसंज्ञयोः' (५. ४. ९४) इति समासान्तष्टच् ।  
इणः 'अमुन्' (उ० ४. १९०) इत्यमुनि अयः । अश्मनः सारोऽश्मसारः ।  
अमरमालायामश्मसारं क्लीबम् ॥

अथ मण्डूरं सिंहानमपि तन्मले ।

क्षीर० — मण्डते मण्डूरम् । हिनास्ति सिंहानम् । ध्मायमानस्या-  
यसो मलम् ॥

टीका० — तन्मले लोहमले मण्डूरद्वयम् । खर्जूरवन्मण्डूरम् । 'शिषि  
आप्राणे' । 'आनकच् शीङ्भियः' (उ० ३. ८२) इत्यनुवृत्तौ '(आ?) शिद्धिधाञ्-  
भ्यश्च' (उ० ३. ८३) इत्यानकच् । गिह्वाणकः । पृषोदरादित्वात् कलोपः ॥

सर्वं स्यात् तैजसं लोहं

क्षीर० — तेजसो विकारस्तैजसम् । हेमाद्यापि लोहम् । यदाहुः—

“सुवर्णं रजतं ताम्रं रीतिः कांस्यं तथा त्रपु ।

सीसं च (च? त) मरं चैव अष्टौ लोहानि चक्षते ॥”

शस्त्रं तु विशेषाल्लोहम् ॥

टीका० — सर्वं च तैजसं सुवर्णरजतताम्रारकूटकांस्यरङ्गसीसकायोरूपम-  
ष्टविधं लोहास्यम् । तेजोऽस्मिन् विद्यत इति तैजसम् । 'अणूपकरणे ज्योत्स्ना-  
दिभ्य उपसंख्यानम्' (वा० ५. २. १०३) इत्यण ॥

विकारस्त्वयसः कुशा ॥ ९९ ॥

क्षीर० — कुत्सितं श्यति कुशी फालः । यच्छाश्वतः— 'कुशो दर्भः  
कुशी फालः' । 'जानपदकुण्डगोण —' (४. १. ४२) इत्ययोर्विकारं कुशाद्  
टीप् ॥

टीका० — फालात्मकेऽयोविकारे कुशी । (तया वन्दयो विकारो) 'जानपदकुण्डगोण —' (४. १ ४२) इत्यादिना ङीप् ।

“कुशा वल्गा कुशी फाल कुशो दर्भ कुश जल्म्”

इति व्याडि ॥

क्षारः काचः

क्षीर० — क्षरति मलति क्षारः । कचति काचः ॥

टीका० — काचाख्ये मृत्तिकाविशेषे क्षारद्वयम् । 'क्षर सञ्चलने' 'कच् वन्धने' । षञ् ॥

अथ चपलो रसः मृतश्च पारते ।

क्षीर० — चपलोऽस्थैर्यात् । रस्यते रसायनार्थिभी रसः । सूते हेमायुषी मृतः, शिवात् प्रसूतो वा । पिपति पारत, पारं तनोति वा ॥

टीका० — चपलचतुष्क पारदे । शब्दत्रय साधितम् ।

“रसेन्द्र पारद प्रोक्त पारतोऽपि निगद्यते ”

इति तारपाल ।

“पारतस्तु मनाक् पाण्डु सूतस्तु स सितो मनाक् ।

शीत सर्व तुल्यगुणा स्मृता ”

इति शब्दार्णव ॥

गचलं माह्विपं मृद्गम्

क्षीर० — गा अलति धारयत्यनेन गचलं, गचते वा ॥

टीका० — माह्विपशृङ्गे गचल ॥

अभ्रकं गिरिजामले ॥ १०० ॥

क्षीर० — अभ्रमति कृतिभ्रमम् । गिरिजं च तदमलं च गिरिजा-मलम् । गौर्पा मल इति धातुविटः ॥

टीका० — अत्रकत्रयम् अत्रके । गिरौ जातं गिरिजम् । अमल-  
मुक्तम् ॥

स्रोतोञ्जनं तु सौवीरं कापोताञ्जनयामुने ।

क्षीर० — अज्यतेऽक्ष्यनेनाञ्जनं, यमुनास्रोतसो जातम् । सुवी-  
रदेशे भवं सौवीरम् । कपोतवर्णं कापोताञ्जनम् । यमुनास्रोतसो जातं  
यामुनम् । धन्वन्तरिस्तु —

“अञ्जनं मेचकं कृष्णं सौवीरं स्यात् सुवीरजम् ।  
कापोतकं यामुनं च स्रोतोञ्जनमुदाहृतम्” ॥

टीका० — स्रोतोञ्जनचतुष्कं स्रोतोञ्जने । नदीस्रोतोभवत्वात् स्रोतो-  
ञ्जनं, सञ्चन्धोपयुक्तम् । काञ्जिके सौवीरमुक्तम् । एतत् पर्वतीयम् । अल्पभेद-  
त्वाभेदः । कपोताख्यमञ्जनं कपोताञ्जनम् । यमुनाभवं यामुनम् ॥

तुत्थाञ्जनं शिखिग्रीवावितुन्नकमयूरकम् ॥ १०१ ॥

कर्परी

क्षीर० — तुदत्याक्षिरोगांस्तुत्थम् । शिखिग्रीवं मयूरग्रीवाभम् ।  
वितुदति रोगान् वितुन्नकम् । मयूरमतिकृतिर्मयूरकम् । कल्पते रोगान्  
जेतुं कर्परी ॥

दार्विकाकाथोद्भवं तुत्थरसाञ्जनम् ।

रसगर्भं तार्क्ष्यशैलं

दारुहरिद्राकाथोत्थं, तुत्थं च तद् रसाञ्जनम् । दार्वीरसस्य  
गर्भो रसगर्भम् । तार्क्ष्यशैले कुल्लुतोयां भवम् । रसजातं रसा-  
य्यं च ॥

टीका० — तुत्थाञ्जनचतुष्कं पुपातुत्थाञ्जनमिति ख्याते । 'तुद व्यथने' ।

१. 'आत्र इति ह्याते । गि' ज., 'आद् इति न्याते । गि' ड. पाठः. २. 'त  
इत्यतेऽन' ए. ग. घ. ङ. पाठः. ३. 'वीकर' क. द. पाठः. ४. 'का' घ. पाठः.

‘पातुतुदिवचि—’ (उ० २. ७) इत्यादिना कथः । तुत्थ तदञ्जनं चेति तुत्थाञ्जनम् । मयूरकण्ठाभत्वाच्छिखिग्रीवम् । तुदेः क्तादि । वितुन्नकम् । तस्मिन् तुत्थे काथोद्भवे आवर्तिते कर्परीद्वयम् ।

“तुत्थाञ्जनं काथोद्भवं कर्परीदार्षिके स्त्रियौ” ।

इति रभसश्च । तुत्थ इति ङ्याते तुत्थाञ्जनम् । नामद्वयमित्यन्यः । रसाञ्जनत्रयं रसाञ्जने ॥

गन्धाश्मनि तु गन्धिकः ॥ १०२ ॥

सौगन्धिकश्च

क्षीर० — गन्धोऽस्यास्तीति गन्धिको गन्धपापाणः । रसगन्धी गन्धकोऽयम् । सौगन्धिकं च ॥

टीका० — गन्धाश्मत्रयं गन्धके । मत्वर्थीयठनि गन्धिक इत्य(प ! पि) पाठः । तेन जयतीति ठकि सौगन्धिको ना ।

“गन्धको गन्धपापाणः पामन्नश्च सुगन्धकः”

इति माधवः ॥

चक्षुष्याकुलाल्यां तु कुलस्थिका ।

क्षीर० — चक्षुषे हिता चक्षुष्या दृक्प्रसादारुया । कुलमलति कुलाली । कुले तिष्ठति कुलस्था कुलस्थप्रतिकृतिर्वा । लोकोक्ता ताक्ष्य-कुल्या । आह च—

“कुलाली लोचनहिता दृक्प्रसादा कुलस्थिका” ॥

टीका० — कुलस्थाकारप्रस्तरेऽञ्जनविशेषे चक्षुष्यात्रयम् । ‘शरीराव-यवाद् यत्’ (९. १. ६) इति यति चक्षुष्या । कुलालीत्यर्थग्रहणम् । तेन कुम्भ-कारीत्यपि ।

१. ‘त्थाञ्जनाञ्ज’ ज. पाठः २. ‘न्ध’, क. पाठः ३. ‘क च ग’ ख. पाठः.  
४. ‘न्ध’ क. पाठः. ५. ‘न्धी च’ क. ग घ ङ. पाठः. ६. ‘त्थि’ द. पाठः. ७. ‘त्थि-  
का कु’ ख. पाठः. ८. ‘त्थ’ क. ग घ. द. पाठः. ९. ‘क’ द. पाठः.

“चक्षुष्या कुम्भकारी च कुलाली च कुलस्थिका”

इति रत्नमाला च ॥

रीतिपुष्पं पुष्पकं तत् पौष्पकं कुसुमाञ्जनम् ॥ १०३ ॥

क्षीर० — रीतेर्ध्यायमानस्य पुष्पाभं मलं रीतिपुष्पम् । पुष्पप्रतिकृतिः पुष्पकम् । पक्षे स्वार्थेऽण् ॥

टीका० — रीतिपुष्पचतुष्कं कुसुमाञ्जने । रीतिः पित्तलं, तस्याः पुष्पं रजः, मलमिति यावत् । तथाच योगशतकव्याख्याने सनातनैः — ‘रीतिक्रियां ध्यायमानायां यदुत्पद्यते मलं, तत् पुष्पाञ्जनमिति । पुष्पकमित्येव नाम ॥

पिञ्जरं पीतनं तालमालं च हरितालके ।

क्षीर० — ‘पिञ्जि हिंसादौ’ । पीयते पीतनं, पीतं वर्णं नयाति वा । आलाति शोभामालम्, अलति भूपयति वा । हरेः पीतवर्णस्य तालं प्रतिष्ठास्मिन् हरितालं; हरितमलयति भूपयति वा । तालं च भीमवत् । यद् धन्वन्तरिः —

“हरितालं तु गोदन्तं पीतकं तटमण्डनम् ।

आलं च तालं जैरं च पिञ्जरं विस्रगन्धिकम् ” ॥

टीका० — पिञ्जरपञ्चकं हरिताले ॥

गैरेयमर्ध्यं गिरिजमश्मजं च शिलाजतु ॥ १०४ ॥

क्षीर० — गिरेरिदं गैरेयम् । अर्ध्यते रसायनार्थिभिरर्ध्यम् । शिलातः स्रवज्जत्वाकृति शिलाजतु ॥

टीका० — गैरेयपञ्चकं शिलाजतुनि । एतच्च वानरैर्भक्षिते तद्विषाया-  
मौत्तरापधिकैः प्राप्यते । ‘इतश्चानिजः’ (४. १. १२२) इति ढकि गैरेयम् ।  
‘धर्मपथ्यर्थन्यायादनपते’ (४. ४. ९२) याकि अर्ध्यम् । पाषाणजातत्वादश्म-  
जम् ॥

बोलो गन्धरसप्राणपिण्डगोपरसाः समाः ।-

क्षीर०— बोल्यते बोलः । 'बुल निमज्जने' । गन्धप्रधानो रसोऽस्य गन्धरसः । प्राणित्यनेन प्राणः । पिण्ड्यते द्रव्यान्तरैः । पिण्डसहत्वात् पिण्ड इत्येके । गां पाति रसोऽस्य गोपरसः । गोपो रसो भीमवत् । गोशशशाः समा इत्येके । गां श्यति गोशः । शशते शशः ॥

टीका०— बोलपट्कं गन्धरसे । प्राणपिण्डशशा उक्ताः । गोसो दन्त्यसः ॥

डिण्डीरोऽब्धिकफः फेनः

क्षीर०— डिण्डीति शब्दमीरयति डिण्डीरः । दादिर्वा । डिर्डाडिमवत् । अब्धेः कफ इवाधिक्ये घहिःप्रसरादब्धिकफः सागरमलाख्यः । नद्यास्तूपचारात् । स्फायते फेनः ॥

टीका०— हिण्डीरत्रयं समुद्रफेने । 'हिडि गत्यनादरयोः' । 'कृगृ-शृ—' इत्यादिना बहुलवचनादीरानि हिण्डीर इति गोवर्धनीयोजनादिवृत्तिः । रूपरत्नाकरे तु 'खादे र', इड्(भ्य ?), हिण्डेरादेश्च ड.' इति रप्रत्यय इष्टि डत्वे च डिण्डीरः । 'डिण्डीरापिण्डपरिमण्डिते'त्यादिप्रयोगो बृहत्कथायाम् । पैशाचिके हि टवर्गस्यैव टकारादेशो भवति ॥

सिन्दूरं नागसम्भवम् ॥ १०५ ॥

क्षीर०— सिनोति वध्नाति चेतः सिन्दूरं, (सिन्दय?स्यन्द)ते वा । नागात् सीसात् सम्भवोऽस्य नागसम्भवम् । चीनपिष्टं गन्धपङ्कोऽपि । धन्वन्तरिस्तु—

“सिन्दूरं रक्तरेणुश्च नागरक्तं च नागजम् ।  
शृङ्गारभूषणं श्रीमद्वसन्तोत्पलमण्डनम् ॥  
हंसपादो हिङ्गुलके” ॥

टीका०— सिन्दूरद्वयं सिन्दूरे । 'स्यन्देः संप्रसारणं च' (उ० १. ६८) इत्यूरन् । सिन्दूरं दन्त्यसम् ॥

१. 'ण्ड सहत्वा' ख. पाठः. २. 'व्याडिः । दाडि' च. पाठः. ३. 'डि' ड. पाठः. ४. 'गान्धारप' क. पाठः.

## नागसीसकयोगेष्टवप्राणि

क्षीर० — न न गच्छति चलत्वान्नागम् । सिनोति वध्नाति पारतं  
सीसकं, सीसपत्रं च । हेम्नो वर्णोत्कर्षार्थं योगे श्लेषे इष्टं योगेष्टम् । उ-  
प्यते वप्रम् । हेम्नो वर्णोत्कर्षे वीजत्वात् ॥

त्रपु पिचटम् ।

रङ्गवङ्गे

त्रपत इवाग्नेराशुद्धतेस्त्रपु । पिच्यते कुच्यते पिच्यटम् । रज्यतेऽनेन  
रङ्गम् । वङ्गति द्रवति वङ्गम् । आलीनमपि ॥

टीका० — नागपट्कं सीसके ।

“श्रेष्ठे च कटुजे नागः ह्रीबं सीसकरङ्गयोः”

इत्यनेकार्थः । सीसमेव सीसकं द्विदन्त्यसम् । योगेष्टमित्येकं नाम । ‘वैद्रो ना  
सीसपत्रकम्’ इत्यमरमाला ।

“स्यादारकूटो रीतिश्च सीसकं त्रपु बन्धकम् ।

नागं महाबलश्चैव योगेष्टं वमुनेष्टकम् ॥”

इति व्याडिः ।

“सीसपत्रं बहुमलं योगेष्टं पिष्टपिचटे ।

.....रङ्गसीसकयोस्त्रपु ॥”

इति रुद्रः । वसुवत् त्रपु । ‘पिच कुट्टने’ । ‘शकादिभ्योऽटन्’ (उ० ३. ८२)  
इत्यटन् । पिचटम् । रङ्गद्वयं रङ्गे । ‘रगिवगी गत्यर्थौ’ । पचादी । त्रपुचतुष्टय-  
मेव रङ्ग इत्यन्यः ॥

अथ पिचुस्तूलः

क्षीर० — पिच्यते सूत्रमस्मात् पिचुः, पियति वा । ‘पिचु गतौ’ ।  
तूल्यते फलात् तूलः । ‘तूल निष्कर्षे’ । निर्बीजकार्पासोऽयम् । ‘रङ्गवङ्गेऽथ  
पिचु(रिः)ल इति प्रगृह्यसंज्ञाविस्मृतेः पाठः ॥

१. ‘ते विट्’ घ. पाठः. २. ‘पत्रोर्णां सी’ क. पाठः. ३. ‘पिचय’ ख. पाठः.  
४. ‘बीज’ ख. पाठः. ५. ‘ज्ञ अथ’ क. पाठः.

टीका० — पिचुद्वयं कार्पासादितूलके । 'पिचु मर्दने' । बाहुलक उः ।  
तुः सौत्रः । 'श्लादयश्च' इति क्लुः दीर्घत्वं च । तूलः । पिचुतूल इति संघातोऽपि ॥

“तूलः पिचुः पिचुतूलस्तर्कटी सूत्रतर्ककः”

इति रभसः ॥

अथ कमलोत्तरम् ॥ १०६ ॥

स्यात् कुसुम्भं वह्निशिखं महारजनमित्यपि ।

क्षीर० — कमलेभ्य उत्तरं वर्णाधिक्यात् कमलोत्तरम् । कुस्यति  
कुसुम्भम् । 'कुसु श्लेषणे', कौ सुम्भ्यते (निकुञ्चते ?) वा । कुसिः  
सौत्रः (?) । वह्नेरिव शिखास्य वह्निशिखम् । महच्च तद् रजनं, रज्यतेऽने-  
नेति रजनरजकरजस्मूपसंख्यानान्नलोपः ॥

टीका० — कमलोत्तरचतुष्कं कुसुम्भे वस्त्ररञ्जनद्रव्ये । 'कुसि श्लेषणे' ।  
'कुसेरूलोम्भोमेदेताः कित्' । (उ० ४. १०८) इति उम्भः । कुसुम्भो दन्त्यंसः ।  
वह्नेरिव शिखास्येति वह्निशिखम् । 'रञ्जेः क्युन्' (उ० २. ८१) इति क्युन् ।  
महारजनम् ॥

मेपकम्बल ऊर्णायुः

क्षीर० — काम्यते शीतार्तैः । 'कम्बलः कमनीयो भवती'ति नि-  
रुक्तम् । ऊर्णास्त्यस्योर्णायुः । 'ऊर्णाया युस्' (५. २. १२३) ॥

टीका० — मेपरोपरचिते कम्बले मेपकम्बलद्वयम् । 'ऊर्णाया युस्'  
(५. २. १२३) । ऊर्णायुर्दीर्घादिः ॥

शशोर्णं शशलोमनि ॥ १०७ ॥

क्षीर० — शशस्योर्णा शशोर्णम् । गृहस्थूणवत् क्लीबे ॥

टीका० — शशस्योर्णा लोम शशोर्णं क्लीबं शशलोमनि ॥

मधु सौद्रं माक्षिकादि



क्षीर० — महंतेऽभिलष्यते मधु पुष्परसाख्यम् । क्षुद्राभिर्मक्षिका-  
भिश्च कृतम् । 'क्षुद्राभ्रमर —' (४. ३. ११९) इत्यञ् । आदिशब्दात् पौ-  
त्तिकभ्रामरादि । अगणितोऽवान्तरभेदो गजनिमीलिकयैव । यन्निमिः—

“माक्षिकं तैलवर्णं स्याद् घृतवर्णं तु पौत्तिकम् ।  
विज्ञेयं भ्रामरं श्वेतं क्षौद्रं तु कपिलं मतम्” ॥

टीका० — मधुशब्देन क्षौद्रमुच्यते माक्षिकादि च । आदिना भ्रामरवा-  
टरपौत्तिकादि । क्षुद्राभिः कृतं क्षौद्रम् । 'क्षुद्राभ्रमरवटरपादपादञ्' (४. ३. ११९)  
इत्यञ् । मक्षिकया कृतं माक्षिकम् । एवं सारघम् । 'संज्ञायाम्' (४. ३. ११७)-  
इत्यण् ॥

मधूच्छिष्टं तु सिक्थकम् ।

क्षीर० — मधुना उच्छिष्यते त्यज्यते मधूच्छिष्टम् । सिञ्चति  
सिक्थकम् ॥

टीका० — मधूच्छिष्टद्वयं सिक्थ इति ख्याते । 'पिच क्षरणे' । पातु-  
दिवचिरिचिसिचिभ्यः कथञ् (उ० २. ७) । ततः स्वार्थे कः ॥

मनश्शिला मनोगुप्ता मनोहा नागजिह्विका ॥ १०८ ॥

क्षीर० — मनोवाच्या शिला । मनश्शब्देन ह्ययते मनोहा । नाग-  
जिह्वाप्रतिकृतिर्नागजिह्विका । शिला च ॥

टीका० — मनश्शिलाचतुष्टयं मनश्शिलायाम् ॥

नैपाली कुनटी गोला

क्षीर० — नेपालदेशे भवा मनश्शिला नैपाली द्विसंज्ञा । अभेदान्ने-  
पाली वा । कौ नटति कुनटी । गाः लाति गोला, गुडति वा । सप्तैका-  
र्या इत्येके ॥

१. 'य' ख पाठः, २. 'च्या । म' क. ग. घ. ङ. पाठः, ३. 'ली । कौ' क.  
ग. घ. ङ. पाठः.

टीका० — नेपालदेशजा कुनटी मनशिला गोलाल्या । सप्तकमेव मन-  
शिलायामित्यन्यः । तथाच श्लोकार्धपर्याये माधवः —

“मनशिला मनोज्ञा च नैपाली कुनटी शिला”

इति ॥

यवक्षारो यवाग्रजः ।

पाक्यः

क्षीर० — दग्ध्वा यवाङ्कुराज्जन्यते यवक्षारः । पचनीयः पाक्यः ॥

टीका० — यवक्षारत्रयं यवक्षारे । पचेर्ष्यति पाक्यः ॥

अथ सर्जिकाक्षारः कापोतः सुखबन्धकः ॥१०९॥

सौवर्चलं स्याद् रुचकं

क्षीर० — रुच्यते दीप्यते जाठरोऽग्निरनेन रुचकम् । क्षारमस-  
न्नात् पुनरुक्तम् । एवं ग्रन्थिकप(तः)द्वादि ॥

टीका० — सर्जिकाक्षारपञ्चकं सर्जिकाक्षारे । लवणप्रस्तावे तु अत्रैव  
सौवर्चलनामोक्तम् । सत्रयं दन्त्यम् ॥

“कापोतः सर्जिका सर्जिः सुधिका च सुवर्चिका ।

रुचकं कृष्णलवणमक्ष सौवर्चलं च तद् ॥”

इति श्लोकपर्याये माधवः ॥

त्वक्क्षीरा वंशरोचना ।

क्षीर० — त्वचो वंशात् क्षीरमस्यास्त्वक्क्षीरा त्वरूक्षीरी च । वंशो-  
त्था रोचना वंशरोचना । आह च —

“स्याद् वंशरोचना वांशी तुकाक्षीरी तुका शुभा ।

त्वक्क्षीरी वंशजा शुभ्रा वंशक्षीरी च वैणवी” ॥

टीका० — त्वक्क्षीराद्वयं वंशरोचनायाम् । एतयोर्भेदेऽप्येकत्वमुक्तम् ॥

शिग्रु च श्वेतमरिचं

क्षीर० — शिनोति तैक्ष्ण्याच्छिग्रु । सौभाञ्जनवीजम् ॥

टीका० — शोभाञ्जनबीजे शिग्रुजद्वयम् ॥

मोरटं मूलमैक्षवम् ॥ ११० ॥

क्षीर० — मुरति मोरटम् । 'मुर संवेष्टने' ॥

टीका० — इक्षुमूले मोरटम् । 'मुर खण्डने' । 'शकादिभ्योऽटन्' (उ० ४. ८२) ॥

ग्रन्थिकं पिप्पलीमूलं चट्टकाशिर इत्यपि ।

क्षीर० — ग्रन्थिप्रतिकृति ग्रन्थिकम् । चट्टकाशिरोरूपत्वाच्चट्टकाशिरः ॥

टीका० — ग्रन्थिकचतुष्कं पिप्पलीमूले ।

“शिरो ना पिप्पलीमूले स्याद्धमन्यां च योषिति ”

इति रसः ॥

गोलोमी भूतकेशो ना

क्षीर० — गोरिव लोमान्यस्या गोलोमी । भूताः केशा अस्य भूतकेशः, भूतस्येव केशा अस्य वा । ना पुमान् ॥

टीका० — भूतकेशा इति ख्याते नृणे गोलोमीद्वयम् । गोलोमी वृषन्ता ॥

पत्राङ्गं रक्तचन्दनम् ॥ १११ ॥

क्षीर० — पत्राण्यङ्गे पत्राङ्गम् ॥

टीका० — यत्राङ्गेति ख्याते रक्तसारे रक्तचन्दनसदृशे यत्राङ्गद्वयम् ॥

त्रिकटु त्र्युपणं व्योषं

क्षीर० — त्रीणि कटून्युपणानि च शुण्ठीमरिचपिप्पल्याख्यानि समाहृतानि । विशेषेणौषति दहति व्योषम् । कटुत्रिकं च ॥

टीका० — त्रिकटुत्रयं त्रिकटौ ।

“त्र्युपणं त्रिकटु व्योषं रुचकः सौवर्चलः पुंसि”

इति रत्नकोशार्यापाठाद्भ्रस्वादि त्र्युपणम् । ‘अयस्त्रिलत्र्युपणकोलभोगै’रित्यादौ तु योगशतके दीर्घादिः । ‘उष दाहे’ । विपूर्वः । व्योषम् ॥

त्रिफला तु फलत्रिकम् ॥ १११३ ॥

क्षीर० — त्रयाणां फलानां हरीतक्यामलकविभीतकानां समाहारस्त्रिफला । अजादित्वाद्वाष्टाप् । वरा च ॥

इति वैद्यवर्गः ।

टीका० — हरीतकीविभीतक्यामलकानि फलत्रयं त्रिफला । अजादित्वाद्वाष्टाप् । ‘तृफ तृम्फ तृत्तौ’ । ‘कलप् तृफश्च’ (उ० १. १०९) इति कलप्प्रत्ययेन तृफलेत्यपि । ‘त्रिफला तृफलापि चे’ति त्रिकाण्डशेषश्च । आहिताग्न्यादेराकृतिगणत्वात् परनिपातविकल्पे फलत्रिकम् ॥

इति वन्यषटीयध्रीगर्वानन्दरुती टीकासर्वशे

वैद्यवर्गः ।

## अथ शूद्रवर्गः ।

शूद्राश्चावरवर्णाश्च वृषलाश्च जघन्यजाः ।

क्षीर० — शु पूजितं कृत्वा उन्दन्ति सुरान् क्लेदयन्ति शूद्राः, शी यन्ते वा । वृषं लुनन्ति वृषलाः । नारदस्तु —

“वृषो हि भगवान् धर्मस्तस्य यः कुरुते लयम् ।  
वृषलं तं विजानीयात्” ॥

जघन्याज्जाता जघन्यजाः । यच्छ्रुतिः— ‘पद्भ्यां शूद्रो अजायत’ । पज्जाः पद्याश्च ॥

टीका० — शूद्रचतुष्कं शूद्रे । ‘शुच शोके’ । ‘शुचेर्देश्च’ (उ० २. २१) इति रक्, दश्चान्तादेशः, उपधादीर्घत्वं च । शूद्रः । अवरवर्णः अधमवर्णः । ‘वृषु सेचने’ । ‘वृषादिभ्यः कलच्’ (उ० १. १११) । वृषलः । वृषं धर्मं लुनातीति वा सः । ब्रह्मणो जघन्याङ्गे पादे जाता जघन्यजाः ॥

आ चण्डालात् तु संकीर्णा अम्बष्ठकरणादयः ॥ १ ॥

क्षीर० — चण्डालो ब्राह्मण्यां शूद्राज्जातोऽत्र । संकीर्णाः प्रतिलोमानुलोमजत्वान्भिन्नाः । यत् स्मृतिः—

“विप्रान्मूर्धावसिक्तस्तु क्षत्रियायां विशः स्त्रियाम् ।  
जातोऽम्बष्ठस्तु शूद्रायां निपादः पार्श्वोऽपि च ॥  
मादिष्योग्रौ प्रजायेते विद्च्छूद्राङ्गनयोर्नृपात् ।  
शूद्रायां करणो वैश्याद् विना त्वेप विधिः स्मृतः ॥  
ब्राह्मण्यां क्षत्रियात् सूतो वैश्याद् वंदेहकः स्मृतः ।  
शूद्राज्जातस्तु चण्डालः सर्वधर्मवाहिष्ठतः ॥

क्षत्रिया मागधं वैश्याच्छूद्रात् क्षत्तारमेव च ।  
 शूद्रादायोगवं वैश्या जनयामास वै सुतम् ॥  
 माहिष्येण करण्यां तु रथकारः प्रजायते ।  
 असत्सन्तस्तु विज्ञेयाः प्रतिलोमानुलोमजाः ॥”

टीका० — चण्डाल वक्ष्यति । तं व्याप्य वक्ष्यमाणाः करणादयः संकीर्णाः शूद्रजातयः ॥

क्षीर० — तदाह —

शूद्राविशोस्तु करणः

सिंहावलोकितेन सुत इत्येव । शूद्रायां वैश्याज्जातः । करोति प्रेष्यकर्माणि करणः । ल्युट् । एवं सर्वत्राध्याहार्यानुपद्गादि ॥

टीका० — ‘शूद्राविशोरि’त्यादिभिः पद्यन्तैः प्रत्येकं सुत इति वक्ष्यमाणः सम्बध्यते । शूद्रायां वैश्याज्जातः सुतः करणो लिपिलेखनवृत्तिः ॥

अम्बष्ठो वैश्याद्विजन्मनोः ।

क्षीर० — अम्बायां तिष्ठत्यम्बष्ठः । ‘अम्बाम्बगोभूमि —’ (८. ३. ९७) इति पत्वम् । हस्यो निर्देशात् । द्विजन्मात्र विमः । वैश्येति । ‘यजथ’ (४. १. १६) इति ङीव् नास्ति, लक्ष्यात् ॥

टीका० — वैश्याया ब्राह्मणाज्जातोऽम्बष्ठश्चिकित्सावृत्तिः ॥

शूद्राक्षत्रिययोरुग्रः

क्षीर० — ‘शूद्रा चामहत्पूर्वा —’ (वा० ४. १. ४) इत्यजादित्वाद्वाप् । उचत्सुग्रः । ‘उच समवाये’ ॥

टीका० — शूद्रायां क्षत्रियाज्जात उग्रः ॥

मागधः क्षत्रियाविशोः ॥ २ ॥

क्षीर० — मगध्यति स्तौति मागधः ॥

टीका० — क्षत्रियायां वैश्याज्जातो मागधः मृत्तिक्रियावृत्तिः ॥

माहिष्योऽर्याक्षत्रिययोः

क्षीर० — माहिष्यां साधुर्माहिष्यः । स ह्यन्तःपुररक्षितेति स्मार्ताः ।  
अर्येति वैश्या ॥

टीका० — वैश्यायां क्षत्रियाज्जातो माहिष्यः ॥

क्षत्तार्याशूद्रयोः सुतः ।

क्षीर० — क्षदाति द्वाःस्थत्वात् क्षत्ता । 'तुंस्तृचौ शंसिक्षदादिभ्यः—'  
(उ० २. ९४) इत्यनिद् । क्ष(त्तः)दति)स्त्वौणादिकपाठात् ॥

टीका० — शूद्रात् क्षत्रियायां जातः क्षत्ता । अर्या स्वामिनी । सा चेह  
क्षत्रियेति बोद्धव्यम् । क्षत्रियस्यैव क्षितिस्वामित्वं, सामान्यशब्दस्यार्थाद् विशेष-  
णोऽवगम्यते । यथा 'अञ्जलिना सूर्यमुपतिष्ठेत' 'अञ्जलिना पयः पिबती'त्या-  
दावर्थानुरोधात् पाणिसन्निवेशविशेषः प्रतीयते, तथा— ।

“क्षत्ता शूद्रात् क्षत्रियाजे सारथिप्रतिहारयोः” ॥

ब्राह्मण्यां क्षत्रियात् सूतः

क्षीर० — सुवति भेरयत्वश्वान् सूतः ॥

टीका० — ब्राह्मण्यां क्षत्रियाज्जातः सूतः । हेतौ पञ्चमी ।

“सूतः स्यात् क्षत्रियामूनुः शूद्राज्जातोऽथ वर्धकिः”

इति त्वमरमाला ॥

तस्यां वैदेहको विशः ॥ ३ ॥

क्षीर० — ब्राह्मण्यां वैश्याज्जातो वैदेहको वणिकर्मा ॥

टीका० — ब्राह्मण्यां वैश्याज्जातो वैदेहकः ।

“वैदेहकं तु शूद्राज्जातं वैश्यासुतं ब्रुवते”

इति नाममाला ॥

रथकारस्तु माहिष्यात् करण्यां यस्य सम्भवः ।

क्षीर०— माहिष्याद् वैश्याक्षत्रिययोज्जातात् करण्यां शूद्रावैश्यजा-  
तायां जातो रथकारस्तथा ॥

टीका० — करण्यां माहिष्याज्जातो रथकारः ॥

स्याच्चण्डालस्तु जनितो ब्राह्मण्यां वृषलेन यः ॥ ४ ॥

क्षीर० — चण्डमुग्रं कर्माळति पर्याप्नोति चण्डालः ॥

टीका० — ब्राह्मण्यां शूद्रसुतश्चण्डालः । 'चण्डि कोपे' । 'पतिचण्डि-  
भ्यामालङ्' (उ० १. १२२) । चण्डालः । चण्डालात् पूर्वं सर्वत्र पाणिग्रहणपू-  
र्वकमिति योज्यम् । पाणिग्रहणव्यतिरेकेणापि प्रमादतो जातः करणादिरेव । गर्हि-  
तः स इति परं विशेषः ॥

कारुः शिल्पी

क्षीर० — करोति कारुः ॥

टीका० — कारुद्वयं शिल्पिनि । करोतेः 'कृवापा —' (उ० १. १)  
इत्यादिना उण् । कारुः ॥

संहतैस्तैर्द्वयोः श्रेणिः सजातिभिः ।

क्षीर०— समानजातीयकारुसङ्घः श्रीयत इति श्रेणिः स्त्रीपुल्लिङ्गः ॥

टीका० — सजातीयानां शिल्पिनां सङ्घातः श्रेणिः पङ्क्तौ व्युत्पादिता ॥

कुलकः स्यात् कुलश्रेणी

क्षीर०— कुलं का(र?)यतीति कुलकः । कुलिक इत्येकै । श्रेण्यादौ  
श्रेण्यर्थः । कुले चण्डिगृन्दे श्रेण्यत्वमस्त्यस्य कुलश्रेणी ॥

टीका० — शिल्पिनां कुलेषु प्रधाने कुलिकद्वयम् । 'अत इनिठनौ'  
(५. २. ११५) इति ठनि कुलिकः । कुलश्रेणी नान्तः । 'कुलश्रेणी चे'ति त्रि-  
काण्डशेषः । कुलयोगादर्शभाचचि कुलोऽपीत्यन्यः ॥



मालाकारस्तु मालिकः ॥ ५ ॥

क्षीर० — 'तदस्य पण्यम्' (४. ४. ५१) इति ठक् ॥

टीका० — मालाकारद्वयं मालाकारे । कर्मण्यणि मालाकारः । माला-  
निर्माणं शिल्पमस्येति मालिकः । 'शिल्पम्' (४. ४. ५५) इति ठक् ॥

कुम्भकारः कुलालः स्यात्

क्षीर० — कुलानि गृहाण्यलति कुलालः, कुं मृदं लालयति मृदा-  
ति वा ॥

टीका० — कुम्भकारद्वयं कुम्भकारे । मालाकारवत् कुम्भकारः । कुं  
लालयतीति कुलालः ॥

पलगण्डस्तु लेपकः ।

क्षीर० — पलेन मांसेनेव मृदादिना गण्ड(तेति) सचंते पल-  
गण्डो लेप्यकृत् ॥

टीका० — पलगण्डद्वयं लेप्यकरे । लिपेर्बुलि लेपकः ॥

तन्तुवायः कुविन्दः स्यात्

क्षीर० — तन्तून् वयति तन्तुवायः । 'द्वावामश्च' (३. २. २)  
इत्यण् । कुं विन्दति कुविन्दः ॥

टीका० — तन्तुवायद्वयं तन्तुवाये । वेजो 'द्वावामश्च' (३. २. २)  
इत्यण् । तन्तुवायः । डुत्रपेः तन्तुवायशब्दोऽप्यत्र । 'कुपेर्वश्च' (उ० ४. ८६)  
इति किन्दच् वश्चादेशः । कुविन्दः ॥

तुन्नवायस्तु सौचिकः ॥ ६ ॥

क्षीर० — तुन्नं विद्धं वयति तुन्नवायः । मूच्यादि शिल्पमस्य  
सौचिकः ॥

टीका० — तुन्नवायद्वयं सूचिकर्मोपजीविनि । तुन्नं वृष्टितं वयतीति तुन्नवायः । मालिकवत् सौचिकः । दन्त्यादिः ॥

रत्नाजीवश्चित्रकरः

क्षीर० — रत्नाणि रक्तपीतादीन्याजीवति रत्नाजीवः । चित्रं करोति 'दिवाविभा—' (३. २. २१) इति टः ॥

टीका० — रत्नाजीवद्वयं चित्रकरे । रज्यते शुक्लं रक्ततामापद्यतेऽस्मिन्निति रक्तो हरितालमनश्शिलादिः, तमार्जीवतीति रत्नाजीवः । दिवाकरवच्चित्रकरः ॥

शस्त्रमार्जोऽसिधावकः ।

क्षीर० — शस्त्रं मार्ष्टि तेजयति शस्त्रमार्जः । असिं धावयति शोधयति असिधावकः ॥

टीका० — शस्त्रमार्जद्वयम् असिधावके । शस्त्रं मार्ष्टि शोधयतीति शस्त्रमार्जः । अणन्तात् स्वार्थे कनि असिधावकः ॥

पादुकृच्चर्मकारः स्यात्

क्षीर० — पादूः पादत्राणानि करोति पादुकृत् । पादकृदित्येके ॥

टीका० — पादुकृद्वयं चर्मकारे । पादुमुपानहं करोतीति क्प् । 'इको ह्रस्वोऽड्यो गालवस्य' (६. ३. ६१) इति ह्रस्वः । पादुकृत् । चर्म करोति विकारतामापादयतीति अणि चर्मकारः ॥

व्योकारो लोहकारकः ॥ ७ ॥

क्षीर० — विशेषेणौकं समवायमियति व्योकारः । 'व्यो इत्य्यः-पर्याय' इति श्रीभोजः ॥

टीका० — व्योकारद्वयं लोहकारे ।

१. 'व । श' क. ग. पाठ. २. 'सिञ्जार इति व्याते । श' ज. पाठ. ३. 'दू. कृणाति' क. पाठ. ४. 'ति वा पा' क. ग. पाठ. ५. 'पादुकृ' ख. पाठः. ६. 'स्वेवमय' क. पाठ. ७. 'कर्मका' ज. पाठ.

“व्योकारोऽयस्कारः क(र्मेका?र्मा)रो लोहकारः स्याद्”

इति रत्नकोशः । अन्ये तु आकरोत्थं लोहं ध्मात्वा यो लोहं संस्करोति स लोहकारो व्योकारश्च । कोशलादावनेनैव नाम्ना प्रसिद्धः । व्यो इति लोहवीजस्य प्रसिद्धिः । तथाच हर्षचरिते आकरोत्थलोहसंस्कारिणि विन्ध्याटवीवर्णनायाम् ‘ऊष्माणं कचिदन्यत्र ग्राहयन्तमिवाङ्गरीयदारुसङ्घहादिह व्योकारैः’ इति प्रयोगः । यस्तु संस्कृतं लोहं खड्गनाराचादिविकारमापादयति, स कर्मकारः । एतच्च क्रियाभेद-  
मात्रम् । जातिरेकैव ॥

नाडिन्धमः स्वर्णकारः कलादो रुक्मकारके ।

क्षीर० — नाडिं धमति नाडिन्धमः । ‘नाडीमुष्ट्योश्च’ (३. २. ३०) इति खश् । कला आदत्ते कलादः । कलं सुवर्णकालिकाम् आद्य-  
त्याखण्डयति वा । अत एव कलं धौतं यत्रेति कलधौतं रुक्मम् । हेममुष्टि-  
कोऽपि ॥

टीका० — नाडिन्धमचतुष्कं स्वर्णकारे । नाडी नैलीति ख्याता, तां  
मुखवायुना धमति शब्दयतीति ‘नाडीमुष्ट्योश्च’ । (३. २. ३०) इति खश् ।  
नाडिन्धमः । कलां स्वर्णशिल्पमात्तवान् स्वीकृतवानिति कलादः । मूलविभुजादे-  
राकृतिगणत्वात् कः ॥

स्याच्छाङ्गिकः काम्बविकः

क्षीर० — कम्बुघटनं शिल्पमस्य काम्बविकः ॥

टीका० — शाङ्गिकद्वयं शाङ्गिके । ‘तदस्य पण्यम्’ (४. ४. ५१)  
इति ठक् । शाङ्गिकः । काम्बविके तु आरजन्तात् पूर्ववद्ठक् । अन्यथा ‘इसुसुक्ता-  
न्तात् कः’ (७. ३. ५१) इति कः स्यात् ॥

शौल्विकसाम्रकुट्टकः ॥ ८ ॥

क्षीर० — शुल्वं साम्रम् । कुट्टयति छोदयति शौल्विकः । मणिकारो  
वैकटिकः ॥

१. ‘शय । अ’ क रा. ग प. ठ पाठः २. ‘नि’ ग पाठः. ३. ‘ति । अ’  
क. ग. ग. ङ. पाठः ४. नाडी । ना. ५. ‘निति’ ट., ‘नू हीव’ क. पाठः.  
६. ‘कः ॥ ना’ क ग पाठ ७. ‘नि । म’ ग. पाठः ८. ‘निकः’ ग. पाठः.

टीका० — शौल्विकद्वयं कांस्यकारे । शुल्वं ताम्रं, 'तत्कुट्टनं शिल्प-  
मस्येति शौल्विकः । ताम्रं कुट्टयतिच्छेदयतीत्यणि ताम्रकुट्टकः ॥

तक्षा तु वर्धकिस्त्वष्टा रथकारश्च काष्ठतद् ।

क्षीर० — तक्ष्णोति तक्षा । वर्धयतीति वर्धकिः । 'वर्ध छेदेन' ।  
त्वक्षति तनूकरोति दारुणि त्वष्टा । काष्ठं तक्ष्णोति काष्ठतद् । स्थपतिश्च ॥

टीका० — तक्षपञ्चकं वर्धकौ । 'तक्षू त्वक्षू तनूकरणे' । कनिन् । तक्षा ।  
त्वक्षेरेव वृच् । 'स्को —' (८. २. २९) इत्यादिना कलोपः । त्वष्टा । काष्ठं  
तक्षतीति किपि काष्ठतद् ॥

ग्रामाधीनो ग्रामतक्षः

क्षीर० — ग्रामस्यायं च तक्षः । 'ग्रामकौटाभ्यां च तक्ष्णः' ।  
(५. ४. ९५) इति टच् ॥

टीका० — ग्रामवर्धकौ ग्रामाधीनद्वयम् । 'ग्रामकौटाभ्यां च तक्ष्णः'  
(५. ४. ९५) इति समासान्ताचि ग्रामतक्षः ॥

कौटतक्षोऽनधीनकः ॥ ९ ॥

क्षीर० — कुट्यां भवः कौटः स्वतन्त्रः । नास्ति, अधि उपरि इनः  
स्वाम्यस्यानधीनकः ॥

टीका० — यस्तु स्वकर्माजीवी ग्राम एव व्यवस्थितः, तत्र कौ-  
टतक्षद्वयम् । कुट्या भवः स्थितः कौटः । ततः कर्मधारयः । पूर्ववत् समा-  
सान्तः ॥

क्षुरिमुण्डिदिवाकीर्तिनापितान्तावसायिनः ।

क्षीर० — क्षुरमस्त्यस्यै क्षुरी । मुण्डयति मुण्डी । दिवा कीर्त्यते  
दिवाकीर्तिः । रात्रौ क्षुरकर्मनिषेधात् । नाप्यते नापितः । नञ् प्रकृत्या ।  
अन्तम् अवस्यत्यन्तावसायी । चण्डालकोऽपि । 'संवाहकोऽङ्गमर्दः स्यात्' ॥

टीका० — क्षुरिपञ्चकं नापिते । मुण्डवान् मुण्डी । दिवा दिवसे कीर्ति-

१ 'ट्। प्रा', २. 'ति पा', ३ 'य तक्षा', ४. 'स्य। मु', ५. 'ति ।  
दि' क. पाठ

व्यापारोऽस्येति दिवाकीर्तिः । 'नञ्याप्नोतेरिट् च' (उ० ३. ८७) इति तन् इडागमश्च । नापितः । अन्तावसाया णिन्यन्तः ॥

**निर्णेजकः स्याद् रजकः**

क्षीर० — निर्णेनेक्ति क्षालयति निर्णेजकः ।- रञ्जयति रजकः । 'शिल्पिनि ष्वुन्' (३. १. १४५) । रजनरजकरजस्मूपसंख्यानान्नलोपः । कचिद् य एव धावकः स एव रजकः । स्मार्ते तु भिन्नावेतौ ॥

टीका० — निर्णेजकद्वयं रजके । 'णिजिर शौचे' । ष्वुल । 'उपसर्गादसमासेऽपि णोपदेशस्य' (८. ४. १४) इति णत्वम् । निर्णेजकः । रजक इत्यत्र 'शिल्पिनि ष्वुन्' (३. १. १४५) ॥

**शौण्डिको मण्डहारकः ॥ १० ॥**

क्षीर० — शृण्डा पानमदस्थानं सुरां वा पण्यमस्य शौण्डिकः । मण्डमच्छसुरां हरति मण्डहारकः । सुराजीवी कलयपालाख्यः ॥

टीका० — शौण्डिकद्वयं शौण्डिके । शृण्डा पानस्थानम् । तास्थ्यात् सुरापि शृण्डा । 'तदस्य पण्यम्' (४. ४. ५१) इति ठकि शौण्डिकः । तालव्यादिः । अन्नसंबद्धं मण्डमग्रं हरति उद्धरतीति मण्डहारः ॥

**जावालः स्यादजाजीवैः**

क्षीर० — जवमलति जवालश्छागः, तस्यायं जावालः । अजापालापभ्रंशोऽयम् ॥

टीका० — जावालद्वयं छागीवाले । अजां पालयतीति षृपोदरादित्वादकारलोपो वत्त्वं च । जावालः । 'अजावालमजाजीवैमि'ति रत्नमाला ॥

**देवाजीवस्तु देवलः ।**

क्षीर० — देवान् लाति देवलः ॥

टीका० — भोजनकेति रूपाते देवाजीवद्वयम् । देवान् जीविकार्थं लातवान् स्वीकृतवानिति कः । देवलः ॥

१. 'कि नि', २. 'कः क्षालयिता । र' क. पाठः. ३. 'नृ. पूर्वं वरुणा'. क पाठः. ४. 'वी' क. ग. प. पाठः. ५. 'वितमि' ज. पाठः.

## स्यान्माया शाम्बरी

क्षीर० — मात्यस्यां विश्वं माया । शम्बराख्यस्यासुरस्येयं  
शाम्बरी । शं वृणोति शंबरो व्याज इति तु युक्तम् । इन्द्रजालं कुम्भतिः  
कुहकश्च ॥

टीका० — मायाद्वयम् इन्द्रजालादिमायायाम् । मातेः छायावद् यः ।  
माया । शम्बरासुरेण प्रणीतत्वान्मायायाः 'तस्येदम्' (४. ३. १२०) -इत्यणि  
शाम्बरी । शकार इति निरूपित प्राक् ॥

मायाकारस्तु प्रातिहारिकः ॥ ११ ॥

क्षीर० — प्रतिहारो व्याजः प्रयोजनमस्य प्रातिहारिकः ॥

टीका० — मायाकारद्वयमैन्द्रजालिके । प्रातिपूर्वाद् ह्रजो ण्युलि प्राति-  
हारको दीर्घादिः ।

“मायाकारकसंज्ञ. स्यात् प्रतिहारक इरम्मदोऽग्नि”  
इति वररुचेरार्यायां ह्रस्वादिरपि ॥

शैलालिनस्तु शैलूपा जायाजीवाः कृशाश्विनः ।  
भरता इत्यपि नटाः

क्षीर० — शिलालिना कृशाश्वेन च प्रोक्तं नटसूत्रमधीते शैलान्त्री  
कृशाश्वी च । 'पाराशर्यशिलालिभ्यां —' (४. ३. ११०) इति णिनिः ।  
'कर्मन्दकृशाश्वदिनिः' (४. ३. १११) । शिलूपस्यपैरपत्यं शैलूपः । भर-  
तस्यापत्यम् । विदाद्यञ् । तस्य बहुत्वे 'यञ्जोश्च' (२. ४. ६४) इति  
लुरु । नटति नटः ॥

टीका० — शैलालिपटक नटे । शिलालिना प्रोक्तं नटसूत्रमधीयते  
इति शैलालिनः । 'पाराशर्यशिलालिभ्या भिक्षुनटसूत्रयो' (४. ३. ११०) इति

१. 'ति यु' ख. पाठ. २. 'री माया । श' ट पाठ. ३ 'रण द्या' व.  
ग. पाठः. ४ 'यया ह' ज पाठ

णिनिः । जायया. जीवन्तीत्यचि जायाजीवाः । कृशाश्वप्रोक्तं नटसूत्रमधीयत  
इति कृशाश्विनः । 'कर्मन्दकृशाश्वदिनिः' (४. ३. १११) । भरतशिष्यतया  
भरताः । 'तस्येदम्' (४. ३. १२०) इत्यण् । संज्ञापूर्वकत्वान्न वृद्धिः । भरतगो-  
त्रतया उत्साद्यणि बहुत्वलुगन्तो वा । एकद्वित्वयोस्तु भारतः भारतौ । 'नट  
नृतौ' । पचाद्यच् । नटाः ॥

चारणास्तु कुशीलवाः ॥ १२ ॥

क्षीर० — चरणस्य भ्रमणस्यायं चारणः, यतो देशान्तरभ्रमणा-  
ज्जीवति । कुत्सितं शीलं वाति कुशीलवः ॥

टीका० — चारणद्वयं छात्रकथकादिषु । दिगन्तेषु कीर्तिं चार-  
यन्ति प्रापयन्तीति ल्युटि चारणाः । कुत्सितं शीलमस्येति कुशीलवः । चप्रक-  
रणे\* 'अन्यत्रापि दृश्यते' (वा० ५. २. १०९) इति वः ॥

मार्दङ्गिका मौरजिकाः

क्षीर० — मृदङ्गमुरजवादनं शिल्पमस्य मार्दङ्गिकं, मौरजिकः ॥

टीका० — मुरजवादके मार्दङ्गिकद्वयम् । 'शिल्पम्' (४. -४. ९९)  
इति ठक् ॥

पाणिवादास्तु पाणिघाः ।

क्षीर० — पाणिं हन्ति पाणिघः । 'पाणिघताड्यौ शिल्पिनि'  
(३. २. ५५) इति साधुः ॥

टीका० — ये पाणिनैव पाण्यभ्यन्तरे मुरजादिवाद्यमुत्पादयन्ति तत्र  
पाणिवाद्यद्वयम् । 'पाणिघताड्यौ शिल्पिनि' (३. २. ५५) इति निपातनात्  
पाणिघाः ॥

घणुध्माः स्युर्वेणचिकाः

१. 'ज्या', २. 'कः ॥' क. ग. पाठः.

\* 'अन्यत्रापि दृश्यते' इति मुद्रितवार्तिकपाठः ।

क्षीर० — वेणून् धमति वेणुधर्माः । वेणुर्वैशिका शिल्पमस्य ॥

टीका० — वेणुधर्मद्वयं वेणुवादके । वेणुं धमति शब्दयतीति कः ।  
वेणुधर्मः । वेणुविकारो वैणवम् । तद्वादनं शिल्पमस्येति ठकि वैणविकः ॥

वीणावादास्तु वैणिकाः ॥ १३ ॥

क्षीर० — वीणावादनं शिल्पमस्य वैणिकः ॥

टीका० — वीणावादके वीणावादद्वयम् ॥

जीवान्तकः शाकुनिकः

क्षीर० — शकुनिं हन्ति शाकुनिकः । 'पक्षिमत्स्यमृगान् हन्ति' (४.  
४. ३५) इति ठक् ॥

टीका० — वर्तनार्थं पक्षिघातके जीवान्तकद्वयम् । जीवानां पक्षि-  
णामन्तको जीवान्तकः । 'पक्षिमत्स्यमृगान् हन्ति' (४. ४. ३५) इति ठकि  
शाकुनिकः ॥

वै वागुरिकजालिकौ ।

क्षीर० — एकार्थाविति शेषः । वागुरया मृगबन्धनरज्ज्वा चरति  
वागुरिकः । जालेन जालिकः ॥

टीका० — जालेन मृगहन्तरि वागुरिकद्वयम् । वागुरा मृगबन्धनजा-  
लम् । तथा चरतीति वागुरिकः । 'पर्षादिभ्यः ष्टु' (४. ४. १०) । जा-  
लिकः ॥

वित्तंसिकः कौटिकश्च मांसिकश्च भ्रमं द्ययम् ॥ १४ ॥

क्षीर० — वित्तंस्यते वित्तंसः प्राणियन्धोपकरणम् । कूटं कूटयन्त्रम् ।  
ताभ्यां चरति जीवति वेति ठक् । मांसं पण्यमस्य मांसिकः । सौनि-  
कार्था इत्येके ॥

१. 'ध्मा मसिकः ॥' ग. पाठ.

२. 'प्राणियन्धोपकरणम्' ।

३. 'यम् । वेणु' ज. पाठ.



टीका० — कौटिकादिषु वैतंसिकत्रयम् । मृगपक्ष्यादिवन्धनोपायो वीतंसः । दन्त्यान्तः । मृगपक्ष्यादिवन्धनयन्त्रं कूटम् । ताभ्यां चरतीति ठक् । वैतंसिकः कौटिकः । 'तदस्य पण्यम्' (४. ४. ५१) इति ठकि मांसिकः ॥

भृतको भृतिभुक् कर्मकरो वैतनिकश्च सः ।

क्षीर० — भ्रियते स्म भृतकः । स्वार्थे कन् । भृतिं वेतनं भुङ्क्ते भृतिभुक् । वेतनेन जीवति वैतनिकः । 'वेतनादिभ्यो जीवति' (४. ४. १२) इति ठक् ॥

टीका० — वेतनोपजीविनि कर्मकरे भृतकचतुष्कम् । वेतनेन क्रीतो भृतः, भृत एव भृतकः । 'अनुकम्पायाम्' (५. ३. ७६) । कन् । किपि भृतिभुक् । 'कर्मणि भृतौ' (३. २. २२) ति टः । कर्मकरः । ठकि वैतनिकः ॥

वार्तावहो वैवधिकः

क्षीर० — 'विभाषा विवधवीवधात्' (४. ४. १७) इति ठक् ॥

टीका० — वान्धारीति ख्याते वार्तावहद्वयम् । धान्यमत्स्यादिवार्ता वहतीति पचाद्यच् । वार्तावहः । विवधः पर्याहारः । 'विभाषा विवधवीवधात्' (४. ४. १७) इति ठक् । विवधेन हरतीति वैवधिकः ॥

भारवाहस्तु भारिकः ॥ १५ ॥

क्षीर० — भारोऽस्त्यस्य भारिकः ॥

टीका० — भारवाहद्वयं भारिके । 'कर्मण्यण्' (३. २. १) भारवाहः । 'हरत्युत्सद्गादिभ्यः' (४. ४. १५) इति ठकि भारिकः ॥

विवर्णः पामरो नीचः प्राकृतश्च पृथग्जनः ।

निहीनोऽपशदो जाल्मः क्षुल्लकश्चेतरश्च सः ॥ १६ ॥

क्षीर० — विरुद्धो वर्णोऽस्य विवर्णः, वर्णान्तरालत्वात् । पामाः

१. 'टादि' क, 'ट' ग, पाठः. २. 'कः ॥ वार्तावहद्वयं वैवधिके । पा' ट. पाठः. ३. 'गा' क. पाठः.

सन्त्यस्याधनत्वात्, पामरः । निम्नमञ्चति नीचः । प्रकृतौ भवः प्राकृतः  
गुणाद्यसंस्कृतः । पृथग् जनेभ्यः पृथग्जनः । नियतं हीयते निहीनः ।  
अपशीयतेऽपशदः । जलति जाल्मः । \*‘जल धॉन्ये’ । क्षुधं लाति क्षुद्धे-  
र्कः । इतरस्तुच्छत्वाद्, इतं राति वा । वर्वरो यथाजातोऽपि । भरतादौ  
रेफसकारौ ॥

टीका० — विवर्णदशकं नीचै । विगतो वर्णो यशोऽस्येति विवर्णः ।  
पामानं रातीति पामरः । न्यञ्चति न्यग्भवतीति नीचः । अञ्चेः क्तिन् । ऊर्ण-  
नाभवद्च् समासान्तः । ‘अचः’ (६. ४. १३८) इत्यकारलोपः । ‘चौ’ (६.  
३. १३८) इति दीर्घः । प्रकृतौ यथाजातभावे भवोऽव्युत्पन्नः प्राकृतः ।  
सज्जनेभ्यः पृथग्भूतो जनः पृथग्जनः । जहातेः क्तः । निहीनः । सदेः पचा-  
द्यच् । अपसदः । क्षुध लाति गृह्णातीति क्षुद्धः । ततोऽज्ञाताद्यर्थे कः ।

“क्षुल्लकः पामरे स्तोके क्षारः काचे च मस्मानि”

इत्यजयः । रभसस्तु ‘खुल्लकस्त्रिपु नीचेऽल्पे’ इत्यादिना क्वर्गद्वितीयादौ पठति ।  
सज्जनेभ्योऽन्यतया इतरः ॥

भृत्ये दासेरदासेयदासगोप्यकचेटकाः ।

नियोज्यकिङ्करप्रैष्यभुजिष्यपरिचारकाः ॥ १७ ॥

पराचितपरिस्कन्दपरजातपरैधिताः ॥ १७ ॥

क्षीर० — भरणीयो भृत्यः । ‘भृजोऽसंज्ञायाम्’ (३. १. ११२)  
इति क्यप् । दास्या अपत्यं दासेरो दासेयश्च । ‘क्षुद्राभ्यो वा’ (४. १.  
१३१) इति ङ्क्ठ्कौ । दीयते दस्यते वा दासः । ‘दसु उपक्षये’ । गोप-  
नीयो गोप्यः । चेटति चेटः । ‘चिट् परप्रेष्ये’ । ‘प्रयोज्यनियोज्यौ श-  
क्यार्थे’ (७. ३. ६८) इति साधुः । किं करोमीत्याज्ञामतीक्ष्णः किङ्करः ।  
‘दिवाविभा—’ (३. २. २१) इत्यादिना टः । प्रैषणीयः प्रैष्यः । ‘प्राद्-

१. ‘स्य पामवत्त्वात्’ क. ग. पाठः २. ‘द’ क. पाठः. ३. ‘न्यद् ही’ ग.  
पाठः. ४. ‘जपन्ये’ ग. घ. ङ. पाठः. ५. ‘लः । तुच्छ’ ग. पाठः. ६. ‘कः ।  
तुच्छ’, ७. ‘राखेति’, ८. ‘वा इतरः । व’ ख. पाठः.

\* ‘धान्य जडत्वम्’ इति क्षीरतरङ्गिणी ।

होढोढ्येपैप्येषु' (वा० ६. १. ८९) इति वृद्धिः । 'इषु इच्छायाम्' ।  
अस्मात्तु प्रैप्यः । भुङ्क्ते स्वाम्युच्छिष्टं भुजिप्यः । परैराचीयते वर्धयते  
पराचितः । परिस्कन्दयते आक्रम्यते परिस्कन्दः । 'परिस्कन्दः प्राच्य-  
भरतेषु' (८. ३. ७५) इति साधुः । परैरेध्यते वर्धयते परैधितः ॥

टीका० — भृत्यैकादशकं भृत्ये । 'भृजोऽसंज्ञायाम्' (३. १. ११२) इति  
क्यप् । भृत्यः । दास्या अपत्यं दासेरः, दासेयश्च । 'शुद्राम्यो वा' (४. १.  
१३१) इति ढ्रक् । 'दसि दंशदर्शनयोः' । 'दंसेष्टनौ न आ च' (उ० ९. ९)  
इति टटनौ प्रत्ययौ नकारस्य चाकारः । एवं दासो दन्त्यसः । गुपेर्षति  
'अनुकम्पायाम्' (५. ३. ७६) कन् । गोप्यकः । 'चित् परप्रेप्यभावे' । घञ् ।  
पूर्ववत् कन् । चेटकः । युजेः 'शकि लिङ् च' (३. ३. १७२) इति चकारात्  
कृत्प्रत्ययो ण्यत् । नियोज्यः । 'प्रयोज्यानियोज्यौ शक्यार्थे' (७. ३.  
६८) इति कुत्वाभावः । किञ्चित् करोतीति 'किञ्चिद्बहुषु कृजोऽज्विधा-  
नम्' (वा० ३. २. २१) इत्यच् । तेन स्त्रियां टाप् । किञ्चिदर्थवृत्तिरत्र कि-  
शब्दः । 'इष गतौ' दैवादिकः । ण्यति लघूपधगुणः । 'प्रादूहोढोढ्येपैप्येषु  
वृद्धिर्वक्तव्या' (वा० ६. १. ८९) इति वृद्धौ प्रैप्यः । कर्मणि घञि प्रैपोऽपीति  
न्यासः । 'ईष उञ्छे', 'ईष गतिहिंसादानेषु' । घञि ण्यति च गुरूपधत्वाद्  
गुणाभावे प्रैप्येयौ । 'रुचिभुजिभ्यां क्प्यन्' (उ० ४. ८०) । भुजिप्यो मूर्ध-  
न्यपः । चरतेर्णुल् । परिचारकः । परसंवर्धिते पराचितचतुष्कम् । चिजः क्तः ।  
पराचितः । स्कन्देः पचाद्यच् । 'परेश्च' (८. ३. ७४) इति पत्विकल्पः ।  
परिस्कन्दः । परेण पोपितत्वात् परस्माज्जात इव परजातः । परेणैधितः संवर्धितः  
परैधितः ॥

मन्दस्तु तुन्दपरिमृज आलस्यः शीतकोऽलसोऽनुष्णः ।

क्षीर० — मन्दते स्वपितृविव मन्दः । अत एव 'मदि जाड्ये'  
इति चान्द्रो धातुः । तुन्दं परिमार्ष्टिं तुन्दपरिमृजः । 'तुन्दशोकयोः परि-

मृजापनुदोः' (३. २. ५) इति सूत्रे 'आलस्यसुखाहर(ण)योरि'ति वक्तव्यात्  
कः । आलस्यमस्त्यस्यालस्यः । अर्शआदित्वादच् । शीतादलसे 'शीतो-  
ष्णाभ्यां कारिणि' (५. २. ७२) इति कन् । न लसत्यलसः ॥

टीका० — मन्दपट्कमलसे । 'मदि स्तुत्यादौ' । पचाद्यच् । मन्दः ।  
'तुन्दशोकयोः परिमृजापनुदोः' (३. २. ५) इति कः । तुन्दपरिमृजः । 'मृजे-  
रजादौ संक्रमे विभाषा वृद्धिरिष्यत' इति वचनात् तुन्दपरिमार्ज इत्यपि । न  
लसतीत्यलसः । चातुर्वर्ण्यादित्वात् स्वार्थे ष्यञि आलस्यः । शीतं मन्दं करो-  
तीति शीतकः । 'शीतोष्णाभ्यां कारिणि' (५. २. ७२) इति कन् ॥

दक्षे तु चतुरपेशलपटवः सूत्थान उष्णश्च ॥ १८ ॥

क्षीर० — दक्षते दक्षः । चतते कर्म चतुरः । पेशति पिशति वा  
पेशलः । 'पिश अवयवे', 'पिश गतौ'\* । पटति पटयति वा पटुः । सुसू-  
त्थानम् उद्योगोऽस्य सूत्थानः । ओपति दहतीव उष्णः । उष्णकोऽपि ॥

टीका० — दक्षपट्कं दक्षे । 'दक्ष वृद्धौ शीघ्रार्थे च' । पचाद्यच् । दक्षः ।  
'चते चदे याचने' । अङ्कुरवदुरच् । चतुरः । 'पिश अवयवे' । बाहुलकादलच् ।  
पेशलः । 'पट गतौ' । हेतुमण्णिच् । 'फलिपाटिनमिमनिजनां गुक्पटिनाकिध-  
ताश्च' (उ० १. १८) इति उः, धातोश्च पटिरादेशः । पटुः । सुसूत्थानमुद्यो-  
गोऽस्येति सूत्थानः ॥

चण्डाल्लप्लवमातङ्गदिवाकीर्तिजनङ्गमाः ॥ १९ ॥

निपादश्वपचावन्तेवासिचाण्डालबुत्कसाः ।

क्षीर० — चण्डते चण्डालः । प्लवते प्लवः । मा निपिद्धं तङ्गति  
मातङ्गः । 'अ मा नो न प्रतिपेधे' । मतङ्गापत्यमिति पौराणिकाः । दिवा  
कीर्त्यते दिवाकीर्तिः । रात्रौ भयर्दत्वात् । जनं गच्छति जनङ्गमः ।  
'गमश्च' (३. २. ४७) इति खच् । निपण्णमस्मिन् पापमिति निपादः,  
निपीदति वा । ज्वलादित्वाष्णः । श्वानं पचति श्वपचः । पचादित्वाद-

१. 'स्यास्तीत्याल' ग. घ. पाठः २. 'ते च' ग. पाठः. ३. 'तौ वा । प',  
४. 'शोभनमुत्था' ख पाठः ५. 'ले' क ग. घ. पाठः. ६. 'वस्त्वा' ग. पाठः.

\* 'पिमु वेमु गतौ' इति श्वादी क्षारतरङ्गिणी ।

णोऽपवादोऽच । ग्रामस्यान्ते वसत्यन्तेवासी, अन्तावसायी च । कुला-  
लवर्षडचण्डालनिपादमित्रामित्रेभ्यश्छन्दस्युपसंख्यानात् स्वार्थेऽण् । चा-  
ण्डालः । वुत् कुत्सितं कसति वुत्कसः । वुत्कस इत्येके । अवान्तर-  
भेदोऽत्र नादृतः । यतः श्वपचो डोम्बः, वुत्कसो मृतपः ॥

टीका० — चण्डालदशकं चण्डाले । 'पतिचण्डिभ्यामालञ्' (उ० १.  
१२२) चण्डालः । प्रज्ञाद्यणि चाण्डाल इत्युणादिवृत्तिः । प्लव उक्तः । दिव-  
सस्य पुण्यकालत्वात् तत्राकीर्तनम्\* अस्येति दिवाकीर्तिः । जनाद् गच्छतीति जन-  
ङ्गमः । '(जने?गम)श्च' (३. २. ४७) इति खच् । निपाद् उक्तः । श्वानं  
पचतीति श्वपचः । पचादिपु श्वपचैपाठादच् । नगरादेरन्ते वसतीति णिनिः ।  
सप्तम्या अलुक् । अन्तेवासी ॥

“अन्तेवासी च चण्डालो दिवाकीर्तिर्जनङ्गमः”

इत्यमरमाला । पुमांसं कसति गच्छतीति पुलकसः, दन्त्यसः पृषोदरादिश्च ॥

भेदाः किरातशवरपुलिन्दा म्लेच्छजातयः ॥ २० ॥

क्षीर०—किराताद्याः तथा म्लेच्छजातीयाः भुल्लोमेदादयः चण्डा-  
लभेदाः । किरति शरान् किरातः । शवत्यरण्यं शवरः । पोलति भ्रमति  
पुलिन्दः । एतेऽरण्यचरा देशभेदाद् भिन्नाः । म्लेच्छत्यव्यक्तं वक्ति  
म्लेच्छः ।

निप्या माला भद्रा भिल्ला नाहलाश्चान्त्यजाः पृथक् ॥

टीका० — एते किरातादयस्त्रयश्चण्डालानां भेदाः । म्लेच्छन्ति अव्यक्तं  
भाषन्त इति म्लेच्छाः । 'म्लेच्छ अव्यक्तायां वाचि' । पचाद्यन् । तदुक्तं—

“गोमांसभक्षकौ यस्तु लोकवाप्यं च भाषते ।

सर्वाचारविहीनोऽसौ म्लेच्छ इत्यभिधीयते ॥”

१. 'वुत्क' ग. घ. ट. पाठः. २. 'तः ॥ भे' ए. पाठः. ३. 'चलिपा' ज.  
पाठः. ४. 'गं' ग. घ. ट. पाठः.

तत्र मयूरपिच्छपरिधानो म्लेच्छ । पत्रपरिधान शबर । पत्रगत्रशब्दोऽप्यत्र वर्तते । ('श्रु' शु) सु गतो' । 'कुरादयश्च' (उ० ५ ४१) इत्यरन् । शबर । स्वभाषाव्यवहारी परभाषानभिज्ञ पुलिन्द । 'पुल महत्त्वे' । \*कलिपुलिभ्या किन्दच्' (उ० ४ ८६) । पुलिन्द ॥

“पुलिन्द ऋथ्यते म्लेच्छ पुलिन्दोऽपि निगद्यते”

इति तारपाल ॥

व्याधो मृगवधाजीवो मृगयुर्लुब्धकश्च सः ।

क्षीर० — विभ्यति व्याधः । 'श्याद्वधा —' (३. १. १४१) इति णः । मृगान् याति मृगयते वा मृगयुः । लुभ्यति मृष्यति मांस लुब्धकः ॥

टीका० — व्याधचतुष्क व्याधे । स च म्लेच्छप्रकारो गीतादिना हरिणादीन् हन्ति । 'श्याद्वधा —' (३ १ १४१) इत्यादिना ण । व्याध । मृगवधमाजीवतीति मृगवधाजीव । मृगान् वधार्थं याति धारतीति मृगयु । 'मृगवादयश्च' (उ० १ ३९) इति कु । मृगेषु लुब्ध प्रसक्तो लुब्धक ॥

कौलेयकः सारमेयः कुक्कुरो मृगदंशकः ॥ २१ ॥

शुनको भपकः श्वा स्याद्

क्षीर० — कुले गृहे भव. कौलेयकः । 'कुलकुक्षिग्रीवाभ्यः श्वास्य लङ्कारेण' (४. २ ९६) इति ढकच् । सरमाया अपत्य सारमेयः । कोकते कुक चोरग्राही, कुरुशब्द वा कुरति कुकुरः । 'कुर शब्दे' । मृगान् दशति मृगदंशक' । शुनति शुनक. । 'शुन गतो' । भपति कुत्सितं भापते भपकः । श्वति श्वयति वा श्वा । मण्डली च । रथ्या-मृगो देश्याम् ॥

टीका० — कौलेयकसप्तक कुकुरे । कौक्षेयकवद् ढकन् । कौलेयक । सरमा शुनी, तदपत्य सारमेय दन्त्यादि । कुरु वृक आदान' । 'मदुरादयश्च'

१ यी २ क्षीति' ३ 'श । शु' स पाठ

\* कृष्णिपुल्या । कन्दच्' इति मद्रिताणादिपाठ

(उ० १. ४३) इति उरच् कुंगागमश्च । एवमुणादौ कुकुरो मध्यरेफरहितो व्युत्पादितः । क्वुनि भपकः । 'श्वन्नुक्षन् —' (उ० १. १६५) इत्यादिना श्वयतेः श्वन् इति साधितः ॥

अलर्कस्तु स यो गरी ।

क्षीर० — सः श्वा सञ्जातगरप्रयोगः अल्प्यते वार्यते दंशनभया-  
दलर्क उन्मत्तः श्वा ॥

टीका० — योगितो दत्तयोग उन्मत्तादिभावं प्रपन्नः श्वा अलर्कः  
ह्रस्वादिः ॥

श्वा विश्वकटुर्मृगयाकुशलः

क्षीर० — विश्वं कन्दत्याह्वयते विश्वकटुः । विगतं श्वकदनमस्ये-  
त्येके । विश्वकं द्रवति वा ॥

टीका० — आश्लेटकुशलः श्वा विश्वकटुः ॥

सरमा शुनी ॥ २२ ॥

क्षीर० — सरति सरमा देवशुनी । विशेषतृत्तरपि सामान्येऽभि-  
धानात् ॥

टीका० — कुक्कुर्यां सरमाद्वयम् । सतेर्बाहुलकात् 'प्रथेरमच्' (उ० ५.  
६९) । सरमा ॥

विट्चरः सूकरो ग्रान्थः

क्षीर० — विपं गूथं चरति विट्चरः । मूयते वहून् सूकरः ॥

टीका० — ग्रामभवे सूकरे विट्चरः । विपं विष्टां चरतीत्यच् ॥

वर्करस्तरुणः पशुः ।

क्षीर० — वर्कते वर्करः । 'वृक आदाने' ॥

टीका० — तरुणपशुसामान्ये वर्करः । मतभेदाद् वर्करो मेषशावक इति  
रक्षितः । 'वृक आदाने' । 'ऋच्छरम्' (उ० ३. १३१) इति बाहुलकोऽरन् ॥

आच्छोदनं मृगव्यं स्यादाखेटो मृगया स्त्रियाम् ॥ २३ ॥

क्षीर० — आचोद्यन्ते भ्राम्यन्ते प्राणिनोऽत्राच्छोदनम् । चुदे-  
च्छत्वम् । मृगान् व्ययति मृगव्यम् । मृगव्येति मुनिः । 'व्येञ् संवरणे' ।  
आखेट्यन्ते प्राणिनोऽत्र आखेटः । 'खिट उत्रासने' । मृग्यन्तेऽस्यां  
प्राणिनो मृगया । मृगयाटाद्येति (यञ् ? यकशौ) । पापद्विध ॥

टीका० — आच्छोदनचतुष्कमाखेटके । मृगबाधो मृगव्यम् । 'व्यथ  
ताडने' । 'अन्येष्वपि' इत्यपिशब्दाद् भावे ड् । 'खिट खिट उत्रासने' ।  
घञ् । आखेटः । 'मृग अन्वेषणे' । चुगादिणिच् । 'परिचर्यापरिसर्यामृगयाटाटचाना-  
मुपसंख्यानम्' (वा० ३. ३. १०१) इति भावे शः । मृगया ॥

दक्षिणारुलुब्धयोगाद् दक्षिणेर्मा कुरङ्गकः ।

क्षीर० — लुब्धसंबन्धाद् दक्षिणे पार्श्वे अरुर्व्रणमस्य दक्षिणारुः ।  
दक्षिणे ईर्मे व्रणमस्य दक्षिणेर्मा । 'दक्षिणेर्मा लुब्धयोगे' (५. ४. १२६)  
इति साधुः । 'व्रणोऽस्त्रियामीर्मरुरि'त्युक्तम् ॥

टीका० — लुब्धयोगाद् दक्षिणारुः लुब्धकेन दक्षिणाङ्गे कृतव्रणो  
मृगः । दक्षिणेर्मा । दक्षिणाङ्गे ईर्मे व्रणमस्येति दक्षिणेर्मा नान्तः । 'दक्षिणेर्मा लु-  
ब्धयोगे' (५. ४. १२६) इति समासान्तानिच्प्रत्ययान्तो निपातितः ॥

चौरैकागारिकस्तेनदस्युतस्करमोपकाः ॥ २४ ॥

प्रतिरोधिपरास्कन्दिपाटच्चरमलिम्लुचाः ।

क्षीर० — चोरयति चोरः । स्वार्थेऽण् । चुराशीलो वा । छत्रा-  
दित्वाणः । एकस्मिन्नसहायेऽगारे भव ऐकागारिकः । 'ऐकागारिकद्  
चौरे' (५. १. ११३) इति साधुः । स्तेनयति स्तेनः । 'स्तेन चौर्ये' ।  
'शास्त्या(न्नञ् विभ्यतः) ? हञ् विभ्यः) (उ० २. ४८) इतीनचि स्तेनः स्या-  
त् । दस्यत्पुपक्षिणोति दस्युः । तत् करोति तस्करः । 'तद्बृहतोः करपत्यो-

१. 'ट' न पाठः. २ 'व्यादीनां' ग. पाठः. ३ 'म' दक्षिणेर्मा मृगः । दक्षिण-  
मङ्ग व्रणित व्याधेनेत्यर्थ ॥ चौरे, ४ ये । द' न पाठः.



श्वोरदेवतयोः सुट् तलोपश्च' (ग० ६. १. १५७) । मुष्णाति मोपकः । प्रतिरुणाद्धि प्रतिरोधी । परानास्कन्दयति परास्कन्दी । पाटयंश्चरति पाट-  
च्चरः । पटच्चरे जीर्णवस्त्रे भवो वा । मलिनं म्लोच(य?)ति मलिम्लुचः ।  
'म्लुच स्तेयकरणे' । पारिपन्थिकः पश्यतोहरश्च । 'वाग्दिकपश्यद्भयो  
युक्तिदण्डहरेषु' (वा० ६. ३. २१) इति पृष्ट्या अलुक् ।

व्यलीकं चातिसन्धानं वञ्चनं च प्रतारणम् ॥

टीका० — चौरदशकं चोरे । चुरा चौर्यं शीलमस्येति चौरः । 'छत्रा-  
दिभ्यो णः' (४. ४. ६२) । चुराशब्दे छत्रादिपाठादेव अङ्, णिज्लुक् च ।  
पचाद्यच्चि चोरेशब्दोऽप्यत्र । णेऽपि कचिदण्कृतं कार्यं भवतीति स्त्रियां च ङीप्  
चौरी, तापसी च । एकमसहायं गृहं प्रयोजनमस्येति ऐकागारिकः 'ऐकागारि-  
कच् चौरै' (५. १. १११) इति निपातितः । टकारो ङीवर्थः । अपरे तु  
इकट्प्रत्ययं वृद्धिं च निपातयन्ति । मोपार्थिनो ह्येकागारं प्रयोजनम् । 'स्तेन  
चौर्ये' । चुरादिणिच् । पचाद्यच् । स्तेनः । 'दसु चे'त्यत्र 'यजिमनिशुन्धिदसिज-  
निभ्यो युः' (उ० ३. २०) । दस्युः । तत् करोतीति तस्करः । 'तद्बृहतोः कर-  
पत्योश्चोरदेवतयोः सुट् तलोपो वक्तव्यः' (ग० ६. १. १५७) इति पारस्क-  
रादित्वात् सुट् तलोपौ । 'मुप स्तेये' । प्युल् । मोपकः । प्रतिरोधिपरास्कन्दिनौ  
आवश्यकणिन्यन्तौ । पाटयंश्चरतीति पाटच्चरः । दीर्घवदादिः । मलिनं यथा  
स्यात् तथा म्लोचति गच्छतीति मलिम्लुचः । म्लुचेर्गत्यर्थाद् इगुपधलक्षणः  
कः । पृषोदरादित्वान्मलिननकारलोपः ॥

चौरिका स्तैन्यचौर्ये च स्तेयं

श्रीर० — चौरस्य भावश्चौरिका । मनोज्ञादित्वाद् युञ् । ब्राह्म-  
णादित्वात् प्यञ्चि चौर्यम् । स्तेनस्य भावः कर्म वा स्तैन्यम् । 'स्तेना-  
दि'ति योगविभागात् प्यञ् । 'स्तेनाद्यन्नलोपश्च' (५. १. १२५) इति  
स्तेयम् ॥

टीका० — चौरिकाचतुष्कं चौरिकायाम् । चौरस्य कर्म चौरिका ।  
मनोज्ञादित्वाद् युञ् । स्तेनस्य कर्म स्तेयम् । 'स्तेनाद् यन्नलोपश्च' (५. १.

१२९) इति यत् । स्तेनादिति योगविभागात् प्यञ् । स्तैन्यम् । चोरस्य कर्म चौर्यं प्यञन्तम् ॥

लोप्त्रं तु तद्धनम् ॥ २५ ॥

क्षीर० — लोप्यते लोप्त्रं चौर्यधनम् ॥

टीका० — तद्धनं चौरिकाधनं लोप्त्रम् । 'लुप्ल छेदने' । घञ् । \*'लो-  
प्त्रमश्रुणि चौरिकम्' इति कान्ते विश्वप्रकाशः ॥

वितंसस्तूपकरणं बन्धनं मृगपक्षिणाम् ।

क्षीर० — मृगादिवन्धननिर्मितं जालवागुरादिसाधनं वितन्यते वितंसः, वितंस्यतेऽनेन वा । तंसिः सौत्रः ॥

टीका० — मृगाणां बन्धनोपायः स्नाय्वादिपाशसङ्गतः, पक्षिणां च बालपाशादियुक्तो वितंसः । 'तसि भूप अलङ्कारे' । विपूर्वाद् घञ् । पक्षे दीर्घः । वितंसः ॥

उन्माथः कूटयन्त्रं स्याद्

क्षीर० — ऊर्ध्वयात्रा मध्यतेऽनेन उन्माथः । छलेन यम्यतेऽनेन कूटयन्त्रम् । पाशयन्त्रमित्येके ॥

टीका० — आमिष दत्त्वा मृगपक्षिवन्धनार्थं यत् सन्धानयन्त्रं निवेशयते तत्रोन्माथद्वयम् । 'मथे विलोडने' । 'ज्वलितिकसन्तेभ्यो णः' (३. १. १४०) । उन्माथः । कूटाख्यं यन्त्रं कूटयन्त्रम् ॥

वागुरा मृगबन्धनी ॥ २६ ॥

क्षीर० — रज्जुरिति शेषः । अवागूरयति मृगान् वागुरा । जाला-  
कृतिः ॥

टीका० — वागुराद्वयं मृगबन्धनजाले ॥

शुभं वटाकरः स्त्री तु रज्जुस्त्रिपु वटी गुणः ।

क्षीर० — शुः पूजार्थोऽव्ययम् । पूजितं मीयते शुभं शुभं वा ।  
व्यथते वेष्टयते वटाकरः, वटी च । संज्यते रज्जुः । गुण्यतेऽभ्यस्यते

१ 'सि व्यथतेऽने' ख पाठः. २. 'र' क. स. पाठः.

\* 'लोप्त्रं वस्तुनि चोरिते इति कान्ते विश्वप्रकाशः' इति पाठः स्यात् ।

गुणः । वटी गुण इति पृथगाहुः । 'वट वेष्टने' । (योऽयैः) वेष्टने द्विगुणा त्रिगुणा वा रज्जुर्वेष्ट्यते, ते वटा गुणाश्चेत्येके ॥

टीका० — शुल्बपञ्चकं चलितगुणे । शुल्बं तालव्यादि, क्लीबम् । 'रज्जुः शुल्बा वटारो ना' इति स्त्रीकाण्डे रत्नकोपः । 'वट वेष्टने' । 'अङ्गिमन्दि —' (उ० ३. १३४) इत्यादिना बाहुलकादारम् । ततः स्वार्थे कः । वटारकः । 'सृजेर-सुमुश्च' (उ० १. १५) इति उप्रत्ययः असुमागमः, चकारात् सलोपः । ऋकारस्य यणादेशः, सकारस्य जश्त्वेन दकारः, दकारस्य च चुत्वेन जकारः । रज्जुः । 'वट वेष्टने' । इन् । 'कृदिकारादक्तिनः' (ग० ४. १. ४५) इति ङीष्णि वटी ॥

उद्धाटनं घटीयन्त्रं सलिलोद्वाहनं प्रहेः ॥ २७ ॥

क्षीर० — उद्धाट्यते प्रकाशयते जलमनेनोद्धाटनम् । 'ऊर्ध्वं हन्यतेऽनेन उद्धा(ट?त)नम्' इति कौटिल्यः । प्रहेः कूपादेर्जलमूर्ध्वं बाह्यतेऽनेनोद्वाहनम् । पादावर्तोऽपि ॥

टीका० — प्रहेरघट्टकूपाद् येन यन्त्रेण जलमुत्तोल्यते, तत्रोद्धाटनद्वयम् । 'पट सङ्घाते' । चुरादिः । ल्युट् । उद्धाटनम् ॥

पुंसि वेमा वायदण्डः

क्षीर० — वयन्त्यनेन वेमा । ऊयते पीड्यते तन्तुसूत्रं येनेति वायः, तदर्थो दण्डः । वापदण्ड इति तु युक्तम् ॥

टीका० — वेमद्वयं वेमनि । 'वेजः सर्वत्र' (उ० ४. १५१) इति इमन् । वेमा नान्तः ॥

मृत्राणि नरि तन्तवः ।

क्षीर० — मूयते मूयते वा पटोऽनेन सूत्रम् । तन्यतेऽनेन तन्तुः ॥

१. 'सकारलो' ड. पाठः. २. 'जने' ग. घ. पाठः. ३. 'मू । उद्धाटनम्' इ. ४. 'उदपानादेः' ग. घ. ङ. पाठः.

टीका० — सूत्रद्वयं सूत्रे । 'षितु तन्तुसन्ताने' । 'सिविमुच्योष्टेरु च' (उ० ४. १६४) इति घृन्, ऊकारश्च टेः । सूत्रम् । 'तनु विस्तारे' । सेतुवत् तुः । नरि पुल्लिङ्गे तन्तुशब्द इत्यर्थः । छन्दःपूरणार्थं बहुत्वनिर्देशः । द्वित्वैकत्वयोरप्येतयोर्वृत्तिः ॥

### वाणिर्व्युत्तिः स्त्रियौ तुल्ये

क्षीर० — वयनं\* वाणिः । (व्यूतिः । 'ऊतियूति—' (३. ३. ९७) इति साधुः ?) व्यूत एव निष्पवाणिर्नवः पटः । वयनं वानिः । निवृत्ते वयने निष्पवाणिः । पुंस्येव मन्यते नवः पटः । वयनं व्यूतिः । 'ऊतियूति—' (३. ३. ९७) इति साधुः । तुल्या च तुल्या च तुल्ये द्वे ॥

टीका० — वाणिद्वयं वयनक्रियायाम् । वेओ विपूर्वाद् 'ऊतियूति-जूतिसातिहेतिकीर्त्तयश्च' (३. ३. ९७) इति क्तिन् । संप्रसारणोकारस्य दीर्घत्वनिपातनाद् व्यूतिः । वृत्तौ तु अवतेरुक्तिरिति निपातितम् । तन्मते अवतेः क्तिन् । 'ज्वरत्वर—' (६. ४. २०) इत्यादिना ऊट् । विपूर्वः ॥

पुस्तं ले(ख्याप्या)दिकर्मणि ॥ २८ ॥

क्षीर० — पुस्यते भैर्यते मृदत्र पुस्तम् । पुस्तं आदरे वा ॥

टीका० — लेप्यादिकर्म पुस्तमुच्यते । आदिना काष्ठखननकर्म गृह्यते । 'पुस्त वुस्त आदरानादरयोः' । चुरादिणिच् । एरच् ।

“मृदा वा दारुणा वाथ वक्षेणाप्यथ चर्मणा ।

लोहरत्नैः कृतं वापि पुस्तमित्यभिधीयते” ॥

पाञ्चालिका पुत्रिका स्याद् वस्त्रदन्तादिभिः कृता ।

क्षीर० — पाञ्चालदेशे भवा पाञ्चालिका, यथा बालाः खेलन्ति । 'यात्रादिभ्यः कन्' (५. ४. २९) इत्यत्र 'कृत्रिम' इति कन् । पुत्रिका । पुत्रकृच्चोरिकन्(वा) ॥

१. 'त्वबहुत्व', २ 'णी' क. पाठः. ३. 'व्येनादि' ग. घ., 'व्यूनादि' ड. पाठः. ४. 'भूयते', ५. 'विपु', ६ 'स' ग. पाठः.

\* वयनशब्दे वेणु आणादिकेन शिता माष्यः ।

टीका० — पाञ्चालिकाद्वयं पुत्तलीकेति ख्यातायाम् । 'पुत्र कृत्रिमे' इति यावादिगणसूत्रेण कन् । पुत्रिका । आदिना शृङ्गकाष्ठादिग्रहणम् ॥

स्यात् सालभञ्जिका स्तम्भे लेप्येनाञ्जलिकारिका ॥२९॥

जतुत्रपुचिकारे तु जातुपं त्वापुपं त्रिपु ।

क्षीर० — 'त्रपुजतुनोः पुक्' (४. ३. १३८) ॥

पिटकः पेटकः पेटा मञ्जूपा

'पीड गहने' । 'पीड् पाने' । अस्माद् वा पीडेति श्रीभोजः (?) । मञ्जु मनोशं कृत्वा वस्त्राद्यैरुप्यतेऽत्र मञ्जूपा । आद्यौ घेदारिकायां, परौ महत्याम् ॥

टीका० — पिटकद्वयं पेटा इति ख्याते । 'पिट शब्दसङ्घातयोः' । यथाक्रमं कुन्णुलौ । पेटाद्वयं काष्ठादिमञ्जूपायाम् । 'ट् मस्जो शुद्धौ' । 'मस्जेनुं च' (उ० ४. ७८) इति ऊयन्नुमागमौ । मञ्जूपा द्विजकारा । 'झरो शरि सवर्णे' (८. ४. ६९) इति सलोपपक्षे एकजकारा मञ्जूपा ॥

अथ विहङ्गिका ॥ ३० ॥

भारयष्टिः

क्षीर० — विहङ्गप्रतिकृतिश्चर्मादिमयी (बह्वित्यादौ!) लम्बमाना स्थाप्यते प्रयाणके च सञ्चार्यते । भारोद्ग्रहणार्था यष्टिः । 'चतुर्दण्डिके'ति सभ्याः । शिकयाधारस्कन्धग्राहो लुगुंठ इति द्रमिडाः । विहङ्गमेत्येके ॥

टीका० — विहङ्गमाद्वयं बाहुकैति ख्याते । पक्षिपर्याये विहङ्गमा साधिता । कचिद् विहङ्गिकेति पाठः ॥

तदालम्ब्यः शिक्यं काचः

क्षीर० — तदालम्ब्यो भारालम्ब्यः, तस्या अवलम्ब्यते वा । दम्नोति योहुं शिक्यम् । अघ्न्यादि । कच्यतेऽनेन काचः । 'कच वन्धने' । यत्र रज्जुपञ्जरे योदज्यमास्ते ॥

१. 'दन्तीति' ग. घ. ङ. पाठः. २. 'ट्टइ' ग. पाठः. ३. 'नि' क. पाठः.

\* 'पिट शब्दसङ्घातयोः' । पेटति । पिटकः पेटकः पेटा मञ्जूपा । पिटः पिटक शब्दोऽयम् । पिटक सिचरंठः । इति धीमतरङ्गिणी ।

टीका० — शिष्यद्वयं शिष्ये । शिष्यं तालव्यशम् ॥

अथ पादुका ।

पादूरूपानत् स्त्री

क्षीर० — पद्यतेऽनया पादूः । 'णित्कसिपद्यतेः' (उ० १. ८८) । स्वार्थे कः । 'केऽणः' (७. ४. १३) इति ह्रस्वः । पादुका । उपनह्यत इत्युपानत् । 'नहिवृति —' (६. ३. ११६) इति दीर्घः । पादत्राणं च ॥

टीका० — पादुकात्रयं पादुकायाम् । 'णित्कसिपद्यतेः' (उ० १. ८८) इति ऊ । णित्वाद् वृद्धिः । पादूरेव पादुका । स्वार्थे कन् । 'केऽणः' (७. ४. १३) इति ह्रस्वः । 'णह वन्धने' । सम्पदादिकिप् । 'नहिवृति —' (६. ३. ११६) इत्यादिना पूर्वपददीर्घः । पदान्ते 'नहो धः' (८. २. ३४) इति ह्रस्वः । चर्त्वम् । तकारः । उपानत्, हान्ता ॥

सैवानुपदीना पदायता ॥ ३१ ॥

क्षीर० — अनुपदं पदायामेन वद्धा 'अनुपदीना । 'अनुपदसर्वा —' (५. २. ९) इति खः ॥

टीका० — पदायता पादप्रमाणा पादूः अनुपदीना । अनुपदसर्वाज्ञानयं वद्दामक्षयतिनेयेषु' (५. २. ९) इति ख. ॥

नध्री वर्ध्री वरत्रा स्यात्

क्षीर० — नहति वध्नाति नध्री । वर्धते दीर्घाभवति चर्मरज्जुत्वाद् वर्ध्री । त्रियतेऽनया वरत्रा । 'वरत्रा (वैत्र) वैणवी'ति तु चाणक्यस्तन्त्राध्यक्षे\* उपचारादाख्यत् ॥

टीका० — नध्रीत्रयं चर्मरज्जुत्वात् । 'णह वन्धने' । 'दात्रीशसयुजु-जस्तुतुदसिसिचमिहपतदशनह' करणे' (३. २. १८२) इति एन् । 'नहो धः' (८. २. ३४) इति धत्वम् । पिस्वात् ङीप् । नध्री । 'वृधिविभ्यां रन्' (उ० २. ३०) इति वृधे रन् । गौरादिङीप् । वर्ध्री । 'वार्ध्री दीर्घवदादिरि'ति ह्रस्वचन्द्रः । 'वृजश्चित्' (उ० ३. १०७) इत्यत्रन् । वरत्रा ॥

\* कांडिलीवार्धशास्त्रे सूत्राध्यक्षे अधि० २. अ० २३. प्र० ४०.

अश्वदेस्ताडनी कशा ।

क्षीर० — कशति कशा चर्मयष्टिः ॥

टीका० — वामाठीति ख्यातायां कशा । आदिना उग्रदेः । कश-  
स्तालव्यान्तः सौत्रः । पचाद्यच् ॥

चाण्डालिका तु कण्डोलवीणा चाण्डालवल्लकी ॥ ३२ ॥

क्षीर० — चण्डालस्येयं चाण्डालिका । कथ्येते तन्त्रीभिराग्नि-  
यते कण्डोलवीणा किन्नराख्या ॥

टीका० — चाण्डालिकात्रयं चण्डालवीणायाम् । चण्डालेन कृता चा-  
ण्डालिका । 'कुलालादिभ्यो वुञ्' (४. ३. ११८) । 'कटे वर्षावरणयोः' ।  
कपोलवद् ओलच् । कटोलश्चण्डालः । तस्य वीणा कटोलवीणा ॥

नाराची स्यादेपणिका

क्षीर० — नरम् अञ्चति नराङ्, तस्येयं नाराची । अन्विष्यते  
(व्रणोऽवर्णोऽनयेत्येपणिका । स्वर्णतुलेतीह युक्तम् ॥

टीका० — नाराचीद्वयं नाराचीकृतलोहतुलायाम् । इच्छतेः करणे  
ल्युट् । 'एपणात् करणे' (ग० ४. १. ४१) इति ङीप् । एपणी ॥

शाणस्तु निकपः कपः ।

क्षीर० — ज्यति तनूकरोति शाणः । निकप्यत तत्र निकपः ।  
'गोचरसञ्चर —' (३. ३. ११९) इति चकारात् साधुः । पुंसि संज्ञार्यां  
घो वा । एवं कपः । निकपोपल इत्येके । पचाद्यच् । मणिकारादिभा-  
ण्डमाहुः । यन्मृनिः — 'शाणश्च निकपोपलः' ॥

टीका० — शाणत्रयं कर्षपट्टिकायाम् । 'शण श्रण दाने' । घञ् ।  
शाणस्तालव्यादिः । निकपकपी घप्रत्ययान्तौ ॥

१. 'टी', २. 'अश्वदेसिन्वादिना उग्रदेप्रदणम । कशाः सौ' ट. पाठः. ३. 'एज्य'  
क. घ. पाठः. ४. 'किन्दरा इति ख्यातायाम् । चण्डाले' क. घ. ज. पाठः. ५. 'चा'  
ग. घ. ट. पाठः. ६. 'च' ग. पाठः. ७. 'घः । नि' ट. पाठः.

ब्रश्चनः पत्रपरशुः

क्षीर० — वृश्चति छिनत्ति ब्रश्चनः । पत्राकारः पत्राणां वा परशुः ॥

टीका० — ब्रश्चनद्वयं स्वर्णादिच्छेदनिकायाम् । 'ओ बश्चू छे-  
दने' । करणे ल्युट् । ब्रश्चनः । पत्रमिव परशुः ॥

ईपिका तूलिका समे ॥ ३३ ॥

क्षीर० — ईपति ईपिका । 'ईप उञ्छे' । काष्ठलोहादिगयी शला-  
का । तूल्यते तूलिका । 'तूल निष्कर्षे' । ईर्पाकेत्येके । 'शलाकेपिकयो-  
स्तूलिरि'ति भुग्नो भेदेनाह ॥

टीका० — सामान्येन वीरणादिशलाकायामिपीकाद्वयम् । केचित्  
चित्रकरकूर्चिकायाम् । आवर्तितमनावर्तितं वा सुवर्णं ज्ञातुं यन्निक्षिप्यते तत्रे-  
त्यपरे । ईपिका गजाक्षिकूटपर्याये व्युत्पादिता । 'तूल निष्कर्षे' । क्वनु ।  
तूलिका ॥

तैजसावर्तनी मूपा

क्षीर० — तैजसं हेमादि आवर्त्यते द्रवीक्रियतेऽस्यां तैजसाव-  
र्तनी । मूयतेऽस्यां मूपा । 'मूङ् वन्धने' ॥

टीका० — तैजसावर्तनीद्वयं मूपायाम् । मुपेः 'गुरोश्च हलः' (३. ३.  
१०३) इत्यप्रत्यये टापि 'अन्येषामपि —' (६. ३. १३७) इति दीर्घत्वे मूपा ।  
'मूपा त्वावर्तनी मूपी'ति शब्दार्णवः ॥

भस्त्रा चर्मप्रसेविका ।

क्षीर० — वभस्ति भक्षयतीव स्थाप्यं भस्त्रा । चर्ममयी, प्रसीच्यते,  
प्रसेविका । प्रसेवकोऽपि ॥

टीका० — भस्त्राद्वयं भस्त्रायाम् । 'भस भर्त्सनदीप्त्योः' । 'हुञ्जल-  
सुभसिभ्यस्त्रन्' (उ० ४. १६९) । 'तितुत्र —' (७. २. ९) इत्यत्रिणाऽऽ-  
भावः ॥



## आस्फोटनी वेधनिका

क्षीर० — आस्फोट्यते विध्यतेऽनया मौक्तिकादि ॥

टीका० — मणिशङ्खादेर्वेधनी भ्रमः । तत्र आस्फोटनीद्वयम् । लडति स्फोटयतीति आस्फोटनी । घृषोदरादिः ॥

कृपाणी कर्त्तरी समे ॥ ३४ ॥

क्षीर० — कल्प्यते भिद्यतेऽनया कृपाणी । कर्त्त्यतेऽनया कर्त्तरी ॥

टीका० — कृपाणीद्वयं पत्रीकृतसुवर्णादेः कर्तनोपायै कासीति ख्याते, नापितकेशकर्त्तरिकायां वा । 'कृती छेदने' । बाहुलकादरन् । गौरा-दिङीप् । कर्त्तरी ॥

## वृक्षादनो वृक्षभेदी

क्षीर० — वृक्षोऽद्यते छिद्यतेऽनेन शस्त्रकेण वृक्षादनः ॥

टीका० — वृक्षादनद्वयं वृक्षभेदिनि । वृक्षादनो नन्धादिः । वृक्षभेदी नान्तः ॥

टङ्कः पापाणदारणः ।

क्षीर० — टङ्क्यतेऽनेन टङ्कः । 'टकि बन्धने' । हन्यमानः टंशब्दं फायतीति वा ॥

टीका० — टङ्कद्वयं पापाणदारणे । 'टकि बन्धने' । चुरादिणिच् । 'ए-च्' (१. ३. १६) । अतः परमार्याद्वयम् \* ॥

## क्रकचोऽस्त्री करपत्रं

क्षीर० — 'क्र' शब्दोच्चारणेन फचति क्रकचः । करसञ्चार्यं शस्त्रं करपत्रम् । करशब्दोच्चारणेन पतति वा ॥

१ 'मर । त' ग, ठ, पाठः । २ 'वे । ना' ठ, पाठः । ३ 'गीभाणेति ख्याते । ४ 'टङ्कति फपाठ । ट' क, ग, पाठः ।

\* अत्र प्रथमार्या "क्रकचोऽस्त्री करपत्रं त्वादाया नामभेदिका च । सुमी एषुता भेदार्थमा टित्वा क्पादिश्च वसे ॥" इति पाठेन सम्पादा ।

टीका० — क्रकचद्वयं करवर्त इति ख्याते । क्रकचोऽस्तीति सम्बन्धः ।  
चवर्गान्तोऽयम् । नाममालायां तु क्लीबं क्रकचम् ॥

स्यादारा चर्मभेदिका ॥ ३५ ॥

क्षीर० — इयर्त्यनयेत्यारा । भिदादौ आरा शस्त्र्यां साधुः । चर्म-  
सीवनी ॥

टीका० — चर्मकाराणां चर्मवेधनं लोहद्रव्यम् आरा । 'ऋ गतौ' ।  
आहपूर्वाद् भिदादिगणसूत्रेण 'आरा शस्त्र्याम्' (ग० ३. ३. १०४) इति निपा-  
तिता । अङ्प्रत्ययः । 'ऋदृशोऽडि गुणः' (७. ४. १६) । सवर्णदीर्घत्वम् ।  
ततष्ठाप् ॥

सूर्मिः स्थूणायःप्रतिमा

क्षीर० — सुवति सूर्मिः । शोभनोमिरित्येके । तिष्ठति स्थूणा ।  
यच्छाश्वतः — 'स्थूणा स्तम्भे च सूर्म्या च' । अयोमयी प्रतिकृतिः । यत्  
स्मृतिः—

“सूर्मिं ज्वलन्तीमालिङ्गेनमृत्यवे गुरुतल्पगः” ॥

टीका० — सूर्मीत्रयं लोहप्रतिमायाम् ।

“स्वच्छभिर्वलिभिरक्षदुन्दुभिर्नाभिगोसुरभिजानि(?)शूर्म्यः”

इत्यरुणः । 'सृ गतौ' । 'श्रीप्मजाल्मादय' इति मप्रत्यये सूरादेशे च गौरादिङीपि  
सूर्मी । 'बुलीति महान्यास' इति उपाध्यायसर्वस्वम् । तिष्ठतेः 'राज्ञासा-  
क्षास्थूणा—' (उ० ३. १५) इत्यादिना नक्, अन्त्यस्योकारः, णत्व च । स्थूणा ॥

सिल्पं कर्म कलादिकम् ॥ ३५३ ॥

क्षीर० — सिनोति सिल्पम् । 'पिबू वन्वने' । 'सिल उच्छे' ।  
अस्माद् वा । कला गीताद्याश्चतुष्पाष्टिः । आदिशब्दः प्रकारे ॥

टीका० — वात्स्यायनोक्तनृत्तवाद्यादिचतुष्पाष्टिर्वात्यक्रियाः, तथालिः

ङ्गनचुम्बनाद्याश्चाभ्यन्तराश्चतुष्पष्टिः क्रियाः कलाः । आदिना स्वर्णकारादिकर्म  
तत् सर्वं शिल्पम् । तालव्यादिः ॥

प्रतिमानं प्रतिविम्बं प्रतिमा प्रतियातना प्रतिच्छाया ।  
प्रतिकृतिरर्चा पुंसि प्रतिनिधिः

क्षीर० — प्रतिमीयतेऽनेन प्रतिमानं, प्रतिमा च । प्रतिविम्ब्यते  
प्रतिविम्बं, विम्बसदृशं वा । प्रतियातयत्यनयां प्रतियातना । 'यत् निका-  
रोपसंस्कारयोः' । अर्च्यते अर्चा । प्रतिनिधीयते प्रतिनिधिर्मुख्यस-  
दृशः । प्रतिरूपं प्रतिच्छन्दः प्रतिकायश्च ॥

टीका० — प्रतिमानाष्टकं मूर्तिसदृशशिलादिनिर्मितप्रतिरूपके । सर्व-  
मेव साधितम् ॥

उपमोपमानं स्यात् ॥३६३॥

क्षीर० — उपमितिरूपमा । केचिदेतत् पूर्वैः सम्बद्धान्ति ॥

टीका० — उपमाद्वयं येनोपमीयते या, सोपमितिस्तत्र । मातेः 'आ-  
तथोपसर्गे' (३. ३. १०६) इत्यङ् । उपमा ॥

वाच्यलिङ्गाः समस्तुल्यः सदृक्षः सदृशः सदृक् ॥ ३७ ॥

साधारणः समानश्च

क्षीर० — सदृ माति समः । तुलया सम्मितस्तुल्यः । 'नौवयो-  
धर्म —' (४. ४. ९१) इति यत् । समान इव दृश्यते । 'त्यदादिषु दृशो-  
ऽनालोचने कश्च' (३. २. ६०) इति 'समानान्ययोश्चे'ति वक्तव्यात्  
कक् किञ्च । 'दृग्दृशवत्पु' (६. ३. ८९) इति समानस्य सः । समा-  
नम् आधारणं मानं चास्य साधारणः समानश्च ॥

टीका० — समसप्तकं तुल्ये । एते वाच्यलिङ्गाः । 'पम एम शब्दे' ।  
पचादिः । समः । तुलया सम्मितस्तुल्यः । 'नौवयोधर्म —' (४. ४. ९१)  
इत्यादिना यत् । समान इव दृश्यत इति सदृक्षः । सदृक् शान्तः । 'दृशेः  
वसन्प्रत्ययो वक्तव्यः' (वा० ३. २. ६०) इति वसन् । व्रश्चादिना  
पत्वम् । 'पदोः कः सि' (८. २. ४१) इति कुत्वम् । 'दृशे चेति

वक्तव्यम्' (वा० ६. ३. ८९) इति समानस्य सभावः । सदृक्ष । 'समानान्य-  
योश्चेति वक्तव्यम्' (वा० ३. २. ६०) इति कञ्किनौ । 'दृक्दृशवतुषु'  
(६. ३. ८९) इति समानस्य सभाव । सदृश सदृक् । 'आग्नीध्रसाधारणा-  
दञ् वक्तव्य' (वा० ९. ४. ३६) इति स्वार्थेऽञ्चिकल्प । तेन स्त्रियामञ्-  
पक्षे टिड्ढाणञ् —' (४. १. १९) इत्यादिना ङीप् । साधारणी । कनि टापि  
साधारणा ॥

स्युरुत्तरपदे त्वमी ।

निभसङ्काशनीकाशप्रतीकाशोपमादयः ॥ ३८ ॥

क्षीर० — वाच्यलिङ्गास्तुल्यार्थाश्चैते । यथा चन्द्रनिभं मुखम्,  
पद्मसङ्काशम् । नियतं भाति निभम् । समं काशते सङ्काशम् । आदि-  
शब्दाच्चन्द्रप्रतिमः, पतिरूपः, आयामभूतः इत्यादि । चन्द्रेण निभ  
इत्यादौ न भवति । समास एवोत्तरपदत्वस्य रूढेः ॥

टीका० — निभादयस्तूत्तरपदभूता सन्त सदृशवचना, वाच्यलिङ्गा  
इति पर पर्वस्माद् विशेष । उदाहरण तु पितृनिभ, मातृसकाश. । 'काश  
दीप्तौ' । तालव्यान्त । घञि सकाश । पचाद्यचि 'इक काशे' (६. ३. १२३)  
इति पूर्वपददीर्घस्वे नीकाश । घञि प्रतीकाश । आदिना भूतरूपकल्पाना ग्रहणम् ।  
यथा पितृकल्प पितृरूप पितृभूत ॥

कर्मण्या तु विधाभृत्याभृतयो भर्म वेतनम् ।

भरण्यं भरणं मूल्यं निर्वेशः पण इत्यपि ॥ ३९ ॥

क्षीर० — कर्मणि साधुः कर्मण्या । विधीयतेऽनया विधा, लक्ष्ये  
भोजनपिण्डे रूढा । भ्रियतेऽनयेति 'संज्ञायां समज—' (३. ३. ९९)  
इति न्यपि साधुः । 'स्त्रियां क्तिन्' (३. ३. ९४) । मनिन् । ल्युट् तु द च,  
वीयतेऽनेन वेतनम् । 'वी गत्यादा' । भरणे साधु भरण्यम् । मूलेनानाम्यं  
मूल्यम् । नौचयो र्म —' (४. ४. ९१) इति यत् । निर्दिश्यते भुज्यते  
निर्वेशः । पण्यते आभाष्यते पणः । 'नित्य पणः परिमाणे' (३. ३. ६६)  
इति साधुः ॥

टीका० — कर्मण्यैकादशकं वेतने । कर्मणा संपद्यत इति कर्मण्यै ।  
 'कर्मवेशाद् यत्' (५. १. १००) । 'ये चाभावकर्मणोः' (६. ४. १६८) इति  
 प्रकृतिभावः । धाजोऽङ् । विधा । भृजः 'संज्ञायां समज —' (३. ३. ९९)  
 इत्यादिना क्यप् । भृत्या । 'कर्मणि भृतौ' (३. २. २२) इति निपातनात् । क्तिनि  
 भृतिः । मनिना भर्म । 'धी गत्यादौ' । 'धीपथिभ्यां तनन्' (उ० ३. ५१) ।  
 वेतनम् । 'राजैरन्यः' (उ० ३. १००) इति बाहुलकोऽन्यः । भरण्यम् । ल्युटि-  
 भरणम् । मूल्यपणौ साधितौ । वेश उक्तः । निपूर्वाद् निर्वेशः ॥

सुरा हलिप्रिया हाला परिस्त्रुद् वरुणात्मजा ।

गन्धोत्तमा प्रसन्नेरा कादम्बर्या परिस्त्रुता ॥ ४० ॥

मदिरा कश्यमद्ये चापि

क्षीर० — सूयते परिवस्यते सुरा । हलिनो बलस्य प्रिया ।

जहाति लज्जामनया हाला । हलति विलिखति वाङ्मम् । ज्वलादित्वाणः ।  
 परिस्रवति परिस्त्रुत् । परिस्त्रुता च । वरुणात्मजा वारुणी, समुद्रोत्थ-  
 त्वात् । गन्धेनोत्तमा गन्धोत्तमा । प्रसीदति प्रसन्ना, अच्छसुरा । एति  
 भ्राम्यत्यनया इरा । कुत्सिताम्बरस्य नीलवासस इयं कादम्बरी । सहा-  
 र्थे तृतीया । माद्यन्त्यनया मदिरा । कशिदेशे भवं कश्यम् । मदे साधु  
 मद्यं, माद्यत्यनेन वा । 'कृत्यल्युटो बहुलम्' (३. ३. ११३) इति  
 करणे 'गदमद—' (३. १. १००) इति यत् । स्वादुरसा मदिष्टा, कल्या,  
 हारहारा, कापिशायनं च ॥

टीका० — सुरात्रयोदशकं मद्ये । सुपूर्वाद् रातेरङि सुरा । बलभद्ररु-  
 च्यत्वाद् हलिप्रिया । 'सु गर्ता' । क्विपि परिस्त्रुत् तान्ता । मथनकाले साग-  
 रादियं वरुणमुता जातेत्यतो वरुणात्मजा । तदुक्तं —

“वरुणस्य ततः कन्या प्रार्थ्यमाना परिग्रहम्”

इति । सीदतेः क्तः । प्रसन्ना । इः कामः, तं रातीति इरा ह्रस्वादिः । 'आतोऽनुपसर्गं  
 कः' (१. २. ३) । गोमन्तपर्वते कदम्बकोटरजत्वात् कादम्बरी । तदुक्तं —

१. 'इ' अत्रुपि' ग. पाठः. २. 'ल' क. पाठः. ३. 'चार्यतेऽनया सु' ग.  
 च. इ. पाठः. ४. 'मा । प्र' र. पाठः.

“कादम्बकोटराज्जाता नाम्ना कादम्बरी तु सा ।”

नैरुक्तो वर्णसङ्घातलोपः । मुदिरवत् किरचि मदिरा । कशिः सौत्रस्ताल-  
व्यान्तः । ‘जनेर्यक्’ (उ० ४. ११२) इति बाहुलको यक् । कश्यम् । ‘गदमद-  
चरयमश्चानुपसर्गे’ (३. १. १००) इति मद्यम् ॥

अवदंशस्तु भक्षणम् ।

क्षीर० — अवदश्यते पानरुचिजननार्थमवदंशः खरविदंशमभ्य-  
वहार्यम् । चर्वणमुपदंशश्च ॥

टीका० — ओडशिकायामुपदशः ॥

शुण्डा पानमदस्थानं

क्षीर० — शु(ण्ड्य ? ण्य)ते शुण्डा । ‘शुण गतौ’ । पानमदयो-  
रास्पदं कल्यापालगृहैकदेशः । शाश्वतस्तु —

“कुञ्जराणां करः शुण्डा शुण्डा कादम्बरी मता” ॥

टीका० — शुण्डात्रयं पानागारे । पित्रन्वयस्मिन्निति पानम् । शुण्डा  
तालव्यादिः । पिवतां मदस्तत्रोपजायत इति मदस्थानम् ॥

मधुचारा मधुक्रमाः ॥ ३९ ॥

क्षीर० — क्रमेण मधुपानावसराः ॥

टीका० — असकृन्मधुपानक्रमे मधुवारद्वयम् । वारः क्रमः परिपा-  
दिरिति पर्याया । पष्ठीसमास । बहुत्वाद् बहुवचनम् ॥

क्षीर० — “गौडी वैष्टी च माध्वी च (प’प)जंष्टया च गुरा मृगा” इति युगया  
भेदानाद् —

मध्वासवो माधवकः

मौक्तिकमिश्रम् आसूयते मध्वासवः । मधुनो वितारो मधुकृतो  
वा माधवकः । कुलालादित्वाद् पुष् ॥

## मधु मार्द्दीकमद्ययोः ।

मद्यते मधु माद्यत्यनेन वा । मृद्धीकाया विकारो मार्द्दीकम् ।  
माध्वीकमित्युपाध्यायः । मद्यस्योक्तत्वादद्वयोरित्येके पेठुः । तन्न ।  
सामान्यविशेषरूपत्वात् ॥

टीका० — मधूकपुष्पकृते मद्ये मध्वासवचतुष्कम् । मधूकपुष्पं मधु,  
तस्यासवः सन्धानं मध्वासवः । मधुना कृतो माधवकः । 'कुलाढादिभ्यो  
दुञ्' (४. ३. ११८) । मधुप्रकृतित्वान्मधु । मृद्धीका द्राक्षा, तस्या विकारो  
मार्द्दीकम् । एतत् तु 'पचाम मधु माध्वीकमि'त्यत्र टीकाकृतोक्तम् । न  
द्वयोः नपुंसकमेवेत्यर्थः ॥

## मैरेयमासवः शीथुः

क्षीर० — मिरायां देशे भवो गौड्याः सुराया विशेषो मैरेयः ।  
शेरतेऽनेन शीथुः । शीथोरित्येके पठित्वा शीथुप्रकृतिक इति व्याख्यन् ।  
यदाहुः — 'मध्वासवस्तु मैरेयम्' । तन्न । यन्माला — 'मैरेयो गदितः  
शीथुः' । पकरसोऽपि ॥

टीका० — मैरेयत्रयं मद्यविशेषे । यद्यपि—

“शीथुरिक्षुरसैः पकैरपकैरासवो भवेत् ।

मैरेयं भातकीपुष्पगुडधानाम्बुसंहितम् ॥”

इति माधवः, तथापि सूक्ष्ममेदमनादत्यैतदुक्तम् । 'शीथैस्थुकूलक्वलज्वालजः'  
(उ० ४. ३८) इति ध्रुवप्रत्ययः । अर्धर्चादिपाठात् पक्षे क्लीबम् । शीथोः  
परेण सम्बन्ध इत्यन्यः ॥

मेदको जगलः समौ ॥ ४० ॥

क्षीर० — मेद्यति स्निह्यत्यनेन मेदकः । भृशं गलतीति जगलः  
सुरायाः सन्धानद्रव्यपङ्कः ॥

१. 'न्य' ग. घ. ङ. पाठः. २. 'नि' क. पाठः. ३. 'मू' य' क. छ. पाठः. ४.  
'व' क. ङ. ट. पाठः. ५. 'को धृद्', ६. 'पु' ङ. ज. पाठः.

टीका० — मेदकद्वयं सुराकल्के । जगलः चवर्गादिः ।

“मद(नादौ ? नद्रौ) पिष्टमद्ये जगले धूर्तमेदके”

इति रससः ॥

सन्धानं स्यादभिषवः

क्षीर० — सन्धीयते. सन्धानं, वंशाङ्कुरफलादीन् बहुकालं सन्धाय यत् क्रियते । अभिषूयते चिरं क्लेशते अभिषवः । भावसाधनो वा । सुरासन्धौ वर्तते ॥

टीका० — सुरासन्धानेऽभिषवद्वयम् । धाञो ल्युट् । सन्धानम् । स्नानेऽभिषव उक्तः ॥

किण्वं पुंसि तु नम्रहः ।

क्षीर० — क्णति क्णियते वा सुरानेन किण्वं, मापदलव्योपादि सुरावीजाख्यम् । नम्रेण(ह्र ? ह)यते स्पर्धते सुरास्वादिनाभावाद् नम्रहः । नमहुर्मालायाम् ॥

टीका० — नानाद्रव्यकृते सुरावीजे किण्वद्वयम् । नम्रमाह्वयत इति नम्रहः नम्रहौ नम्रहः । ‘ह्वयतेश्च’ इति क्प् । अव्युत्पन्नोऽयमुकारान्त इत्यन्यः ।

“विद्याद् देयमृणं परिवृत्ते नम्रहुं किण्वम्”  
इति नाममाला । ‘क्णिवे किण्वं च नम्रहुरित्यमरमालां च ॥

कारोत्तमः सुरामण्डः

क्षीर० — कारेण क्रियया वक्ष्यान्मुख्यः कारोत्तमः । सुरा(स्थाः ? त्यः) स्वच्छभागः ॥

टीका० — सुराया मण्डेऽग्रभागे कारोत्तरः ॥

१. 'ते' क. पाठः. २. 'इ' ग. पाठः. ३. 'एव' ग. प. क. पाठः. ४. 'कि', ५. 'की', ६. 'क्ण' क. ग. प. पाठः. ७. 'रा' ॥ ग. पाठः. ८. 'रायायां मूर्त्तमा' ग. प. पाठः.



आपानं पानगोष्ठिका ॥ ४१ ॥

क्षीर० — आपीयतेऽस्मिन्नापानम् । पानाय गोष्ठी आसनं पान-  
गोष्ठी । गावो नानाविधा वाचस्तिष्ठन्त्यत्रेति ॥

टीका० — आपानद्वयं संभूय यत्र पीयते, तत्र ॥

चपकोऽस्त्री पानपात्रं

क्षीर० — चपन्त्यनेन चपकः । गल्बर्कोऽपि ॥

सरकोऽप्यनुतर्पणम् ।

विवक्षातो विध्यनुवादा<sup>३</sup> । सरति सरकः । अनुतृप्यत्यनेना-  
नुतर्पणं सुरापरिवेषणम् । चपकपर्यायावेतावित्येके । यन्मुनिः—  
'चपकश्चानुतर्पश्च सरकः' ॥

टीका० — चपकचतुष्कं मद्यपानपात्रे । अपिशब्दात् सरकोऽप्यस्त्री ।  
'सरकं वा ना । अनुतर्पो नेति, तु रत्नकोपः । 'चप भक्षणे' । मूर्धन्यपः । 'सृ  
गतौ' । 'कृत्रादिभ्यो वुञ्' (उ० १. ३५) । चपकसरकौ । 'वितृषा पिपाता-  
याम्' । ल्युट् । अनुतर्पणम् ॥

धूर्तोऽक्षदेवी कितवोऽक्षधूर्तो द्यूतकृत् समाः ॥ ४२ ॥

क्षीर० — धूर्वति हिनस्ति धूर्तः । अक्षैर्दीव्यति विजिगीषते  
तच्छीलोऽक्षदेवी । किं तवास्तीति पणत कितवः ॥

टीका० — धार्तपञ्चकं द्यूतकारे । द्यूतविषये धृतिरवस्थानमस्यास्तीति  
धार्तः । मत्वर्थे ज्योत्स्नादिस्वाद्ण् । अक्षदेवी णिन्यन्तः । किं तवास्तीति वद-  
तीति कितवः । षष्पोदरादिः ॥

स्युर्लग्नकाः प्रतिभुवः सभिका द्यूतकारकाः ।

क्षीर० — लगति लग्नकः । प्रतिनिधिर्भवति प्रतिभूः । सभा

१. 'नवा' ग. पाठः. २. 'क' ग. द. पाठः. ३. 'दः' ग. पाठः. ४. 'क',  
५. 'क' ड. पाठः. ६. 'णम्। च' ग. पाठः. ७. 'ति जि' ग. घ. द. पाठः.  
८. 'धू' द. ज. पाठः.

द्यूतशालास्त्यस्य सभिकः । द्यूतकारकः । द्वौ द्वौ भिन्नार्थौ । आद्ययोः सर्वसामान्यत्वात् ॥

टीका० — लम्बकद्वयं लग्नके । 'ओ लजी ओ लस्जी व्रीडे' । कः । कन् । लम्बकः । किपि प्रतिभूः । सहिकद्वयं सहिअरे इति स्याते । द्यूतसहयोगात् सहिकः । व्रीह्यादित्वात् ठन् ॥

द्यूतोऽस्त्रियामचक्षती कैतवं पण इत्यपि ॥ ४३ ॥

क्षीर० — दीव्यते स्म द्यूतम् । कितवस्य कर्म कैतवम् । पणनं पणः । दरोदरं नानार्थे ॥

टीका० — द्यूतचतुष्क द्यूते । दिवेः कः । द्यूतः । 'दिवोऽविजिगीषायाम्' (८. २. ४९) इति निष्ठानत्वं न भवति । अक्षाः पाशका अत्रोपायत्वेन सन्तीति मतुपि अक्षवती । स्वभावात् स्त्रीत्वम् । कितवकर्म कैतवम् । युवादित्वाद्गण् । पणयोगादर्शआद्यच्चि पणः ॥

पणोऽक्षेषु ग्लहः

क्षीर० — पण्यते पणो वन्धकः । गृह्यते ग्लहः । 'अक्षेषु ग्लहः' (३. ३. ७०) इत्येप ॥

टीका० — अक्षेषु द्यूतेषु आढ इति ख्याते ग्लहः । 'अक्षेषु ग्लहः' (३. ३. ७०) इति निपातनाद् ग्रहेरपि लत्वम् ॥

अक्षास्तु देवनाः पाशकाश्च ते ।

क्षीर० — अक्षणोत्यक्षः । दीव्यत्यनेन देवनः । पाश्यते वध्यते-ज्जेन पाशकः । प्रासक इत्येके ॥

टीका० — अक्षत्रयं पाशके । विभीतकादावप्यक्षः । पाशकस्ता-लन्वशः ॥

परिणायस्तु शारीणां समन्तान्नयने

क्षीर० — वामदक्षिणयोः शारीणां परिणयनं परिणायः । 'परि-

न्योर्नीणोर्धूताभ्रेपयोः' (३. ३. ३७) इति घञ् । शृणाति शारिः विखेलनी ॥

टीका० — वामदक्षिणयोरग्रतश्च शारीणां नयनं परीणायः । 'परिन्योर्नीणोर्धूताभ्रेपयोः' (३. ३. ३७) इति घञ् । 'उपसर्गस्य घञ्यमनुष्ये बहुलम्' (६. ३. १२२) इति पक्षे दीर्घत्वम् ॥

अस्त्रियाम् ॥ ४४ ॥

अष्टापदं शारिफलं

क्षीर० — अष्टौ पदान्यत्राष्टापदम् । शारियः फलन्त्यत्र शारिफलं खेलनाधारश्चतुरङ्गफलकादि । आकर्षो नानार्थे ॥

टीका० — अष्टापदद्वयं शारिपट्टे । एतावन्नियौ । प्रतिपङ्क्ति अष्टौ पदान्यस्येत्यष्टापदम् । 'अष्टनः संज्ञायाम्' (६. ३. १२९) इति पूर्वपददीर्घत्वम् । देशान्तरे चतुरङ्गस्यैव पीठिकायां शक्यतकमपि प्रवर्तते । 'शृ हिंसायाम्' । 'शृणातेः शकुनौ' इतीञ् । शारिः । तालव्यादिरुक्तः । ईश्वरा हि प्रायः पट्ट एव दीव्यन्ति ॥

प्राणिघृतं समाह्वयः ।

क्षीर० — प्राणिभिर्मेपकुक्कुटादिभिर्घृतं प्राणिघृतम् । संघर्षेणोद्घयन्तेऽत्र समाह्वयः ॥

टीका० — प्राणिघृतद्वयं मेपकुक्कुटादियुद्धे । तदुक्तम् —

"अप्राणिभिर्घृत् क्रियते तल्लोके घृतमुच्यते ॥

प्राणिभिः क्रियते यत् तु स विज्ञेयः समाह्वयः ॥"

इति ॥

उक्ता भूरिप्रयोगत्वादेकस्मिन् येऽत्र यौगिकाः ॥ ४५ ॥  
ताद्वर्मादन्यतो वृत्तावृद्ध्या लिङ्गान्तरेऽपि ते ॥ ४५३ ॥

टीका० — अत्र शूद्रवर्गे ये सम्बन्धिशब्दा लक्ष्यवाहुल्यादेक-  
स्मिन् लिङ्गे उक्ताः, ते तद्गुणयोगादन्यत्र वर्तमाना लिङ्गान्तरेऽप्यु-  
त्प्रेक्ष्याः । यथा — कर्मण्या भृतिः कर्मण्यं वेतनं, हलिमिया सुरा  
हलिमियं मयम्, अक्षवती सभा अक्षवद् द्यूतम् । एवं मालाकारी  
स्त्री । अक्षदेवनी स्त्री । तथा अनुपदीनं पा(द)त्रम् ॥

इति श्रीक्षीरस्वाम्युत्प्रेक्षितेऽमरकोशोद्घाटने भूम्यादिकाण्डो

द्वितीयः ।

टीका० — समस्तलिङ्गग्रहादेव संपूर्णतां परिहरति — अत्र च वर्गे  
ये यौगिकाः शब्दाः मायाकारमार्दङ्गिकवैणविककर्मकरनियोज्यचौराक्षदेविप्रभृ-  
तयः पुंसि प्रचुरप्रयोगदर्शनाद् एकस्मिन् लिङ्गे पुंस्यभिहिताः, ते ताद्वर्मात्  
तद्योगवशादेकक्रियाकारित्वात् ततोऽन्यत्र स्यादौ वृत्तौ सत्यां लिङ्गान्तरेऽप्युद्ध्याः ।  
तद् यथा — कर्मकरी स्त्री, कर्मकर ब्रह्मवृन्दमित्यादि । ये त्वयौगिकाः करण-  
माटिककुम्भकारादयः, ते जातिवचनत्वाच्छूद्रादिवदेव स्त्रीपुंसयोरिति ॥

इति बन्धुपटीयधामवांनन्दवृत्तौ  
टीकासर्वस्ये शूद्रवर्गः ॥

काण्डश्च द्वितीयः समाप्तः ।

## Ready for sale.

	RS.	AS.	P.
भास्तिमजरी (Stuti) by H. H. Svāti Śrī Rāma Varma Mahārājāb.	1	0	0

### Trivandrum Sanskrit Series.

No 1 — देवम् (Vyākaraṇa) by Deva with Puru- shakāra of Krishnalīlāsukamuni.	1	0	0
No. 2 — अभिनवकीस्तुभमाला - दक्षिणामूर्तिस्तवी by Krishna- līlāsukamuni	0	2	0
No. 3 — नलाभ्युदयः (Kāvya) by Vāmana Bhatta Bāṇa.	0	4	0
No. 4 — शिवलीलार्णवः (Kāvya) by Nīlakantha Dīkshita.	2	0	0
No. 5 — व्याकितिविवेकः (Alankāra) by Mahima Bhatta with commentary	2	12	0
No. 6 — दुर्घटवृत्तिः (Vyākaraṇa) by Saraṇadeva.	2	0	0
No 7 — ब्रह्मतत्त्वप्रकाशिका (Vedānta) by Śaḍāsivendra Sarasvatī.	2	4	0
No. 8 — प्रबुद्धाभ्युदयम् (Nāṭaka) by Ravi Varma Bhūpa	1	0	0
No 9 — विरूपाक्षपद्याशिका (Vedānta) by Virūpākshanātha with the commentary of Vidyachakra- vartin	0	0	0
No 10 — मातङ्गलीला (Gajalakṣhaṇa) by Nīlakaṇṭha.	0	0	0
No. 11 — तपतीसवरणम् (Nāṭaka) by Kulasekhara Varma with the commentary of Sivarama.	2	0	0
No 12 — परमार्थसारम् (Vedānta) by Bhagavad Ādisesha with the commentary of Rāghavānanda	0	0	0
No. 13 — सुभद्राधनञ्जयम् (Nāṭaka) by Kulasekhara Varma with the commentary of Siva rāma	2	0	0

- No. 14 — नीतिसारः (Niti) by Kâmandaka, with the  
commentary of Sankarârya. 5 3
- No. 15 — स्वप्रवासवदत्तम् (Nâṭaka) by Bhâsa.  
(Second edition) 1 8 0
- No. 16—प्रतिज्ञायौगन्धरायणम् (Nâṭaka) by Bhâsa. 1 8 0
- No. 17—पञ्चरात्रम् (Do.) Do. 1 0 0
- No. 18—नारायणोपमम् (Stuti) by Nârâyana Bhaṭṭa with  
the commentary of Desamangala Vârya. 4 0 0
- No. 19—मानमेयोदयः (Mimânsâ) by Nârâyana  
Bhaṭṭa and Nârâyana Paṇḍita. 1 4 0
- No. 20—अविमारकम् (Nâṭaka) by Bhâsa. 1 8 0
- No. 21—बालचरितम् (Do.) Do. 1 0 0
- No. 22—मध्यमव्यायोग-दूतवाक्य-दूतघटोत्कच-कर्णभारोद्भवज्ञानि  
(Nâṭaka) by Bhâsa 1 8 0
- No. 23—नानार्थोर्णवसंक्षेपः (Kosa) by Kesavaswâmin  
(Part I. 1 & 2 Kâṇḍas) 1 12 0
- No. 24—जानकीपरिणयः (Kâvya) by Chakrakavi. 1 0 0
- No. 25—काणादसिद्धान्तचन्द्रिका (Nyâya) by Gangâdharasûri 0 12 0
- No. 26—अभिषेकनाटकम् (Nâṭaka) by Bhâsa 0 12 0
- No. 27—कुमारसम्भवः (Kâvya) by Kâlidâsa with the  
two commentaries, Prakâsikâ of Arunagiri-  
nâtha and Vivarana of Nârâyana Paṇḍita  
(Part I. 1 & 2 Sargas) 1 12 0
- No. 28—धर्मशास्त्रसधर्मप्रश्नः (Dharmasûtra) by Vikhanas 0 8 0
- No. 29—नानार्थोर्णवसंक्षेपः (Kosa) by Kesavaswâmin  
(Part II. 3rd Kânda) 2 4 0
- No. 30—दाननुविद्या (Silpa) 0 12 0
- No. 31—नानार्थोर्णवसंक्षेपः (Kosa) by Kesavaswâmin  
(Part III. 4th, 5th & 6th Kâṇḍas) 1 0 0